

REPRINT FROM THE PANDIT.

# जैनतर्कवार्तिकम् ।

श्रीमच्छान्त्याचार्य विरचितवृत्तिसहितम् ।

काशीस्थराजकीयसंस्कृतपाठशालायां

कतिपयव्याकरणाचार्यश्वरडे-

तीर्णेन निगल्ये इत्युपनामकेन विठ्ठलशास्त्रिणा संशोधितम् ।

तच्च

त्रि० ए० पदवीधरेण बालू भगवती प्रशादश्रेष्ठिवरेण स्वकीये

मेडिकल्-हॉल नाम्नि मुद्रायन्त्रालये मुद्रितम् ।

JAIN-TARK VĀRTIKAM

WITH COMMENTARY OF

SHRI MACHCHHANTYACHARYA

EDITED BY

SRI PANDIT VITTHAL SHASTRI

SCHOLAR, GOVERNMENT SANSKRIT COLLEGE, BENARES.



PRINTED AND PUBLISHED BY  
BHAGAVATI PRASAD, B. A. FOR PROPRIETORS,  
E. J. LAZARUS & Co,

AT THE  
MEDICAL HALL PRESS, BENARES CANTT.

1917.

All Rights Reserved]

[1st Edition, 1000 Copies.

Price Rs. 1-12, ]

[ मुल्यम् १॥१ ]

Copyright Registered under Act XXV of 1867.

183

REPRINT FROM THE PANDIT.

# जैनतर्कवार्तिकम् ।

श्रीभच्छान्त्याचार्य विरचितवृत्तिसहितम् ।

काशीस्थराजकीयसंस्कृतपाठशालायां

कतिपयव्याकरणाचार्यखण्डे—

तार्पणेन निगल्ये इत्युपनामकेन विद्वलशास्त्रिणा संशोधितम् ।

तच्च

त्रि० ए० पदवीधरेण धातु भगवती प्रशादश्रेष्ठिवरेण स्वकीये

मेडिकल्-हाल नाम्नि मुद्रायन्त्रालये मुद्रितम् ।

## JAIN TARK VĀRTIKAM

WITH COMMENTARY OF  
SHRI MACHCHHANTYACHARYA

EDITED BY

SRI PANDIT VITHAL SHĀSTRĪ

SCHOLAR, GOVERNMENT SANSKRIT COLLEGE, BENARES.



PRINTED AND PUBLISHED BY  
BHAGAVATI PRASAD, B. A. FOR PROPRIETORS,  
E. J. LAZARUS & Co,

AT THE  
MEDICAL HALL PRESS, BENARES CANTT.

1917.

*All Rights Reserved*

*[1st Edition, 1000 Copies.]*

Price Rs. 1-12. ]

[ मुल्यम् १॥३ ]



## श्रीगुरुः शरणम् ।

यदानन्दलवेनैव जगदानन्दमश्नुते ।

तं वन्दे प्रत्यगात्मानमसङ्गं नन्दनन्दनम् ॥

ईश्वरकृपया समापत्किल मुद्रणमेतस्य जैनवार्तिकवृत्तिनामकग्रन्थस्य । अयं किल सामान्यलक्षण प्रत्यक्ष अनुमान शङ्कनामकपरिच्छेदचतुष्टययुतः श्रीमज्जैनमतपोषकजैनधर्मावलम्बिशान्त्याचार्य्यविद्वद्वरेण विराचितः श्रीसिद्धसेनाचार्य्यकृतसूत्राणां व्याख्यानरूपः । तत्राद्ये परिच्छेदे सामान्यलक्षणाभिधे सार्धैकादशश्लोकरूपसूत्रैः नैयायिकसंमतसानिकर्षादिप्रमाणानां प्रामाण्यं खण्डयित्वा; ज्ञानस्यैव प्रामाण्यमुपवर्ण्य; वेदस्य प्रामाण्यं निरस्य ईश्वरखण्डनादिकं च निरूपितम् । द्वितीयपरिच्छेदे च प्रमेयस्य वास्तविकभेदं निरस्य ज्ञानस्य भेदं प्रदर्शयित्वा प्रामाण्यनुपलब्धिप्रमाणानि निरस्य सिद्धान्तो निरूपितः सार्द्धचतुर्विंशतिसूत्रैः—। तृतीये परिच्छेदे च अनुमानस्वरूपं निरूप्य परार्थानुमानस्य वैयर्थ्यं प्रतिपाद्यान्वयपक्षधर्मतादि यथायथं निरस्य हेत्वाभासाः सप्तदशसूत्रैर्निरूपिताः । चतुर्थे परिच्छेदे चागमलक्षणान्यभिधाय अन्यशास्त्रस्यानृतत्वं प्रतिपादितम्—

यद्यपि जैनसिद्धान्तपरिदर्शका भूयांसो निबन्धा विराजन्ते तथापि जैनवार्तिकवृत्तिस्सर्वानपि ग्रन्थानतिशेते इत्यत्र न केषांचिदपि विप्रतिपत्तिः । हंत यतः अस्मिन्नन्यशास्त्रीयतात्पर्यप्रदर्शनपूर्वकतन्निरसनेन सर्वेषामपि शास्त्राणामल्पैरवाक्षरैर्वालोऽपि तात्पर्यमभिज्ञातुमर्हेत्तस्य पठनेन । अस्मिन्ज्ञाते विचारिते च सति न केवलं जैननामपि त्वास्तिकानामपि चिन्तं समुल्लासमाप्नोति—

पतादृशीमुपयोगितामवलोक्य वयं संस्कृतकालेजाध्यापकव्याकरणाचार्य पं० श्रीमन्मदनमोहनपाठकैरिदं पुस्तकं वितीर्य प्रोत्सृजिताः, संशोधनकार्ये प्रवृत्ताः, संशोधनकार्ये चास्मत्गुरुवर्यैर्व्याकरणोपाध्यायैश्शेडे इत्युपाह्वसीतारामशास्त्रिभिर्बहूपकृतोस्मि—

संशोधितेष्यस्मिन्ग्रन्थे बुद्धिदोषात्संसिद्धात्तरयोजकदोषाद्वाशुद्धीः क्षाम्यन्तु गुणैकपक्षपात्तिनो विद्वांस इति प्रार्थयते ।

विद्वदनुचरो

निगल्ये इत्युपाह्व विठ्ठलसास्त्री ।



# जैनवार्तिकवृत्ती ।

प्रत्यक्षपरिच्छेदः ।

—३३—

सूत्रं सूत्रकृता कृतं मुकुलितं सदुभूरिबीजैर्घनम् ।  
तद्वाचः क्लृप्तं वार्तिकं सुदु मया प्रोक्तं शिशुनां कृते ॥  
भानोर्यैतिहरणैर्विकारि कर्मणं नेन्दोः करेस्ततथा ।  
यद्वेद्दूदयतो विकारिण जलजं भानोर्गर्भस्तेन तत् ॥  
नमः स्वतःप्रमाणाय वचःप्रामाण्यहेतवे ।

जिनाय पञ्चरूपेण नमः प्रत्यक्षदेशिने ॥

अन्यार्थवत्तेति न वाच्यमेतत् सामान्यमन्येन ततोऽन्यथा तु ।  
ठ्युत्पादितं तत्र भवन्तु सन्तो निर्मत्तरा यच्च भवेदुष्वा ।  
हिताहितार्थसंप्राप्तित्यागयोर्यन्निबन्धनम् ॥  
तत् प्रमाणं प्रवक्ष्यामि सिद्धसेनार्कसूत्रितम् ॥ १ ॥

हिताहितेत्यादिनाऽभिधेयप्रयोजनमभिधीयते । तदभि-  
धेयानात् संबन्धाभिधेयप्रयोजनान्तराशयप्यभिहितानि । तथाहि-  
प्रमाणमभिधेयम्, प्रयोजनं ठ्युत्पत्तिः, ठ्युत्पादकत्वं च श्रिया-  
चार्ययोः । परं तु निश्चयेत्यमिति । संबन्धस्तूपायोपेयलक्ष्य इति ।  
तच्च श्रोतृजनप्रवृत्त्यर्थमिति कश्चित् । तदुक्तम्—

अनिर्दिष्टफलं सर्वं न प्रेक्षापूर्वकारिभिः ।

शास्त्रनाद्विद्यते तेन वाच्यमये प्रयोजनम् ॥

तदेतदन्ये न क्षमन्ते । यतो यथा ते प्रेक्षापूर्वकारितया

कलमभिलषन्तः प्रवर्तन्ते तथा प्रेक्षपूर्वकारी तथैव प्रमाणात् प्रवर्तते । अप्रमाणात्प्रवर्तमानानां प्रेक्षावत्त्वं न स्यात् ।

न च शब्दानां बहिरर्थे प्रत्यक्षवत् प्रामाण्यम्, नापि प्रदीपवद् असंबद्धानामपि प्रकाशकत्वम्, किन्तु संबन्धवलात् । न च तेषां बहिरर्थैः संबन्धोऽस्ति । विवक्षायां संबन्धेऽपि न । ये यथा यन्मर्थं विवक्षन्ति ते तथैव तन्मर्थं प्रतिपादयन्तीति विसंवादेनाभिप्रायाणामन्यथाभिधायान्यथा प्रवृत्तिदर्शनादिति कथं प्रेक्षावतां प्रवृत्त्यर्थमादौ वाच्यमिति ।

तत्र निष्फलनिर्दिष्टं शास्त्रं काकदन्तपरीक्षावद्, असाधवानुष्ठानं वा हरतक्षकषड्भारतनालङ्कारोपदेशवद्, अनभिमतं वा नातृविवाहोपदेशवत् । अतो वा शास्त्रान्नुत्तर उपायः । प्रमाणमुत्पत्तेरनुपाय एव चेद्, प्रमित्यन्वर्थसंशयनिवृत्त्यर्थमर्थसंशयोत्पादनार्थं प्रेक्षावतानादौ वाच्यमिति । ते हि कृषीवलादय इवार्थसंशयात् प्रवर्तन्त इति ।

एतदन्वये दूषयन्ति । युक्ता कृषीवलादीनामववृत्तबीजाबीजस्वभावानामुपायनिश्चये सति उपेयसन्देहेऽपि प्रवृत्तिरिति । अत्र तु उपायनिश्चयाभावात् कथं प्रवृत्तिरिति । साधक्याधकप्रमाणभावाच्चार्थसंशयस्य निवारितत्वात् । तथा प्रमाणव्युत्पादकानां च शास्त्रान्तराणां दर्शनात् किसस्य प्रमाणव्युत्पत्तिः प्रयोजनमुतान्यदिति प्राक् प्रवर्तमानः संशयः केन विनिवार्येत । तस्मात्प्रेक्षावतां न प्रवृत्तिः । प्रयोजनं च तथा व्याप्तमिति निष्ठप्रयोजननिर्दिष्टं शास्त्रं नारुध्यमिति, तथापकानुपलब्ध्या प्रत्यक्षलिष्टमानस्य परस्यासिद्धतोद्भावनमनेन क्रियते इति ।

न चैतद्वाच्यमप्रमाणकेनानेन कथमेतदपि क्रियते इति । यतोऽप्रमाणकेनैव वक्षसा परेण व्याप्यानुपलब्धिपरुपन्यस्ता ।

सा च वचनमात्रेणैवासिद्धोद्गाढयत इति ।

एतदप्यपरे दूषयन्ति—यतो यथा सिद्धसाधनमादाय वादी प्रत्यवतिष्ठमानो निगृह्यते तथाऽसद्दूषणवादी प्रतिवाद्यपीति । अपाये तस्यार्थस्य शास्त्रेण समर्थनात् दोष इति । यद्येवं तर्थादिवाक्येन शास्त्रार्थः प्रतिज्ञायत इति युक्तम् ।

एतदप्ययुक्तम् । यतः शास्त्रार्थोऽनेन किं प्रमाणभूतेन प्रतिज्ञायते किं वाऽप्रमाणाभूतेनेति ? । तत्र यदि प्रतिज्ञैव प्रमाणाभूता साध्यमर्थं प्रतिपादयति किमङ्ग हेतूपन्यासेन । अथाप्रमाणाभूता तर्हि तदेव दूषणमिति । तस्माद्बचनस्य प्रत्यक्षादिवत् प्रमाणाभूतत्वात् ततः प्रेक्षावतां फलार्थिनां युक्ता प्रवृत्तिरिति युक्तम् ।

अथ कस्यचिद्वाक्यस्य 'नद्यास्तीरे शर्कराशकटं पर्यस्तम्' इत्यादिकस्य निष्कारूपस्थोपलब्धेः कथं प्रेक्षावतां ततः प्रवृत्तिरित्यभिधीयते, तर्हि मरुमरीचिकाजलोच्छेस्त्रिनः ज्ञानस्य निष्कारूपत्वोपलब्धेः कथं प्रेक्षावतां प्रत्यक्षादपि प्रवृत्तिरिति । अथ मिथ्येतरयोः संवादासंवादलक्षणो विशेषोऽस्तीत्युच्यते । अत्रापि आप्तप्रणीतत्वाप्रणीतत्वलक्षणोऽस्तीति वक्ष्यामः । नच शब्दानां संबन्धवलादर्थप्रतिपादकत्वम्, किंतु विवक्षावशात् । सा च पुरुषसत्त्वासत्त्वेन सत्यासत्त्वेतरा भवन्ती शब्दानां सत्यतासत्यत्वं क्वापयतीति पुरुषप्रमाणाद्यमेव दर्पणसंज्ञां तत्प्रतिबिम्बमिव शब्देष्वभिधीयते इति ।

अपेक्षीयमर्थः शब्दे तत्ज्ञातुं सोऽतिशयो यदित्यभिधीयते । एतत्तद्वशात् प्रतिपादयिष्यामः । हितोऽपि कालान्तरेण क्षारितादेरिव दृष्टादिकं यद्यप्यहितो भवति, तथापीष्टत्वाद्वितः । अहितोऽप्येवम् । अपेक्षणीयोऽपि प्रमाणाविषयत्वाद्यदि

वाऽनुपादेयत्वात् सोऽप्यहित एव । तयोर्हिताहितयोः प्राप्ति-  
त्यागी यतः प्रमाणनिबन्धनाद्यतस्तत्प्रकर्षणं संख्यालक्षणगो-  
चरकलविप्रतिपत्तिभिराकरणरूपेण स्वतः परतः प्रमाणावयलक्षणो-  
वा प्रत्यक्षपरीक्षरूपेण वा व्यवयामः । नन्वतीतवर्तमानयोस्तु युक्त-  
फलत्वेन प्रवृत्त्यविषयत्वाद्वाङ्मिस्त्वर्थक्रियाकारिणः प्रमाणा-  
गोचरत्वाद्वाङ्मिनि प्रमाणाभावादिति, तत् कथं हिताहितयोः  
प्राप्तित्यागी प्रमाणनिबन्धनाविति ? । नैष दोषः । अतीतानाग-  
तवर्तमानानां कथंचिदेकत्वस्य प्रतिपादयिष्यमाणत्वादिति ।  
यदि वा हितो मोक्षः अहितः संसारस्तयोः प्राप्ति-  
त्यागी सर्वज्ञानिबन्धनी ततस्तमेव भगवन्तं प्रमाणभूतं  
प्रतिपादयिष्याम इति । तत् किं स्वातन्त्र्येण ? , नेत्याह—सिद्ध  
हेनार्कङ्कमितिमिति । सिद्धसेन एव जगत्स्रुतमनोमोहसन्त-  
तिलाभनीतमःसमूहापोहकारित्वादर्क इवार्कस्तेन सूत्रितम् -  
तत्सुप्राणानलिनग्भीराथेत्वात्किंचिद्विशतो यथादोषं ठयाख्या-  
स्यामः ॥ १ ॥

तदेवाह प्रमाणमित्यादि ।

प्रमाणां स्वपराभासि ज्ञानं बाधविवर्जितम् ।

प्रत्यक्षं च परीक्षं च द्विधैव च विनिश्चितम् ॥ २ ॥

अथेदं सूत्रं किं सकलमेव शास्त्रार्थं प्रतिपादयति किंवैक-  
शमिति ? । न तावत्सकलम् । फलप्रमाणाभासताद्यप्रतिपत्तेः ।  
नाप्येकदेशम् । सकलप्रमाणलक्षणप्रतिपादनादित्याशङ्क्याह  
शास्त्रार्थसंग्रह इति ।

तथाहि । प्रमाणां सामान्यविशेषरूपतयाऽनेन संग्रह्यत  
इति च एव शास्त्रार्थं इति । संग्रहस्तु विस्तरविरोधीत्य-  
नवयवेनाप्रतीतावपि न दोष इति । यज्ञक्षणं च यद्गस्तु येषां  
प्रतिपाद्यते तल्लक्षणविकलं तद्गस्तु तदाभासतया ते स्वयमेव

प्रतिपद्यन्त इति किं प्रमाणाभासप्रतिपादनेनेति । निश्चया-  
त्मकप्रमाणप्रतिपादनात्तद्वृत्तस्य फलस्य प्रतीतेः किं तदु-  
पन्यासेन । तत्र सूत्रपूठार्द्धेन प्रमाणप्रामाण्यमुत्तरार्द्धेन तद्वि-  
शेषोऽभिहित इति समुदायार्थः । अवयवार्थस्तु सकलमेव शास्त्र-  
नभिधास्यतीति । तत्र विधिवाक्ये लक्ष्यानुवादेन लक्षणं विधी-  
यते तदुत्तरकालंतु तत्र तत्र लक्षणानुवादेन लक्ष्यमिति । तत्र  
प्रमाणमिति लक्ष्यनिर्देशः, शेषं लक्षणमिति । नचेत्तद्वाक्यं  
तादात्म्यालक्षणानिद्वौ लक्ष्यस्याप्यसिद्धिः, तत्तिरद्वौ वा  
तस्यापीति । यस्मादादेतत्प्रमाणशब्दवाक्यं वस्तु सत्त्वेषु  
प्रसिद्धं तदनुवादेन विप्रतिपत्त्याऽभिद्धं लक्षणं विधीयत इति ।  
तत्र ज्ञानं प्रमाणं न संनिकर्षादि, तदाह-संनिर्घादि-  
कमित्यादि ।

संनिकर्षादिकं नैव प्रमाणं तदसंभवात् ।

अवभासो द्यवसायस्तत्तु ग्रहणमात्रकम् ॥ ३ ॥

तदसंभवादिति । तस्यैव संनिकर्षस्यासंभवाद्, यदि वा  
तस्य प्रमाणत्वस्यासंभवात्-तथाहि-न संनिहितवस्तुद्वयव्य-  
तिरिक्तः कश्चिद्दृग्ग्राह्यमानः संयोगः प्रत्यक्षेणोपलभ्यते । तयो-  
रङ्गयोरयं संयोग इति प्रतीतेः कथं नोपलभ्यत इति चेत्  
तास्मानङ्गुलीनामयं मुष्टिरिति किं न प्रतीतिः? । तत्रापि संयोग  
विशेषो निमित्तमिति चेत् । न, संयोगविशेष इति स्यात्  
मुष्टिरिति ।

न हि नीले पीतमिति प्रत्ययो भवति । अथ सङ्केतवशा-  
त्तथा प्रतीतिस्तर्हि पुरुषेच्छानिर्मितसङ्केतवशात्प्रवर्तमाना एव-  
विधाः शब्दा विकल्पे न किञ्चिद्दस्तुकृत निमित्तमवलम्बन्त इति ।  
नैतद्दशाहस्तुव्यवस्था त्रिदुषामुपपन्नेति । अन्यथेदं नगर-

नित्यादिष्वपि निमित्तमभिधानीयम् । तत्र न तावन्नगरम् इदम्, गृहैरसंयुक्तैर्विजातीयैश्च तस्यानारम्भात् । कतिपयगृहाणामस्ति संयोग इति चेत् । तत्तु संयोगेऽपि संयोगः । यतो गृहायपि द्रव्याणि । विजानीयैः काष्ठेष्टकादिभिस्तदारम्भात् ।

सत्ता नगरमिति चेत् । किं नाटव्यां तत्प्रत्ययमुत्पादयति । गृहैर्विशेषितेति चेत् । न, कूटस्थनित्याया विशेषणयोगात् । अकिञ्चित्करस्याविशेषणत्वात् । किञ्चित्करत्वे नित्यताहानेः । एषा नगरीत्यत्र च समूहार्थो वाच्यः सत्ताया एकरूपत्वेन समूहार्थानुपपत्तेः । सत्तां चेन्नित्येत्स्यामः गृहाणां संयोगरूपाणां संयोगाभावाद् गुणैर्द्रव्यानारम्भाच्चेति न कश्चित्समूहार्थः । तेनैवंविधाः प्रत्ययाः वस्तु तयवस्थापयन्तीति, न संयोगः प्रत्यक्षगम्यः ।

अथानुमानात्तत्प्रतीतिः—तथाहि । कितिबीजसजिलादयः सर्वे विरलदेशस्थाः अन्यनिमित्तापेक्षाः । सामर्थ्ये सति कार्यानुत्पादकत्वात् । यद्यत्सामर्थ्ये सति कार्यानुत्पादकं तत्तदन्यापेक्षं दृष्टम् । यथा त एव बीजादयोऽन्यतरविकला नोत्पादयन्ति च समर्था अपि विरलदेशस्थाः सर्वे अङ्कुरमिति । तस्मादन्यनिमित्तापेक्षाः । यत्तन्निमित्तं स संयोग इति । ननु बीजादयो दूरदेशस्था अपि सहकारिणं किं न संयोगमुत्पादयन्ति । तस्याभावादिति चेत् । स किं न भवति ? कारणाभावात् । किं तस्य कारणम् । त एव । किं न दूरस्थाः ? । संयोगाभावात् । तत्किं संयोगेऽपि संयोगः ? । तत्राप्यपर इत्यनवस्था ।

अथ योग्यदेशस्थाः संयोगमन्तरेणापि संयोगमुत्पादयन्ति । कार्येण किमेषामपराङ्गं यत्तस्मात्पादयन्ति । अपि च किमेषां दूरदेशस्थानां कार्यानुत्पादकत्वं संयोगापेक्षया व्याप्तं

प्रत्यक्षेण प्रतीयते किं वाऽनुमानेन ? । न तावत् प्रत्यक्षेण ।  
तेन तस्याप्रतीतिरित्युक्तम् । नाप्यनुमानेन । अनवस्थाप्रस-  
ङ्गात् । अथ निमित्तमात्रापेक्षया व्याप्तं प्रतीयते । तर्हि योग्यदे-  
शादिविशिष्टं सामर्थ्यमात्रपर्यायनपेक्षमाणास्ते कार्यं न कुर्व-  
न्तीति, न पुनः संयोगमिति । तस्मास्ति कश्चित्तन्निर्कर्ष  
इति । भवतु वा, तथापि तस्य प्रमाणत्वं न सम्भवति ।  
तथाहि—किमसौ स्वयमेव प्रमाणं किंवा प्रमाणजननादिति ? ।  
स्वयमेव किं ज्ञातेऽर्थं ज्ञापयति अज्ञानो वा ? । ज्ञातेऽपि  
किं प्रत्यक्षेण किं वाऽनुमानेन ? । प्रत्यक्षेणोपि किं सामा-  
न्यरूपतया किंवा विशेषरूपतया ? । यदि सामान्यरूपतया  
न प्रतिकर्म व्यवस्थां कुर्यात्, विशेषरूपतयाऽपि तज्ज्ञानं  
कर्मणि ज्ञाते स्यात् । नहि नीलाज्ञाने नीलस्यायं सन्निकर्ष इति  
ज्ञानं भवति ।

नीलज्ञानं किं तत एव सन्निकर्षात् अथान्यतः ? । यदि  
तत एव, तदा इतरेतराश्रयत्वम् । नीले ज्ञाते तज्ज्ञानं तज्ज्ञा-  
नाच्च नीलज्ञानमिति । अथान्यतः सन्निकर्षात्, तदा तदेव षोडशं  
तदेवात्तामिति अनवस्था च । अथान्यतः प्रमाणात्नीलज्ञानं तर्हि  
किमन्तर्गडुना तेन । तदर्थं हि स परिकल्पयत इति । किं वा  
स्वसंवेदनप्रत्यक्ष नाभ्युपगम्यते । तत्परिज्ञानं पुनरन्येन इन्द्रि-  
यसन्निकर्षेण तस्याप्यन्येनेत्यनवस्था । न च सन्निकर्षं सन्नि-  
कर्षः । निर्गुणा गुणा इत्यभ्युपगमात् । अथ संयुक्तसमवायात्तस्य  
ग्रहणम् । तथाहि—सयोगाद् द्रव्यग्रहणम्, संयुक्तसमवायाद्  
गुणग्रहणम्, संयुक्तसमवेतसमवायाद् गुणत्वग्रहणम्, समवा-  
याच्च शब्दग्रहणम्, समवेतसमवायाच्छब्दत्वग्रहणमिति, विशेष-  
णविशेष्यभावाद्भावग्रहणमिति षोडशं सन्निकर्षं इति । तद-

मत् । यतश्चक्षुर्नीलसन्निकर्षः किं स एव यः संयुक्तसमवायाद्  
 गृह्यते किं वा सन्निकर्षान्तस्मिन्नि ? । यदि स एव, तन्न । यतो  
 न स्वयमेव स्वं ज्ञापयति । स्वसंवेदनप्रसङ्गात् । सन्निकर्षान्तर-  
 परिकल्पनेऽनवस्था । तन्न प्रत्यक्षप्रतीतः सन्निकर्षः । अनुमानं  
 तु तस्मिन् प्रागेव निरासीदिति न पुनरुच्यते । नचाज्ञातो  
 ज्ञापयति । अज्ञातस्यार्थज्ञापकत्वे शशविषाणस्यापि प्रसङ्गः ।  
 असमवायान्न शशविषाणमिति चेत् । किं न रूपादि । अज्ञा-  
 पकत्वान्नेति चेत् । न, तत्र समवाय एव सन्निकर्षस्यापि ज्ञापक-  
 त्वम्, तत्रैव रूपादेरप्यस्तीति । अस्तु स्वभावैरुत्तरं वाच्य-  
 मिति चेत् । तदेतत् पादप्रसारणमिति । तन्नाज्ञातस्यापि  
 ज्ञापकत्वम् । अथ प्रमाणजननात् सन्निकर्षादिः प्रमा-  
 णम् । नन्वैवधारिकमिदं स्यात् । किंचेदं लक्षणमतिठयापक-  
 मठयापकं च स्यात् । तथाहि—आत्मनोऽपि प्रमाणजन-  
 कत्वात् प्रमाणत्वं स्यात्, ईश्वरस्य चेन्द्रियादिसन्निकर्षाभा-  
 वात् प्रमाण्यं न स्यात् । अथेश्वरस्यापि ज्ञेयार्थैः सहास्ति सन्निक-  
 र्षः कथमविद्यमानैरतीतानागतैरिति । सा भूदिति चेत् ।  
 कथमतीतागतज्ञः । अथ नित्यं तस्य प्रमाण्यं तर्हि न सन्निक-  
 र्षस्तत्रेत्पठयापकम् । अधोत्सर्गोऽप्यादेन प्रमातृत्वेन बाध्यत  
 इति नातिठयापिः । किं न प्रमयत्वेन सन्निकर्षादी । अपिच  
 कारणत्वाविशेषे ऽपीदं प्रमाणमयं प्रमातेति विशेषोऽत्र  
 वक्तव्यः । अथ यत्र प्रमाणं समवेतं स प्रमाता, तदितरत्प्र-  
 माणमिति । नैतदस्ति, यतः समवायस्य ठयापित्वनित्यत्वोप-  
 गमात् सर्वप्रमाणैः सर्वे प्रमातारः प्रसङ्गयेरन् । समवायविशेषा-  
 द्विशेषोपगमे नित्यत्वमिति । न च किञ्चित्समवायं प्रत्यक्षात्प्र-  
 तीतः । अनुमानतस्तत्प्रतीतिरिति चेत् । तथाहि—इहेतिप्रत्ययः

सम्बन्धनिबन्धनः । अबाधितेहेतिप्रत्ययत्वात् । यो योऽबा-  
धितेहेतिप्रत्ययः, स स सम्बन्धनिबन्धनः । यथेह कुण्डे  
दधीति प्रत्ययः, यथा चेह तन्तुषु पट इतिप्रत्ययः, तस्मात् स  
सम्बन्धनिबन्धन इति । इह ग्रामे वृक्षा इति भ्रान्तप्रत्यय-  
निवृत्त्यर्थमबाधितग्रहणम् । तथा सामान्येन सम्बन्धनिबन्ध-  
नत्वे साधये नान्बन्धदोषः । सामर्थ्याच्च विशेषसिद्धिरिति । उक्त-  
मत्र एवंविधानां कुकल्पनाज्ञानानां वस्तुव्यवस्थापकत्वा-  
भावादिति । न चासम्बद्धलिङ्गादुदयतामनुमानानां प्रामाण्य-  
मुपपत्तिमत् । अन्यथा 'स श्यामः, त्वत्पुत्रत्वात्, परितृश्यमान-  
त्वत्पुत्रवद्' इत्यादीनामपि प्रामाण्यं स्यात् । बाधितत्वान्नेति  
चेत् । अत्र किन्न ? बाधा काऽसाविति चेत् । इयमेव तावद्  
यद्विनियमवती लिङ्गादुत्पत्तिरिति ।

तथाऽयुतसिद्धानामाधाराधेयभूतानां स ठयावश्यते इति ।  
तत्रायुतसिद्धिः किं देशैकत्वेन, किमेककालत्वेन, अथ स्वरूपैक-  
त्वेनेति ? । तत्र न तावद्देशैकत्वेन । नहि य एव तन्तूनां देशः  
स एव पटस्यापि । तथाहि-तन्तवः स्वारम्भकेष्वंशुषु स्थिताः  
पटस्तु तेष्ठिवति कथं देशैकत्वम् ? । आकाशैकत्वे सर्वेषामेकदेशत्वं  
स्यात् । न च तदेकदेशदेशत्वेनैकदेशत्वम् निर्द्देशत्वान्न भसः ।  
कल्पितास्तस्य ते इति चेत् : तत् किं कल्पनातो वस्तुठयवस्था ? ।  
तन्न प्रथमपक्षः । नापि कालैकत्वेन । नहि य एव तन्तूनां कालः  
स एव पटस्यापि । कार्यकारणभावाभावप्रसङ्गात् । कारणेन हि  
समानकालत्वमन्यतः सिद्धस्य स्यात् । ततश्च किं सिद्धोपस्थापि-  
ना कारणेन ? । तन्न कालैकत्वेनाप्ययुतसिद्धिः । स्वरूपैकत्वे  
किं कुत्र समवेतु ? । तन्नायुतसिद्धिः । आधाराधेयभावोऽप्या-  
त्मज्ञानयोर्नापपद्यते । यथा आधाराधेयभावो नास्ति तथा

नास्तिकमतनिराकृतावभिधास्यते । यथा च प्रत्युतानुत्पन्नस्थि-  
रैकरूपतया नित्यः समवायोऽन्यो वा न सम्भवति तथा  
यथाऽवसरं प्रतिपादयिष्यते । तन्न कश्चित्समवायः । तद-  
भाषान्नात्मनो विशेषः । तस्मात्प्रमाणजननात् सोऽपि प्रमाणं  
स्यात् । न वाऽन्यदपीति । तन्न सन्निकर्षः । आदियहणात्साम-  
द्वैकदेशश्चक्षुरादि न प्रमाणं किंतु ज्ञानमिति ।

अथ किमिदं ज्ञानस्य प्रामाण्यम्—किमर्थग्रहणम्, उतागृ-  
हीतार्थप्रापणम्, आहोस्विद् गृहीतार्थप्रापणमिति ? । तत्रार्थ-  
ग्रहणमगृहीतार्थप्रापणं च मिथ्याज्ञानेऽप्यस्तीति तस्यापि प्रा-  
माण्यं स्यात् । गृहीतार्थप्रापणं तु क्षणिकपर्यायवादिना न सं-  
भवति । तथाहि यः पर्यायो गृहीतः नासौ प्राप्यते, यस्तु प्राप्यते  
न स गृहीत इति । अथ वस्तुभात्रं गृहीतं प्राप्यते । तदपि सर्व-  
मेकं कथंचिदितिवादिनो मिथ्याज्ञानेऽप्यस्तीति तस्यापि प्रा-  
माण्यं स्यादित्याशङ्काह—अवभासो व्यवसायो न तु ग्रहणभात्र-  
कमिति । तेन यद्यपि मरुमरीचिकासु उदकचुम्बिज्ज्ञानमिदमि-  
त्यंशेन मरीचिकास्वरूपमुल्लिखदुत्पद्यते तथापि विपर्ययाक्रान्त-  
त्वान्न प्रमाणमिति ।

अथ कोऽयं व्यवसायः । किमर्थग्रहणमुताग्रहणमिति ?  
यदि ग्रहणम्, तदा तदेष दूषणम् । अग्रहणे कथं प्रामाण्यमिति ।  
अत्रोच्यते । सदसद्द्वयवहारजननसामर्थ्यं व्यवसायः । तथा-  
हि—सदिति ज्ञानाभिधानप्रवृत्तिलक्षणः, सद्व्यवहारः, नास्ती-  
त्यादिलक्षणश्चासद्द्वयवहारः, तयोर्जननसामर्थ्यं व्यवसायं  
ब्रुवते । तेन मिथ्याज्ञाने तन्नास्तीति न तस्य प्रामाण्यमिति ।

भवतु ज्ञानं प्रमाणम् । तत्पुनः केन वेद्यते किं स्वयमेव  
किंवा ज्ञानान्तरेणेति ? । यदि ज्ञानान्तरेण तदाऽभ्युपेतहानिः ।

अथ स्वयं तदपि नास्ति । यतः—

यद्यर्थवेदनं ज्ञानमात्मनोऽपि प्रकल्प्यते ।

सुशिक्षितो बटुः स्कन्धं स्वमारोहत्तु दासवत् ॥

तथाहि-वेद्यतेऽनेनेति वेदनम्, वेद्यते तदिति वेद्यमिति विरुद्धयोः करणकर्मणोः कथमेकत्र सद्भाव इति । कथमात्मना-  
नमात्मनाऽसौ वेत्तीति व्यपदेशः । तस्मात्कल्पिताः क्रियाकार-  
कव्यपदेशाः प्रवर्तमाना न वस्तुं विरुन्धन्ति । अपि च प्रमा-  
णसिद्धे वस्तुनि को विरोधः । एतदेवाह—प्रदीपवदिति ।

दीपवन्नोपपद्येत बाध्यवस्तुप्रकाशकम् ।

अनात्मवेदने ज्ञाने जगदान्धयं प्रसज्यते ॥४॥

सजातीयानपेक्षत्वेन दृष्टान्तः । तथाहि-ज्ञानमात्मप्रक-  
शकत्वाऽन्यथानुपपत्तेः प्रदीपवत् । एनमेव हेतुं विपर्यये बाधकप्र-  
माणेन समर्थयितुमाह—नोपपद्येतेत्यादि । आत्मानं वेदयती-  
त्यात्मवेदनम्, न तथा । तस्मिन् सति न केनचित् किञ्चिद् विज्ञा-  
येतेत्यन्धमूकं जगत् स्यात् । तथाहि-यत् सदुपलम्भकप्रमाणगोचर-  
तावतारि न भवति तत् सकलमेव न सदृशवहतिपथमवतरति ।  
यथा शशविषाणम् । नावतरति च सदुपलम्भकप्रमाणगोचरता-  
मात्मव्यापारादिलक्षणं विज्ञानमिति । तथाहि-तद्ग्राहकं प्रत्यक्षे  
वा स्यात् परोक्षं वा ? । प्रत्यक्षमपि किमिन्द्रियार्थसंप्रयोगजम्,  
अहोस्विदात्ममनःसन्निकर्षसमुत्थम्, उतस्वित्स्वसंवेदनं यद-  
र्थोऽयमारम्भ इति ? । तत्र ज्ञानेनेन्द्रियस्य सन्निकर्षाभावादन-  
भ्युपगमाच्च न प्रथमः पक्षः । नापि द्वितीयः । मनःसद्भावे प्रमा-  
णाभावात् । न चाप्रमाणं वस्तु विपरिधतः समाश्रयन्ते । न च  
युगपज्ज्ञानानुत्पत्तिस्तत्प्रमाणम् । तस्या अन्यथाऽप्युपपत्तेः ।  
तथाहि-यस्मिन्नात्माऽऽभिमुख्यं प्रतिपद्यते तस्मिन् विज्ञानमु-

देति, अन्यत्र नेति किं मनःपरिकल्पनया । अथेदमाभिमुख्यं किमात्मनो ष्यतिरिक्तम्, आहोस्विदष्यतिरिक्तमिति? । तत्र यदि ष्यतिरिक्तं तदा संज्ञामात्रं भिद्यते नार्थ इति । अथाव्यतिरिक्तं तदाऽऽत्मनः स्वरूपाप्रच्युतेः स सर्वदा तदस्तीति सर्वदा सर्वविषयं विज्ञानं स्यात् । नन्वात्मनः मनसा संयोगकर्तृत्वं किं भिन्नमभिन्नमिति? । यदि भिन्नं नात्मनः कर्तृत्वम् । अथाभिन्नं तदा तदपि तत्स्वरूपवत् सर्वदाऽस्तीति सर्वदा संयोगः स्यात् । ततश्च सर्वदा ज्ञानोत्पत्तिरिति स्यादिति । अथ शक्तिः कर्तृत्वं सा च सहकारिकारणवशात् कदाचिद्भवन्ती दोषमावहति । यद्येवं तर्हि कर्मणः सामर्थ्यादाभिमुख्यमात्मनः समुत्पद्यमानं सम्भवन्तीं ज्ञानोत्पत्तिं विधास्यतीति किं मनःपरिकल्पनया? । विधास्यते चायमर्थो जीवांशात् कर्मनिर्मुक्तादित्यत्रान्तरे । तस्मात्तमनो जनि-तमपि प्रत्यक्षं ग्राहकमिति । अपि च तत्तस्य कारणं कार्यमनुभयं वा सद् ग्राहकं स्यात् । न तावत् कारणम् । तदानीं ग्राह्यस्याभावात् । नाप्यनुभयम् । असम्बन्धात् । अथैकसामग्रीतस्तदुभयं ग्राह्यग्राहकरूपं समुत्पद्यते इति । तन्न । युगपज्ज्ञानोत्पत्त्यनभ्युपगमात् । किञ्च ज्ञानाविशेषेऽप्येकं ग्राह्यमपरं ग्राहकमिति किञ्चतोऽयं विशेषः? । अथ कार्यं तदा तदपि ज्ञानमज्ञातं वा? । अज्ञातस्य ज्ञापकत्वायोगात् । तदुक्तम्-अप्रत्यक्षोपलम्बस्य नार्थदृष्टिः प्रसिद्ध्यति । अथ ज्ञातम् । तदपि यदापि प्रज्ञान्तरेण तदा किं ग्राह्येण किं वा ज्ञानान्तरेण? । यदि ग्राह्येण तदा तस्य ग्राहकत्वात् कार्यत्वं, ततश्चाग्रेपातः द्वितीयस्य तस्याप्येवमेवमिति काचपच्यं ज्ञानयोः स्यात् । तत्र ग्राह्येण ज्ञानान्तरेणापि ग्रहणे तस्याप्यन्येनेत्यनवस्था । तन्न प्रत्यक्षं तद्ग्राहकम् । नापि

परोक्षम् । यतस्तदपि किमर्थापत्तिरुक्तानुमानमिति ? । तत्र न ता-  
 वत्प्रथमपक्षः । अर्थापरोक्षप्रमाणत्वात् । तथाहि । अर्थप्राकट्या-  
 दसावुत्पद्यते इत्यभ्युपगमः । तच्च तत्र किं नियतमनियतं वा ? ।  
 यद्यनियतं कथं नियमेन गमयेत् । अथ नियतम् तदा नियमग्रहः  
 किं तस्मिन्नेव धर्मिर्निगि किं वा धर्म्यन्तर इति ? । यदि तस्मि-  
 न्नेव तदा येनैव प्रमाणेन नियमग्रहस्तेनैव साध्यस्यैव साधि-  
 तत्वात् किमर्थापत्त्या । अथ धर्म्यन्तरे तदाऽन्यत्र गृहीतप्रति-  
 बन्धमन्यत्र गमयदनुमानतां नातिक्रामति । अपि चार्थापत्तिरपि  
 किमर्थापत्त्या ज्ञायते किंवा स्वसंवेदनेनेति ? । यदि स्वसंवेदनेन  
 तदा प्रथमे कः प्रद्वेषः । अथार्थापत्त्या तदा किं तेनैव प्राकट्य-  
 नात्थाप्यते किं वान्येन ? । यदि तेनैव तदा किं युगपत् किंवा  
 क्रमेण ? । प्रथमपक्षेऽभ्युपगमाहानिः । अथ क्रमेणैतदपि नास्ति ।  
 अननुभवात् । अथान्येन तदा तदर्थोपपत्तावपि ज्ञानप्रशनेऽपरि-  
 नितार्थापत्तिमाला प्रसज्येत । तन्नार्थापत्त्याऽपि ज्ञायते इति ।  
 निघेत्स्यते चार्थापत्तिस्तत्प्रस्ताव इति । अनुमानमपि न तद्व्य-  
 वस्थापकम् । यतस्तदपि गृहीतसंबन्धमेव प्रवर्तते । संबन्धग्रहस्तु  
 किमश्वयमुखेन किंवा व्यतिरेकमुखेन ? । न तावदन्वयमुखेन ।  
 यतस्तद्भाव एव भाव इति स प्रतीयते । तद्भावभावित्वं च किं  
 प्रत्यक्षेण प्रतीयते किं वाऽनुमानेन ? । न तावदत्यन्तपरोक्षे विज्ञाने  
 प्रत्यक्षेण । नाप्यनुमानेन । अनवस्थाप्रज्ञात् । व्यतिरेकमुखे-  
 नापि नास्ति । यतो विपक्षे हेतोरभावः किमभावप्रमाणेन प्र-  
 तीयते आहोस्त्विदनुपलम्बेन ? । अभावप्रमाणाभावात् प्रथमः  
 पक्षः । अनुपलम्बनेऽपि किं दृश्यानुपलम्बः, किं वाऽदृश्यानुप-  
 लम्बः ? । अन्त्यस्य सत्यपि वस्तुनि भावान्न व्यतिरेकसाधक-  
 त्वम् । दृश्यानुपलम्बमपि स्वभावकारणव्यापकाद्यनुपलम्बमे-

देन ठयावर्णयन्ति । तत्र दृश्यानुपलम्भो नादृश्ये ज्ञाने सम्भ-  
 वति । नापि कार्यकारणभावः । स हि प्रत्यक्षानुपलम्भसाधकः  
 कथं परोक्षे वस्तुनि स्यात् ? । ठयाप्यठयापकज्ञोऽपि प्रत्य-  
 क्षानुमानाभ्यां तस्य न प्रतीयते इत्युक्तम् । तत्कथं ततस्त-  
 दभाव इति । तन्न ठयतिरेकद्वारेणापि संबन्धनिश्चयः ।  
 किं च तल्लिङ्गम्-अर्थश्चक्षुरादयो वा ? । अथाऽपि किं सामान्यरूपः  
 विशेषरूपो वा ? । सामान्यस्य ज्ञापकत्वेऽतिप्रसङ्गः । विशेषो  
 ऽपि यदि प्राकृत्यनाभिमुख्यं तदप्यर्थाद्भिन्नमभिन्नं वा ? । यदि  
 भिन्नं स्वप्रकाशं तदा सिद्धं साध्यं किमन्येन । अथाभिन्नं  
 तदा स्वप्रकाशोऽर्थः प्रसज्येत । एवं चक्षुरादिष्वपि वाच्यम् ।  
 किं चेदमर्थशून्यं विकल्पविज्ञानं केन ज्ञायते ? । न च तस्यान-  
 नुभवः । नापि तद्वाच्यम् । अध्यात्मं परिस्पन्दात् । योऽपि का-  
 रकसंबन्धान्यथाऽनुपत्त्या ठयापारः परिकल्प्यते सोऽपि न युक्तो,  
 यतः, यदि तेषां मीलनं क्रियते तदा तेषां संबन्धः स्यात् । पूर्व-  
 मेव सिद्धत्वात् संबन्धानां यदि स स्यात् तदा किं तेन ? । स्वय-  
 मेव संबन्धात् । अपि च स किं कारकजन्यो वाऽजन्यो वा ? । अ-  
 जन्यो भावरूपोऽभावरूपो वा ? । भावरूपत्वे न फलजनकत्वं  
 स्यात् । भावोऽपि किं नित्योऽनित्यो वा ? । नित्यत्वे न कदाचि-  
 द्दर्शाधिगतिविरतिः स्यात् । अजन्यश्चानित्यश्चेति ठयाइतम् ।  
 जन्योऽपि किमेकक्षणस्थायी किं वा कालान्तरस्थायी ? । प्रथम-  
 पक्षे क्षणादुर्द्ध्वं प्रतीतिविरतिः स्यात् । प्रतिक्षणमपरापरोत्पत्तौ  
 न कदाचिद्विरमेत् । अथ कालान्तरस्थायी तदा 'क्षणिका हि  
 सा' इत्यभ्युपेतहानिः । अपि चासौ क्रियारूपोऽक्रियारूपो वा ? ।  
 सोऽपि किं परिस्पन्दरूपोऽपरिस्पन्दरूपो वा ? । परिस्पन्दात्मिका  
 नास्पन्दस्यात्मनः स्यात् । यदर्थः प्रयासः स एवं प्रत्युक्तः स्यात् ।

अपरिस्पन्दः किं परिस्पन्दाभावः किंवा वस्तवन्तरमिति ? ।  
 अभावस्य जनकत्वविरोधादित्युक्तम् । वस्तवन्तरमपि किं चि-  
 द्रूपः किं वा जडः ? । चिद्रूपोऽपि किं धर्मी किं वा धर्मः ? ।  
 यदि धर्मी न प्रमाणं स्यात् । आत्मवत् । अथ धर्मी यद्यात्म-  
 नोऽभिन्नः । न प्रमाणम् । भिन्नोऽप्यसम्बद्धत्वान्न तस्य । तत्का-  
 र्यत्वात् तस्येति चेत् । तत्कर्तृत्वं यदि व्यापारान्तरेण तदाऽन-  
 वस्था । निर्व्यापारस्याकार्यकर्तृत्वे किं तेन ? । जडोऽपि यदि  
 धर्मी । लोष्टवन्न किञ्चित् । अथ धर्मस्तदाऽऽत्मनः कथं जडो ध-  
 र्मः । अपि च व्यापारेण फलं यदि व्यापारवता जन्यते तदा  
 ऽनवस्था । अव्यापारपक्षे प्रथमेनापि, तेन किम् ? । अथ व्यापारः  
 स्यात्, तद्रूपत्वान्नतदन्तरमिति चेत् । किमिदं तद्रूपत्वम्-किं  
 पराश्रितत्वं किं वा परजन्यत्वम् ? । संयोगसमवायनिराकरणेना-  
 श्रितत्वानुपपत्तेः । जन्यत्वमप्यविचलितानुत्पन्नस्थिरैकरूपे-  
 णात्मना क्रमाक्रमाभ्यां नोपपद्यते इति न व्यापारः कश्चिद् ।  
 तन्न परीक्षं क्रमप्रमाणमिति । किं च ।

अनात्मविदि विज्ञाने तादात्म्यात् सुखदुःखयोः ।

वेदनं नोपपद्येत न स्यातां प्रीतितापने ॥

एकार्थसमवायस्य पूर्वमेव निराकृतेः ।

नैषामज्ञानरूपत्वम् एकहेतुसमुद्भवात् ।

उक्तं च ।

तदतद्रूपिणो भावास्तदतद्रूपहेतुजाः ।

तत्सुखादिकमज्ञानं विज्ञानाभिन्नहेतुजम् ॥

अश्लेषेऽपि बाह्यस्य विशेषात् प्रीतितापयोः ।

भावनाया विशेषेण नार्थरूपाः सुखादयः ॥

प्रज्ञादिवद्विशिष्यन्ते भावनाबलभावतः ।

नार्थेन अनिताकारो बुद्धौ भोगस्तदात्मनः ।  
 नियतं विषयत्वेन ज्ञानाकारो निवर्तितः ॥  
 अर्थान्वयातिरेकेण व्याप्ता नीलादिभासवत् ।  
 भिन्नासःसितदुःखादिरभिन्ने बुद्धिवेदने ॥  
 अभिन्नाभे विभिन्ने चेद् भेदाभेदौ किमाश्रयौ ।  
 नानात्वैकत्वयोर्धः स्यादेवं सति जगत्त्रये ॥  
 तस्मादन्तर्भवा एते चेतनाश्चेति साधितम् ।

तत्स्थितमेतत् स्वसंवेदनं ज्ञानमिति । अथ प्रमाणात्  
 प्रवर्तमानाः किं निश्चितप्रामाण्यात् प्रवर्तन्ते किं वाऽनिश्चि-  
 तप्रामाण्यादिति ? यद्यनिश्चितप्रामाण्यात् किं प्रमाणपरीक्ष-  
 या ? अथ “निश्चितप्रामाण्यात् तन्निश्चयः किं संवादज्ञानात्  
 किंवा कारणगुणज्ञानादिति ? प्रथमपक्षे संवादज्ञानं सहकारि-  
 कारणं सत्तन्निश्चयमुत्पादयति, किं वा ग्रहणंसदिति ? यदि  
 सहकारिकारणं तन्नोपपद्यते । भिन्नकालत्वात् । ग्राहकमपि किं  
 प्रत्यक्षं सत् किंवा लिङ्गभूतमिति । न तावत् प्रत्यक्षम् । सत्  
 प्रवर्तकस्य सुदूरं नष्टत्वात् । अपि चेन्द्रियजप्रत्यक्षं ज्ञानान्तरे  
 स्वरूपमपि न प्रतिपद्यते कुत एव तत्प्रामाण्यमिति । लिङ्गभूत-  
 मपि नास्ति । यतो लिङ्गं गृहीतसम्बन्धं ज्ञापयति । सम्बन्ध-  
 ग्रहोऽपि न ताभ्याम् । परस्परस्याग्रहणात् । नापि ज्ञानान्तरेण,  
 तत्स्वरूपाग्रहणादेव । अथानादित्वात् संसारस्य संवादक-  
 ज्ञाननिवन्धनं प्रवर्तकस्य प्रामाण्यमनेकशो विनिश्चित्यं  
 संदेहभाजि प्रवर्तकज्ञाने संवादकज्ञानान्निश्चय इति । नत्वत्र  
 धक्कं दूषणम् । तथाहि । निश्चितप्रामाण्यात्प्रवृत्तिः, प्रवृत्तौ  
 संवादज्ञानम्, ततः प्रामाण्यनिश्चय इति । किं चानादौ संसारे  
 निरात्मवादिनः केन सम्बन्धो गृह्यते ? अथास्त्यनन्तवासना-

ऽऽलयभूतमालयविज्ञानं रागादिबाह्याहंकारास्पदभूतं तेनेति ।  
ननु निरन्वयक्षणिकविनाशे भेदाविशेषाद् विभिन्नसंतानवास-  
नासंक्रान्तिरपि कस्मान्न भवति । अथ—यस्मिन्नेव हि संताने  
आहिता कर्मवासना । फलं तत्रैव सन्धत्ते कर्पासे रक्तता  
यथेत्यभिधीयते । न । संतानिठयतिरिक्तस्य संतानस्याभावात् ।  
अथास्ति कार्यकारणप्रवाहरूपः संतानः । न । कार्यकारणभावस्य  
निरन्वयक्षणिकपक्षे निषेत्स्वमानत्वादिति । किंच संवाद्ज्ञा-  
नमपि यदि संवाद्ज्ञानापेक्षया प्रमाणम् । तदपि तदन्यापेक्षये-  
त्यनवस्था । अथ स्वतस्तदा पूर्वमपि तथैवास्तु किं संवाद्ज्ञा-  
नेन । अथ प्रेक्षाकारिणः प्रयोजनमुद्दिश्य प्रवर्तमानाः अर्थक्रियार्थं  
सिद्ध्यायां निष्पन्नप्रयोजनाः न तत्प्रामाण्यपरीक्षायां मनः प्रणि-  
दधति, अन्यच्चान्यस्यापि यत् प्रामाण्यकारि तत्स्वतः कथं न प्र-  
माणमिति । नैतदस्ति । यतो यथा ते प्रेक्षावत्तया प्रवर्तकं  
विचारयन्ति, तथाऽर्थक्रियाज्ञानमपि किं स्वप्रदशायामिवा-  
सत्यमुत्सत्यमिति । अथ तस्य बाधितत्वेनैवासत्यत्वम् ।  
तथाहि—प्रबोधानन्तरमेव शरीरवस्त्रादिरित्यन्यदवस्थमुपल-  
भमाना भिन्नमेवेदं जलार्थक्रियाज्ञानमिति निश्चिन्वन्ति ।  
जाग्रदवस्थायां तु सर्वदैवाबाधितमर्थक्रियाज्ञानमनुभवन्तो न सा-  
शङ्का इति न प्रमाणान्तरमपेक्षन्त इति जानवस्था । तस्यैवाधित-  
त्वेनैव प्रामाण्यनिश्चयः । किंच तत्संवादकज्ञानं किमेकसंतानम्,  
भिन्नसंतानं वा ? । तदपि किमेककालं भिन्नकालं वा ? । तदपि  
किं समानजातीयमुत् भिन्नजातीयम् ? । समानजातीयमपि  
किमेकविषयकमाहोस्विद्भिन्नविषयम् ? । तत्रैकसंतानवर्तिं समा-  
कालं समानजातीयं समानविषयं वा भिन्नविषयं वा विज्ञा-  
नद्वयं युगपन्नोपपद्यते । भिन्नकालं तु तत् तैमिरिकचन्द्रद्वय-

दर्शितदर्शनेन उपभिचारि । तैमिरिकस्य पुनःपुनस्तज्ज्ञानमु-  
 त्पद्यते एव । किं च एकविषयत्वे यथा प्राक्तनविज्ञानमप्रमाणं  
 तथा तदुत्तरकालभाव्यपि तस्मिन्नेव विषये प्रवर्तमानमप्रमाणं  
 स्यात् । प्राक्तनस्य प्रामाण्ये तदभिन्नविषयत्वादधिकं किञ्चिदपरि-  
 छिन्दद्द्रव्यहीतग्राहित्वेनाप्रमाणं स्याद् । न वा प्रमाणेन प्रामाण्ये  
 ऽनिश्चयो युक्तः । भिन्नकालस्य भिन्नविषयस्य रूपादिज्ञानस्य संवा-  
 दकत्वे मरीचिकाजलज्ञानस्यापि तदुत्तरकालेनापि मरीचिकारू-  
 पग्राहिदर्शनं संवादकं स्यात् । भिन्नजातीयं त्वेकसंतानवर्तिं समा-  
 नकालं, भिन्नकालं वा यदि संवादकं तदा मिथ्यादर्शनस्यापि विभि-  
 न्नवस्तुस्पर्शादिज्ञानं संवादि स्यात् । एकविषयत्वे सतीति चेत् ।  
 कथं रूपस्पर्शादिज्ञानानामेकविषयत्वम् ? । न चैकं द्रव्यमभ्युपग-  
 म्यत इति । भिन्नसन्तानं तु समानजातीयं भिन्नविषयमेक-  
 कालं, भिन्नकालं वा यदि संवादकं स्यात् । तदा मिथ्याज्ञान-  
 स्यापि तथा भवेत् । एकविषयत्वं तु तत्स्वरूपापरिज्ञाने तत्क-  
 र्मताप्रतिपत्तौ तयोर्नोपपद्यते । अथ तुल्याभिधानप्रवृत्तिद-  
 र्शनात् तयोरेकविषयत्वं प्रतीयते । ननु तैमिरिकद्रव्यद्विचन्द्रद-  
 र्शनेऽप्येतदस्तीति तयोरपि परस्परस्य संवादकत्वेन प्रामाण्यं  
 स्यात् । अथ तत्र बाधकोपपत्तौ तदेवमित्युच्यते । तर्हि तदेव  
 प्रामाण्यनिबन्धनं न संवादकज्ञानमिति । अथ कारणगुणज्ञानम्,  
 तत्किं प्रत्यक्षमुतानुमानमिति ? । न तावत् प्रत्यक्षम् । इन्द्रियाणां  
 परोक्षत्वात् । न हि धर्मिणः परोक्षत्वे तद्गर्भाणां प्रत्यक्षत्वं  
 दृष्टम् । कथं बुद्ध्यादीनामिति चेत् । न तेषामपि परोक्षत्वात् ।  
 येषां तु तत्प्रत्यक्षत्वम्, तेषामात्मनोऽप्यन्येषां बुद्ध्यतिरेकियोऽ-  
 भाव एव । अपरेषां कथं चिद्धेदात्तद्रव्ये एव तेषां ग्रहणमिति न  
 व्यभिचारः । अथानुमानम्, तदपि प्रतिबन्धबलादुदयनासादयति ।

प्रतिबन्धग्रहश्च न तावत् प्रत्यक्षेण, द्विष्टसंबन्धसंवित्तिर्नैकरूप-  
प्रवेदनादिति । अनुमानेन प्रतिबन्धग्रहणोऽनवस्था, इतरेतरा-  
श्रयत्वं वा स्यात् । लिङ्गमपि न, अनुपलब्धेः । तस्या अभाव-  
साधनत्वात् । स्वभावहेतुरपि दृश्यव्यवहारमात्रसाधनफलः ।  
कार्यमपि यदि प्रामाण्यनिश्चयस्तदा इतरेतराश्रयत्वम् । नच  
मैर्नलयादयो गुणाः दोषाभावव्यतिरेकिणः किं चित् । भावे-  
ऽपि वा तद्ग्राहि ज्ञानं तदन्यकारणगुणज्ञानापेक्षं तदपि तदन्या-  
पेक्षमित्यनवस्था स्यात् । तन्न कारणगुणज्ञानापेक्षोऽपि प्रामाण्य-  
निश्चय इत्याशङ्काह बाधनेत्यादि । बाधनं बाधितत्वम् ।  
तस्मात् संशयश्च, आदिग्रहणाद्विपर्ययश्च । तस्यासनं क्षेपण-  
मासः । तस्मिन् सति प्रामाण्यं निश्चीयते इति ।

ननु किं बाध्यम्, किं बाधकम्, कश्च तदभाव इति ? ।  
बाध्यं, मिथ्यात्वमिति चेत् । किमिदं मिथ्यात्वम् ? । वैपरीत्य-  
मिति चेत् । कस्य वैपरीत्यम् ? । किं ख्यातेः, ख्यायमानस्य वा ? ।  
तदपि तयोः किमभावः, किं वाऽन्यरूपादिनाऽवभासनम् ? ।  
अभावोऽपि किमवभासकाले, कालान्तरे वा ? । न तावद्वभास-  
काले । तदानीमेष अवभासमानत्वात् । कालान्तरे चेत् । षण्ण-  
कत्वात् सर्वख्यातीनां वैपरीत्यप्रसङ्गः । अर्थक्रियाऽभावादभाव  
इति चेत् । कथमन्यस्याभावेऽन्यस्याभावः, अतिप्रसङ्गात् ।  
तदानीं च सर्वस्यार्थक्रियाविरहोऽस्तीति तथाभावः स्यात् ।  
कालान्तरे तदभावो न समाख्यापयति । अतिप्रसङ्गात् ।  
रूपवैपरीत्यं च केन प्रतीयते—किं पूर्वज्ञानेन, किं वा तेनैव,  
आहोस्त्विदुत्तरकालभाविनेति ? । पूर्वज्ञानेन किं बाध्यकाला-  
दिस्थेन स्वकालादिस्थेन वा ? । न तावत्पूर्वः पक्षः । तदानीं  
तस्याविद्यमानत्वात् । नापि द्वितीयः । तत्काले मिथ्या-

ज्ञानस्याभावात्, प्रमाणाभावेन विषयऽभावात् न तथा प्रती-  
तिरिति । अथ तेनैवात्मनोऽन्यदेशना प्रतीयते । तत्किं सा  
तस्मिन् कालेऽस्ति, किं वा नास्ति । यद्यस्ति कथं वैपरीत्यम् ?  
अथ नास्ति कथं विपरीतख्यातिः । तथा सति असत्ख्यातिः  
स्यात् । उत्तरकालभावि च चिरविनष्टस्य कथं तथात्वं प्रतिपद्यते ?  
किं च बाधकमसदिति प्रत्येति न वैपरीत्यमिति । तन्न विपरी-  
तरथ्यातिः । अथ स्मृतेः प्रमोषः । तथाहि—नागृहीतरजतस्य  
शुक्तिकावलोकनेऽपि इदं रजतमिति प्रतिभासो भवति । किं  
तु गृहीतरजतस्य तदनुभवाहितसंस्कारस्य चाकधिक्यस्यापहृ-  
तचेतसः शुक्तिखण्डदर्शनप्रबोधितस्मृतिबीजस्य । तत्रनानेन सदृशं  
रजतमिति प्रतिभासो भवति । किं तु गृहीतस्मरणो नोपपादि ।  
किन्त्वदमेव रजतमिति दर्शनस्मरणयोस्तद्विषययोश्चैकत्व-  
प्रतीतिस्तत्प्रमोष इति । ननु किं दर्शनविषयस्य स्मृतिविषये  
आरोपः, किं वा स्मृतेर्दर्शनविषये इति ? । तत्र प्रथमपक्षे यत्र  
यदारोप्यते तत्र तत्प्रतिभासो भवति । यथा मरीचिकासु जल-  
मारोप्यमाणं मरीचिकादेशे ऽवभासते । ततः स्मर्यमाणदेशे  
शुक्तिप्रतिभासः स्यात् नेदन्तया रजतस्येति । द्वितीयेऽपि पक्षे  
स्मर्यमाणस्यास्पष्टत्वात्, परोक्षत्वाद् इदमिति दर्शनं कथं स्प-  
ष्टतयाऽपरोक्षतया प्रतिभासेत । किञ्च तयोर्द्वयं केन प्रतीयते-किं  
वा ताभ्यामेव, अथान्येन ? । तत्र स्वसंवेदनाभ्यां स्वात्माऽपि  
न प्रतीयते कुत एव अन्येन स्वात्मैक्यमिति । स्वसंवेदनाभ्या-  
मपि स्वात्मनि मग्नाभ्यां न द्वयस्यैक्यं प्रतीतिः । अपि च यदि  
द्वयं वेद्यते कथमैक्यम् ? । अथ न वेद्यते कथमैक्यम् ? । अथ पूर्वं  
द्वयं प्रतीत्यः तदेव एकत्वेन प्रत्येति । न । संवेदनस्य क्षणिकत्वेन  
एतावन्तं कालमनवस्थानात् । तत्तादात्म्येन च संवेदनमपि

भिन्नमिति कथं पूर्वापरयोरेक्यं प्रतिपद्येत । आन्तत्वात्तथा  
 प्रत्येति चेन्न । आत्मख्यातिप्रसङ्गात् । तत्र च ब्रह्मण्यमः ।  
 अथान्यत् । तच्च पूर्वदर्शनाहितसंस्कारस्योत्तरदर्शनप्रबोधित-  
 स्मृतिबीजस्य कल्पकं ज्ञानं विज्ञानं तयोरसन्तमभेदं ख्याप-  
 यति तर्हि असत्ख्यातिः ख्यान्नं स्मृतिप्रमोषइति । तन्न स्मृति-  
 प्रमोषोऽपि मिथ्यात्वम् । अलौकिकत्वमिति चेत् । किमिदमलौ-  
 किकत्वम्—किमन्यरूपत्वम्, अथान्यक्रियाकारित्वम्, किं वा-  
 ऽन्यकारणजन्यत्वम्, आहोस्विदजन्यत्वमिति ? । तत्र न तावदन्य-  
 रूपत्वम् । यदेव हि सत्यस्य रूपं प्रतिभाति तदेवासत्याभिमत-  
 स्यापि । न चान्यक्रियाकारित्वम् । अदर्शनात् । अन्यजन्यत्वे  
 सर्वत्र नियमो न स्यात् ॥ लौकिके एव स इति चेत् । इतरेतराश्र-  
 यत्वम् । सत्यनियमेऽलौकिकत्वम्, सति अलौकिकत्वेऽनियम  
 इति । अजन्यत्वे नित्यं सत्त्वं वा भवेत् । ततश्च सत्यज्ञानवि-  
 षयोऽपि स्यात् । तन्नालौकिकत्वमिति । आत्मख्यातिरिति चेत् ।  
 तत्किं परं ब्रह्म, आहोस्विद्विज्ञानमिति । तत्र यदि तद्द्वयं  
 तदा द्वयदर्शननिबन्धना कथं तव भ्रान्तिः ? । अतद्रूपभ्रमादिति  
 चेत् । तत्रापि यदि स्वरूपप्रतिभासः, कथं भ्रान्तिः ? । अथान्य-  
 रूपप्रतिभासः, कथमात्मख्यातिः ? । अथात्मरूपस्यैव भ्रान्त्या-  
 ऽन्यरूपत्वेनावभासनम् । ननु इतरेतराश्रयत्वम् । तथाहि—अन्य-  
 रूपमवभासयतीति भ्रान्तिः, भ्रान्त्याऽन्यरूपत्वमवभासन-  
 मिति । अथाविद्यया भ्रान्तं वेदनं जन्यते । कथं नित्यत्वं  
 ब्रह्मणः । न च तद्दृश्यतिरेकेण तदस्ति । ग्राह्यग्राहकाकारयोर-  
 नात्मरूपत्वात् । आत्मरूपत्वे वा तयोरपि सत्यत्वमात्मनो  
 वा ऽसत्यत्वमिति । अथ संवेदनमात्रं सत्यमात्मनो रूपम्, तथा-  
 प्रतिभासस्तु अविद्यावशादिति । ननु सा ऽविद्याऽऽत्मरूपम्,

अथान्यदेव किं चित् ? । यद्यात्मरूपं कथमविद्या ? । अथान्यत् कथमद्वैतम् ? । अथ भेदे प्रमाणाभावात्तथा प्रतिभासो भ्रान्तिरिति । तथाहि-भेदो वस्तुनः किं भिन्नः, किं वाऽभिन्नः ? । यद्यभिन्नो न भेदः । अथ भिन्नः, स किं प्रत्यक्षेण प्रतीयते, अथानुमानेन ? । प्रत्यक्षेण किं तद्वस्तुग्राहिणा, उतान्येन ? । यदि तद्वस्तुग्राहिणा तदा किं तस्मिन्नेव काले, कालान्तरे वा ? न तावत्तस्मिन्नेव काले । द्वयोः प्रतिभासाभावात् । कालान्तरे प्रत्यक्षस्यैव नष्टत्वान्न तेन भेदग्रहः । अन्यस्य तु तदानीमननुभवात् । अनुमानमपि न प्रत्यक्षाभावे भेदग्राहि । किं च भेदस्यापि वस्तुनोऽन्यो भेदः, तत्राप्यन्य इत्यनन्तभेदावभासः स्यात् । नात्र ज्ञानमस्ति । इत्यादिपरविकल्पितं गजविकल्पायते, यतो भेद एव प्रत्यक्षे प्रतिभासते । तथाहि ग्राहकाकारमहंकारास्पर्शभूतं नीलादिकं च ग्राह्याकारं मुक्ता नान्यत् संवेदनमात्रं प्रतिभाति । केवलमद्वैतवादी तदाशया उत्स्वप्रायत इति । अपि चायमभेदः किं वस्तुनो भिन्नः, किं वाऽभिन्नः ? यद्यभिन्नस्तदा नाभेदः । अथ भिन्नः स किं प्रत्यक्षेण, किं वाऽनुमानेन ? । प्रत्यक्षेणापि किं वस्तुग्राहिणा उतान्येन ? । वस्तुग्राहिणोऽपि किं युगपत्, क्रमेण वा ? । न तावद्युगपत् । द्वयप्रतीतिरयोगात् । प्रतीतौ वा लुठितोऽभेदः । नापि क्रमेण ज्ञणिकत्वात् । न चान्यत् प्रतिभाति । प्रत्यक्षाभावाद् अनुमानमपि नास्ति । अथ वस्तुनो ग्रहणे तदभिन्नस्यापि ग्रहणमिति भेदस्यापि तथा ग्रहणं किन्न भवति । किंचाभेदो नाम द्वितीयः पक्षः । तदग्रहे कथं ग्रहणमस्य । न हि यथा नीलग्राहि ज्ञानं यदेवं न भवति तदतोऽन्यदिति व्यवस्थापयति । तदा पीतादि अनेनाभिन्नमिति प्राप्नोति । न हि पीताद्यप्रतिभासने तेन सहैकत्वप्रतिभासो युक्तः ।

भेदोऽपि कथं भिद्यमानाप्रतिभास इति चेत् । तत्किं नील-  
स्यापि प्रतिभासोऽस्ति । अस्तीति चेत् । यद्येवं तत्किं पीतादि  
तत्र न प्रतिभासते ? । नेति चेत् । तत्कथं भेदः प्रतिभासः । नचैवं  
द्वितीयाप्रतिभासने तेन सहैरयमिति भासे युक्तिमानिति ।  
प्रतिपादयिष्यते बाध्यक्षयाह्यत्वं भेदस्याभावप्रमाणनिराकृता-  
विति । तन्नात्मरूपातिरिति । बाधकमपि किमनुपलब्धिराहो-  
स्विद् ज्ञानमिति । अनुपलब्धिरपि किं तस्मिन्नेव काले काला-  
न्तरे वा ? तत्र तस्मिन्नेव काले सिध्याज्ञानज्ञेयोरनुपलब्धि-  
र्नास्तीति तदप्यवाच्यं स्यात् । उत्तरकालं तु सत्यविज्ञानेऽपि  
सन्दिग्धाप्रवृत्तौ । तन्निश्चये चक्रकमितरेतराश्रयत्वं वाऽभाषि ।  
अथ ज्ञानं तत्किं समानजातीयमुत भिन्नजातीयम् ? । समान-  
जातीयमपि किमेकसन्तानमुत भिन्नसन्तानम् ? । तदपि किं  
मेकविषयं भिन्नविषयं वा ? । तदपि किमेककालं, भिन्नकालं  
वा । तत्र समानजातीयमेककालम् एकसन्तानम् एकविषयं भिन्न-  
विषयं वा युगपद् ज्ञानद्वयं नात्पद्यते । कथं तयोर्बाध्यबाध-  
कभावः । भिन्नकालं तु तज्ज्ञानम् एकविषयं संवादकमेव स्याद्,  
न बाधकम् । भिन्नविषयं तु तज्ज्ञानं यदि बाधकं स्यात्, तदा  
सर्वं सर्वेण बाध्येत । भिन्नसन्तानं तु समानजातीयमेककालं  
भिन्नकालं यद्येकविषयं संवादि स्यात्, न बाधकम् । भिन्नविषयस्य  
बाधकत्वे अतिप्रसङ्ग उक्तः । विजातीयं तु एकसन्तानवर्ति, एक-  
विषयं, समानकालं वा यदि स्यात्संवादकत्वात्, न बाधकम् ।  
उक्तज्ञानस्य विभिन्नविषयस्यापि सतो बाधकत्वे सर्वं तेन  
बाध्यं स्यात् । भिन्नसन्तानमपि विजातीयं मानकालं भिन्न-  
कालं यद्येकविषयं तदास्तु संवादकम् । अथ भिन्नविषयं तदा-  
ऽकेचित्करमिति । तन्न बाधकमपि किं चित् । बाधकाभावो

ऽपि किं तुच्छरूपः, किं वा वस्त्वन्तरज्ञानम् । तत्स्वरूपस्य कथं प्रतीतिः । अथ ज्ञानवत्स्वत इति तत्र-नर्पिषो यदि सौरभ्यं गोमयस्य किमागतम् । अथ स्वसंविदित ज्ञानं तत्राभवत् तन्निश्चापयति । तत्तत्र नास्ति तेन च निश्चय इति ठयाहृतम् । अत्र-नुभवात्तन्निश्चय इति चेत् । स्वापाद्यवस्थास्वपि स्यात् । अथ वस्त्वन्तरज्ञानं तस्मिन्निध्याज्ञानेऽपि अस्तीति तत्रापि तन्निश्चयः स्यादिति तत्कथमबाधितत्वेनापि प्रामाण्यनिश्चय इति । अत्रोच्यते । यत्तावद्वाच्यबाधकनिराकरणमकारि तत्कि-मद्वैतमाश्रित्य, अथ बहिरर्थे स्थिते सतीति । तत्राद्वैतस्य शून्यस्य वाग्रे निराकरिष्यमाणत्वात् तदास्तु बहिरर्थमाश्रितवतः प्रमा-णविप्लवः प्रकृतं तिरोदधातीत्यवश्यं प्रमाणेतरव्यवस्थाऽभ्युप-गन्तव्या । तत्र प्रमाणं किमविसंवादित्वेन किं वा ऽबाधितत्वेन किं वा प्रसिद्धानि प्रमाणानि । व्यवहारश्च तत्कृतः । प्रमाणल-क्षणस्योक्तौ ज्ञायते न प्रयोजनमिति विचारः प्रवर्त्तते । न च केषां प्रसिद्धानि प्रमाणानि । किं शास्त्रविदामुतस्वित्तदितरेषामिति । तत्रेतरे जनाः प्रमाणस्य नामापि न जानन्ति किं तेषां प्रसिद्धम् । शास्त्रविदामपि संख्यादिविप्रतिपत्तिदर्शनान्न प्रसिद्धानि । अत-स्तेषां तन्निराकरणाय प्रमाणप्रणयनमुपपत्तिमदिति । तत्राविसं-वादित्वं द्वितीयप्रमाणापेक्षमिति सकलं प्रागुक्तदूषणजालमापत-तति । अपि च शाकटिकाऽपि शास्त्रज्ञैस्तुल्याशूणविधाना-स्तथा कतिपदपरिमिता प्रवृत्तिश्चानिश्चयादपि भवन्ती-कां क्षतिं करिष्यतीति न दृष्टार्थं लक्षणप्रणयनम् । किं तु दृष्टे-ठयामोहः । अदृष्टमपि प्रसर्पेदिति शास्त्रम् । तत्राविसंवादित्व-लक्षणं अदृष्टाठयापीति नोपपत्तिमत् । अबाधितत्वं पुनः सक-लोपाधिविशुद्धमिहोपपद्यमानमदृष्टं ठयाप्रोतीति युक्तम् । तथाहि-

यथा नात्रत्यासकतिदुरासु भ्रमणादिको विषयदोषः, नापि  
 चलनादिरूप आधारदोषः, न तिनिराद्युपप्लवोऽज्ञाणां, नापि  
 मनसो निद्राद्युपहतत्वमिति कारणगुणपर्यालोचनादबाधितत्वं  
 निश्चीयते तथा नायं शास्ता रागद्वेषोपहृतो नाप्यस्य इति।  
 आप्तगुणपर्यालोचनात् । श्रुतज्ञानस्याप्यबाधितत्वं निश्चित्वा-  
 संवादेऽपि प्रेक्षावन्तः प्रवर्तन्त इति युक्तम् । कारणगुणगुणनिश्च-  
 यश्च यश्च क्वचिदबाधितत्वेन । न चेतराश्रयत्वम् । ठयक्तिभेदात् ।  
 अनादित्वाच्च संसारस्य । यदप्यभ्यधायि-इन्द्रियाणामतीन्द्र-  
 यत्वाद् गुणानां कथं प्रत्यक्षादिना ग्रहणमिति । तदेतद्विषेष्टवधि  
 सभानम् । तेऽपि हि न प्रत्यक्षादिना प्रतीयन्ते । अथ निध्यात्वा-  
 त्तिश्चयः । सम्यक्त्वाद् गुणानां किं न भवति । अथ घटस्योद-  
 काहरणलक्षणशक्तिर्मृत्तिपक्वत्वाच्च भवति । तच्छक्तिविकल्पत्वा-  
 त्तस्य तथाऽर्थतथात्वप्रकाशनशक्तिः प्रमाशयरूपा कारेणैवसती  
 भवन्ती उत्पत्तौ स्वत इत्युच्यते । किमयथार्थप्रकाशनशक्तिः  
 कारणेष्वस्ति, न वा ? । नेति चेत् । कथमप्रमाशयं परतः ? । अपि  
 च सा शक्तिः सती भिन्ना, किं वाऽभिन्ना, अथ भिन्नाभिन्ना,  
 अथोपनिषेधः ? । यद्यभिन्ना, अप्रमाशयशक्तिरपि शक्तिमत्स्वरू-  
 पवन्न दोषेभ्यः स्यात् । अथ भिन्ना तर्हि प्रमाशयजननश-  
 क्तिरपि कारणेष्वप्यो भिन्ना । न चात्र व्यवस्थितविभाषा ।  
 अथ सा नास्ति । कारणेष्वशक्तादुत्पद्यमानं प्रमाशयं सर्वस्मादु-  
 त्पद्येत भहेतुं वा स्यात् तत्रश्च सर्वत्र स्यात् न वा क्वचिदिति ।  
 किंच सा शक्तिमति सम्बद्धा, असम्बद्धा वा ? । यद्यसम्बद्धा न  
 तस्य सा । अथ सम्बद्धा तदा कार्यकारणभावात्परो ठयतिरिक्तस्य  
 सम्बन्धः । तत्र यदि शक्तिमता शक्तिर्जन्यते इति यत्नस्तदा  
 किं तेन शक्तेन जन्यते, किं वा ऽशक्तेन ? । यद्यशक्तेन

तदाऽन्येनापि जन्येत । अथ शक्तेन तदाऽपि यदि सा शक्तिरभिज्ञा तदा पूर्वाऽपि तथैवास्तु किं भेदकल्पनया । अथ भिज्ञा तदा तदेव बाध्यं तदेवोत्तरमित्यनवस्था सम्बन्धान्तरं च निषेत्स्वप्नानमास्त इत्यास्ताम् । व्यतिरेकाठयतिरेके च प्रामाण्यं स्वतः परतश्च स्यात् । उभयनिषेधस्तु वस्तुनो नोपपद्यते इति । नहि तदेव तदानीमेव विधीयते निषिध्यते चेति युक्तम् । तन्नोत्पत्तौ स्वतः प्रामाण्यम् । स्वकार्यपरिच्छेदे तु प्रवर्तमानमप्रमाणमपि न किञ्चित् परमपेक्षत इति स्वप्नः स्यात् । अस्वसंवेदनवादिनस्तु ज्ञानस्वरूपमपि न स्वतः सिद्धं कुत एव तद्गतं प्रामाण्यमिति । यच्चोक्तम्—किं बाध्यं किं बाधकं कश्च तदभावइति । तन्नासत्प्रकाशनसान्दर्भ्यं निश्चयात्वं बाध्यम् । तथाहि—ज्ञानस्य सदर्थप्रकाशनशक्तिरिवासदर्थप्रकाशनशक्तिरप्यस्ति । किं नामन्तं सर्वमेव प्रकाशयतीति चेत् । न, नियतविषया हि भ्रान्तयो भवन्ति । यदपि क्वचित् किञ्चित् प्रकाशयतीति । तच्च क्वचिद्वाच्यसाद्रूप्याद् भ्रमहेतोः, क्वचिद्विचित्रानुभवाहितवासनाप्रबोधविपर्ययादिति । तथा बाधकमपि समानजातीयं वा समानकालं भिन्नकालं वा एकसन्तानवर्तिं वा एकविषयं सन्मन्यन्ते । ननु यदेव बाध्ये विज्ञाने वस्तु प्रतिभातं तदेव यद्यत्तत् बाधकेऽपि प्रतिभाति तत्कथं तद्बाधकं संवादकमेव स्यादित्युक्तम् । नास्तं प्रतिभाति किंतु यदेव हि निश्चयाज्ञानेनासदाकारारोपेण वस्तु प्रतिपन्नं तदेव बाधकेन तदाकारनिरासेनान्यथा प्रतीयत इति । अथैकं वस्तु उभयविज्ञानगोचरचारि । अन्यथा प्रतिभासे सति नास्तीत्युच्यते । क्षणिकाद्वा । तत्र यतो विज्ञानप्रतिभासभेदवदभेदप्रतिभासोऽपि आत्मनोऽस्ति । तथाहि—तदेवेदं वस्तु

महमरीचिकारूपेणोदानीं चकास्ति । जलात् पूर्वं जलरूपेण प्रति-  
भातमासीदिति । एतच्च क्षणिकत्वनिराकरणप्रस्तोत्रे प्रति-  
पादयिष्यामः । तथा तुच्छरूपमन्त्रभ्युपगच्छतां सदसदात्मकव-  
स्तुवाहिनां न तत्पक्षेयः क्षतिमाकहतीति । ततो वस्तुग्राहि  
प्रमाणं प्रमाणान्तरशून्यमात्मानं वेदयमानं स्वग्राह्यमारोपिता-  
सदाकारविविक्तं च प्रतिपद्यमानं ज्ञानं ज्ञेयाभावव्यवहारं प्रवर्त-  
यतीति कथं न बाधकाभावनिश्चय इति । तस्मात् स्थितमबा-  
धितं प्रमाणमिति । ततः साधूक्तं बाधविवर्जितमिति ।  
सूक्तमिति । प्रमाणोपपन्नं लक्ष्यते तथाप्यते प्रामाण्यं तादात्म्या-  
दनेनेति लक्षणमिति । अत एव तद्भावस्तद्भावे तदभावे चाऽभाव  
इति दर्शयितुमाह-वेदे स्वरोदय इति ।

वेदे स्वरादयो नैव प्रमाणं बाधसंभवात् ।

प्रमाणं बाधवैकल्यादर्हस्तत्वार्थदर्शिनः ॥

वेदेस्वरश्चादियहणात्प्रधानान्तरज्ञानपरिग्रहस्तेन प्रमाणं  
व्यापकाभावात्तदभावश्च विरोधिसन्निधेस्तदेवाह-बाधसंभवा-  
दिति । बाधनं बाधस्तदसंभवात् । बाधाबायोः परस्पर-  
विरोधात् । निमित्तेन निमित्तिनं दर्शयति-प्रमाणमित्यादि ।  
शक्रादिभ्यः पूजामर्हतीति बद्धा रागादीनरीन् हन्तीत्यर्हन् । तत्त्वं  
जीवादयः नम पदार्थास्तान् वेदयतीति नन्द्यादिभ्यो युः । तत्त्व-  
वेदनेन हि हेतोः सिद्धिं दर्शयति । यत एव तत्त्ववेदनेऽत एव  
तज्ज्ञेयेऽतत्त्वारोपनिरास इति । एतच्च सर्वज्ञसिद्धौ दर्शयिष्यते ।  
चोदनायास्तावदपौरुषेयत्वनिबन्धनं प्रामाण्यं समूलमुन्मूल-  
यितुमाह । वचस इत्यादि । अनेन हि प्रयोगार्थं दर्शितः ।  
प्रयोगस्तु यद्येनासंभवद्विशेषस्वरूपं तत् तेन सकलमेव समान-  
हेतुकः । यथाऽसंभवद्विशेषः पटः पटान्तरेणासंभवद्विशेषाणि

वा पौरुषेयत्वेनाभिमतानि बाध्यानि पौरुषेयैर्वाच्यैरिति । न  
 तावदयमसिद्धो हेतुः । यतः सविशेषो दृश्यो वा स्याददृश्यो वा ।  
 दर्शनाभावात् दृश्यदुर्भणत्वादिः । दृश्यतइति चेत् । न, जैनेन्द्र-  
 चृषितेत्यदिष्वपि पौरुषेयेषु तस्य भावात् । विषापनयना-  
 दिको विशेष इति चेत् । न, तस्य शाब्दरेष्वपि मन्त्रेषु भावात् ।  
 न च सत्यतपः प्रभाषतां सङ्केतमात्रतयाऽस्य मन्त्रत्वमुपलभ्यते ।  
 ते हि कांचन देवतां समाराध्य यामिनामस्मद्ग्रथितां वर्णपदक्रम-  
 रचनामध्येष्यते । तस्मै त्ववेदं फलं दातव्यमिति सङ्केतयन्ति ।  
 अन्यथा नित्यान्मन्त्रात् सर्वदा फलदान प्रवृत्तिः स्यात् । यतो हि  
 भावशक्तेः फलोत्पत्तिः साऽविकलेति न फलवैकल्यं कदाचि-  
 दपि स्यात् । न हि कारणसाकल्ये कार्यवैकल्यं युक्तिमत् । तस्या-  
 कारणत्वप्रसङ्गात् । अथ न कैवलान्नित्यमन्त्रादिष्टफलसिद्धिः,  
 किं तर्हि विधानादिसहकारिकारणसठयपेक्षादिति । ननु यदि  
 मन्त्राः विधानादन्यतो वा क्वचित् स्वभावातिशयमासादेयुस्त-  
 दाऽपेक्षतां सहकारि कारणम् । न चासादयन्ति । तथाहि—स सह-  
 कारिणा विधीयमानो विशेषस्तेभ्यो ठयतिरेक्तो वाऽव्यति-  
 रिक्तो वा स्यात् ? । ठयतिरेके ते स्वरूपेण निरतिशया एव ।  
 विधानादिसहकारिसन्निधानेऽपि पूर्वकालवन्न फलं दद्युः । अठय-  
 तिरेके तेषामनित्यताप्रसक्तेः । तथा च पौरुषेयत्वमेव स्यात् ।  
 किञ्च यदि भावशक्त्यैव संस्कार्या मन्त्राः फलं प्रयच्छन्ति तदा  
 तदा यजमानस्तेवान्यस्यापि सिद्धिविधायिनो भवेयुः । न ह्यन्यं  
 प्रत्यविचलितरूपो भावोऽतद्भावो भवति । तेन तस्य कस्यचित्  
 स्वभावस्यानपाकरणात् । अन्येन वा कस्यचित् स्वभावस्यानुत्क-  
 र्षणात् । तन्नापौरुषेया मन्त्राः । अवेदिकानां च जैनादियन्त्र-  
 कल्पानां पुरुषप्रणीतानां दर्शनात् । तत्राप्यपौरुषेयत्वकल्प-

नायां नापौरुषेयमखितय्यं स्यात् । तथाहि—जैनेतरयोर्मन्त्र-  
कल्पयोर्हिंसामैशुननिष्ठयादर्शनादयोऽनभ्युदयहेतवोऽन्यथा च  
वर्ष्यन्ते तत्कथमेकत्र विरुद्धाभिधायि द्वयं सत्यं स्यात् । जैना-  
नाममन्त्रत्वे तदन्यत्रापि कोशपानं करणीयं स्यात् । विषकर्मा-  
दिकृतोऽपि हि जैनाद्यमन्त्रास्तदन्यत्रापि मन्त्रत्वं न स्यात् ।  
मुद्रामङ्गलध्यानेन रथनक्षरैः कर्माणि विषापनयनादीनि क्रि-  
यन्ते । नैव तान्यपौरुषेयाणि नित्यानि वा युज्यन्ते । तेषां पुरु-  
षक्रियासंभवे ऽहररचनायाः कः प्रतिघातः पुरुषाणां येन मन्त्र-  
त्वं विशेषो भवेत् । अथ यदि सत्यतपःप्रभाववत् पुरुषप्रभावौ  
मन्त्रकल्पौ कथं परस्परविरोधिनी । न वै सर्वत्र नौ सत्यत-  
पःप्रभाववत् पुरुषप्रभावः किन्तु सद्द्रवताप्रतिपालनस्योऽपि  
हिंसाद्यनुष्ठानसाध्यफलः कश्चिदिति न पौरुषेयत्वे विरोधः ।  
अथ वेदेतरयोस्तल्लक्षणोऽस्त्येव विशेषः । सत्यम् । अस्ति न केवलं  
तयोरेव न, किं तर्हि हिंङ्गिकपुराणेतरयोरपि । न स क्रियाभेद-  
दीपनो नाम भेदः पुरुषकृतिं बाधते । अन्यत्रापि प्रसङ्गात् । यदि  
च तादृशीं रचनां पुरुषाः कर्तुं न शक्नुयुः कृतां वाऽकृतसङ्केतो  
विवेचयेदियं पुरुषकृता नेयमिति तदा व्यक्तमपौरुषेयो वेदः  
स्यात् । तत्र दृश्यो विशेषः । नापि द्वितीयः । अनुपलभ्यमानस्य  
विशेषकत्वात् । नागृहीतं विशेषणं विशेष्यं विशेषयति । अथ  
यथा विषं नागरस्वरूपादनुपलभ्यमानशक्तिकमविशिष्यते तथा  
लौकिकवैदिकयोः स्वरूपभेदानुपलक्षणे महान् विशेषः । ननु  
विषस्वरूपास्य काचिदपरा शक्तिरस्ति या भेदिका स्याद्भवतु वा ।  
तत्र व्यतिरिक्ता, अठ्यतिरिक्ता वा शक्तिः सा कार्यदर्शनाद्व्य-  
वस्थाप्यते । अत्र किञ्चित् कार्यमस्ति यद्दर्शनाद्भेदव्यस्था स्याद् ।  
अथात्रापि प्रमास्यलक्षणे विशेषेऽपौरुषेयत्वं सत्यपौरुषेयत्वे वि-

शेष इतीतरेतराश्रयत्वम् । किञ्च किल गिरां मिथ्यात्वहेतूनां  
 दोषाणां पुरुषाश्रयत्वात् तदभावे तन्निबन्धनस्याप्रमाश्रयस्य नि-  
 वृत्तेः प्रमाश्रयं वेदे भविष्यतीति परस्याशयः । तर्हि गिरां सत्य-  
 त्वहेतूनां गुणानां पुरुषाश्रयत्वात्तदभावे तन्निबन्धनस्य प्रामा-  
 श्रयस्य निवृत्तावनर्थत्वमेव वेदस्य स्याद्विपर्ययो वा । तथाहि—  
 ज्योत्स्नादयोऽपौरुषेया अपि रात्री पीते खन्नादी रक्तज्ञान-  
 हेतुतां प्रतिपद्यमानाः निष्टयाज्ञानहेतवो दृश्यन्ते । तन्नापौरु-  
 षेयत्वात् प्रमाश्रयम् । किं चापौरुषेयत्वं प्रत्यक्षेण वा व्यवस्था-  
 प्यते अनुमानेन वा ? । न तावत् प्रत्यक्षेण । तस्याज्ञानुसारितया  
 प्रवृत्तेः । अक्षं च वर्तमानकालभाविनि वस्तुनि प्रत्यासीदति ।  
 अतस्तदनुसारिणी धीस्तावत् कालस्यैवार्थस्य व्यवस्थापिका,  
 नातीतानादिकालस्य । भावकालस्य पौरुषेयता तुर्निवारा  
 स्यात् । अनादिकाललिङ्गितस्य वेदस्यापौरुषेयत्वमध्यक्षग्रा-  
 ह्यनभ्युपगच्छते । मीमांसकस्य सार्वज्ञाभ्युपगमे विरुद्धवचः  
 स्यात् । तन्नाध्यक्षग्राह्या पौरुषेयता । नाप्यनुमानग्राह्या । यतो  
 अनुमानं लिङ्गबलेनादयमासादयति । न चापौरुषेयत्वप्रतिबद्धं  
 किञ्चनापि लिङ्गमस्ति । यद्वलेनानुमानमुदयमासादयेत् । कर्तु-  
 रस्मरणं लिङ्गमिति चेत् । ननु तदस्मरणं वादिना लिङ्गत्वेना-  
 पपादीयेत, सर्वस्य वा ? । न तावद्वादिनः । तस्य सकर्तृकेऽपि  
 सद्भावेनानैकान्तिकत्वात् । नापि सर्वस्य । तस्यासिद्धत्वात् ।  
 तथाहि—स्मरन्त्येव बौद्धाः वेदस्य कर्तृत्वम् । अष्टकादीन् काणा  
 श्वहिरण्यस्यङ्गर्भवन्तं न तदस्मरणं हेतुः । अथ छिन्नमूलं वेदे  
 कर्तुरस्मरणम् । तथाहि—अनुभवो मूलं स्मरणस्य । न च वेदे कर्तुर-  
 नुभवः । ननु केन कर्तुरनुभवः ? । किं प्रत्यक्षेण उतानुमानेन ? ।  
 तत्र यदि प्रत्यक्षेण कर्तुरननुभवाद्देदे छिन्नमूलं स्मरणं

तदाऽऽगमान्तरेऽपि प्रत्यक्षेण वादिप्रतिवादिभ्यां कर्तुरनुभवा-  
च्छिन्नमूलमस्मरणं स्यादिति । तदप्यपौरुषेयत्वं प्रसज्यते । अथा-  
नुमानेन तदाऽनुमानस्य वेदकर्तृसाधकस्य प्रतिपादितत्वात्  
कथं छिन्नमूलमस्मरणम् । अथानुमानमनेन बाध्यते तदेत-  
रेतराश्रयत्वम् । तथाहि-तद्वाद्ये आगमस्य प्रामाण्यम् । अस्य च  
प्रामाण्ये तद्वाद्य इति । अथागमान्तरे प्रयोजनाभावात् कर्तुरु-  
पलम्भे यत्नं वादी न कृतत्वात् तेनानुपलम्भः । तन्न, कृतयत्ने-  
नापि केषांश्चिद्दुटे वटवैश्रवणादिना कर्तुरनुपलम्भात् । अथ  
वैदिकेषु कर्मसु प्रचुरथयेषु ब्रह्मायासेषु च प्रवर्तमानो यत्ने  
नापि कर्तारमुपलम्भं कृतवान् न चोपलब्धवान् । ततो ज्ञायते  
नास्ति कर्ता । तत्रानुलब्धिखलक्षणप्राप्तेषु देशकालस्वभावविप्रकृष्टेषु  
यत्नवतोऽप्यनुपलम्भो नासतां शोध्यतीति । नास्मर्यमाणकर्तृ-  
त्वमनुमानं नाप्यर्थापत्तिरभावप्रमाणं वा । तयोर्निराकरिष्य-  
माणत्वात् । नापि “यद्वेदाध्ययनं तदध्ययनपूर्वम् । वेदाध्ययनत्वा-  
त् । इदानीन्तनाध्ययनवत्” इत्यथयाभिचारि साधनम् । अन्य-  
था “यः पथिकाग्निः सकालापूर्वको नारणिनिर्मथनपूर्वकः ।  
पथिकाग्नित्वात्” इदानीन्तनपथिकाग्निवदित्यादेरपि साध-  
नता स्यात् । एवमन्यदपि यदपौरुषेयतासाधनं तदविद्यमानप्रति-  
बन्धं सर्वमनैकान्तिकमेव । तन्नानुमानावसैयाऽप्यपौरुषेयतेति ।  
किञ्चायमपौरुषेयवाद्याह—

समयः प्रतिसत्यं वा प्रत्युच्चरणमेव वा ।

क्रियते जगदादौ वा सकृदेकेन केनचित् ॥

अयं हि पुरुषेण बन्धः क्रियमाणः प्रतिसत्यं किमेकः  
क्रियते, किं वाऽनेक इति ? । एकत्वे कृतको न स्यात् ।  
पूर्वमेव सिद्धत्वात् । अनेकेऽपि किं सर्वे वाचकाः, किं वा

तेषां मध्ये एकः कश्चिदिति ? । यद्येकस्तदा तदभावे शेष-  
संबन्धसङ्गावे ऽपि प्रतीतिर्न स्यात् । सर्वेऽपि वाचकाः किं समु-  
दिता, अथान्यथा ? । तत्र सर्वसंबन्धानां समुदायाभावात् किञ्चित्  
केनचित् प्रतीयते । अथ किमनेन यस्य यः संबन्धः स तेन प्रति-  
पत्स्यत इत्यस्तु नामैवम् । यदा पुनर्बहुभिः पुंभिरेकस्य  
समानार्थाः बहवः संबन्धाः क्रियन्ते तदा किं प्रावृत्तिकन्यायेन  
किं विकल्पेन किं वा समुच्चयेन प्रतिपादयेषु ? । तत्र प्रावृत्तिक-  
क्रमो यदा पशूनां पस्त्यास्थितानामालम्भनार्थं शलाकया  
चक्षुरञ्जनं क्रियते तदा यस्य प्रथमं नयनाञ्जनकृतस्तस्यैव वच  
इति तेन न्यायेन यः प्रथमः संबन्धः कृतस्तेनेवार्थप्रतिपत्ति-  
रिति तर्हि शेषाणामानर्थक्यमिति । अथ विकल्पो भवति ।  
यत्रैकमुपादाय परीपादाने यत्ने स्यादिह तु प्रथमेनैव प्रतिप-  
न्नात्वात् किमन्येन । ठयवहारस्याप्रतीतेः । समुच्चयोऽपि नैवास्ति ।  
तदुक्तम्—समुच्चयोऽपि नैवेवामिति । तदेवमाद्यस्यापि पौरुषे-  
यसंबन्धस्य पाश्चात्यसंबन्धवन्नार्थं प्रतिपादकत्वमिति । किं च  
पुरुषः किं प्रतिपन्नार्थं पूर्वसंबन्धः करोति किं वाऽप्रतिपन्ना-  
र्थमिति ? । पूर्वस्य कृतत्वात् किं तस्य करणेन । अपूर्वस्य करणे  
नार्थप्रतीतिः स्यात् । श्रोतुस्तदैव भविष्यतीति चेत् कथं  
वक्ताऽप्रतिपन्नार्थं करोति । तस्मान्न पौरुषेयः संबन्धः किंत्वर्थ-  
प्रतिपत्तित्यन्यथानुपपत्त्या शब्दस्य वाचिका शक्तिरर्थस्य तद्वा-  
च्यशक्तिरयमेवासौ संबन्ध इति । नित्यत्वेऽपि यस्यैव प्रतीत  
स्तस्यैव प्रतीतिं जनयति नान्यस्येति तदेतद्विदितपरमार्थस्य  
प्रलपितम् । तथापि न नित्यः संबन्धः पुरुषेण कश्चित् क्रियते  
किं तु सङ्केतमात्रादन्तिनिकोचवच्छब्दादर्थप्रतीतिरिति । तन्न  
कश्चिन्नित्यः संबन्धः । शब्दस्य नित्यत्वात् तस्यापि नित्य-

त्वमेति चेत् । न च सर्वदोषलब्धिः । तदुक्तम्—नित्यत्वव्यपि-  
 त्वेऽपि शब्दस्याकाशस्यैव प्रयत्नानन्तरमुपलब्धिरूपपद्यते ।  
 तथाहि—कूपादी पूर्वमनुपलब्धस्य प्रयत्नादाकाशस्योपलब्धिर्दृ-  
 ष्टा । न च तस्यानित्यत्वम् । नापि व्यपित्वेऽपि सर्वत्रोपलम्भः ।  
 तथा शब्दं कुरु व्यपदेशा आकाशं कुर्विति व्यपदेशवन्नानि-  
 त्यत्वं साधयन्ति । तथा स्निग्धवायुस्यगितस्य शब्दस्य  
 कोष्ठस्येन वायुना तदपसारणेन कालस्वर्येणोपलब्धिः स्वल्प-  
 नात्रस्यैवोपलब्धेः । नियतदेश्या हि वायवीया ध्वनयः प्रतिपन्न-  
 भिनू यथा शब्दकर्तृस्तेन न सर्वत्र सर्वेषामुपलब्धिरिति । अत  
 एव यस्य दिशि न वायोरगतिर्न तत्र शब्दः श्रूयते इति । तथै-  
 कस्यैव मुखस्य व्यञ्जकस्यादर्शखहादिभिर्भेदाद्यथा भेदास्तथा  
 ध्वनिधर्मा अल्पमहत्वादयः सान्निध्याच्छब्दे उपलभ्यन्ते तेन  
 न प्रत्ययभेदित्वादनित्यत्वमिति । यथा हि घटः स्वल्पेन  
 महता वा शब्देन प्रतिपाद्यमानो न भिद्यते तथा शब्दोऽपि  
 महता ध्वनिना अल्पेन वा व्यज्यमानोऽर्षप्रतिपादनलक्षणार्थ-  
 क्रियाकारी न भिद्यते इति । अथ वायवीनां श्रोत्राग्राच्छ्रुत्वात्  
 कथं तद्गुणानामल्पमहत्वादीनां श्रोत्रेणोपलम्भ इति । न शब्द-  
 स्यैकत्वेनोपलब्धिर्न तद्गुणाः कल्पन्ते । तथाहि—स एव गकारो म-  
 हानल्पो वा न तु सोऽयमन्य इति प्रतीतिः । तस्माद् ध्वनिधर्मः  
 सान्निध्यात्तथाभासत्वमिति । अथ भिन्नदेशस्थितैः पुरुषैः  
 भेदेनोपलब्धेर्भेदः शब्दः इति । तदप्यादित्येनानैकान्तिकम् ।  
 तथाहि—विभिन्नदेशस्थिताः पुरुषा एकव्यादित्यं केचित् प-  
 श्चिन्मायां दिशि उपलभन्ते, अपरे पूर्वस्यामिति । तदप्यसंगत-  
 मिति । तथाहि—व्यञ्जकेन किमावरणविनाशः क्रियते, अथ शब्द-  
 संस्कारः, किं वा श्रोत्रसंस्कार उभयसंस्कारो वा ? । तत्रावरणं

यदि नित्यं न तस्य विनाशः । अथानित्यं तदा यदि नाशितं तदा सृतः पुनर्न जीवतीति सर्वदा शब्दउपलभ्येत । अथ क्षणिकसंतानेनोपपद्येत तदा सर्वदाशान्तरमुपलभ्येत प्रयत्नवि-  
 रामेऽपि शब्दस्य मीमांसकैर्व्यापिनेो निरवयवस्योपगमवत्संस्कारे  
 सर्वत्र सर्वैरुपलम्भः स्यात् । श्रोत्रं संस्कृतं सर्वान् शब्दानु-  
 पलभेत । न हि चक्षुरुन्मीलितं कचिदेवो लभते योऽप्यदेशस्य  
 नान्यमिति दृष्टम् । अपि च तत्किमाकाशमणान्यदेव किं-  
 चित् ? आकाशस्यैकत्वात् सर्वेषां सर्वत्र सर्वापलब्धिः स्यात् ।  
 अथास्माकं मीमांसकानां प्रतिपुरुषं भिन्नं श्रोत्रं तेन नायं  
 प्रसङ्गः । न सर्वेषामात्मनां सर्वव्यापित्वादेकश्रोत्रसंस्कारे सर्वे  
 आत्मन उपलभेरन्निति तत्प्राप्यकारित्वेऽपि । अथ संबन्धेऽपि य-  
 स्यैवादृष्टेनोपभोगाय संस्कृतं श्रोत्रं स एवोपलभते नान्यस्तद्देश-  
 स्त्वोऽपि । यथानगरस्थितेऽपि तदधिकाराद् भ्रंशितो न तद्गोत्रं  
 लभते इति । नैतदस्ति । तददृष्टमपि सर्वसंबन्धि किं न भव-  
 ति । सर्वैरकणादिति चेत् । सर्वे किं न कुर्वन्ति । मनोहि संचाराभा-  
 वादिति चेत् । ननु सर्वव्यापित्वेऽविचलितरूपत्वेनैतद्युज्यते ।  
 एकस्य मनोभिसंबन्धो नान्यस्येति । तस्माद्यत्किञ्चिदेतदिति ।  
 एतेनोभयसंस्कारोऽपि निरस्त इति । नित्यपरमाश्वारब्धस्य  
 घटस्यैव नित्यवर्णारब्धस्य क्रमस्यानित्यत्वे वर्णानित्यत्वं  
 क्लोपयोगि । अथ वर्णानां वाचकत्वं न क्रमस्य । न हि  
 घटक्रमो वाचको दृष्टः । नैतदस्ति । अन्यथा व्यस्तक्रममाणा-  
 नपि तदर्थप्रतिपत्तिः स्यात् । क्रमविशिष्टानां वाचकत्वमिति  
 चेत् । न, समर्थविशेषणात् तस्य च परीरूपेयत्वात् । यद्यक्रमस्य  
 पहकुटीदृष्टान्तेन नित्यत्वं व्यावर्णितं तत्सदाजलसाङ्गाज्जाड्य-

सुमितम् । तथाहि—तत्तु पट्टकुटीं नष्टां कुर्वंस्तामेष करोति  
 न पुनरपूर्वानिति । तद्दृढवर्णक्रमोऽपि नापूर्वः क्रियते इति । यत्ते,  
 दृष्टान्तेऽपि न तस्याः नित्यत्वं तत्कथं दृष्टान्तात् क्रमस्य नि-  
 त्यत्वम् । कल्पितं तु व्यवहारमात्रं न वस्तु साधयति । न च  
 नित्यव्यापिनां वर्णानां क्रम उत्पद्यत इति । एतच्चाग्रेऽभिधा-  
 स्यते । तस्मात्सङ्केतमात्रमेव न कश्चित्सम्बन्ध इति । किं च  
 किमसौ एकार्थनियमतः सङ्केतेनाभिध्यज्यतेऽनेकार्थनियतो वा ?  
 यद्येकार्थनियतो सङ्केतवशादर्थान्तरे वेदस्य गतिः स्यात् । दृश्य-  
 ते च ठयारुवात् विकल्पः । अथ मास्तु दृष्टविरोध इत्यनेकार्थनिय-  
 तोऽभिध्यज्यते तर्हि सकलार्थसाधारणस्य वेदस्य दृष्टव्यक्तिमेव  
 करोति ठयारुवत् रूपः समयकारः । कुत एतत् । तेनाग्निहोत्रं जुहु-  
 यात्स्वर्गकाम इति श्रुतौ खादेच्छेमासनित्येष नार्थ इत्यत्र काप्र-  
 मा । तन्न स्वाभाविकः शब्दार्थयोः सम्बन्धः किन्तु सङ्केतमा-  
 त्रमेव भवति । असौ नित्यो वा स्यादनित्यो वा ? अनित्यो पुरुषे  
 च्छावृत्तिरवृत्तिर्वा पुरुषानधी नत्वेन पुरुषाणां यथाभिप्रायं देश-  
 दिपरावृत्त्या तेनार्थप्रतिपादनं स्यात् । न हि छानना यज्ञः क्वचि-  
 न्नियुज्यते । पर्वतादिवत् । पुरुषे त्वप्रवृत्तित्वे कथमपौरुषेयत्वं  
 स्यात् । नित्योऽपि शब्दार्थयोरश्रितः स्यादनाश्रितो वा ? अना-  
 श्रितत्वे आकाशकल्पस्य कः संबन्धर्थः । आश्रितत्वे वाऽऽश्रयाणा-  
 मनित्यत्वादाश्रितेऽप्यनित्यता स्यात् । अथ नामान्यस्यैवाश्रय-  
 त्वभाषात्तस्य च नित्यत्वात् कथमाश्रयनित्यत्वात्संबन्धस्यानि-  
 त्यता । तदसत् । सामान्यस्य परपरिकल्पितस्याभावात् । तथा  
 तद् व्यक्तिस्यो भिन्नं स्यादभिन्नं, वा भिन्नाभिन्नं वा ? न तावद्वि-  
 काभिन्नम् । विरोधात् । अथ केनाप्यंशेन भिन्नं केनाप्यभिन्नम् ।  
 ननु कथं निरंशस्य सामान्यस्यैतत् । किं च यमात्मानं पुरोधायेदं

सामान्यमयं विशेष इति व्यवस्थाप्यते यदि तेनात्मना भेदस्त-  
दा भेद एव अथाभेदस्तदाऽभेद एव । अथ तत्रापि भेदैः तर्ह्य  
नवस्था । भवेद्दृशं वस्तुशतसारथमध्यक्षमीक्षामहे । तत्र ताभ्यो  
भिक्षाभिक्षम् । तासां नानात्वे तस्यापि नानात्वेऽपपत्तेः ।  
तदेकत्वे तासामेकताप्रसङ्गादिति । नाभिक्षमपि भिक्षम् ।  
असामान्यरूपतापत्तेः । दण्डादिवत् । अनेकसंबन्धासामान्य-  
दिति चेत् । न, संख्याकार्यद्रव्यादेरपि सामान्यरूपताप्रसङ्गात् ।  
अथानुस्यूताकारानुभूयमानं सामान्यं नेतरदिति चेत् । ननु  
किमात्मरूपानुस्यूतं पररूपानुस्यूतं वा ? । न तावदात्म-  
रूपानुस्यूतम् । आत्मन्यनुगमाभावात् । अथ पररूपानु-  
स्यूतम् । पररूपानुस्यूतेन किं तादात्म्यं तत्समवायो वा ? ।  
तद्यदि तादात्म्यं पूर्ववद्दोषप्रसङ्गः । अथ समवायः । तदयुक्तम् ।  
तस्याभावात् । भवतु वा स सर्वथापि गोत्वं यथा गोपिरष्टे-  
ष्टसमर्थयति तथा कर्कुरदिपिडेरपि संबन्धयेत् । अथान्तरसंबन्ध-  
कल्पनायां अनवस्था । किं च सामान्यं त्वयिषु वर्त्तमानमेक-  
देशेन वा वर्त्ततानेकदेशेन वा ? । नैकदेशेन । निष्प्रदेशत्वात्सा-  
मान्यस्य । नापि सामस्त्येन । एकस्यामेव त्वयि परिसमाप्ति-  
प्रसङ्गात् । किं च कियं वृत्तिराधेयता वा स्यात् व्यक्तिपूर्वा व  
भवेत् । नाधेयता । निष्क्रियत्वात् । सामान्यस्य गुरुणो हि द्रव्यस्य  
पततः स्थिरिकरणादाधारः स्यात् । न चैतत् स्थिते भिक्षाभि-  
क्षकरणेन सामान्ये युज्यते । नापि त्वयिः । नित्यस्य व्यक्तेरया-  
गात् । तथाहि—त्वकिरावरणापगमे सति ज्ञानजनकत्वमुच्यते ।  
न च नित्यस्य ज्ञानजनकत्वं विद्यते । यदेव हि ज्ञानजनकाव-  
स्थायां सामान्यरूपं तदेव त्वकावस्थायामपीति प्रागेव ज्ञ-  
येत् । यद्वा अथक्तावस्थायामप्येकरूपत्वज्ञानजनयेत् । अथ

कारकान्तरमपेक्ष्य जनयति । ननु कारकान्तरेण किं तस्य जन-  
कत्वं क्रियते अथ ज्ञाप्यते ? तद्यदि क्रियते । सुस्थितं नित्यत्वम् ।  
अथ ज्ञाप्यते सिद्धतिर्हि जनकत्वम् । कारकान्तराभावेऽपि भवतु  
को दोष इति चेत्कायोत्पत्तिप्रसङ्गः । अथ कारकत्वेऽपि कार्यं  
जनयेत् । अहो राजाज्ञा गरीयसी देवानां प्रियस्य इतोऽपि न  
विद्यते सामान्यम् । तदुपलम्भकप्रमाणाभावात् । नन्वस्ति प्रमा-  
णमनयोः सादृश्यम् । एषां सारूप्यं तेन सदृशोऽयमसौ वाऽनेन  
सदृश इत्यादिज्ञानमप्रतिपन्नसामान्यस्य नोपपद्यते । अस्तीदं  
विज्ञानं बाधकविकलजातिज्ञापकम् । तदेतद्युक्तम् । यतः किं तेन  
निमित्तभूतेनैव विज्ञानमुत्पाद्यते कर्मतापक्वेन वा ? । तद्यदि नि-  
मित्तभूतेनेत्पाद्यते सदा ता एव ठयकयः समानाकारपरिणता-  
स्तन्निमित्तं सन्तु अलं परपरिकल्पितेन सामान्येन । अथ कर्मता-  
पक्वेनेत्पाद्यते तेनैवावभाति । न ह्यशेषठयक्सिन्धाधारणं सामा-  
न्यरूपमध्यक्षमीक्षामहे । तत्र किं चित्सामान्यं यत्राश्रितः  
सम्बन्धः स्यात् । किं चाश्रयेण नित्यस्य सतः सम्बन्धस्य सप-  
चारः क्रियते न वा ? । अकरणे साकल्येन सकलं जगदाश्रयेत् ।  
करणे वा स तस्माद्भिन्नः स्यादभिन्नो वा ? । अभेदे नित्यताहा-  
निप्रसङ्गात् । भेदे च न किञ्चित्सम्बन्धस्य कृतं स्यात् । तत्सम्ब-  
न्धुपकारकरणकल्पनायामनवस्था गगनतलावैलम्बिनी धूमल-  
लितिके प्रसरती दुर्निवारा स्यात् । तन्न कश्चिन्नित्यः सम्बन्धः ।  
न च क्रमयोगपट्टाभ्यामर्थक्रियाविरोधेन सम्बन्धः सामान्यम-  
न्यद्वा वस्तु नित्यं समस्तेऽपि जगत्यस्ति । किं चासौ सम्बन्धः  
प्रतीतो वार्थं प्रकाशयेदप्रतीतो वा ? । अप्रतीतस्य सन्निधिमा-  
त्रेणार्थप्रकाशने सर्वदा सर्वप्रतिपत्तृणां प्रकाशयेत् । प्रतीत-  
श्चेत् केन प्रतीतः । किं प्रत्यक्षेण, आहोस्विदनुमानेन ? । न

तावत् प्रत्यक्षेण । शब्दार्थव्यतिरेकेण तस्यानुपलब्धेः । नाप्यनुमानेन । लिङ्गस्य प्रत्यक्षेण सम्बन्धस्याग्रहणात् । अनुमानेन तेनैव सम्बन्धग्रहणे इतरेतराश्रयत्वम् । तथाहि—यावन्न सम्बन्धग्रहणं तावन्नानुमानं यावन्नानुमानं तावन्न सम्बन्धग्रह इति । अपरेणानुमानेन सम्बन्धग्रहणेऽनवस्था । तन्न प्रमाणाप्रतीतसम्बन्धः । किञ्चासौ परिकल्प्यमानः तादात्म्यलक्षणः । तदुत्पत्तिलक्षणः संयोगलक्षणः, समवायलक्षणः, विषयविषयिलक्षणो वा स्यात् ? तत्र न तावत्तादात्म्यलक्षणः सम्भवति । अप्रतीतेः । अन्यथाक्षुरोदकादिशब्दोच्चारणात् मुखपाटनपूरणादिरुपलभ्येत । न चोपलभ्यते । तन्न प्रथमः । नापि द्वितीयः । यतं शब्देन वा अर्थो ज्ञेयत अर्थेन वा शब्दः । प्रथमपक्षे न कश्चिदपरिपूर्णेष्टः स्यात् । द्वितीयेऽपि अर्थेषु यथास्वं पुरुषबुद्धिनिरपेक्षाणां शब्दानां श्रवणं स्यात् । न चार्थमात्रात् पुरुषबुद्धिनिरपेक्षाः शब्दावत्पद्यन्ते । तथाहि—अर्थदर्शनं ततस्तत्प्रतिपादनाभिप्रायस्ततो विग्रहा ततः स्थानकरणाभिघातः, ततः शब्दनिष्पत्तिरिति नार्थजन्यता शब्दानाम् । न च नितयत्वेनाभ्युगतानामयं प्रकारः सम्भवति । तन्न तदुत्पत्तिलक्षणः । नापि संयोगलक्षणः । यतो मुखे शब्दस्योपलब्धिर्भूमावर्थस्य । नापि समवायलक्षणः । अयुतसिद्धानामाधाराधारभूतानामेव हि वश्यते । न च शब्दार्थयोरधुतसिद्धिराधाराधेयभावेः घटते । तन्न समवायोऽपि । विषये विषयिभावोऽपि वाच्यवाचकभाव एव । स च सति सम्बन्धे नित्ये साङ्केतिके वा स्यात् न पुनरसति सम्बन्धे । अन्यथा सर्वार्थे वाच्यवाचकभावः स्यात् । तन्न कश्चिद्वास्तवः सम्बन्धो यस्यां पौरुषेयता परिकल्प्येत । नापि वर्णा अपौरुषेयाः । तेषां लोकवेद्योर्भेदानभ्युपगमात् । तदपौरुषेयत्वसाधनेन

किञ्चिन्नापौरुषेयं स्यात् । ततो मिथ्याशब्दानामप्यपौरुषेयत्वे  
 निष्कलैवापौरुषेयता । भेदाभ्युपगमे वाभ्युपेतहानिः प्रत्यभि-  
 ज्ञाया अप्रामाण्यं च स्यात् । तथाहि—वेदे गकारं श्रुत्वा पुंसः  
 च एष गकारो यो मया लौकिकेषु बाद्येषूपलब्ध इति प्रत्यभि-  
 ज्ञानोत्पत्तेस्तदप्रामाण्ये सर्वत्र प्रत्यभिज्ञायामनाशवास इति न  
 वर्णानामपौरुषेयता भवतां श्रेयस्करीति । नापि बाद्यम् । यतस्त-  
 दूर्णेभ्यो भिन्नं वा अभिन्नं वा अभेदे वाच्यमेव स्यात् वर्णा एव  
 वा स्युः ? । भेदेऽपि तददृश्यं स्यात् दृष्टं वा ? । अदृश्यत्वे न  
 ततो ऽर्थप्रतिपत्तिः स्यात् । न ह्यप्रतीताद्वाद्यादर्थप्रतीतिः सा-  
 धीयसी । अप्रतीतादपि अर्थप्रतीती न प्रतीतिर्विरामः स्यात् ।  
 नापि दृश्यम् । अनुपलम्भात् । न हि देवदत्तादिष्वर्णव्यतिरिक्तं कि-  
 ञ्चिद्वाद्यमुपलभामहे । किञ्च द्वाद्यं वर्णद्वारेण वा प्रलायेत्स्वातन्त्रेण  
 वा ? । न तावत्स्वातन्त्र्येण । न ह्यवर्णश्राविणो बाद्यप्रतीतिर-  
 स्ति । बर्णैरपि प्रतीयमानं वाद्यं सावयवं स्यात्, अनवयवं वा ?  
 तेऽप्यवयवाः प्रत्येकं सार्थकाः स्युर्निरर्थका वा ? । सार्थकत्वे एका-  
 वयवप्रतीतावपि सकलवाद्यार्थप्रतीतिः प्रसज्येत । निरर्थकत्वे  
 सकलावयवप्रतीतावपि न वाद्यार्थप्रतीतिः प्रसज्येत । नापि निर-  
 वयवम् । तद्धि बर्णैः समस्तैर्वा प्रत्याच्यते ष्यस्तैर्वा ? । न तावत्स-  
 मस्तैः । वनितावत् समस्तैरुच्चरितप्रथ्वंसिर्नां बर्णानां सामस्त्या-  
 संभवात् । नापि ष्यस्तैः । प्रथमवर्णाश्रवणकाले एव सकलस्य वाक्य-  
 स्य प्रतीतिः शेषवर्णोच्चारणस्य वैयर्थ्यप्रसङ्गात् । अथ समस्तवर्णसं-  
 स्कारवत्या ऽप्यवर्णशुद्ध्या वाक्यावधारणमिष्यते । ननु किं  
 तत्स्मरणमुताध्यक्षम् ? । न तावत्स्मरणम् । विद्यमानान्त्यवर्ण-  
 याहकत्वात् । नापि प्रत्यक्षम् । अविद्यमानपूर्ववर्णविषयत्वात् ।  
 अथ पूर्ववर्णस्मरणान्त्यवर्णग्रहणाभ्यां एकं विकल्पज्ञानं जन्यते

तेन वाक्यावधारणम् । नन्वेवं कल्पनाज्ञानविषयत्वे कालपनि-  
कत्वं बाध्योऽभ्युपगतं स्यात् न वस्तुरूपता । अनेकवर्णानां च  
एकबाध्यप्रतिपादनेऽर्थे क एषां ठयाघातो येनैकं बाध्यं वर्णव्य-  
तिरिक्तनर्थप्रतिपादकं कल्पयेत् । कल्पयमानं वा तदनित्यं  
वानित्यम् ? । यद्यनित्यं करणव्यापारेणान्वयव्यतिरेकानुविधाना-  
नात् पौरुषेयमेव स्यात् । तदुक्तम्—

अनित्यं यन्नसंभतं पौरुषेयं कथं तु तत् ।

अथ नित्यं सामर्थ्यतिरस्कारायोगात् सर्वदाऽर्थ-  
प्रतीतिं जनयेत् । आद्युत्तत्वान्नेति चेत् । न, नित्यस्यावरणा-  
योगात् । किञ्चित्कुर्वाणं ह्यावारणं स्यात् । न च नित्यस्य  
किञ्चित्कर्तुं पार्येत् करणे वा अनित्यताप्रसक्तेः । यदि च  
तालवादिव्यापारेऽपि कदाचिदनुपलब्धिर्बाध्यस्य स्यात् तदा  
ठयाप्यधर्मानुविधानात्किञ्चिदावरणमपि कल्पयेत् । ठयङ्ग्यस्य  
हि घटादेरेव धर्मान् यदुक्तप्रदीपादौ ठयङ्गके सति न सर्वदोष-  
लब्धिः । अन्यथा तालवादिठयापारे नियमेनोपलभ्यमानस्य  
शठदस्य ठयङ्ग्यत्वपरिकल्पने घटस्यापि कुलालादिठयङ्ग्यता-  
प्रसङ्गस्तन्न किञ्चिद्वाक्यं वर्णानुपूर्वीबोध्यमिति चेत् । ननु स्वा-  
प्यानुर्विबर्णेभ्यो भिन्न । स्यादभिन्ना वा ? । न तावद्भिन्ना । भिन्न-  
बाध्यदूषणेनैव तस्या निरस्तत्वात् । नाप्यभिन्ना वा ।  
अनित्यत्वे तेषां पौरुषेयत्वमेव स्यात् तद्रूपायां वाऽनुपूर्व्यां  
अग्निरित्येव स्यात् न गगनमिति । किञ्च तेऽपि वर्णा नित्याः  
स्युरनित्या वा ? । अनित्यत्वे तेषां पौरुषेयत्वमेव स्यात् । नित्यः  
ठयापिनो वा स्युरठयापिनो वा ? । अव्यापित्वे न सर्वत्रोपलम्भः  
स्यात् । तथाहि—कान्यकुब्जदेशव्यवस्थितस्य शठदस्य न मा-  
न्यखेटदेशठयस्थेः पुंभिरुपलम्भः स्यात् । अप्राप्यकारित्वाद्धो-

अस्यादोष इति चेत् । न, तत्रापि योग्यतापेक्षणात् । अयस्का-  
 न्तायस्कर्षवत् व्यापित्वाभ्युपगमेनानुपूर्वी स्यात् । तथा हि—  
 सा देशकृता वा स्यात् यथा पिपीलिकादीनां पङ्क्तौ, कालकृता  
 वा स्यात् यथा बीजाङ्कुरादीनाम् ? तत्र न तावद्देशकता । अन्यो-  
 न्यदेशपरिहारेण वृत्तिर्हि देशपीर्वापर्यं तत्सर्वस्य सर्वत्र तुल्यदे-  
 शत्वाद्गर्णेषु न संभवति । चात्तातपादिवदात्मादिवच्च । नापि  
 कालकृता । यतः कालपीर्वापर्यं यदैको नास्ति तदाऽन्यस्य-  
 सद्भावः स्यात् । तच्च नित्येषु न संभवति । सर्वदाभावात् ।  
 न चान्या गतिरस्ति । तत्कथं वर्णानुपूर्वीबाध्यं यदपीरुषेयं  
 परिकल्प्येत । बाध्यदुषणेनैव च पदस्यापि निरस्तत्वात्  
 न तद्दूषणं पृथुगुच्यते । तत्र किञ्चिद्देदिकोऽपीरुषेयनिबन्धनः  
 प्रामाण्यलक्षणो विशेषो वेदे स्यात् यत्सद्भावादसिद्धता हेतोर्भ-  
 वेत् । नापि विरुद्धता । हेतोः सपक्षे सद्भावात् । नाप्यनैकान्ति-  
 कता । जगतोऽहेतुकताप्रसङ्गात् । तथा हि—कार्यभेदाभेदौ  
 कारणभेदाभेदपूर्वकौ । अन्यस्य भेदहेतोरभावात् । तदुक्तम्—  
 अयमेव हि भेदो भेदहेतुको वा यदुत विरुद्धधर्माध्यासः कार-  
 णभेदश्च तौ चेन्न भेदकौ विश्वस्य वैश्वरूप्यं हीयते । तत्र  
 यदि लौकिकवेदिकयोर्भिन्नकारणता स्यात्तदा भेदोऽहेतुकः स्यात् ।  
 कारणस्य हेत्वभेदस्याभावात् । तथा विकलेऽपि कारणभेदे  
 यदि कार्यभेदो न भवेत् सोऽप्यहेतुकः स्यात् । न च भेदाभेदौ  
 विहायापरं जगदस्तीत्यहेतुकं सकलं स्यात् । न चाहे-  
 तुकं नित्यम् । सकलत्वादिप्रसङ्गात् । तन्नानैकान्तिकतापि ।  
 तस्मात् स्थितमेतन्नापीरुषेयो वेद इति तन्न तन्निबन्धनं वेदस्य  
 प्रामाण्यमिति स्थितम् । नन्वीश्वरस्य सर्वकर्तृत्वात् सर्वज्ञत्वे  
 सिद्धे कथं न प्रामाण्यम् । तथाहि—भूभृद्दुरादिकं बुद्धिमत्कार-

नपूर्वकम् । कार्यत्वात् । यद्यत्कार्यं तत्तद्बुद्धिमत्कारणपूर्वकम् ।  
 यथा घटादि तथा भूसुदुरादिकं तस्मात्तथेति । ननु कस्ये-  
 दमसिद्धं किं गृहीतसङ्केतस्य किं वाऽगृहीतसङ्केतस्य ? ।  
 यद्यगृहीतसङ्केतस्य तदा धूनीऽपि न नालिकेरद्वीपादायातस्य  
 सिद्धः । अथ गृहीतसङ्केतस्य तदाऽस्मदादेः सिद्धत्वात् कथमसिद्धम् ।  
 नैतदस्ति । नागमसिद्धं वस्तु साध्यति, किं तु प्रसिद्धम् । न  
 च जगदादौ भूविमानादीनां प्रत्यक्षेण कार्यत्वं प्रतीयते ।  
 अनुमानेन प्रतीयत इति चेत् । तथा हि—यत्संस्थानवत्तत्कार्यम् ।  
 यथा पटस्तथा यद्ब्रह्मावत्तदवश्यं विनङ्क्ष्यति । यथा तन्तुव्यति-  
 षङ्गजनितं रूपं तन्तुविनाशात्तन्मोचनाद्वा विनश्यति । ततो  
 विनाशात् कार्यत्वं पृथिव्यादिरनुमीयत इति । अथ किमिदं  
 रचनावत् किं परिभाष्यः, किं वा अवयवी ? । न तावदण-  
 वः । तेषां नित्यत्वाभ्युपगमात् । यथा जैनस्यावयविनमन्तरे-  
 णाऽपि परमाणवः परिणमन्तः कार्यरूपतां भगन्ते न तथा  
 नित्याणुवादानिति । नाप्यवयवी । तस्याभावात् । ननु धर्मि-  
 णं प्रतिपद्यते परः किं वा नेति ? । यदि न प्रतिपद्यते, तदा  
 कथं तन्निराकरणहेतोरश्रयासिद्धत्वमस्य । अथ प्रमाणे  
 प्रतिपद्यते तदा कथं तन्निरासः ? । नैष दोषः । यतः प्रस-  
 ङ्गविपर्ययसाधनाभ्यां तन्निरासं मन्यन्ते । तथा हि—यदनेकवृ-  
 त्तिस्तदनेकम् । यथा जलानलानेकवृत्तिश्चावपठ्युपगम्यते इति  
 प्रसङ्गः । न चानेकरूपोऽभ्युपगम्यते । तस्मानेकवृत्तिरिति प्रस-  
 ङ्गविपर्ययः । व्याप्याभ्युपगमस्य ठयापकाभ्युपगममनान्तरी  
 यकप्रदर्शनान्ताश्रीथासिद्धताप्रसङ्गहेतोः ठयापकश्च निवर्तमानो  
 ठयाभ्यमादाय निवर्तत इति व्यापकाभावेऽपि नासिद्ध इति ।  
 सिद्धो विपर्ययहेतुरपि निमित्तान्तराभावाद्द्व्याप्तिसिद्धेर्नानैका-

न्तिकौ । तथाहि—यद्यन्मात्रं निमित्तं तत्तस्मिन् सति भवत्येव ।  
यथान्त्यकारणसामग्रीनाशनिबन्धनाङ्कुरः । विरुद्धधर्माध्यासमा-  
त्रनिमित्तश्च भेदव्यवहार इति स्वभावहेतुः । प्रतिभासभेदी-  
ऽपि न विरुद्धधर्मतामतिक्रामतीति नासिद्धता, सपक्षे भावाक-  
विरुद्धता । तन्निमित्ते सत्यपि भवतोऽन्यनिमित्ताभावात् सर्वत्रा-  
भावनिष्प्रसङ्गस्यापकविरुद्धोपलब्धिः । सापेक्षत्वानपेक्षत्वयोर्वि-  
रोधात् विपर्यये बाधकं प्रमाणम् । तथाहि—यथा निमित्ताभा-  
वेऽपि भवतो हेतुकता तथाऽविकले निमित्ते सत्यपि भव-  
तोऽहेतुतैवाहेतोश्च स्यात् । असत्त्वमेव सत्तदा स्यात् । तन्ना-  
नैकान्तिकता । एकस्य युगदनेकवृत्तित्वमेव च विरुद्धधर्मः  
संसर्गः । तथाहि—अवयवेऽवयवव्यवसायस्येन वा वर्तन्ते, एकां-  
शेन वा ? सामास्ये वृत्तावेकस्मिन्नेव वाक्यवे परिसमाप्तत्वाद्-  
नेकवृत्तित्वं स्यात् । एकं द्रव्यं च स्यादेकस्य बाणोर्विभागान्नावा-  
न्नित्यत्वं च कार्यद्रव्यस्य स्यादेकस्य चाजनकत्वं सद्यत्वं  
सामग्याः जनकत्वादवयवेषु वाक्यवीति प्रत्ययाभावप्रस-  
ज्येत । वृत्ताचैकैकस्मिन्वयवे युगपद्भावाभावी स्यातां, तथा  
चैकस्मिन्वयवे सामस्येन वर्तत इति तत्र सद्भाव  
रक्तः, पुनरन्यत्र तथैव वर्तत इति तदैव तत्रैवासद्भाव इत्ये-  
कत्र युगपद्भावाभावयोर्विरोधः । नाप्यंशेन । निर्देशस्य तत्त्वो-  
पगमात् । सांशत्वे वा तेऽपि ततो भिन्नाः स्युरभिन्ना वा ? भिन्न-  
त्वे पुनरप्युनेकांशवृत्तैरेकस्य सामस्यैकांशविकल्पानतिक्रमः ।  
अभिन्नत्वे अंशान्तर्गमैऽग्निस्तद्धेदादभावप्रसङ्गः अंशयंत  
यीमंशानां । ततो निर्देशोऽशी स्यात् । तत्र च पूर्वनीतिसौमै-  
कवृत्त्यभावोऽनेकवृत्तित्वे वा विरुद्धधर्माध्यासिता । अथा-  
वयविनोऽवयवेषु वृत्तिस्तत्र समवायः । ननु सोऽपि समवाय-

स्तेषु वर्तते न वा ? । यदि सनवायस्य समवायान्तराभावात्  
वर्तते तदा यावदसौ पाण्यादिषु पुरुषावयविनं संबन्धयति ता-  
वत् तन्त्वादिष्वपि किं न संबन्धयत् । वृत्तेरविशेषात् । अथ वर्तते  
तदा तत्रापि यदि सनवायो वृत्तिस्तदानवस्था । अथानेका-  
वयवावियत्वं तदा यदनेकवृत्ति तदनेकमित्यनेनैव साधनेन  
तस्याभावस्तन्न । अवयविनोऽनेकावयवसमवायस्तत्र वृत्तित्वं  
ततः सिद्धाप्रसङ्गहेतोर्विरुद्धधर्मात्मता । इतोऽप्यवयविनोऽनेकाव-  
यववृत्तेर्विरुद्धधर्मात्कामता । यतः एकस्मिन्नवयवे चले सति चल-  
त्वं प्राप्नोति पुनस्तदैव द्वितीयावयवाचलत्वे ऽचलत्वं तथैवाव-  
यवराने रागोऽपरागे वाऽपरागस्तथाऽऽवरणे आवरणमनाव-  
रणे वाऽनावरणमिति । निरंशस्य युगपच्चलाचलत्वादिषो गो-  
विरुद्धधर्मसंसर्गः । न चावयवानामेव चलत्वादिनावयविन  
इति वक्तव्यम् । एकस्य पाण्यादेश्चलाचलादिप्रतितिप्रसङ्गा-  
त् । तथा ह्यवयवचलनाच्चलत्वावभासः स्यात् तत्रैव वावयवे  
स्थितस्यावयविनोऽचलत्वप्रतीतिरित्येवं रक्तादिष्वपि वाच्यम् ।  
किं चावयवेभ्यो ऽवयवी भिन्नो वा स्यादभिन्नो ? । यद्यभिन्नस्तदा-  
ऽवयवभेदवयविनः स्वहृशो भेदप्रसङ्गः । अवयविस्वरूपवद्वा-  
यवानामभेदस्य वा तथा चैकस्यानंशस्याप्र तिभासनादप्रति-  
भासः जगत् स्यात् । अथ भिन्नस्तदा तस्यानुपलम्भादसत्त्वमेव ।  
तथा हि—यदुपलब्धिः लक्षणप्राप्तसन्नोपलभ्यते तदसदिति व्यव-  
हर्तव्यम् । यथा खरविषाणादिनोपलभ्यते चोपलब्धिपलक्षण-  
प्राप्तावयवेभ्यो व्यतिरिच्यमानमूर्तिरवयवीति स्वभानुपलब्धिः ।  
परैरवयविनो दृश्यत्वाभ्युपगमान्नासिद्धता । न च समानदेश-  
त्वादवयविनोऽवयवेभ्यः पृथगनुपलक्षणमिति वाच्यम् । समान-  
देशत्वेऽपि रूपरसयोर्वातातपयोश्चेकेन्द्रियग्राह्यत्वेऽपि पृथु-

गुणलक्षणात् । अथ दूरदेशस्यावयवाप्रतिभासेऽप्ययविनः प्रति-  
 भासनात् कथं नासिद्धता । तदसत् । अस्पष्टाकारस्यावस्तुत्वेन  
 तत्प्रतिभासस्य भ्रान्तत्वात् । वस्तुतो चाऽन्यस्यापि निकटदेशस्य  
 सोऽस्पष्टाकारं द्वयमुपलभेत सुतरां प्रतिभासते । अथाकार-  
 द्वयमवयविनः स्पष्टमस्पष्टं च । तत्र निकटस्थः स्पष्टमुपल-  
 भते दूरस्थोऽस्पष्टमिति । नन्वसावस्पष्ट आकारो यद्यवय-  
 वदेशः तदा निकटस्थ आकारद्वयमुपलभेताऽथान्यदेशस्यस्त-  
 दात्मनः पृष्टतस्तं पश्येत् । किंचेतदाकारद्वयमवयविनः केन  
 गृह्यते ? न तावत् दूरदेशज्ञानेन । तत्र निकटदेशज्ञानविषयस्पष्ट-  
 रूपानवभासनात् । अस्पष्टस्वरूपप्रतिभासं हि तदनुभूयते । नापि  
 निकटदेशज्ञानेन । स्पष्टरूपावभासवेलायां हि तत्र नापरोऽस्प-  
 ष्टाकारः प्रतिभासते । तन्नावयविन आकारद्वययोगः । अथ  
 दूरदृष्टमवयविनः स्वरूपं परिस्फुटमिदानीं पश्यामीति ।  
 तयोरेकस्य । ननु किमपरिस्फुटरूपतया परिस्फुटमवगम्यते,  
 आहोस्वित्परिस्फुटरूपतया अपरिस्फुटम् । तत्र यद्याद्यः पक्ष-  
 स्तदाऽपरिस्फुटस्य रूपसंबन्धित्वमेकावयविनः प्रोप्नोति । परि-  
 स्फुटरूपस्यापरिस्फुटरूपानुप्रवेशेन प्रतिभासनात् । अथ द्विती-  
 यस्तदास्पष्टरूपत्वमेव स्यात् । अस्फुटस्य विशदरूपानुप्रवेशनाव-  
 भासनात् तत्र स्वरूपद्वयावगमोऽवयविनः । न चैकस्य विरू-  
 धर्नद्वययोगउपपत्तिमान् । ततः स्फुटास्फुटरूपयोरेकत्वप्रति-  
 भासनमभिमानमात्रम् । अथालोकभावाभावकृतस्तत्र स्फुटा-  
 स्फुटप्रतिभासभेदः । नन्वालोकेनापि अवयविस्वरूपमेवोद्भा-  
 सनीयं तच्चेद्विकलं दूरदेशज्ञाने प्रतिभाति कथं न तत्र  
 स्फुटावभासः । अन्यथा विषयभेदमन्तरेणापि ज्ञानप्रतिभास-  
 भेदेन ज्ञानावभासभेदो रूपरसयोरपि भेदव्यवस्थापकः स्यात् ।

अथावयवविस्वरूपमुभयत्राप्येकमेव प्रतिपद्यते । स्फुटास्फुटाकारौ तु ज्ञानस्यात्मानावित्युच्येत । तदसत् । यदि तौ ज्ञानाकारौ कथमवयवविरूपतया प्रतिभासत इत्युभ्युपगमस्तदुपगमेऽवयव्याकारौ तावुपगन्तव्यौ । न चापरं स्फुटाकारतामुक्त्वाऽवयवविस्वरूपमाभाति । ठयक्ताठयक्ताकारात्मनश्चावयवविनेा ठयक्ताव्यक्ताकारवद्भेदः । तन्न । अवयवो दुरदेशस्यावयवाप्रतिभासेऽपि प्रतिभाति । किं च किं कतिपयावयवप्रतिभासे सत्यवयवो प्रतिभातीत्यभ्युपगम्यते, आहोस्वित् समस्तावयवप्रतिभासे ? । यदाद्यः पक्षस्तदा जलनसमहाकानस्तम्भादेकपरितनकतिपयावयवप्रतिभासेऽपि समस्तावयवठयापिनः स्तम्भावयविनः प्रतिभासः स्यात् । नापि द्वितीयः । मध्यपरभागवर्तिसमस्तावयवप्रतिभासासंभवेनावयवठयप्रतिभासप्रसङ्गात् । अथ भूषो ऽवयवग्रहणे सत्यवयवो गृह्यतइत्युपगमस्तस्मिन्नपि समस्तस्मिन्नपि समस्तावयवठयापिनोऽवयवविग्रहणात् । तथाहि—अर्वांगभागनाठयवयवग्राहिणा प्रत्यक्षेण परभागभाठयवयवाग्रहणात् न तेन व्याप्तिरवयवविनेा गृहितुं शक्या । तथाप्याग्रहणात्तद्ग्रापकस्यापि गृहितुमशक्यत्वाद् ग्रहणे चातिप्रसङ्गः स्यात् । तत्र ठयवहितावयवाप्रतिभासेऽप्यठयवहितोऽवयवो प्रतिभातीति वाच्यम् । ठयवहितावयवविस्वरूपावभासे तल्लग्न्यावयवविस्वरूपस्याप्यवभासः स्यात्तथा तदन्यस्यापीति सर्वस्य सर्वावयवविग्रहणप्रसङ्गात् । ततोऽठयवहितावयवठयापिरूपादर्वांगवयवठयापिनो ऽवयवविरूपस्य भेदप्रसङ्गः । तथाहि—यस्मिन्नवभासमाने यत्र प्रतिभासति तत्ततो भिन्नम् । यथा घटादप्रतिभासमानः परान् प्रतिभाति । चार्वांगवयवठयापिरूपे प्रतिभासमाने परावयवठयाप्यवयवविरूपं तत्कथं न तत्ततो भिन्नं तथाप्यतेभेदेतिप्रसङ्ग उक्तः ।

परभागावयवग्राहिणां तु प्रत्यक्षेण तद्द्रष्टाप्ये वा ऽवयवविस्वरूपं गूह्यते नावांगवयववध्यापकमपि पूर्वोक्तनीत्येति । नापि स्मरणेनार्थाकारावयववध्याप्यवयवविस्वरूपग्रहः । प्रत्यक्षानुसारेण स्मृतेः प्रवृत्तिरिति । नन्वीशवावादिनते न किञ्चित्कार्यसिद्धमस्ति तथा यथाविधघटादिषु बुद्धिमता ठयाप्तं दृष्टं अदृष्टकर्तृशामपि जीर्णतपादिषु बुद्धितत्कृतमिति बुद्धिमुत्पादयति न तथाविधं भूधरादिषु सिद्धं तदाह—विशेषेण न सिद्धं भूधरादिष्विति । नन्वेवं विकल्पने न किञ्चिदनुमानं स्यात् तथाहि—यथाक्विये धूमो धूमध्वजपूर्वकत्वेन दृष्टान्ते दृष्टः न तत्राविधसाध्यघनिर्णि सिद्ध इति । अथ धूमसामान्यसिद्धमत्रापि कार्यसामान्यमिति समानम् । ननु कार्यसामान्यात् कारणसामान्ये सिद्धेऽपि नेष्टसिद्धिः । न यथा वह्निसामान्यसिद्धिः, न यथा वह्निसामान्यसिद्धौ तद्विशेषसिद्धिः तथा कारणसामान्यात् । कारणविशेषसिद्धौ कथं नेष्टसिद्धिः । सिद्ध्या तु यथा दृष्टे विशेषः । नहि धूमेनाप्यलौकिको वह्निः साध्यते तथेहापि दृष्टान्तदृष्टो विशेषः सिद्ध्या तु न तु नित्यबुद्ध्यादियुक्तः । अपि च नित्यायां बुद्धौ संबन्धाभावात्त्वर्थियोऽपि नोपपद्यते अन्नित्यत्वे तु तां यदि बुद्धान्तरेण करोति तदा तामपीत्यनवस्था । अथ बुद्धिमन्तरेणापि करोति तदा न बुद्धिमत्पूर्वकं सर्वमिति ठयाप्तिः । अकृष्टोत्पत्तयश्च वने वनस्पतयः कर्तारमन्तरेणाप्युत्पद्यमाना दृश्यन्त इति कथं ठयाप्तिः । अदृश्यत्वात्कर्तृस्तथेति चेत् । ननु किमदृश्यत्वात् किं वा अभावात्तथेति संदिग्धविपक्षया वृत्तिको हेतुः पक्षेनाठयन्निचारादिति चेत् । येन येन ठनिचारः तस्य तस्य पक्षीकरणेन कश्चिदहेतुः स्यात् । किं च घटेऽपि च एवादृश्यः कर्ता भवतु न कुलात्स्तत्कथं तद्दृष्टान्तात्कर्तृसिद्धिः ।

कुलालभ्य द्रष्टृत्वात् नान्यकल्पनेति चेत् । वनस्यस्यादिष्वपि द्रष्टृमस्तु किमद्रष्टकल्पनया । अपि च यथाऽयं हेतुः कर्तारं साध्यति तथेष्टविपर्ययमपि । तदाह । विरुद्धमित्यादि ॥

विरुद्धं वेष्टघातेन न कार्यं कर्तृसाधनम् ।

प्रकृतेरवरं ज्ञानं पुंसो नित्यत्वमन्यथा ॥

तथाहि—कुलालः शरीरी सरागोऽसर्वज्ञश्चेश्वरोऽपि तथा स्यात् । तथेष्टवरः कर्ता न भवति । शरीररहितत्वात् । मुक्तात्मवदित्यपि स्यात् । अथ हेतवन्तरेण किं प्राक्तनस्य हेतोरन्यतररूपाभावः ख्याप्यते, किं वा तस्मिन्नेव धर्मिणि विशेषः साध्यते । यथा शब्दे नित्यत्वे सिद्धेऽम्बरगुणत्वमिति । तव न तावदनेनान्यतररूपाभावः ख्याप्यते, नापि विशेषः साध्यमानो दोषमावहति । यदि साध्यविपर्ययसाधनेऽपि दोषस्तद न विरुद्धस्य हेतोर्दोषः स्यात् । अथ शरीरमवश्यमभ्युपेयते । यदि तन्नित्यं तदा रचनावत्सर्वं कार्यमिति न स्यात् । अथानित्यं तदा तदपि शरीरवनाऽन्येन कर्तृत्वं तदप्यन्येन शरीरेणोत्पत्त्या वस्या । किं चेदं चेतनवताऽचेतनस्याधिष्ठानं किं तद्हेतुकत्वं किं वा तदिच्छानुविधायीत्वमिति ? तव सचेतनं यदा कर्म तदा किमीशेन प्रयोजनम् । अचेतनः कथं भावस्तद्विज्ञाननुवर्तते कुलालकरसंपर्कजन्यः कुम्भस्तद्विज्ञया द्रष्टृभूतेन भवन् द्रष्टृस्तद्विज्ञानाधनः कथम् । जगतः करणे चास्य यदि किञ्चित्प्रयोजनं होयते । कृतकृत्यत्वं प्रेक्षाकारित्वम् । न चान्यथा ।

प्रेक्षावतां यतोवृत्तिठयोर्मास्ते कायवत्तया ।

प्रयोजनमनुद्दिश्य न मन्दोऽपि प्रवर्तते ॥

प्रयोजनं विनाप्यस्य रूपया यदि तत्क्रिया ।

सृजेच्च शुभमेवैकं रूपया परिचोदितः ॥

शानादीनां पुरीषादेर्वर्तुलीकरणेन किम् ।  
 क्रीडार्थे तस्य वृत्तिश्च नार्थता स्वात् समाहिता ॥  
 किञ्चिन्मात्रविशुद्धोऽपि नार्यः क्रीडासु वर्तते ।  
 सत्वात्यन्तविशुद्धात्मा कथं क्रीडासु वर्तते ॥  
 एकस्य क्षणिका तृप्तिरन्यः प्राणैर्वियुज्यते ।  
 कर्मणां पारतन्त्र्येण यदि वास्य प्रवर्तनम् ॥  
 कर्मणामीशता प्राप्ता तत्कृत्यमनेन किम् ।  
 कर्मणां करणे वा ऽस्य सामर्थ्यं यदि विद्यते ॥  
 शुभान्येष रूपायुक्तः किं न कारयते सदा ।  
 अन्नरूपं फलं यच्च भृत्ये राज्ञः प्रयच्छतः ॥  
 नासामर्थ्यं न चैकत्वं फलस्याप्युपलभ्यते ।  
 उक्तमत्र समर्थश्चेच्छुभं कारयतां सदा ॥  
 अथेदृशः स्वभावोऽस्य कोऽत्र पर्यनुयुज्यताम् ।  
 स्वभावश्चेधेदृशो नित्यः संहारं विदधाति किम् ॥  
 अथानित्यः सहेतुः स्यादहेतुश्चेति कल्पना ।  
 अहेतुर्यदि सर्वस्य स स्वभावः प्रसज्यते ॥  
 सहेतोर्हेतुरस्यास्तु स एवान्योऽथ कश्चन ।  
 यद्यन्यस्यात्र कर्तृत्वं स्वभावस्य विद्यातकम् ॥  
 तेनैव चेद्विधीयेत प्रसङ्गः पूर्ववद्भवेत् ।  
 किञ्चैककर्तृपूर्वत्वं जगतोऽनेककर्तृता ॥  
 संघातेनैकताव्याप्तिः प्रासादादिषु दृश्यते ॥  
 एकेन सूत्रितत्वं चेत्तत्रापि नियमो नहि ॥  
 स्वातन्त्र्येण क्वचित्तेषामेककार्यं प्रवर्तनात् ।  
 अनेककर्तृपक्षश्चेदात्मनिः किं न सिध्यति ॥  
 कुर्वन्तुं स्वयमेकैकं तु ज्ञात्वाच्चन्द्रचूडवत् ।

ज्ञानवन्तोऽपि तेऽप्येन प्रेर्येत यदि कर्मणि ॥  
 सोऽप्यन्येन तदप्येऽपीत्यनेकेश्वरसङ्गमः ।  
 को दोषश्चेद्भवेदेवं नैको विहित ईश्वरः ॥  
 सर्वेषां परतन्त्रत्वादनीशत्वं कुलालवत् ।  
 तदेवं कार्यतां हेतुं सर्वदेवैरुपद्रुतम् ॥  
 आश्रित्य जगतो हेतुं साधयन्तो निराकृताः ॥

इति निखिलविधानाधीनविज्ञानमस्य त्रिभुवननवताव-  
 प्राहि दुःखान्निस्तम् । तदिह सकलवस्तुज्ञानशून्यः स रागात्कष-  
 मिव दयिताङ्गासङ्गिनो मानतरस्तु ।

एवमीश्वरस्य प्रामाण्यं निरस्य सांख्याभिमतस्य प्रक-  
 तिपुरुषान्तरज्ञानस्य प्रामाण्यं निरस्यन्नाह—प्रकृत्यन्तरविज्ञा-  
 नमित्यादि । तेष्वेवं मन्यन्ते केवलानन्दभोक्तृस्वरूपो हि पुरुषः  
 प्रकृतिश्चाधिदात्मिका कथमसौ तां भुङ्क्ते केवलमज्ञानतमच्छन्नः  
 प्रकृतिसाध्यमेवात्मगतमन्यमानस्तत्सुखं दुःखं चोपभुङ्क्ते इति ।  
 यदा ज्ञानमस्य भवति दुःखहतुरियं न मनानया सह सङ्गो  
 युक्त इति तदा किमिति तदुपार्जितं कर्मफलमुपभुङ्क्ते । सापि च  
 विज्ञानस्वरूपाहं कदीयं कर्मफलमनेन भोक्तव्यमिति बुध्वा न  
 किञ्चिदपि करोति । कुट्टिमीव ज्ञानस्वरूपा दूरादुपसर्पति ।  
 अतः केवलज्ञानं मेरुकायात्मिति । अथेदमभिधीयते कस्य  
 तज्ज्ञानं किं प्रकृतेरयात्मन इति ? न तावत् प्रकृतेरूपत्वाद्ना  
 भ्युपगमाद्वा । अत एव निर्घाताहमनेनेत्यस्याः याचितकमण्ड-  
 नम् ॥ अथात्मनस्तदपि किं भिन्नमथाभिन्नम् ? यद्यभिन्नं तदा  
 तत्सकृत्पवन्वित्यं स्यात् तस्य आदित एव मुक्तो भवेत् । अत  
 आह—सर्वदा मोक्षइति ।

नित्यत्वे सर्वदा भोक्तो नित्यत्वे न तदुद्वयः ।

कालवैपुल्ययोगे तु कुशलाभ्याससंभवैः ॥ ८ ॥

अथ भिन्नम् । भिन्नमपि किं नित्यमथानित्यम् ? । नित्य-  
मपि किं संबद्धमसंबद्धं वा ? । असम्बद्धे सर्वस्य स्यात् ततश्च न  
कस्यापि संसारः । संबन्धोऽपि न नित्ययोः परस्परामनुपकार्यो-  
कारकयोः स्यात् । संबन्धेऽपि वा सदा मुक्तिरिति । अनित्यमपि किं  
जन्यमजन्यं वा ? । तत्रानित्यमजन्यं चेति व्याहृतम् । अठ्याह-  
तावपि सर्वस्य स्यात् । जन्यमपि किं प्रकृतिवियुक्तात्मजन्यं  
किं वा तत्सहितजन्यमिति ? । प्रथमपक्षे इतरैतराश्रयत्वम् । तथा-  
हि सति ज्ञाने प्रकृतिवियोगः, सति वियोगे तज्ज्ञानमिति । तत्स-  
हितजन्यत्वे किं तद्वियोगेन । सर्वदा सर्वेषां च मुक्तिः स्यात्  
ननूक्तमज्ञानतमश्चक्र इति । तमेविरामेऽवश्यं विज्ञानमुपजा-  
यत इति । अथ किमिदं तमः ? । रागादय इति चेत् । न, तेषां  
प्रकृतिधर्मत्वात् । न च साम्यावस्थायीं तदुत्तरकार्यभाविनः  
प्रकृतस्यपि ते सन्तीति ब्रूमः । तथाहि—प्रकृतिरचेतना भोग्यरूपा  
सा भोक्तारमपेक्षते पुरुषोऽपि चेतनो भोक्ता च भोग्यमपेक्षते  
तयोरेते शक्तिरूपतया सन्तीति । शक्तिरूपतया सन्तीति चेत् ।  
शक्तिरपि न कार्यकार्यं करोति किंतु स्वकार्यमेव करोति । न हि  
क्षीरे दधिशक्तिः दधिसाध्यं कार्यं करोति किंतु दध्यैव करोति ।  
दधि पश्चादात्मकार्यं करोति । पश्चाद्भवन्तु तथाचि रागादयः  
सिद्धा इति चेत् । न, प्रधानस्य विकाराजनने सहकारिकारण-  
भावेन तेषां पश्चादप्यसिद्धेः । सन्तु वाऽविद्यारागादयस्ते मु-  
क्तात्मनः किं न तमो भवति । अधिकारिण एव ते भवन्ति न  
मुक्तात्मान इति चेत् । किमिदमधिकारित्वं योग्यताकृतः संबन्धो  
वनगनयोरिव पङ्गवन्धयोग्यां जिनमिच्छेति । ननु सा यो-  
ग्यता तयोर्नित्या न कदाचिदपि निवर्तते न कदाचिज्ज्ञानो

त्पत्तिरिति-तदाह न तदुद्भवइति । न तस्य ज्ञानस्योद्भव उत्प-  
त्तिः स्यादिति । तत्राप्रच्युतानुत्पन्नस्थिरैकरूपस्यात्मनः स्वभाव-  
विगमो युक्तिमानिति न तस्य प्राग्बत्केवलज्ञानं प्रमाणमिति  
स्त्वितिः ।

निरस्तकुमुदध्वान्ते जिनाकीदयकार्द्विणः ।

इदानीमुदयो यस्य तस्यायमभिधीयते । कालवैपुल्ये-  
त्यादि । तथाहि ।

जीवस्वाभाव्यतः सिद्धा गुणा गम्भीरतादयः ।

चरमे पुद्गलावर्ते भठयत्वे पाकमागते ॥

रत्नत्रयाख्यं कुशलमवाप्याभ्यस्यतः क्रमात् ।

ज्ञानवृत्तिक्षयाज्ज्ञानमर्हती जायतेऽक्षतम् ॥

शरीराद्भिन्नमात्मानं प्रत्यक्षं नैव लीयते ।

प्रामाण्यं नानुमानस्य सर्वमेतदसंगतम् ॥

ननु मानप्रमेत्येतद्वचनं चार्वाकचर्वितम् । किं प्रमाणमथा  
न्यथा प्रमाणम् । कथमनुमाननिषेधायालम् । प्रमाणमपि नाध्य-  
क्षम् । अनक्षजत्वात् । अथानुमानम् । तदेतत् पीतमद्यस्य प्रल-  
पितम् । प्रतिपादयिष्यतेऽनुमानप्रामाण्यं प्रमाणद्वित्वसिद्धाविति ।  
तदेवोपन्यसन्नाह । सहेतुकमित्यादि । अनेन प्रयोगार्थो दर्शितः ।  
प्रयोगश्च यत् सहेतुकं तत् सर्वदास्ति । यथा पृथिव्यादिकं सहे-  
तुकं वाहाराद्यासक्तिचैतन्यपर्यायं जीवदृश्यमिति । एतत् साधी-  
यितुमनुमानमाह ।

आहारासक्तिचैतन्यं जन्मादौ मध्यवत्तथा ।

अन्त्यसामग्रिवद्हेतुः संपूर्णः कार्यकृतसदा ॥

आहारासक्तीत्यादि । इहाहारग्रहणमुपलक्षणम् । इह  
चेतसो यदा शक्तिः सा तदाभ्यासपूर्वका । यथा यौवनाद्यव-

स्यायां रागाद्यासक्तिचित्तं तदस्यासपूर्वम् । अस्ति च जन्मादा-  
वाहाराद्यासक्तिचैतन्यमिति कार्यहेतुः । तत्क्षणजातस्यापि स्तन-  
पानशरीररक्षाद्युपलब्धेर्नासिद्धता हेतोः । संपक्षे सत्त्वात् विरु-  
द्धता, कार्यकारणभावसिद्धेर्नैकान्तिकता । अनुगमस्य भावा-  
त् सदास्तित्वमात्मन इति । अथ कार्यकारणभावाद्यवस्था-  
नात्कथमेतत् ? । तथाहि—

धूमो धूमान्तरोत्पन्नो न धूमादेव सर्वथा ।

शालूकादपि शालूकः कथं भवति गोमयात् ॥

तथा—

चित्रं चित्रकराज्जातमेतत् त्रिष्वपि किं तथा ।

तथाभ्यासाद्विशेषो यः सोऽन्यथापि भविष्यति ।

तदसत् ।

धूमो धूमाद्याभूतः सोऽन्यथापि न जायते ।

अभ्यासात् विशेषो यः स जन्मादौ तथा स्थितः ॥

ग्रामान्तराभ्यासवज्जन्मान्तराभ्यासानुपलब्धेर्न तत्कारणं  
चेतन्यं किंतु तदैव तस्योपलब्धेः । तस्मात्तदैव तदिति चेत् । एत-  
द्भौतारूपायानं कश्चिद्भौतः किलान्येन सृष्टः । कथमसंभवः ? ।

मातुर्दीर्घविषाणस्य वृषभस्य कथं स्थिते ।

स प्राह कुक्षेर्जायन्ते न मातुर्महिषादमी ॥

हृद्गागतानामेवैषा शून्येन क्रयविक्रयमात्रकम् । न च  
मातृपितृचैतन्यत्वेन चेतसः सिद्धसाध्यता वाच्या । अप्यथा  
सकलस्य व्यापित्वादिविशेषस्याप्यनुवर्तनं स्यात् । न चेद्वा-  
न्यसंस्कारोऽन्यस्य दृष्टः । उपाध्यायसंस्कारानुवर्तनं मुपलभ्यत  
इति चेत् । न, स्वसन्तानस्य पूर्वविज्ञानस्यैवाभिरुचिविशेषि-  
तस्य भावात् । अन्यथाऽदृष्टेः । ये चाचेतनात् क्राष्टादेरुपजायन्ते

तेषां कथं मातपितृचैतन्यपूर्वकत्वम् । किञ्च कस्यचिन्मरणभावा-  
त्सकलनातापितृस्वभावानुवर्तनं स्यात् । पारलौकिकस्तु मरण-  
गर्भजन्मदुःखममुह्युक्तयाकुलत्वेन कस्य विदेव दृष्टेः । कस्य चि-  
ज्जातिस्मरणमुपलभ्यते । अपूर्वा यत्तस्य तु सैवास्थितिर्न दुःखम् ।

तदेव तत्रोत्पन्नस्य न दुःखं विषकीटवत् ।

परलोकिनस्तु तद्दुःखमनाद्यभ्याससेवनात् ॥

अथ देहात्मिका देहा कार्या देहस्य च गुणो मतिः ।

सतत्रयनिहाश्रित्य न परलोकस्य सम्भवः ॥

तथाहि—न धूमो धूमान्तरादागच्छति नापि धूमध्वजान्तरं  
प्रयाति । नापि धूमध्वजे विरहे भवति । चित्रं वा न कुड्या-  
न्तरादागच्छति कुड्यान्तरं वा संक्रामति, कुड्यविरहितं वाषति-  
ष्ठते । मद्भक्तिकवायादेः सशर्करादपूर्वा जायमाना मद्यान्तर-  
मवलम्बते, मद्यान्तराद्वागच्छति, तद्विगमे चावनिष्ठवते, तदमत् ।  
महाभाषिनस्तद्भक्तश्चिदेष महाभूतपरिणतिविशेषश्चैतन्यहेतुः ।  
तदप्यसत् ।

यतो न कश्चित् पृथग्यादेरंशो यत्र न जन्तवः ।

संस्वेदजाद्या जायन्ते सर्वजीवात्मकं ततः ॥

अथ यदि न महाभूतकार्याः प्राणिनः कथं कष्टाद्यन्वयिणी  
प्राणिजातिरूपलभ्यते । तत्र यतः समानजातीयं सर्वं तद्रूपप्राणि-  
मयं स्यात् । न चैवम् । तथाहि—परिताप्य स्थापितेऽम्भसि किल  
तद्रूपप्राणिगणोत्पत्तिः स्यात् । कुतो वर्णसंस्थानवैलक्षण्यम् । रक्त-  
शिरसः पीतकायादयोऽपरे जलादिप्राणिना दृष्टाः स आकारः  
कुतो भवत् । तद्रूपबीजात् कमलादिभेदः किं दृष्ट इष्टो वा नि-  
यतः । कदाचिन्न प्राणिभेदो नियतोऽस्ति बीजात् सन्त्यत्र कर्माणि  
नियामकानि ॥ न च चैतन्यादुत्पद्यमानमुपलब्धमन्यथा शरीरा

दुत्पद्यत इति वाच्यम् । सर्वत्र कार्यकारणभावाप्रसक्तेः । तथा च सति ।

नित्यं सत्त्वमसत्त्वं वा ऽहेतोरन्यानपेक्षणात् ।

अपेक्षतो हि भावानां कादाचित्कत्वसम्भवः ॥

किं च तदुत्पद्यमानं चैतन्यं किं समस्तादुत्पद्यते, व्यस्ताद्वा ? । न तावत् समस्तात् । अङ्गुल्यादिच्छेदेऽपि मरणप्रसङ्गात् । अन्यथा शिरच्छेदेऽप्यमरणप्रसक्तेः । नापि व्यस्तात् । एकस्मिन्नेव कायेऽनेकचेतन्योत्पत्तिः प्रसङ्गात् । अस्त्येकः शरीरावयवी ततएकमेव चैतन्यमुत्पद्यते । तदप्यक्षत् । आवृतानाः वृत्तत्वेन रक्तारक्तात्वेन चलाचलत्वेन च तस्य सम्भवात् । किञ्च शरीरस्यावैकल्यान्मृतशरीरेऽपि चैतन्योत्पत्तिः स्यात् अथ । वातादिदौर्बैर्गुणयाम्भुतशरीरस्य चैतन्योत्पादकत्वम् । नैतत्सारम् । यतो मृतस्य समीभवन्ति दोषास्ततो देहस्यारोग्यलाभात्पुनरुज्जीवनं स्यात् । तेषां समत्वमारोग्यं क्षयवृद्धिविपर्यय इति वचनात् । अथ समीकरणं दोषाणां कुतो ज्ञायते । चक्षुरादिविकारादर्शनात् । अथ वैगुण्यकारिणि निवृत्तेऽपि नावश्यं तत्कृतस्य वैगुण्यस्य निवृत्तिः । यथाग्निनिवृत्तावपि न काष्ठाद्वाहस्यापि । तदपि न । यतः किञ्चित् क्वचिदनिवर्त्यविकारारम्भकं द्रष्टुं यथाकाष्ठेग्निः क्वचिच्च निवर्त्यविकारारम्भकं यथा सुवर्णं द्रवतायाः । तत्र यदि दोषविकारोऽनिवर्त्यः स्याच्चिकित्साशास्त्रं वृथैव स्यात् । ततो दौर्बल्यादिविकारस्यैव महतोऽपि मरणविकारस्य निवृत्तिः प्रसज्येत । अथ चिकित्साप्रयोगाद्दौर्बल्यादिनिवृत्युपलब्धेः प्रत्यानेयविकारत्वमसाध्यव्याप्युपलब्धेश्चाप्रत्यानेयविकारत्वं चेत्युभयथाभावात्प्रत्यानेयवृत्तिः । तदसत् ।

वातादिधातुवैषम्यादसाध्यकिञ्चिदीरितम् ।

आयुःक्षयाद्वा दे।षे तु केवले नास्त्यसाध्यता ॥

तथा हि—तेनैव ठयाधिना कश्चिन्नेति नेदमसमञ्जसं केवले दे।षे विकारकारिणि घटते । तस्मात्कर्माधिपत्यमेवात्र परिहारः । अन्यथा सृते विषादिसंहारात्तदंशुदेदतोपि वा । विकारहेतोर्वगमेननेच्छनः । किञ्चोपादानविकारमन्तरेण नोपादेयस्य विकारो दृष्टः । यथा सृष्टिकारमन्तरेण न हुण्डस्य इह तु स्वस्थेऽपि देहे भयशोकादिना मनोविकारदर्शनात्त देहेत्योपादानता । शरीरविकारेणापि चेतसि विकारोपलब्धेः तदुपादानमिति चेत् । पुत्रेण व्यभिचारात् । नियमाभावाच्च । यथा हि चित्तविकारमन्तरेण नोत्तरचेतसे । विकारो नैवं शरीरे नियमः ।

अवस्थाकारणं यत्तु तदुपादानकारणम् ।

अवस्थाकृन्निवृत्तौ हि सैवावस्था निवर्तताम् ।

सन्तानकारणं यत्तु तदुपादानकारणम् ॥

तन्निवृत्तौ भवेत्तस्य सन्तानस्य निवर्तनम् ।

अग्नेर्निवृत्तौ हेमस्तुद्रवतैव निवर्तते ॥

चेतसः सह कायेन तावत्कालमवस्थितिः ।

अन्योन्यसहकारित्वाद्ग्नित्वात् द्रवत्ववत् ॥

तयोर्हेतोरकार्यं तु चित्तं तिष्ठति हेमवत् ।

तच्चित्तमेव चेतसउपादानं न शरीरमिति । नापि चक्षुरादिनियतम् । मनःसमाश्रितान्येन चक्षुरादीन्युपलभ्यन्ते न मनस्तदाश्रितम् । यस्मान्नियमेन भयशोकक्रोधादिनोपहृते मनसि चक्षुर्विकारो दृश्यते न तु सात्त्विकानां चक्षुरादिविकारोऽपि मनोविकारः । कादाचित्कस्तु मनसो विकारः । पुत्रेन्द्रियविकारेऽपि पितुरुपलब्धेरिति न ततो व्यभिचारः । न च

यथाग्नेर्विकारमासाद्य घटादिवस्तु तत एव नोत्पद्यते तथेन्द्रियाणीति वाच्यम् ।

यतः

घटादिरन्यथा दृष्टस्ततो न तत एव सः ।

नान्यथा तु पुनर्दृष्टनिन्द्रियं तद्विकारतः ॥

किं च चक्षुरादिभ्यः किमेकैकशो मनोविज्ञानमुत्पद्यते, समस्तेभ्यो वा? प्रथमपक्षे नियतविषयमनोविज्ञानं स्यात् । रूपादिदर्शनादिवत् । द्वितीये तु नान्यथाधिरादेर्मनोविज्ञानं स्यात् । न हि बीजादिभ्यः समस्तेभ्यः समुत्पद्यमानोऽङ्कुरस्तदेकापाये उत्पद्यते । तन्न चक्षुरादिकार्यता । नापि प्राणापानकार्यता । प्राणापानौ हि मनोविज्ञानान्वयठ्यतिरेकानुविधायिनौ । न मनोविज्ञानं तदन्वयव्यतिरेकानुविधायि । अन्यथा मूलाविच्छेदे चैतन्यं न स्यात् । तत्कार्यतामन्तरेण मनोज्ञानवश्यता च तयोर्न स्यात् । न खल्वन्याधीनमन्येन वशयितुशक्यम् । अथान्यत उत्पन्नोऽप्यन्येन नियम्यते । यथा स्वामिना मृत्यः । तदप्यसत् ।

भूतपस्थान्यत उत्पत्तिर्दृश्यते न पुनस्तयोः ।

न चित्तमन्तरेणास्ति तयोरुत्पत्तिरन्यतः ॥

अथ स्वापावस्थायां प्राणापानौ चित्तमन्तरेणापि दृश्येते तत्कथं तत्कार्यौ ? । तन्न । निद्राभिभूतस्य तदापि भावात् ।

शरीरचेष्टा यावत्यस्ताः स्वार्थाः चित्तसंस्कृताः ।

सुप्तस्य दीर्घह्रस्वादिनिश्वासाः पूर्वचित्ततः ॥

न हि चैतन्यमन्तरेण प्रेरणाकर्षणे भवतः । न च प्रेरणाकर्षणे एव चैतन्यात् प्राणापानाविति । तत्स्वरूपठ्यतिरेकेण प्रेरणाकर्षणयोरभावात् । अथ स्थिरो वायुः प्राणापानयोर्हेतुस्ततश्चेतना । तदप्यसत् । मृतस्यापि स्थिरो वायुरस्तीति प्राणा-

पानानिवृत्तौ चेतन्यानिवृत्तिः स्यात् । यदि च प्राणापानकार्यं  
 चैतन्यं तदा तयोर्निर्हासातिशये तस्यापि लौ स्याताम् । अथश्यं  
 हि कारणे परिहीयमानेऽभिवर्द्धमाने वा कार्यस्य हानिरुप-  
 चयश्च स्यात् । अन्यथा तत्तस्य कार्यमेव न भवेत् । न चैव-  
 मत्र । न शरीरेन्द्रियप्राणापानकार्यं चित्तम् । नापि देहाश्रितम् ।  
 आश्रयाश्रयिभावप्रतिषेधात् । तथाहि-असतस्तावत् खरविखाण-  
 स्येव नाश्रयः केवलमसत्कारणादुत्पत्तिमेवेहतेऽतो सतः कारणमेव  
 स्यान्नाश्रयः । सतोऽपि सर्वनिराससत्त्वान्न कश्चिदाश्रयः । अथ-  
 सतः स्थितिकरणे वाश्रयो न । स्थितेः स्यात्तुरव्यतिरेकेण तत्करणे  
 स एव कृतः स्यात् । न च सतः करणम् । उत्पन्नस्य पुनरुत्पादा-  
 योगात् । अथोत्पन्नस्यापि किञ्चिदुत्पन्नमस्ति तत्कारणादाश्रयः  
 सर्वात्मनोत्पादे कारणमुच्यते कस्यचित्तु धर्मस्योत्पादे आधारः ।  
 न च स्थितिरव्यतिरिक्तस्वरूपा । पततोऽपि स्थित्यभावे स्वरूपस-  
 द्भावात् । यदि पुनरव्यतिरिक्ता स्थितिः स्यात् स्थितेरव्यतिरिक्तः  
 सभवेत् ततः सर्वदा स्थितिरेव भवेत् तेन स्वरूपेसति निवर्त्तमा-  
 नविरुद्धमार्थासात् ततोव्यतिरिक्ताऽसौ । तदप्यसत् । व्यतिरिक्ते  
 हि सति तद्गुणरेवासौ न तस्याधारः । तस्य स्थितिकरणात्तदाधार  
 इति चेत् । किमसावुत्पन्ना सती स्याप्या भवत्यन्यथा वा ? ।  
 अनुत्पन्नाऽसत्त्वान्न । तस्य उत्पन्नाप्यन्यस्मात् कथम् । भावस्य  
 तादात्म्यतदुत्पत्तिसंबन्धाभावात् । अथ तत एवोत्पद्यते नान्यतः ।  
 तथा सति तत्कार्या स्यान्नाश्रयकार्या । तत्र लोक्तदूषणम् । तथाहि-  
 स्याप्येन स्थितिः क्रियते नाश्रयेण । अथ स्थितेः स्थितिः क्रियते  
 आश्रयेण तर्ह्यनवस्था स्यात् । यदि चाश्रायो देहस्तदा यस्य स्थिति-  
 कारणमस्ति तस्य न विनाशः स्यात् । अथ स्यापके सत्यपि ना-  
 शहेतौर्नाशः । न नाशोनामान्य एव भावात् । तद्व्यतिरेके च नाश

एव तेन कृतः स्थापक भावस्ततोऽनाशात्स्वयमेवास्त इति किं स्थितिहेतुना । यदि च नाशहेतौर्नानाशो यावन्नाशको नायाति तावत् स्वयमेवास्त इति किं स्थितिहेतुना । अथ त्रिमाशकात् पूर्वस्थापकेन विनाशप्रतिबन्धः क्रियते । ननु सोऽपि विनाशप्रतिबन्धोऽन्यो विनाश्यात् । ततो विनाश्यस्य न किञ्चिदिति विनश्येत् । अथानन्यस्तर्हि विनाश्यः स्थापकेन क्रियते न स्थितिः । अथ प्रतिक्षणविनश्वरः स्थापकादन्यथा भवति तस्य विनाशोऽहेतुक इति स एव प्रतिक्षणाविनाशः स चान्यथास्थापकादुत्पन्न इति करणमेव स्थान् स्थापकः । अथ पततो धारणोपलब्धेः कथं न स्थापकः ? । न पततो धारणं यस्य च धारणं न तस्य पतनम् । पतनापतनयोः परस्परविरोधात् । पूर्वं पतनं पश्चादपतनमिति चेत् । तर्हि यस्य पतनं तस्य धारणम् । प्रत्यक्षेणैकत्वाप्रतिपत्तेः । न ह्यकोऽवस्थानपतने कस्याप्युपलभ्यते । स एव पतन्नवतिष्ठत इति एकत्वाभिमानादवस्थातुः प्रतीतिरिति चेन्न । प्रत्यभिज्ञानस्याभिमानमात्रत्वात् । ततः प्रतिक्षणाविनाशिना परपरादेशोत्पादवतामुपादानदेशोत्पत्तिराधारसमागमकृतेति हेतुरेव विशिष्टावस्थाया आधार उच्यते । किं च गुरुणे द्रव्यस्य पततः पातप्रतिबन्धात् स्थापकः स्यादपि निष्क्रियाणां तु गुणसामान्यकर्माणां किमाधारेण । चैतन्यं च सामान्यं गुणः कर्म वा । तच्च सर्वथा निष्क्रयमिति नाधारेणस्य किञ्चित् । अतोऽनाधेयस्य चेतसो नाशे न विनाशः कियत्कालं तु सहस्थानमात्रकम् । अग्नि तान्मद्रवत्ववदित्युक्तम् । तन्न कायाश्रितं चेतः । नापि कायात्मकम् । यतः परमाणुसंघातमात्रमेव शरीरम् । तत्तादात्म्ये प्रत्येकं सकलपरमाणुसंवेदनप्रसङ्गः स्यात् । न चावयव्येको विद्यते । तत्सद्भावेऽपि वा श्यामतादिवदन्येन चैतन्ये वेदनं स्यात् । अन्तः-स्पष्टव्यरूपत्वान्नेति चेत् । न, ब्रह्मं स्पृशतोऽन्यस्यापि तद्देवनावेदनं

स्यात् तच्छरीरे गृह्यमाणे चैतन्याग्रहणाद्विरुद्धधर्माध्यासेन तादात्म्यम् । तत्र देहकार्यं देहगुणो देहात्मकं चैतन्यं किन्तु जन्मान्तरचैतन्योपादानमेव जन्मादिजन्यचैतन्यपर्यायं जीवद्रव्यमिति । अथ कथं परलोकशरीराच्छरीरान्तरसंचारः । बद्धादिशरीरावस्थासंचारवत् ? । अथैकोपादानभावेन तदेकत्वान्न शरीरान्तरम् । पश्वादिशरीरं तु नैवम् । तदपि स्वाप्तिकशरीरसंचारदर्शनादनैकान्तिकम् । किंच शरीरान्तरे मनः संक्रान्तिः कथं सिद्धाहकत्वैनैव नान्यथातः । सा चेह पश्वादिशरीरेष्वप्युपलभ्यते । तत्कथं न शरीरान्तरसंचारोपलब्धिः । अथाग्राह्यतामात्रे संचारे परशरीरवत्स्वशरीरज्ञतावपि न व्याकुलतादयः स्युः । तदप्यसत् । पररक्षादिदर्शनेऽपि केषाञ्चिद्व्याकुलतोपलब्धेरात्मशरीरज्ञतावपि केषाञ्चिदभावात् । तदानेकजन्मपरम्परावासनादाढ्यादात्मीयग्रहसद्भावे व्याकुलतादयः प्रवर्तन्तइति । अथ भवतु कार्यादतीतपरलोकानुमानं भाविनस्तु कथं तदर्थावदानादिक्रियेष्यते ? । तदपि यत्किञ्चित् । सिद्धे हि कार्यकारणभावे यथा कार्यात्कारणानुमानं तथाऽविकलकारणात्कार्यस्यापि इत्यनैकान्तिकत्वादिदूषणं नैव संभवति ।

कार्यकारणसद्भावेनान्यचेतसइति ।

एवं क्षणिकपर्यायपरिणामिनि संस्थिते ॥

गुणाः प्रकर्षमायान्ति कालेन सहकारिणा ।

इति निगदितमेतत् केवलज्ञानहेतुः

कुशलमखिलबन्धे ज्ञानचारित्रदृष्टिः ।

सकलमलविहीनं साधनं तस्य सिद्धे

कथयितुमिदमन्यद्वार्तिकस्याह कर्ता ॥

अन्त्यसामग्र्यबद्धे तुरित्यादि । हेतुः कारणकलापः । संपूर्ण

वत्यविकलः । सदेत्यवश्यमेव कार्यकारी ।

अन्यथा कार्योत्पत्तिर्न कदाचित् स्यात् । अन्त्यसामग्र्यवदिति व्याप्तिविषयोपदर्शनम् । कश्चिद्विवादाध्यासितस्तत्त्वज्ञानोत्पत्तिग्रहोपरागादिसाक्षात्करित्वाविकलकारणमिति । प्रयोगश्च यदविकलकारणं तदवश्यमेव कार्यमुत्पादयति । यथा ऽन्त्या कारणसामग्री । अविकलकारणश्चातीन्द्रियग्रहोपरागादिसाक्षाद्द्रष्टा तज्जातीयेष्वतीन्द्रियेषु जीवादिषु कश्चिदिति । हेतुमेव समर्थयितुमाह । यस्य यज्जातीयाः पदार्थाः प्रत्यक्षास्त, स्यात्तथावरणे तेऽपि प्रत्यक्षाः । यथा घटसमानाजातीयं भूतलां प्रत्यक्षत्वे घटः । प्रत्यक्षाश्च कस्यचिदतीन्द्रियजीवादिपदार्थसजातीयग्रहोपरागदयो भावा इति । न तावदयं सिद्धो हेतुः यतो यो यद्विषयानुपदेशालिङ्गविसंवादिष्वचनरचनानुक्रमकतस तत्साक्षात्कारी । यथास्नादादिरात्मियानुभववचनरचनानुक्रमकर्ता । ग्रहोपरागादिसाक्षात्कारी तच्छास्त्रकर्तृति । न चापौरुषेयत्वेनासिद्धत्वमभिधानीयम् । तस्य पूर्वमेव निरस्तत्वात् । नन्वनुमानाधिहितं प्रतिज्ञा । तथाहि—देशान्तरे कालान्तरे च यद्रूपं तदिदानीन्तनचक्षुर्जनितप्रत्यक्षसमानजातीयं प्रत्यक्षग्राह्यम् । रूपशब्दवाच्यत्वात् । इदानीन्तनरूपवदिति - एवं रसादिष्वपि पञ्चानुमानानि भवन्ति । तथा चक्षुर्जनित, प्रत्यक्षं तत् देशान्तरादावपि नियतदेशकालरूपग्राहकम् । प्रत्यक्षशब्दवाच्यत्वात् । इदानीन्तनरूपप्रत्यक्षवदिति । एवं शेषेन्द्रियप्रत्यक्षेष्वपि पञ्चानुमानानि भवन्ति । तदुक्तम् ।

यज्जातीयैःप्रमाचैस्तु यज्जातीयार्थदर्शनम् ।

द्रष्टुं संप्रति लोकस्य तथा कालान्तरेऽप्यभूदिति ॥

न च यद्वादिस्त्रिव्यभिचारो वाच्यः । तेऽपि न स्वार्थमुल्लङ्घय वर्तन्ते ॥ तदुक्तम् ।

यत्राप्यतिशयो द्रष्टः स्वस्वार्थानतिलङ्घनात् ।  
 द्रष्टः पक्षयादिद्रष्टौ स्यात् न रूपो श्रीत्रवृत्तितः ॥  
 येषुपि सातिशया द्रष्टाः प्रज्ञामेधाबलैर्नराः ।  
 स्तोकस्तोकान्तरत्वेन न त्वतीन्द्रियदर्शनात् ॥  
 प्राज्ञोऽपि हि नरः सूक्ष्मानर्थान् द्रष्टुं क्षमोऽपि सन् ।  
 न सजातीनतिक्रामन्नतिशेते परान् नरानिति ॥  
 एकशास्त्रविचारेषु दृश्यतेऽतिशयो महान् ।  
 न तु शास्त्रान्तरज्ञानं तावन्मात्रेण लभ्यते ॥  
 ज्ञात्वा व्याकरणं दूरं बुद्धिः शब्दापशब्दयोः ।  
 प्रकृष्यते न नक्षत्रतिथिग्रहणनिर्णये ॥  
 ज्योतिर्विज्ञ प्रकृष्टोऽपि चन्द्रार्कग्रहणादिषु ।  
 न भवत्यादिशब्दानां साधुत्वं ज्ञातुमर्हति ॥  
 तथावेदेतिहासादिज्ञानातिशयवानपि ।  
 न स्वर्गदेवताद्रष्टप्रत्यक्षीकरणक्षमः ॥

दशहस्तान्तरव्योम्नि यो यो नामोत्प्लुत्य गच्छति ।  
 न योजनमसौ गन्तुं शक्नोऽभ्यासशतैरपि ॥  
 तस्मादतिशयज्ञानैरतिदूरगतैरपि ।  
 किञ्चिदेवाधिकं ज्ञातुं शक्यते न त्वतीन्द्रियमिति ॥

तत्स्थितमनुमानबाधितेयं प्रतिज्ञेति । तथाऽभावप्रमाण-  
 बाधिता । तथाहि—प्रत्यक्षानुमानागमोपमानार्थपत्यभावेऽभाव-  
 प्रमाणमेव विजयते । तद्भावमेव दर्शयितुमाह ।

सर्वज्ञो दृश्यते तावन्नेदानीमस्मदादिभिः ।  
 द्रष्टो न चैकदेशोऽस्ति लिङ्गत्वाद्योऽनुमापयेत् ॥  
 न चागमविधिः कश्चिन्नित्यः सर्वज्ञबोधकः ।

वेदाहमग्रे पुरुषं महान्तमादित्यवर्णं तमसः पुरस्तात्,

तमेव विदित्वातिमृत्युमेति नान्यः पन्था विद्यतेऽयनायेति,  
तथा विश्वतश्चक्षुरुत विश्वतो मुखे विश्वतो बाहुहत विश्वत-  
स्पात् । सम्बाहुभ्यां धमतिस्मपतत्रैर्द्यावाभूमी क्षमयन् देव  
एक आस्ते इत्यादेर्विद्यमानत्वादिति चेत् । न, स्तुतिमात्र-  
त्वादेवेषां न प्रामाण्यमिति । तथाचाह—

न च मन्त्रार्थवादानां तात्पर्यमवकल्पते ।  
न चार्थनाप्रधानैस्तैस्तदस्तित्वं विधीयते ॥  
नचानुवदितुं शक्यं पूर्वमन्यैरब्धेधितम् ।  
अनादिरागसस्योर्थे न च सर्वज्ञ आदिमान् ॥  
कृत्रिमेव त्वसत्येन स कथं प्रतिपद्यते ।  
अथ तद्वचनेनैव सर्वज्ञोऽन्यैः प्रतीयते ॥  
प्रकल्पेत कथं सिद्धिरन्योन्याश्रययोस्तयोः ।  
सर्वज्ञोक्ततया वाच्यं सत्यं तेन तदस्तित्वात् ॥  
कथं तदुभयं सिद्धोत् सिद्धमूलान्तरादूते ।  
असर्वज्ञप्रणीतात्तु वचनान्मूलवर्जितात् ॥  
सर्वज्ञमगच्छन्तः स्ववाक्यात् किं न ज्ञानते ।  
सर्वज्ञसदृशं कश्चित् यदि पश्येम संप्रति ॥  
उपमानेन सर्वज्ञं ज्ञानीयानस्ततो वचम् ।  
उपदेशो हि बुद्ध्यादेः धर्माधर्मादिगोचरः ॥  
अन्यथा नोपपद्येत सर्वज्ञो यदि नाभवत् ।  
बुद्ध्यादयो ह्यचेदज्ञा तेषां चेदाद्यसंभवः ॥  
उपदेशः कृतोऽतस्तीर्णामोहादेव केवलात् ।  
येऽपि मन्वादयः सिद्धाः प्रधानेन त्रयीविदः ॥  
त्रयीविद्याश्रितग्रन्थास्ते वेदप्रभवाक्तयः । तदेवम् ।  
प्रामाण्यपञ्चकं यत्र वस्तुरूपेण ज्ञायते ॥

वस्तुसत्तावबोधार्थं तत्राभावप्रमाणता ।

तथोपमानबाधिता तथाहि—

नरान् दृष्ट्वा त्वसर्वज्ञान् सर्वानेवाधुनातनान् ॥

तत्सादृश्योपमानेन तस्यासर्वज्ञसाधनमिति ॥

तदेवमनुमानाभावप्रमाणोपमानबाधितेयं प्रतिज्ञेति ।

भवतु वा तथापि निष्फला तथापि समस्तावयवव्यक्तिविस्तर-  
ज्ञानसाधनं काकदन्तपरीक्षावतिक्रयमाणमनर्थकम् । यथा चक्षुषा  
सर्वभावान् वेत्तीति फलं सर्वदर्शित्वप्रतिज्ञाप्यफला । तथा ।

स्वधर्माधर्ममात्रज्ञसाधनप्रतिषेधतः ।

तत्प्रणीतागमग्राह्यहेयत्वे हि प्रसिद्धितः ॥

कुत्र सर्वजगत्सूक्ष्मभेदज्ञत्वप्रसाधने ।

अस्थाने क्लिश्यते लोकः संरम्भाद्ग्रन्थवादयोः ॥

एतच्च फलवज्ज्ञानं यावद्दुर्मादिगोचरे ।

न तु वृक्षादिभिर्ज्ञातैरस्ति किञ्चित्प्रयोजनम् ।

क्रत्वर्थाः पुरुषार्थाश्च यावन्तः खदिरादयः ॥

सर्ववृक्षज्ञता तावत्तावत्स्वेव समाप्यते ।

लतासेनगुडूच्याद्याः काश्चिद्दुर्मार्यहेतवः ॥

सिद्धान्तज्ञानमात्रेण लतासर्वज्ञतापि नः ।

व्रीहिश्यामाकनीवारग्राम्यारण्यौषधीरपि ॥

ज्ञात्वा भवति सर्वज्ञो नानर्थकशतान्यपि ।

तथा कतिपयेष्वेव यज्ञेषु तृणेष्वपि ॥

दुर्मादिषु च बुद्धेषु तृणसर्वज्ञतेष्यते ।

तृणौषधिलतावृक्षजातयोऽन्याः सहस्रशः ॥

विबिक्ता नोपयुज्यन्ते तदज्ञानेन नाज्ञता ।

यत्रापि चोपयुज्यन्ते व्यक्तयैर्जतिलक्षिताः ॥

ज्ञातिज्ञानोपसंहारात्तत्रापि व्याप्तिरस्ति नः ।  
 अतश्च व्यक्तिमेदानामनभिज्ञोऽपि यो नरः ॥  
 सर्वज्ञत्वफले प्राप्ते सर्वज्ञत्वं न वाञ्छते ।  
 जरायुजाखण्डजोद्भेदसंस्वेदजचतुर्विधे ॥  
 भूतग्रामेऽल्पजज्ञोऽपि सर्वज्ञफलमश्नुते ।  
 पृथिव्यादिमहाभूतसंक्षेपज्ञश्च यो नरः ॥  
 सविस्तरानभिज्ञोऽपि सर्वज्ञानं विशिष्यते ।  
 भूमेर्य एकदेशज्ञो भूमिकार्येषु वर्तते ॥  
 समद्वीपमहीज्ञानं क्व नु तस्योपयुज्यते ।  
 तथाऽल्पेनैव तोयेन सिद्धं तोयप्रयोजनम् ॥  
 तोयान्तराण्यविज्ञाय नाज्ञदोषेण युज्यते ।  
 बहुश्चानन्तभेदस्य ज्ञातस्योपासनादिभिः ।  
 पञ्चभिःकृतकार्यत्वादस्याज्ञानमदूषणम् ॥  
 शरीरान्तर्गतस्यैव धायोः प्राणादिपञ्चके ।  
 ज्ञाते शेषानभिज्ञत्वं नोपालम्भाय जायते ।  
 ठयोन्नश्चपृथुनः पारमज्ञात्वाप्येकदेशवित् ॥  
 न च व्योमानभिज्ञत्वव्यपदेशेन दुष्यति ।

धर्मकीर्तिनाप्युक्तम् ।

ज्ञानवान् मृग्यते कश्चित्तदुक्तप्रतिपत्तये ।  
 अज्ञोपदेशकरणात् विप्रलभनशङ्किभिः ॥  
 तस्मादनुष्ठेयगतं ज्ञानमस्य सम्यक् विचार्यताम् ।  
 कीटसंख्यापरिज्ञानं तस्य न क्वोपयुज्यते ॥  
 हेयोपादेयतत्त्वस्य साभ्युपायस्य वेदकः ।  
 यः प्रमाद्यमसाविष्टो न तु सर्वस्य वेदकः ॥  
 दुरं पश्यन्तु वामा वा तत्त्वमिष्टं तु पश्यतु ।

प्रयाणदूरदर्शी चेदेतद्ग्रह्यानुपास्महे ॥  
 धर्मज्ञत्वनिषेधस्तु केवलोऽत्रोऽपयुज्यते ।  
 सर्वमन्यद्विज्ञानस्तु पुरुषः केन बाधितः ॥  
 सर्वप्रमातृसम्बन्धिप्रत्यक्षादिनिवारणात् ।  
 केवलागमगम्यत्वं लप्स्यते पुरयपापयोः ॥  
 एतावतैवमीमांसापक्षे सिद्धेऽपि यः पुनः ।  
 सर्वज्ञवारणे यत्र तैः कृतं मृतवारणम् ॥  
 योऽपि च च्छिन्नमूलत्वाद्दुर्मज्ञत्वे हते सति ।  
 सर्वज्ञानं पुरुषान्माहुस्तैः कृतं तुषणरहनम् ॥  
 किञ्च सर्वज्ञे सिद्धेऽपि न प्रतिज्ञातोऽर्थः सिद्ध्यति । तथाहि-  
 यत्सत्यं नाम लोकेषु प्रत्यक्षं तद्वि कस्यचित् ।  
 प्रमेयज्ञेयवस्तुत्वाद्दुःखरूपसादिवत् ॥  
 ज्ञातर्यत्राप्यनिर्दिष्टे पक्षे न्यूनत्वमापतेत् ।  
 यदि बुद्धातिरिक्तोऽन्यः कश्चित् सर्वज्ञतां गतः ॥  
 बुद्धुवाक्यप्रमाणात्वे तज्ज्ञानं क्वापयुज्यते ।  
 सर्वज्ञो यस्त्वभिप्रेतो न श्रुतयार्थेन वाऽपि सः ॥  
 विज्ञायते यतः पक्षः साध्यत्वेनेत्सितो भवेत् ।  
 यस्त्वीत्सिततमं पक्षं विशिष्यात् तस्य संज्ञया ॥  
 यावज्ज्ञेयं जगत्सर्वं प्रत्यक्षं सुगतस्य तत् ।  
 तैरेव हेतुभिः पूर्वैर्घटकुट्यादिरूपवत् ॥  
 तत्र नैवं विशिष्टोऽपि पूर्वस्मादेव भिद्यते ।  
 विशिष्टग्रहणात्त्रेण हेतोर्नैव विशिष्टता ।  
 शन्त्याहिता घटे हेतुर्द्रष्टान्तानुग्रहेण वा ॥  
 पक्षान्तरेण तुल्यः स्यात्तदा कास्य विशिष्टता ।  
 सत्वात् प्रमेयमित्येतद्यतोऽन्येऽपि वर्तन्ते ॥

साधनं नियमाभावात्तेनाकिञ्चित्करं हि तत् ।  
 नरः कोऽप्यस्ति सर्वज्ञः स तु सर्वज्ञइत्यपि ।  
 साधनं यत्प्रयुज्येत प्रतिज्ञानात्रमेव तत् ।  
 सिबाधयिषितो योऽर्थः सोऽनया नाभिधीयते ।  
 यस्तूच्यते न तत्सिद्धौ किञ्चिदस्ति प्रयोजनम् ।  
 यदीयागमसत्यत्वसिद्धौ सर्वज्ञतोच्यते ॥  
 न सा सर्वज्ञसामान्यसिद्धिमात्रेण लभ्यते ।  
 यावद् बुद्धो न सर्वज्ञस्तावत्तद्वचनं सृषा ॥  
 यत्र क्वचन सर्वज्ञे सिद्धे तत्सत्यता कुतः ।  
 अन्यस्मिन्न हि सर्वज्ञे वचसोऽन्यस्य सत्यता ॥  
 समानाधिकरण्ये हि तयोरङ्गाङ्गिता भवेत् ।  
 तदेव दोषदुष्टस्य पक्षस्यास्य न पक्षता ।  
 इदानीं हेतुदोषेण हेतोर्दूषणतोच्यते ॥  
 वचसोऽपौरुषेयत्वं पूर्वमेवस्थितं यदा ।  
 नष्टमुष्ट्यादिकं नैव कृतं पुंसास्ति किञ्चन ।  
 एवं तावदसिद्धत्वमनैकान्तिकता तथा ॥  
 पारम्पर्योपदेशेन वचसः संप्रवर्त्तनात् ।  
 असत्यार्थं च तद्वाच्यं तेन हेतोर्विरुद्धता ।  
 एवं सर्वज्ञतासिद्धिः कथं चिन्नोपपद्यते ॥

इति । अत्रोच्यते ॥

देशोऽत्याद्यापि मानानि मीमांसादोषवाहिनी ।  
 सहैव दशाभिः पुत्रैर्भारं वहति गर्दभी ॥  
 यत्साध्यबाधनायोक्तं प्रमाद्यदशकं परैः ।  
 प्रामाण्ये तद्विधस्यैषा बहु स्यादसमञ्जसम् ॥

तथाहि—

तच्छब्दवाच्यतामात्रं प्रमाणं यदि कल्पते ।

न मानं विधिवाच्यं स्यादीश्वरस्य च सिद्धता ॥

वेदाहमग्रे पुरुषं महान्तमित्यादितद्वेदवचो प्रमाणम् ।

तच्छब्दवाच्यत्वसमानभावाद् भ्रूधरादेरपि च तसिद्धिः ॥

संस्थानशब्दवाच्यत्वं यतस्तस्यापि विद्यते ।

घटवद्बुद्धिमत्कर्ता तेन तत्रापि सिद्धात् ॥

विशेषः परिहाराय यदि कल्पेत कश्चन ।

नियोगाद्दि तदा तस्य दोषाः शास्त्रकृतोदिताः ॥

तथापि यत्प्रमाणगोचरचारि न भवति तन्न सद्व्यवह-  
तिप्रथमवतरति । यथा व्योमेत्यलम् । न भवति च नियोगः  
प्रमाणगोचरचारीति ठ्यापकानुपलब्धिः । तथाहि किमसौ  
स्वतन्त्र इष्यते, परतन्त्रो वा ? । न तावत् पटादिपदार्थवत्  
स्वतन्त्रोऽप्यक्षतः प्रतीयते । नाप्यनुमानात् । तत्सद्भावे  
लिङ्गाभावात् । न च पुरुषप्रवृत्तिर्लिङ्गम् । तस्याः फलाभिलाष-  
कार्यत्वात् । अन्यथा स्वर्गकाम इति फलोपदर्शनं न विदध्यात् ।  
अथ प्रचण्डप्रभुनियोगात् फलाभिलाषमन्तरेणापि प्रवर्त्त-  
मानो दृश्यते । तन्न । तत्राप्यपरिहारस्यैव फलत्वात् । नापि श-  
ब्दैकप्रमाणसमाधिगम्यता तस्य वाच्या । यतः शब्देन प्रतीयमानो-  
ऽसौ किं संबन्धेन प्रतीयते ऽसंबन्धेन वा ? । असंबन्धेन प्रती-  
तावप्यतिप्रसङ्गः स्यात् । संबन्धेनापि किं स्वाभाविकसंबन्धा-  
त्, साङ्केतिकाद्वा ? । प्रथमपक्षे बालगोपालादेरपि प्रतीतिप्रसङ्गः ।  
आकारामनाकाशं कस्यचित्सङ्केतोऽपि नियोगे प्रतीतेऽप्रतीते  
वा ? । प्रतीतिश्च किं तेनैव शब्देन शब्दान्तरेण वा ? । तेनैव चेत् ।  
किं सङ्केतेन । इतरैतराश्रयत्वं च स्यात् । शब्दान्तरेण चेत् । तद-  
पि शब्दान्तरं गृहीतसङ्केतं प्रवर्त्तत पुनरपि सङ्केतग्रहः शब्दान्तरे-

शेत्यनवस्था । किं चासावेकोऽनेको वा? । एकश्चेत् सर्वपुरुषाणां  
नियोगप्रतीतिः स्यात् । अथ विपर्ययान्न परस्येति चेत् । नावापि प-  
क्षपातादिति समानम् । अनेकश्चेत् । प्रतिपुरुषमसाधारणतया न  
सङ्केतक्रिया स्यात् । किं च शब्दप्रभाषिकसमधिगम्यतया सत्त्वे  
आकाशशुक्लमस्यापि सत्वमापद्येत । विशेषो वा वक्तव्यः । न च  
शब्दप्रवृत्तिभात्रेण सत्त्वं युज्यते । अन्यथादारः वरणगरीत्यादा-  
वपि समासज्येत । तन्न कश्चित्स्वतन्त्रो नियोगो वाच्यार्थः प्रती-  
यते । परतन्त्रोऽपि किं तत्कार्यतया धर्मतया वा? । न तावत्  
प्रथमः पक्षः । यतः किमसौ यागकार्यः, नियोगकार्यः, शब्दकार्यो  
वा? । न तावत् यागकार्यः । तस्य तदानीमनिष्पन्नत्वेनाभावात् ।  
नापि पुरुषकार्यः । पुरुषस्य पूर्वमपि सङ्गावेन तद्गात्रप्रसङ्गात् ।  
नापि शब्दकार्यः । तदा हि न शब्दस्य वाच्यः स्यात् । कार्य-  
त्वात् । न च वैदिकस्य शब्दस्य नित्यत्वेन क्रमयोगपद्याभ्यां  
जनकत्वं युज्यते । तद्धर्मतायामपि किमसौ यागधर्मः, पुरुष-  
धर्मः, शब्दधर्मो वा? । न तावद्यागधर्मः । तस्याविद्यमानत्वेन  
तद्धर्मस्याप्यविद्यमानविषयवाच्यं निरालम्बनमपोहमात्रविषय-  
मेव स्यात् । नापि पुरुषधर्मः । तथाहि-पुरुषाद् व्यतिरिक्तः स्या-  
दव्यतिरिक्तो वा? व्यतिरिक्ते पुरुषस्य सर्वथानिष्पन्ननियोगरू-  
पता स्यात् । नियोगेन ह्यनुष्ठेयोऽर्थोऽभिधीयते निष्पन्नस्य चानु-  
ष्ठानेनानुष्ठानविरतिर्भवेत् । निष्पन्नस्यापि किञ्चिदनिष्पन्नमस्ति ।  
तन्न । निष्पन्नानिष्पन्नयोर्विरोधेन तादात्म्याभावात्प्रसङ्गात् । अथ  
व्यतिरिक्तो वा । ननु यावदसौ तस्य धर्मस्तावदन्यस्य किं  
न भवति । तस्यैवाधारशक्तिर्नान्यस्वेति चेत् । सापि किं नान्य  
त्राभिधीयते । तां प्रति तस्यैव आधारशक्तिर्नान्यत्येत्यभ्युप-  
गमेऽनवस्था । न च हेतुफलाभावादन्योऽव्यतिरेकसंबन्धोऽस्ति ।

तद्भावे च न समानकालता । असमानकालयोर्न धर्मधर्मिभावः ।  
 एतच्च शब्दधर्मतायामपि दुषणं वाच्यम् । किञ्च यद्यभावस्ति न  
 पुरुषः प्रवर्तते । न हि कश्चिन्निरुपादनाय प्रवर्तते । प्रवर्तकस्य  
 च वाक्यस्य न प्रामाण्यमुपेयते । अथ नास्ति तथापि न प्रामा-  
 ण्यम् । अविद्यमानविषयत्वात् कश्चिन्नियोगो वाचार्थतया प्रती-  
 यते । अथ शब्दाद्यागादिविषये नियुक्तोऽहमनेनेति प्रतितेःकथ-  
 मप्रतीतिः । तथाहि—नियोक्ता शब्दे वेदे पुरुषाभावावाङ्मियोद्यः  
 पुरुषो यागो विषयः सकलं चैतत् प्रतीयते तत्कथं प्रतीताव-  
 प्यप्रतीतिः । तदसत् । नेयमगृहीतमङ्केतस्य प्रतिरुहेति । किं तर्हि  
 येन यागं कश्चित् कुर्वाणत्पलठधस्तस्य तदैव गृहीतमङ्केतस्य  
 पूर्वदृष्टानुसारेण विकल्पिका बुद्धिरुत्पद्यमानाऽन्यापोहविषयै-  
 वात्पद्यते । नातस्तत्त्वव्यवस्था । एतेन भावनादयोऽपि वाक्यार्थ-  
 निरसनीया । इतिषाधतस्ये वाच्यं नियोगं संप्रचक्षते खरशृङ्गते-  
 तैह्यनूनं ठयावर्णान्पत्यलं विधिरपि विधेयत्वेऽनवस्थैवप्रसज्यते ।

स्वरूपवाचकत्वे तु न स्यादन्यविशिष्टता ।

विधिबाधस्य कृच्छ्रेण लक्षण विशेषः परिकल्पते ॥

कैरवे अक्षितः काकैरध्यक्षे येन नेष्यते ।

नक्तञ्जरवराहादिप्रत्यक्षेऽप्यक्षवीक्षितम् ॥

विशेषमाक्षिपन् मूढः कथं नाप्यक्षबाधितः ।

मनुष्यत्वे सतीत्येवं यदि हेतोर्विशेषणम् ॥

मनुष्यत्वं तदा हेतुः पूर्वस्य स्यादहेतुता ।

जैमिन्यादिविशेषणस्तदा नैव भवेत्तत्र ।

प्रज्ञान्मेषस्य चोत्कर्षः क्वानु माने व्यस्थितः ॥

स्तोकस्तोकांतरक्षत्वं यन्न पुंसः प्रमाध्यते ॥

इन्द्रियान्तरविज्ञानं नेन्द्रियान्तरवस्तुनः ।

ग्राहकं वेति यो दोषः सातीन्द्रिन्द्रुशः कुतः ॥  
 अथातीन्द्रियविज्ञानं न द्रष्टुं केनचित् क्वचित् ।  
 विनिन्द्रियं च वैशद्यं कुतस्तस्य भविष्यति ॥  
 सर्वदेशेषु राष्ट्रेषु सर्वज्ञानेति योऽवदत् ।  
 तस्य सर्वज्ञताप्राप्ता सिद्धं चास्मत्समीहितम् ॥  
 कामादिभावनाजातं विज्ञानं विशदं यदा ।  
 तदेन्द्रियसमुत्थत्वं वैशद्येनोपयोगवत् ।  
 अज्ञाश्रितत्वमध्यक्षे ठ्युत्पत्तेरेव कारणम् ॥  
 निमित्तं तु पुनस्तस्य वस्तुसाक्षात्क्रिया मता ।  
 तदेवं जैनमध्यक्षं नानुमानेन बाधितम् ॥  
 न प्रमाणमभाष्यं हि बाधकं कुत एव तत् ।  
 सर्वसंबन्धिबाध्यक्षं नेति तत्रेति यो वदेत् ॥  
 तस्य सर्वज्ञता प्राप्ता नैकस्यास्य निषेधकृत् ।  
 अनुमानं निषेधाय यद्यच्चेन्नास्य किञ्चन ॥  
 असिद्धावाश्रयासिद्धिः सिद्धौ हेतोर्विरुद्धता ।  
 अर्थः केनोपपद्येत विनाऽसर्वज्ञतां तव ॥  
 अपौरुषेयता नो चेन्नास्यं पूर्वं निषेधनात् ।  
 नोपमानस्य मानत्वं बाधकं कुत एव तत् ।  
 विशेषाः पुंसु दृश्यन्ते तेनादृष्टेषु का कथा ।  
 तथा हि—केचित्सकलशास्त्रज्ञाः, केचिन्न किञ्चिद्विदन्ति,  
 केचिच्चतुर्वेदपाठकाः, केचिद्वायत्रीमपि न पठन्ति, तत्कथ-  
 मदृष्टेषु पुरुषेषु साम्यं सिध्येत् ? । ननूक्तं दशहस्तान्तरमि-  
 त्यादि ।

तदसत्तुल्यजातीयपूर्वधीजप्रवृत्तयः ।

क्षेत्रेषु बुद्ध्यस्तासां सत्यभ्यासे कुतः स्थितिः ।

न चैवं लङ्घनादेव लङ्घनं बलयत्रयोः ॥  
 तद्वृत्त्वोः स्थितरूपत्वात्तद्वृत्तस्य स्थितात्मता ।  
 बलयत्रोत्थमप्युच्चैलङ्घनं हि गरुत्मति ॥-  
 श्रूयते तेन मानत्वं नोपमानस्य युक्तिमत् ।  
 न चागमविधिः कश्चिन्निषेधाय वर्तते ।  
 तन्नास्य बाधकं किञ्चित् बाधकं प्रतिपादितम् ।  
 धर्माधर्मज्ञतामात्रात् सिद्धं स्मत्समीहितमम् ।  
 यदुक्तं तदसन्माननिष्ठानेच्छानुवर्तिनी ।  
 नहि प्रमाणं वस्तुनि प्रवर्त्तमानं विभाषया प्रवर्त्तते, तेन ।  
 समस्तवस्तुविस्तारि सर्वज्ञाज्ञानमक्रमात्  
 प्रति यज्जगतः कात्स्न्यं किमन्यत्परिवर्जयेत् ।  
 धर्माधर्मा तयोः कार्यं वेत्ति नाऽसकलार्थवित् ।

तदुक्तम् । जो एगं जाण इसो सर्वं जाणइ । यथा हि  
 सकलकर्मकारणं सर्वप्राणिकर्माणि तत्कार्यं नरकादि तत्का-  
 रणकार्यपरम्परायाः परमावधन्तपरिज्ञाने कथं न सर्वज्ञता ? ।  
 तस्मादावरावविगभादनन्तवस्तुज्ञानम् न च वस्तुपरिज्ञानपरि-  
 समप्तिः । यथा हि वयमनाद्यनन्तरूपतां विकल्पविज्ञानेन  
 रात्रिन्दिवादीनां बुद्धानहे । न च तत्परिसमाप्तिः, तथा  
 भगवतोऽपि अनाद्यनन्तरूपतया साक्षात्कुर्वतो न विरोधः ।  
 अकारणाधीनतया विनाश्यादनप्रसङ्गः । अत एवाऽपराधीन-  
 तयाऽनियतविषया । न चातीतानागतस्य वस्तुन इदानीमस-  
 त्वेनाऽसद्विषयं तदिति वाच्यम् । तत्कालालिङ्गितत्वेन तस्य  
 सत्वात् । तदाऽपि हि यदि तद्वस्तु न भवेत्तदा तद्विषयं न स्यात् ।  
 अन्यथा चोदनाद्युद्दिरपि कथं भूतभवद्भविष्यद्वस्तुविषयिणी  
 सत्ता ऽभ्युपेयते ? । तदुक्तम् ।

किं च तत्कालयोगेन तस्य साक्षात् क्रिया यदा ।

तदेदानीमसत्वेऽपि तस्यास्तित्वमदुर्घटम् ॥

अथ यस्य भावी सुनस्तदनुभूयमानतया द्रष्टस्तेनाप्रती-  
यमानतायाः कथमभ्रान्तता ? । तदप्यसत् ।

यथा स द्रष्टः शरदादिकालयुक्तस्तथा तस्य न बाधितत्वम् ।

तत्कालयोगस्तु नते न द्रष्टस्त्वयाऽप्रतीतावपि नास्ति दोषः ॥

यदपरिज्ञाने दूषणमभाणि । तदसत् । यत्तश्चूडामणिप्रभृ-  
तिकेवलिनामतीन्द्रियार्थानामहंत्प्रणीतत्वेन सुप्रसिद्धत्वात् ।  
यच्चान्यदुक्तं तदसंबद्धतयोपेक्षितमिति विस्तरैश्च सर्वज्ञवादटीका-  
यामुक्तमिति विरम्यते ।

बाध्यकलङ्कविकलं निखिलप्रमाथ

सामान्यलक्षणमिदं विवृतं स्वबुद्ध्यया ।

यत्नेन तैरिथिकमतानि निरस्य नोतं

ज्ञानं व्यतीतमनसः परमां प्रतिष्ठाम् ॥

इति श्रीशान्त्याचार्यविरचितायां वार्तिकवृत्तौ प्रथमः  
परिच्छेदः ॥ १ ॥

एवं प्रमाणसामान्यलक्षणमभिधायेदानीं संख्यालक्षणगो-  
चरफलं विप्रतिपत्तिनिराकरणद्वारेण विशेषलक्षणमभिधातुकामः  
व्यक्तिभेदकथनमन्तरेण प्रतिव्यक्तिनियतं लक्षणं कथयितुं न  
शक्यत इति व्यक्तिभेदमेव तावत् कथयितुमाह—ज्ञानापेक्षमि-  
त्यादि ॥

ज्ञानापेक्षं प्रमेयस्य द्वैविध्यं न तु वास्तवम् ।

दूरासन्नादिभेदेन प्रतिमासं भिनत्ति यत् ॥ १ ॥

न हि नीलपीतवस्तुस्थित्या प्रमाणविषयस्य किञ्चिद्द्वै-  
विध्यमस्ति, किं तु ज्ञातारमपेक्षते ज्ञानापेक्षम् । तथाहि—तदेव

वस्तु कस्यचित् प्रत्यक्षं कस्यचित् परोक्षमिति । ननु इदं द्वैवि-  
 ष्यं केन प्रतीयते ? । न तावत्प्रत्यक्षेण । परोक्षे तस्याप्रवृत्तेः;  
 प्रवृत्तौ वा प्रत्यक्षतैव स्यात् ॥ अथ कस्माद्भूमदर्शनात् परोक्षे  
 बहौ प्रतीतिः प्रत्यक्षा ? । नाऽनुमानम् । यतो ठयाग्निस्मरणेना-  
 तमानमनुमानम् । न चेह तदस्ति । नैतदस्ति । यतोऽक्षासंबद्धे-  
 ऽपि वस्तुनि यद्यज्ञज्ञानं प्रवर्त्तते तदा सकलपरोक्षवस्तुविषयं  
 प्रवर्त्तते । न हि सन्निहितासन्निहितयोः पक्षत्वे विशेषोऽस्ति ।  
 अथ संबद्धधूमदर्शनान्नातिप्रसङ्गः । तदसत् । यतः किं तदेव धूम  
 दर्शनं परोक्षवन्निविषयं कथ्यते, किं वा तज्जनितमन्यदिति ? ।  
 न तावत्तदेव । न ह्यन्यवस्तुग्राहकमन्यस्य ग्राहकम् । न च तथा  
 प्रतीतिरस्ति । न हि तद्देशोऽन्यदेशो वा वन्निहस्तद्दर्शने प्रति-  
 भासते । ननूक्तं संबद्धधूमदर्शनात्तद्दर्शनमिति । उक्तमिदं किं त्व  
 युक्तम् । यतो यद्यप्रतीतसंबन्धोऽपि धूमो धूमध्वजप्रतीतिं जन-  
 यति, किं न नालिकेरद्वीपायातस्याऽपि ? । अथ प्रतीतसंबन्ध-  
 स्याभ्यासादकस्मात्प्रतीतिः संबन्धस्मृतिं नापेक्षते इत्युच्यते तेन-  
 स्मरन्नेवान्तर्लीनं संबन्धं तथा प्रत्येति । अन्यथागृहीतसंबन्ध-  
 स्यास्य च को विशेषः ? । किं च प्रत्यक्षाप्रतीतौ विशेषरूपस्य किं  
 न प्रतीतिः ? । कथं न दूरादिति चेत् । न, तत्रापि व्यक्तिविशेषा-  
 प्रतीतावपि भास्वरस्य रूपस्य प्रतिभासनात् । न च तथेहेति ।  
 तन्न परोक्षे प्रत्यक्षं प्रवर्त्तते इति । अन्यथा परोक्षमेव तन्न  
 स्यात् । न चेतरेतराश्रयत्वम् । यतः स्वकारणासाक्षात्कारि विज्ञान-  
 नमुत्पाद्यमानं स्वविषयस्य प्रत्यक्षतां व्यवस्थापयति । तन्न  
 परोक्षे प्रत्यक्षस्य प्रवृत्तिरिति । नाप्यनुमानस्य प्रत्यक्षे । न  
 च मानान्तरमस्ति, सद्भावे वा विषयद्वैविष्यादित्यनर्थक-  
 मिति । अत्रोच्यते । प्रत्यक्षं हीदन्तया स्वविषयं परिब्रिन्दत्

यदेवं न भवति तत्सकलमेव परोक्षं व्यवस्थापयति । तथा परोक्षमप्यनिदन्तया स्वविषये प्रवर्तमानं ततोऽन्यत्प्रत्यक्ष-  
मिति व्यवस्थापयति । न च परस्परमन्वयात् कस्य द्वय-  
प्रतीतिरिति वाच्यम् । यस्मान्न ज्ञानमभ्यस्तनः सर्वथा भिन्नं  
किं त्वात्मैव कर्मक्षयोपगमादिन्द्रियद्वारेण लिङ्गद्वारेण वा  
स्पष्टास्पष्टतया वस्तु प्रतिपद्यत इति कथमन्वयः ? ॥

तदेवं विषयद्वैविध्यं व्यवस्थाप्येदानीं तयोर्लक्षण-  
माह । दूरासक्त्यादि । दूरं चासक्तं च ते आदिर्यस्य  
स्वच्छावरणघनावरणादेः स तथा, दूरासक्तादिश्चासौ भेदश्च  
तेन प्रतिभासन्ते । ज्ञानस्य स्पष्टास्पष्टत्वं यद्वस्तु करोति  
तत्प्रत्यक्षम् । तथा हि—प्रत्यक्षे प्रतिभासमानं दूरे घनावरणा-  
च्छादितं चास्पष्टं, निकटे स्वच्छावरणवृत्तं च स्पष्टम् । नैवं धूनात्  
प्रतीयमानो बहिः । दूरासक्तादिष्वप्येकरूपतया प्रतिभास-  
नात् । अत एवाह ।

तत्प्रत्यक्षं परोक्षं तु ततोऽन्यद्वस्तु कीर्तितम् ।

तन्निमित्तं द्विधा मानं न त्रिधा नैकधा ततः ॥२॥

पूर्वाचार्यैरिति । इह प्रामाण्यं यद्यनिमित्तं स्यात् सर्वत्र भ-  
वेत् । न चार्थवत्त्वमन्तरेणान्यनिमित्तं संभवति । न ह्यनर्थकेन  
ज्ञानमात्रेण कस्यचित्प्रयोजनं हिताहितार्थं च । तदुक्तम् । अतो  
विषयवत्तया प्रामाण्यं ठयाप्तं तदभावात्प्रत्यक्षपरोक्षाभ्याम-  
न्यस्य न प्रामाण्यमत आह । तन्निमित्तं द्विधा मानं न त्रिधेति ।  
त्रिधेत्युपलक्षणं चतुर्थादेः । प्रयोगश्च यदर्थवत्कं भवति, तन्न  
प्रमाणम् । यथोक्तयान्निमित्तं निष्पद्याज्ञानम् । नास्ति च प्रत्यक्षप-  
रोक्षव्यतिरिक्तस्य ज्ञानस्यार्थवत्त्वमिति । ठयापकानुपलब्धि-

इचाग्रै साधयिष्यते । तथा यद्यन्निमित्तं तस्मिन् सति भवत्येव ।  
यथान्त्यबीजादिसामग्रीनिमित्तोऽङ्कुरः । अस्ति चाजुमानादौ  
प्रामाण्यव्यवहारनिमित्तम् । अन्यथा प्रत्यक्षेऽपि तद्व्यवहारो  
न स्यादन्यनिमित्ताभावात् आह । नैवेति । तथा—

प्रमाणोत्तरसामान्यस्थितेरन्यधियो गतेः ।

प्रमाणान्तरसद्भावः प्रतिषेधोच्च कस्यचित् ॥

अयं हि तार्किकचक्रबूढानिर्मभ्यश्चावर्कोऽनुमानम-  
ङ्गीकुर्वाणोऽप्युन्मादात्तावबुद्ध्यते वराकः । तथा हि—प्रत्यक्षे-  
णाशेषप्रत्यक्षव्यक्तीरप्रतिपद्यमानोऽप्यर्थवत्त्वेन तासां साक-  
ल्येन प्रामाण्यं व्यवस्थापयन्ननुमानव्यक्तीनां प्रत्यक्षेणाग्र-  
हणोऽपि प्रामाण्यनिमित्ताभावेनाप्राण्यं व्यवस्थापयन्ननुमानं  
प्रतिक्षिपन् कथं नोभक्तः ? । व्याहारादिलिङ्गाच्च प्रत्यक्षं  
परं प्रतिपद्य तदर्थं शास्त्रं रचयन् कथमनुमानं नाऽभ्यु-  
पैति ? । तथाऽनुमानप्रामाण्यं विनाऽनुमानं न प्रमाणमिति  
स्ववचनमभ्युपगम्यानुमानप्रतिषेधं कुर्वाणः स्ववचसैव तिरस्क्रि-  
यते । परलोकादौ प्रत्यक्षं न प्रवर्तते, तेन च तदभावं करो-  
तीति महत्प्रमाणकौशलमस्य । प्रत्यक्षनिवृत्तेरभाव इति चेत् ।  
सा किं प्रत्यक्षा सती वराको तदभावं प्रत्येति, किं वा  
लिङ्गभूता ? । न तावत् प्रत्यक्षा । न हि प्रत्यक्षभावः प्रत्य-  
क्षम् । अन्यथा तदभाव एव न स्यात् । यदि लिङ्गभूता ।  
सा किं तदभावाविनाभूता किं वा नेति ? । यदि न,  
तदा कथमेकान्तेन साधयेत् । अथाविनाभूता ? । किं  
न्वनानुमानमिति ? । एवमेकत्वसंख्यां निरस्यानेकत्वसंख्यां  
निरस्यन्नाह । सादृश्यमित्यादि ।

सादृश्यं चेत् प्रमेयं स्यात् वैलक्षण्यं न किं तथा ।

अर्थापत्तेर्न मानत्वं नियमेन विना कृतम् ॥ ३०

इह यथा गौस्तथा गवयो यथा गवयस्तथा गौरित्युपमानम् । न तावद्गोवययत्किंविषयमस्य प्रामाण्यम् । तस्याः प्रत्यक्षेण प्रतिपन्नत्वात् । सादृश्यविषयमिति चेत् । महिषगवयवैलक्षण्ये नानान्तरं स्यात् । सादृश्याभावरूपत्वाद्वैलक्षण्यस्य । नेति चेत् । वैलक्षण्यभावरूपं सादृश्यं किं न भवति ? । अपि च किमिदं सादृश्यम् ? । न तावत्सामान्यम् । विजातीयस्य तस्याऽनभ्युपगमात् । अथ धर्मसाधकत्वं सादृश्यं, तत्संज्ञाकरणं चोपमानफलं तथा गवाभावे गवयोपलम्भेऽपि तथाविधधर्मोत्पत्तिरिति, तर्हि मृतनिदादानीं भट्टसामान्यं, जीवितं सौगतसामान्यम् । सौगतस्याऽपि हि वाह दोहाद्येकार्थक्रियाकारित्वं सामान्यनिबन्धनं, तदर्थिनी गोठयस्त्रिषु सामान्यमन्तरेणापि संज्ञाकरणमुपपत्स्यत इति किं तत्कल्पनया ? । यच्च धर्मसाधकत्वं हिंसायामपि, तदलं पापकथयेति । एवंविधेन च कल्पितेनार्थनार्थत्वे प्रमाणेयता न स्यात् । तन्नोपमानं विषयवत् ॥ तदेवमुपमानस्य प्रामाण्यं निरस्यार्थापत्तेरित्येकाह—अर्थापत्तेरित्यादि । इह पूर्वं सति नियमेऽनुमानत्वं प्रत्यपादि, इदानीमनियमे तस्याः प्रमाणात्वं चक्षुर्दृष्टान्तेन प्रतिपादितं निराक्रियते । चक्षुषोऽपि हि रूपे एकसामर्थ्यधीनतालक्ष्योऽस्त्येव नियमः । अन्यथा यतः कुतश्चिदन्यत्सर्वं प्रतीयेत, न चैवमिति । नियमेन विना कृतं-रहितं नाऽर्थापत्तेः प्रमाणात्त्वमिति । अत एवास्याः षड्भेदकथनमसत् । तथा हि—इस्तस्फोटादेर्वद्भेदां ह्यशक्तिज्ञानकार्यानुमानात् न सिध्यते । न च शक्तिः काचिदस्ति । दाहस्वरूपमेव हि मन्त्रादिना तिरस्क्रियते । अन्यथा किं तस्य रूपं स्यात् ? । तत्र प्रत्यक्षपूर्विकाऽर्थापत्तिः । नाऽ-

प्यनुमानपूर्विका । तथाहि—देशान्तरप्राप्तेरादित्यगत्यनुमाने तद्गमनशक्तिप्रतीतिरूपा तत्रापि न का चिच्छक्तिः ॥ यदि वा समर्थकारणानुमानं यदिति । तथा शब्दपूर्विका, पीना देव-दत्तो दिवा न भुङ्क्ते इति दिवा भोजननिषेधः शब्दादेवेत्यनन्तरं रात्रौ भोजनप्रतीतिरर्थापत्तिरिति ॥ सापि कारणानुमानात् मिथ्या इति । तथा गोगवययोः सादृश्यमुपमानात् प्रतीत्य तच्छब्दशक्त्यता शक्तिमर्थापत्या प्रत्येतीति सापि शक्त्यभावात् किञ्चिदिति । तथा शब्दवाच्यमेवेत्येतद्वाचकशक्तिमर्थापत्या प्रतिपाद्य शब्दनित्यत्वमर्थापत्या प्रत्येतीति साऽपि प्रथमार्थापत्तिनिरासेनैव निरस्ता । तथा जीवति देवदत्तो गृहे नास्तीति बहिस्तदस्तित्वमभावपूर्विकयाऽर्थापत्या प्रत्येति, तत्राऽपि देवदत्तजीवनं येन प्रमाणेन ज्ञातं तेनैव बहिरस्ति-त्वमपि । किमर्थापत्या ? तन्मार्थापत्तिरपि प्रमाणमिति ; इदानीमभावप्रमाणं निरसितुं तत्पूर्वपक्षमुत्थापयन्नाह । प्रमाण-पञ्चकेत्यादि ॥

**प्रमाणपञ्चकाभावे भावो भावेन गम्यते ।**

**नानास्तीति यतो ज्ञानं नाध्यक्षाद्भिन्नगोचरम्**

तथा हि—न तावत् प्रत्यक्षेण भावो गम्यते । इन्द्रिय-सन्निकर्षाभावेऽपि हि यद्युत्पद्येत तत्प्रत्यक्षम् । सर्वाभावेऽप्युत्प-द्येत । नैवाभावे नोऽस्ति । तदुक्तम् ॥

न तावदिन्द्रियेषा नास्तीत्युत्पाद्यते मतिः ॥

भावांशेनैव संयोगो योग्यत्वादिन्द्रियस्य हि ॥

प्रत्यक्षनिषेधेनानुमानमपि तत्र निषिद्धम् । तत्पूर्वकत्वा-दस्य । न ह्यप्रतिबद्धं लिङ्गं कस्यचिद्गमकं, प्रत्यक्षस्य चतद्ग्रहण-निषेधात् कथमभावेन कस्यचिद्विज्ञस्य प्रतिबन्धावगमः ।

अनुमानेन ग्रहणेऽनवस्था, सैव न भवेद्यदि मूलभूतं तद्ग्राहकं क्वचिदुपेयते ॥ नापि सामान्यतो दृष्टास्त्रिङ्गात्तदवगतिः ॥ कार्यादेलिङ्गस्याभावात्, अनुपपद्यमानस्य चाभावादर्थोपतिरिति न । नाप्यागमस्तत्र प्रतिपादकः । तस्य लौकिकवैदिकभेदेन द्विधा स्थितत्वात् । लौकिकस्य प्रत्यक्षानुमाननिषेधेन निषेधः, वैदिकस्याप्यनुष्ठेयविषयप्रतिपादकस्य न तत्प्रतिपादने व्यापारः । यदपि वैदिकं वचेऽसद्वाद्दमय आसीदित्यादि । तदर्थवादत्वेन स्वरूपप्रतिपादकं न भवति इति ठयाख्यातम् । नाऽप्युपमानस्याऽभावो विषयः । तस्य द्विविधस्यापि प्रमेयान्तरप्रतिपादनात्, एतच्च तत्प्रत्यक्षनिषेधेनाऽनुमानमभ्युपगम्योक्तं न तु तत्प्रतिपत्तेः किञ्चिदस्ति । न तावद्भावः । तेन सह पूर्वं क्वचिदप्यदृष्टत्वात् । दर्शनेऽपि ठयभिचारसम्भवात्, यत्र यदभावो गृहीतस्तत्र तद्भावस्याऽपि क्वचिद्ग्रहणात् । अठयभिचारे वा तयोर्यस्मादेव ठयाग्निग्राहकात् प्रमाणात्तदवगमस्तदेव प्रमेयप्रतिपत्तौ निमित्तं भविष्यतीति किं भावाख्येन लिङ्गेन ? । एतेन तत्प्रतिपत्तिरप्यभावलिङ्गत्वेन निराकृता । नाप्यनुपलब्धेः प्रतिषिध्यमानवस्त्वग्रहणस्वभावाया लिङ्गता । तस्याः स्वरूपानिश्चयात् । न तावत् प्रतिषिध्यमानवस्तूपलब्धिप्रतिषेधोऽनुपलब्धिः । तस्या अभावत्वेन ग्रहणासम्भवे लिङ्गत्वानुपपत्तेः । न च तथाविधेनान्येन लिङ्गेन तद्ग्रहणम् । अनवस्थाप्रसङ्गात् । न चागृहीताया लिङ्गता । भवतु वा तस्याऽग्रहणं, तथाऽपि स्वसाध्येन सम्बन्धग्रहणं पूर्वं वक्तव्यम् । न हि पक्षधर्मत्वनिश्चयमात्रादनुमेयप्रतिपत्तिः । सम्बन्धग्रहणाभ्युपगमे वा तत्र प्रमाणां वक्तव्यम् । न तावत् सैव प्रमाणात् । तदूढयतिरिक्तेनान्येन तयोः सम्बन्धग्रहणाभ्युपगमात् । न हि धूमार्गयोः प्रतिष-

न्धग्रहणकाले धूमेन प्रतिबन्धग्रहः । प्रमाणान्तरसद्भावे तदेवाऽ  
 भावस्याऽनुमेयस्य प्रतिपादकमस्तु । किमनुपलब्ध्या ? अनवस्था  
 च तथा प्रतिबन्धग्रहणे ग्रन्थकारैर्दर्शिता । तस्मात्पलब्धिः  
 प्रतिषेधोऽनुपलब्धिर्लिंगताप्यन्योपलब्धिः । विकल्पानुपपत्तेः ।  
 तस्यालिंगत्वे तद्गम्यं वस्तु वा स्यात् प्रतिषिष्यमानवस्त्वभा-  
 वो वाऽसद्दृश्यवहारो वा ? । न तावद्दस्तु । तस्य प्रमेयत्वेऽपि  
 अनुपलब्ध्यारठयल्लङ्गागम्यत्वात् । नापि वस्त्वभावः । तस्य  
 तथा सह पूर्वोक्तेन न्यायेन प्रतिबन्धग्रहणासम्भवात् । अस-  
 द्दृश्यवहारश्चेत् । एतदुक्तं भवति । यद्यपि परमते भूतलोपला  
 ळधेर्घटाभावं प्रति पूर्वोक्तेन क्रमेण लिङ्गता, तथापि तस्या ।  
 स्तद्रूपत्वं प्रतिषेद्बुभक्ष्यं स्वया । यतः पदार्थान्तरोपलब्धिस्वभा-  
 वा सा च स्वसंवेदनप्रत्यक्षमिद्धा । प्रमेयमपि तस्या न वस्त्वतरं  
 नोपि वस्तुप्रतिषेधः । तस्य गृह्यमाणवस्तुठयतिरेकेण सत्त्वात् ।  
 अत एव तेन सह प्रतिबन्धग्रहणं सृग्यम् । सद्दृश्यवहारस्तु तय-  
 साध्यते, स च तस्मान्निमित्तात्पूर्वमसत्त्वप्रवृत्तैर्न प्रवर्यते ।  
 किं तर्हि क्रियते समयस्मरणमात्रं तथा । तथा चोक्तम् । स्मर्यते  
 समयः परम् । अयमर्थः । शशबिषाणादावसत्त्वठयवहार-  
 निबन्धनं भवतोऽस्मान्निमित्तान्जान्यत्किञ्चित्पूर्वं प्रवृत्तम् ।  
 न च तेषु कश्चिदपि सद्दृश्यहारं करोति । न चोक्तनिमि-  
 त्तठयतिरिक्तस्य निमित्तान्तरस्य सम्भवो यथा तदसंभवः, तथा  
 वादन्याये निर्णीतमिति नेहोच्यते । ग्रन्थगौरवमयात् । अते-  
 स्तन्मात्रनिबन्धनोऽसद्दृश्यावहारस्तया साध्यते । ननु ज्ञानाभिधा  
 नस्वभावोऽसद्दृश्यावहारोऽभिप्रेतः स चानुपलब्धेः पूर्वोक्तायाः  
 साध्यमुक्तः, सा च स्वभावहेतावन्तर्भाविता, तस्यास्तस्मादर्था-  
 न्तरत्वे कथमन्तर्भावः । नैष दोषः । नात्र तथा स साध्यते । तस्य

पुरुषेच्छायत्तत्वात् । किं तु तन्निमित्तप्रदर्शनेन नैमित्तिकस्य व्यवहारयोग्यत्वस्य प्रदर्शनं विवक्षितं, एवं विषयदर्शनेन विषयी प्रदर्श्यते इति यत्राभिधानं तत्राप्ययमेवाभिप्रायः । तथा-  
न्यत्रोक्तम् ।

हेतुना यः समयेण कार्योत्पादोऽनुमीयते ।

अर्थान्तरानपेक्षत्वात् स स्वभावोऽनुवर्णितः ॥ १ ॥

यथैतस्य स्वभावहेतुता तद्दुर्कऽपि हेतौ । यत उत्पादश-  
ब्देनात्र श्लोके न कार्योत्पत्तिरभिधीयते । तस्याः सामग्रीतोऽ-  
र्थान्तरत्वेन स्वभावत्वायोगात् । किंतूत्पद्यतेऽस्मादित्युत्पा-  
दः । समग्राणां योग्यतैवमुक्ता । तद्विद्यतमनुपलब्धेः स्वभावहे-  
तावन्तर्भावः । तत्र यथा शशविषाद्यादौ तस्मान्निमित्तादसद्व्य-  
हारं करोति, तथा चक्रमूर्द्ध्व्यपि मूढो घटस्य कार्यते । यत एव-  
मुच्यते तस्य न भवता तत्र निमित्तान्तरमसद्व्यवहारे सृज्यम् ।  
तस्य विकल्पस्यात्रापि सद्भावात्किमिति भवांस्तत्र प्रवर्तयति ? ।  
तस्मादनुपलब्धेर्लिङ्गादसद्व्यवहारे प्रवृत्तौ कथमिदमुक्तं लिङ्गा-  
भावात्स्वभावस्यानुमेयतेति ? । नन्वेवं सुतरां तस्यानुमेयं  
भास्ति । यतो यद्यस्मिन्नत्वेन विवक्षितं तत्तन्न प्रतिपादयति ।  
यच्च तस्मात्प्रतीयते सोऽभावो न भवति । योग्यताया भावरू-  
पत्वात् । तस्मात्कथमनुपलब्धेर्लिङ्गात्तत्प्रतिपत्तिरित्युच्यते ? ।  
किं च किमिति अभाव एव पूर्वोक्तास्मिन्नात् प्रमाणान्तराद्वा  
नावसीयते । किमत्रोच्यते ? । तस्य भावव्यतिरेकेणासत्त्वात्, तथा  
ऽन्याभावे लिङ्गात् प्रमाणांतराद्वाऽवसीयमानो न स्वतन्त्रतया  
प्रतीयते, किं तु देशाद्विशेषणत्वेनैव प्रतिपत्तिः । अत्रेदानीम-  
स्य चाभावः । न चाभावस्य देशकालाभ्यां सह विशेषणविशेष्य-  
भावौ स्तः । प्रतिषेधरूपत्वेनानुपकार्योपकारकस्वभावत्वात् ।

नापि भावसंबन्धिता तस्य युक्ता । तयोर्भिन्नकालत्वात् । यदा घटाख्यो भावो न तदा तदभावः । यदा तु तस्यासत्त्वं न तदा घटोऽस्तीति कथं तस्य तत्संबन्धिता ? । न च स्वतन्त्रस्यै प्रतिपत्तिरत्रैवमुच्यते घटो नास्तीति तयोः समानाधिकरणप्रत्ययविषयता, तत्कथं नीलोत्पलादिवत्तयोः संबन्धाभावः अस्त्ययं प्रत्ययः, स तु संबन्धं विना भवन्मिथ्यात्वेन व्याख्यातृभिर्व्यवस्थापितः । यतो न प्रतिभासनिबन्धनं सत्त्वम् । तन्निबन्धनत्वे तस्य नेदानीं किञ्चिद्भवेत् । प्रतिभासस्थासत्त्वेऽपि सत्त्ववदुपनायमानत्वात् । तस्माद् घटस्याभाव इति प्रत्ययो निश्चयः । विशेषणविशेष्यभावश्च संबन्धस्तयोरस्तीति न तस्य संबन्धपूर्वकत्वेन स्थितत्वात् कथमत्र तद्भावः ? । अन्यथा पुरुषेच्छायत्तयोर्विपर्ययो न स्यात् । दृश्यते च तदिच्छया विपर्ययः । कदाचिद्विशेषणत्वेऽपि व्यवस्थितं पूर्वं पश्चाद्विशेष्यत्वेन विवक्ष्यतेवं विशेष्येऽपि दृष्टव्यम् । उभयोरुभयरूपत्वाददोष इति चेत् । तदनन्तरयोरसंबन्धप्रसङ्गात् । न विशेष्यस्य विशेषणेन संबन्धो, नापि विशेषणस्य तथाविधः । नापि उभयोर्द्विरूपत्वे सर्वदा तयोर्द्विरूपा प्रतिपत्तिर्भवेत् । न चैतद्दृष्टम् । तस्मान्न घटस्याभाव इति तयोर्विशेषणविशेष्यभावो नाभूत् । असौ विरोधस्तु तयोरस्तीत्येवमभिधानमेतदसत् । तस्मिन् सति संबन्धत्वेन प्रतिभासो न स्यादपि तु विरुद्धत्वेन । मुद्गरादिवत् विरोधोऽप्यवस्थाप्यमान एव व्यवतिष्ठते । यद्यभावे सति भावो न स्यात् । प्रकाश इव तमः । न त्वेवमत्रास्ति । न हि घटे विद्यमाने कुतश्चित् स्वस्मान्निमित्तादभावो भवन् भावं विरुणाद्भि । प्रकाशवदेव । किं तु स्वस्मान्मुद्गरादेर्विरोधिनः प्रत्ययात् स्वयमेव

न भवति । न च तथाऽभिवन्नभावेन विरोधमपेक्षते । तस्यान्य-  
 विरोधिन्यत्वात् । अथोच्यते । यथा मुद्गरापेक्षयासौ घटो  
 न भवति, तथा संबन्धाभावापेक्षया न भविष्यतीति किमत्रा-  
 नुपपन्नम् ? । नन्वेतदेव, यत्तयोरसमानकालत्वम् । समानकालत्वे  
 हि तयोर्विरोधाविरोधौ चिन्त्येते । नन्वेवमेवापि च मुद्गरा-  
 दिवत्तस्य विरोधकरत्वाभ्युपगमेऽनवस्थाप्रसक्तिः । यथा मुद्गरो  
 घटस्याभावजनकत्वात्तद्विरोधी, एवमभावोऽप्यभावान्तरजनक-  
 त्वेन । न च तदप्येवमित्यनवस्था । न वा किञ्चित्करादेरुत्पन्नस्य  
 पदार्थान्तरस्य तथात्वठ्यपदेशः । तन्न भावाभावयोर्विरोधोऽपि  
 संबन्धः । किं च तस्य शास्त्रे कार्यकारणभावत्वेन स्थापितत्वा-  
 मुद्गराद्यपेक्षा, तस्याऽसमर्थतरासमर्थतमेत्यादि । न तु तस्य  
 तदपेक्षया निवृत्तिः । स्वयमेवैकक्षणस्थायित्वेन स्वहेतीरूपप-  
 न्नत्वात् मुद्गराद्यपेक्षयसौ निवर्तते । स्वयमेव निवृत्तत्वात् । अ-  
 न्यथा तन्निवृत्त्ययोगात् । तस्मान्न भावाभावयोः कश्चित् संबन्धः ।  
 तद्भावात् तस्य प्रतिपत्तिः । न हि भाववदभावो देशाद्यनपेक्षः  
 स्वतन्त्रः प्रत्ययविषयो यस्मात्तस्य प्रतिपत्तिः, न हि भाववदस्ति ।  
 कथञ्चिन्नित्तमात्रम् । तन्न प्रमाणगोचरः । यच्च प्रतीयते देशा-  
 द्यपेक्षं तन्निरूप्यमाणं न तत्त्वतोऽस्तीति कथमभावः प्रमेयः  
 स्यात् ? । तद्भाव एवैकदास्ति । पश्चात्स एव न । नतु तस्यपश्चा-  
 दभावः । इतश्च तस्य निरूप्यमाणं तत्त्वमस्ति । यतोऽसौ भव-  
 नधर्मा भवेदन्यथा वा ? । पूर्वस्मिन् पक्षे वस्तुन्येवाभाव इति  
 नाम कृतं स्यात् । उत्तरस्मिन्नपि सर्वपदार्थानामवस्त्वप्रसङ्गः ।  
 सत्त्वाभ्युपगमेन तस्यानित्यताद्यभावादवश्यंभाविनी नित्य-  
 ता । ततश्च विरोधिनः सर्वदा सन्निधानाद्भावो जगति नाम-  
 मात्रेणाप्युच्छिद्येत । अपि च तस्यैकभावसंबन्धिता भवेत्,

सर्वसंबन्धिता वा? । पूर्वस्मिन् पक्षे विशेषो वक्तव्यो येन तस्यै-  
 वासौ नान्यस्येति । तन्नित्यवृत्तिस्वभावत्वादेवं भविष्यती-  
 त्यपास्तम् । अकिञ्चित्करत्वेन तस्याः । यथा ह्यसौ तत्राकिञ्चि-  
 त्कार्यपि तस्य निवृत्तिस्तथा त्रैलोक्यस्यापि किमिति न भवति ।  
 तन्नेकभावसंबन्धिनामपि सर्वसंबन्धिता । एकस्य विनाशोत्पादे  
 वा सर्वस्य विनाशोत्पादप्रसङ्गात् । न चैवमस्ति । तन्नाभाव-  
 स्य केनचित् संबन्धः । तस्मात् कल्पनानात्रदर्शित एवाभावो न  
 तत्त्वतः कश्चिदस्तीति स्थितम् । अप्राहुः । एवमभावनिराकरणे  
 पर्युदासस्यैको न अर्थः स्यात् तत्र च द्वयी गतिः । वस्त्वन्तरस्य  
 सत्ताऽन्यस्याभावः । पदार्थान्तरत्वेन वा भावविलक्षणस्याभ्युप-  
 गतस्योत्तरस्मिन् पक्षे प्रसङ्गप्रतिषेधे यो दोष उक्तः, सोऽत्राप्य-  
 परिहार्यः । न हि पदार्थान्तरोत्पत्तौ स्वरूपेणाप्रच्युतस्य भावस्य  
 पूर्ववदुपलब्ध्याद्यकरणम् । निवृत्तौ वा स्वयमेव तस्य निवृत्तेर्वा  
 पदार्थान्तरोत्पत्त्या किञ्चित्ततोऽन्यतरः पक्षः । नापि पूर्वत्र स  
 एव भावोऽन्यापेक्षयाऽभावस्तनश्च घटस्य प्रध्वंसः कपा-  
 लसत्ता । यदा च कुतश्चिन्नित्तात्तेषां प्रध्वंसस्तदा गत्य-  
 न्तराभावाद्घटस्याभावे प्रतिषिद्धे सत्तया भाव्यम् । न चैतदृष्टम् ।  
 किं च यथा कपालानां सत्ता घटस्याकिञ्चित्कार्यः प्रध्वंस-  
 स्तथा त्रैलोक्यस्यापि सा प्रसङ्गयेत । ततश्चैकविनाशे सर्ववि-  
 नाशः, एकोत्पादे च सर्वोत्पादः । तथा हि दध्नः प्रागभावः क्षीर-  
 मात्रम् । तन्नित्यवृत्त्या तस्योत्पादात् । यथा च प्रागभावघटावृत्तौ  
 दध्नउत्पत्तिरेवं पदार्थान्तरस्यापि । तस्यैवासौ प्रागभावः प्रध्वंसो  
 वा । तेन न पूर्वोक्तो दोषः । अत्रोक्तम् । तेन सह संबन्धे विशे-  
 षहेतुभावः तत्प्रसङ्गप्रतिषेधे पर्युदासरूपस्याभावाख्यस्य प्रमे-  
 यस्याभावात् कथं तत्प्रतिपत्तिः । कुतश्चलिङ्गाद्

दृश्यते । तत्रैवमभावे ग्रन्थकारैः पदार्थसंकारारूपो  
दोषः प्रतिपादितः । क्षीरे दधिभवेदेवमित्यादिना । परात्मनो-  
ऽसत्त्वाभ्युपगमे पूर्वोक्तमसामञ्जस्यं प्रतिपादितम् । अथ ब्रूयात्  
स्यादयं दोषः । यदि स एव भावः पररूपेणासन्न भवेत् किं तु पर-  
रूपेणासत्त्वं धर्मिणो धर्मस्तदा च दूयात्मकः पदार्थाऽभ्युपगतो  
भवति । तदुक्तम् ।

स्वरूपपररूपाभ्यां नित्यं सदसदात्मके ।

वस्तुनि ज्ञायते किञ्चिद्रूपं कैश्चित् कदाचन ॥

न च तयोर्भावाभावलक्षणयोरंशयोरनेन प्रकारेणाभेद  
उक्तः । येनायं दोषः स्यात् । किंतु कथं चिद्भेदस्याभ्युपगमा-  
दुक्तम् ।

धर्मयोर्भेद इष्टो हि धर्मभेदेऽपि नः स्थिते ।

अथोक्तम् । एकाशितको भेदस्तु तयोः कथञ्चिद्भा-  
भेदस्तावदिष्टः । तथा सति भावस्य घटाख्यस्याभावां-  
शेऽपि तेन पदार्थान्तरात्पटाख्या यथाऽसंकीर्णता, एवं  
भावाश्रयैरपि । ततश्च पटादिभावांशादपि तेनासंकीर्णना-  
भावास्तरेण भाठयम् । तस्मादप्यसंकीर्णत्वाभ्युपगमेऽनवस्था  
प्रदर्शितैव । तन्नाभावांशाभ्युपगमेनापि पदार्थान्तरत्वात् पदा-  
र्यान्तरस्य ठयाद्युत्तेर्बस्त्वसंकरसिद्धिः । किं तु स्वहेतुतः समुप-  
जायमानाभावाः परस्परसंकीर्णस्वभावा एवोपजायन्ते । अन्य-  
था पूर्वोक्तदोषप्रसङ्गः । तदुक्तम् । सर्वे भावाः स्वस्वभावस्थितयो  
नात्मानं परेषु मिश्रयन्ति । तन्नास्तीति ठयवहारमात्रम् । न त्व-  
भावो नाम तज्ज्ञानगम्यः कश्चिद्विद्यते । भाव एवैकदास्त्यन्यदा स  
एव न, न तु तस्याभावः । यतो भावैकपरमार्था भावाः । स्वरूपे,  
पररूपेण तु न सन्तो नाप्यसतः । तथाभ्युपगमे पूर्वोक्तदोषान्नि

वृत्तिः । तस्थितमनुपलब्धेः स्वविशेषणाया असद्व्यवहारयोग्यत्वं प्रति लिङ्गता । नन्वनुपलब्धेः किं विशेषणं, येनैवमुच्यते । किमत्र प्रष्टव्यम् । निषिध्यमानस्य दृश्यत्वम् ? । तन्न । तदानीमयं न दृश्यते कथं तथा व्यपदिश्यते ? । अदृश्यमानोऽपि दर्शनयोग्यश्चेत् । तद्योग्यत्वं दर्शनाभावात् कथमवनमात्रोक्तं व्याख्यातुभिर्दृश्यत्वं समारोपितं तत्र न तु वास्तवम् । अतः समारोपितदृश्यत्वाभिप्रायेणानुपलब्धेः पूर्वोक्तं विशेषणम् । एनञ्च पूर्वोक्तगतस्य घटस्य शशविषाणस्य वानवगतस्य द्वयोरपि तुल्यम् । क्वचित्प्रतिषेधे तत्स्थितं यथेकं विशेषणतयाऽनुपलब्धेर्व्यवहारयोग्यतास्वभावः प्रमेयम् । ननु भावव्यतिरिक्तोऽभावः ।

अत्राहुः । सर्वज्ञस्य ज्ञानद्रव्यं समुपजायत इदमस्ति-  
इदं नास्तीति । तयोश्च विभिन्नविषयावभासित्वाद्द्वैलक्षण्यं प्रसिद्धम् । एकस्य भावविषयत्वादपरस्याभावविषयत्वात् । तत्रैतत्स्यात् । द्वयोर्मध्ये कतरद्भावप्रतिभास्यन्यदभावस्य । न तु स्फुटे प्रतिभासेत् कुतस्त्यः शंभयो वाहुः प्रतिभासोत्पादादेव । भावो हि सामर्थ्यलक्षणः शास्त्रे गीयते, तद्विलक्षणे, न चाभावेन भवितव्यम् । अन्यथा तयोर्न स्यात् स्वरूपाभेदाद् वैलक्षण्यम् । तस्मात्तस्यासमर्थत्वेनैव भवितव्यम् । असामर्थ्याच्च कुतः प्रतिभासः ? । सामर्थ्ये चाभावस्यैवाभाव इति नामकरणम् । न च तन्नित्यनमर्थतथात्वम् । तद्भाव एव वस्त्वन्तरासंसृष्टतयोपलभ्यमानः पूर्वोक्तज्ञानद्रव्यं जनयति । अत इदमभावज्ञानं भावग्राहिप्रमाणसामर्थ्यादुत्पन्नं न प्रमाणन्तरम् । अत्रोच्यते । भावसामर्थ्यादस्योत्पादेऽस्तीत्येवमुत्पत्तिः स्यान्न तु नास्तीति । जनकस्य भावैकस्वभावत्वात् । यथानुभवं च विकल्पेनात्पत्तयं न त्वन्यथा विकल्पः । तत्रैतद्भवेत् । अन्यापेक्षया जनकस्य प्रतिषेधरूपताऽप्य-

स्तीत्यतोऽयमदोषः । नैतच्चाह। तस्योभयरूपत्वे पूर्वोक्तदोषानुवृ-  
त्तेः। एतच्च भवद्विरेवोपगतम् । स्वरूपेण तु न सन्नसन्निति वदद्विस्त-  
द्विधिव्यवभावत्वादस्तीति विकल्पं जनयेत्, न प्रतिषेधविक-  
ल्पम् । अतद्रूपत्वात् । अस्ति च प्रतिषेधविकल्पो भवतां मते  
स्वसंवेदनप्रत्यक्षनिष्ठः । स च विषयभेदात् प्रमाणान्तरम् । ननु  
प्रतिषेधविकल्पस्याभावविषयत्वं तस्याऽजनकत्वेन प्रतिक्षिप्तम् ।

अत्र केचिदाहुः । भावेऽयं नियमो जनकस्य प्रतिभासोऽ-  
भावस्त्वजनकोऽपि स्फुष्टप्रतिभासोत्पत्तेः प्रतिभासत इति  
कमुपालभेमहि । न च प्रतिभासापलापो युक्तः । अपि च भावेऽ-  
प्ययं न नियमः । जनकस्यैव भावस्य प्रतिभासो यः प्रतिभासे  
प्रतिभाति ग्राह्याकारो वर्तमानावच्छिन्नः, तस्य प्रतिभासमा-  
नकालत्वेन जनकत्वं यस्य जनकता तस्यातीतत्वात् । तन्न प्रति-  
भासः । तत्रैतद्भवेत् । जनकस्य न साक्षात्प्रतिभासः किं तु स्वारज-  
नमेव तस्य ग्राहकत्वं न तु प्रतिभासमानकालत्वेन तदभावस्य  
सामर्थ्यं तथाविधं ग्राहकत्वेन संभवति ।

अत्र वदन्ति । कथमसौ प्रतिभाससमानकाल आकारोऽनुपकारक-  
स्तत्र प्रतिभाति । न चान्यस्योपकारकत्वेऽन्यप्रतिभासः ।  
अतिप्रसङ्गात् । एकसामग्र्यधीनत्वेनातिप्रसङ्गनिवारणं प्र-  
तिक्षिप्तम् । किञ्चोपकार्याभावाज्जनकस्य भावस्य ग्राह्य-  
त्वेन परिकल्पितस्योपकारकत्वमनुपपन्नम् । न च ज्ञानप्र-  
तिभास्याकार उपकार्यः । तस्य स तत्त्वतोऽसत्त्वेनाभ्युपग-  
मात् । अतः कथंभावस्योपकारकत्वम् ? । मा भूत्  
ज्ञानाकारस्योपकार्यता । ज्ञानं तु परमार्थं सद्विद्यते तदपेक्षयोप-  
कारकत्वं भविष्यति । एतदपि सज्ञानप्रतिभासिन आकारस्या  
परमार्थमत्वे तदव्यतिरेकज्ञानस्याप्यसत्त्वप्रसङ्गस्तस्य बोधक-

पता । कः पुनस्तद्रूपता, यो दोषः? । न कश्चित्तदसत्वव्य-  
तिरेकेण । यथा हि ग्राहकाकारे वृत्तिविकल्पादिबाधकं प्रमाणं  
प्रवृत्तनसत्त्वं प्रतिपादयति । तथा तद्व्यतिरिक्तस्यापि बोधा-  
कारस्यासत्त्वभावेदयेत् तदकार्यकारणभूत एव ग्राह्यत्वेनाभिमतो  
भावः प्रतिभाति, तद्ददभावोऽपि । नन्वेवमजनकस्याभावस्य  
प्रतिभास्यत्वे सर्वदाऽभावप्रतीतिः स्यात् । स्यादयं दोषो यदि-  
तद्ग्रहकप्रमाणोपपत्तौ निमित्तं सर्वदा स्यात् । किं पुनस्तद्य-  
त्सर्वदा न भवति? । प्रतिषिध्यमानं पदार्थस्मरणं भावोपल-  
म्भश्च । अतः प्रमाणोपपत्तिनिमित्तान्बयठयतिरेकानुविधानात्  
कादाचित्कत्वमभावग्राहिणो न त्वभावस्य । जनकत्वात्तस्य  
सदैव भावात् । तत्प्रमाणान्तरमभावः । एवं केचिदाहुः । अन्ये  
ब्रुवते । अभावस्य प्रतिभासजनकत्वं किमक्षयिकत्वात्नेच्यते,  
आहोस्वित् प्रतिभासजनकत्वेन भावाद्वैलक्षण्यं न स्यादित्यु-  
च्यते? । यदि पूर्वः पक्षस्तदेतत् प्रतिभासमाधास्यते । क्षणभ-  
ङ्गभङ्गे यथा भावस्याकिञ्चित्करस्य सहकार्यपेक्षस्य कार्यजनकत्वं,  
तथाऽभावस्यापीति वक्ष्यते । अथ द्वितीयः । सोऽपि न युक्तः । न  
हि जन्यत्वजनकत्वाद्वैलक्षण्यानुपपत्तिः । एवं ह्यवैलक्षण्ये  
जगति न किञ्चित्कुतश्चिद्विलक्षणं भवेत् । पूर्वोक्तस्य निमित्त-  
द्वयस्य सम्भवात् । अथ तस्मिन् सत्यपि हेतुभेदात्प्रतिभानते,  
भेदाच्च भावानां विलक्षणता तद्ददभावेऽपि स्यात् । अथोच्यते ।  
सर्वसामर्थ्यापारुष्याविरहलक्षणमसत्त्वं तदेव चाभावोऽतः कथं  
तस्य जनकत्वम्? । न सामर्थ्यलक्षणं सत्त्वम् । तस्य क्षणभङ्गभङ्गे  
निषेत्स्यमानत्वात् । तदभावस्य प्रतिभासाजनकत्वादप्रमेयत्वमयु-  
क्तम् । अथ न पूर्वोक्तेन निमित्तेन तस्याप्रमेयता, किं तु भावा-  
ठयतिरिक्तस्य तस्यासंभवात् । एवमुच्यते । एतदसद्रूपद्र

सस्य कथं भेदः ? । किमत्र प्रष्टव्यम् ? । भिन्नप्रत्ययविषय-  
त्वात्तस्य । तस्माद्भेदाऽत्राप्यस्तीति प्रत्ययप्रतिभासः स्यात् ।  
तदसत् । तस्मिन् वाऽसति कथं विलक्षणः प्रत्ययस्तत्रैत-  
स्यान्न प्रतिभास्यभेदात्तास्तीति प्रत्ययस्य पूर्वस्माद्द्वैलक्षण्यं किं  
तु सामग्रीभेदात् । नन्वेकीपलम्भानुभवाध्यवसाययोरुत्पादे  
कथं सामग्रीभेदः । नैष दोषः । प्रतिषिध्यमानस्मरणस्य नास्तीति  
प्रत्यये पूर्वस्मादाधिक्यान्न तु तस्यैव कथमुत्पत्तिः । न ह्यप्रतिबद्ध-  
पदार्थदर्शनेऽन्यस्य स्मरणम् । अतिप्रसङ्गादेकज्ञानसंसर्गः प्रति-  
बन्ध इति चेत् । वक्तव्यं तर्हि कोऽयमेकज्ञानसंसर्गः । पूर्वं द्वयोः  
सह प्रतिभास्यतेति चेत् तर्हि तयोरेतन्न दृष्टस्तस्य तत्रादृश्य-  
मानस्य प्रतिषेधो न स्यात् । प्रतिषिध्यमानस्मरणनिमित्ताभावा  
द्योग्यतेति चेत् । साऽपि न युक्ता । दर्शनं विना कार्यानुमेयत्वात्त-  
स्याः । यदि ब्रूयान्न योग्यता पूर्वोक्ताऽस्माभिर्भ्रम्यते किं तु यदि  
प्रतिषिध्यमानं वस्तु तत्र संनिहितं भवेत्, तदा भूतलमिव द्रष्टुं  
शक्यं स्यात् । इयं योग्यतैकज्ञानसंसर्गलक्षणा । अस्यामपि योग्य-  
तायां नैकस्यैव प्रतिभासो भवेत् किं तु वाच्यतत्र संनिहितं द्रष्टुं  
शक्यं तस्य स्मरणे सति प्रतिषेधप्रतिभासः स्यात् । न चैतदस्ति ।  
कस्यचिदेव प्रतिभासात् । तन्न प्रतिषेधविकलात्पत्तौ प्रतिषिध्य-  
मानस्मरणं पूर्वस्मात्सामग्र्यन्तरम् । तन्नास्तीति विकल्पो न  
भवेत् । एकनिमित्तात्पन्नयोर्वैलक्षण्याभावात् । भवतु वा तदु-  
त्पत्तौ सामग्र्यन्तरं तथापि नोपावभेदात् विकल्पयोर्भेदः, किं तु  
प्रतिभासस्य भेदात् । प्रत्यक्षानुमानयोरिव । तदुक्तम् ।

प्रामाण्यं वस्तुविषयं द्वयोरर्थभिदां जगौ ।

प्रतिभासस्य भिन्नत्वादेकस्मिंस्तदयोगतः ॥ १ ॥

युक्तं चैतत् । अन्यथा नास्तीतिप्रत्ययेऽप्रतिपत्तिरेव

स्यात् । ततः प्रतिभास्यं तावदसत्वाच्च प्रतिभासेऽपि वक्ष्य-  
 माणात् स्वसंबन्धननिषेधान्नैव । न च वस्तुवन्तरमस्ति । अतो  
 नारसीति विकल्पोत्पादानुत्पादयोः प्रतिभासाभावात्तुल्यता  
 प्रसक्ता । अथ भेदानुमानस्य प्रतिभासस्य संभवात्प्रत्यक्षा-  
 नुमानयोर्विषयभेदाद्भेदोऽस्ति । प्रमाणत्वात् नास्ती-  
 ति विकल्पस्य पुनर्न प्रतिभास्योऽस्ति । नापि प्रमाणत्वम् । अत-  
 स्तत्तुल्यता तस्य न युक्ता । नन्वनुमानेऽपि नैव प्रतिभास्यं वस्तु  
 स्ति । आरोपितस्य तद्विषयत्वेनाभ्युपगमात् । तच्च नास्तीति  
 विकल्पेऽपि न दण्डधारितम् । यथा युक्तिबाधितत्वेऽपि तद्विषय-  
 स्याभ्युपगमस्तथा नास्तीति विकल्पविषयस्यापि तत्प्रामाण्य-  
 मप्यस्तीति विकल्पवन्नास्तीति विकल्पस्य प्रापकत्वान्न धार्य-  
 ते । ननु न विधिविकल्पस्य तत्र प्रामाण्यं किन्तु दर्शनमेव स्वाका-  
 रार्पणात्तद्रूपताभाषन्नं वस्तु प्रापयत् प्रमाणम् । प्रतिषेधविकल्पे-  
 ऽपि दर्शनस्यैवंरूपता किमिति न कथ्यते? अथ विधिविकल्पस्य  
 पारम्पर्येण विषयो नीलादिः स प्राप्यते । प्रतिषेधविकल्पस्य तु  
 यो विषयस्तस्य न कथञ्चित्प्राप्तिरिति तदाकारताभाषन्नं दर्श-  
 नेन तत्र प्रमाणं, कथं न प्राप्तिर्यतो नीलं प्राप्यमाणं तत्प्रत्येत्या-  
 विनाभूतपीताद्यसंसृष्टम् । प्राप्यं तु न शुद्धम् । तस्याश्च पदार्थव्य-  
 वस्थानिबन्धनायाः प्रच्युतेः कथञ्चित्प्राप्तिरस्तीति कथं न तत्र  
 दर्शनं प्रमाणम् ? । तदनभ्युपगमे च पदार्थव्यवस्था नास्तीत्युक्तं  
 तैर्लोकिकविरोधं प्रदर्शयद्भिः । कल्पितायास्तस्याः सर्वा-  
 भ्युपगमाददोष इति वेदे तन्नातिश्रुभाषितनमकाल्पनिकवस्तु  
 व्यवस्थापकत्वं कल्पितत्वं च ॥ अथोच्येत । तस्याः प्रापकत्वेऽपि  
 कथञ्चिद्दर्शकं न प्रमाणम् । तदर्थक्रियाकरणात् । ननु केयमर्थक्रि-  
 या ? । यामसौ न करोति । नीलादिसाध्यमिति चेत् । तन्न नीला-

दिष्वपितुल्यम् । तेऽपि न परस्यार्थक्रियां कुर्वन्ति । अथ वस्त्वतर-  
 साध्यार्थक्रियाकरणोऽपि स्वकार्यकर्तृत्वं तेषामस्तीत्युच्यते तत्प्रच्यु-  
 तेरपि न केनचिद्धारितम् । तथाहि-प्रेताद्यवच्छेदकत्वं प्रच्युते-  
 भवद्भिरभ्युपगतं, तदनुमानवद्दर्शनपृष्ठभाविष्यदिविकल्पवच्च  
 प्रतिषेधविकल्पस्यापि प्राभास्यम् । तन्नानुपलब्धेर्लिङ्गादसद्व्य-  
 वहारयोग्यताऽनुमीयते । किं त्वभाव एव तत्र प्रमाणान्तरगम्यो  
 न तु सदुपलम्भप्रमाणगम्यः । पूर्वोक्तेन न्यायेनेतश्चैतन्न । यतः  
 कश्चित् कुतश्चिदागतः पृच्छयते । तत्र प्रदेशे चैत्रः स्थितो न वे-  
 ति । स प्रश्नो चैत्र स्मृत्वा तदभावमवगत्य क्वचित् न तत्र स्थितः  
 न च तत्र सद्भावावगमे तस्य तदानीमिन्द्रियव्यापारः । नापि  
 लिङ्गं किञ्चिद्विद्यते । न चानुपपद्यमानः । नाप्यागम, उपमानं  
 वा । न च तदप्रतिपत्तिर्नाऽस्ति । प्रश्नस्योत्तरदानात् । नापीयं  
 स्मृतिः । पूर्वं तदभावावगमात् । प्रतिषिध्यमानपदार्थस्मरणं  
 तदभावावगमे निमित्तम् । तच्च निमित्ताभावात् पूर्वं तस्य नेात्पक्षं  
 इदानीं प्रश्ने सति सङ्गातम् । अथेत्पत्तेः पूर्वमेव तत्रोपलब्धिल-  
 क्षणप्राप्तावशेषवस्त्वभावग्रहणम् । मेवकबुद्ध्या तस्मिन् सति यस्य  
 स्मरणादि सहकारिकारणमस्ति तस्य तस्य व्यक्तितिरस्कृतम-  
 ग्रहीत् तस्य स्फुटप्रतिभासविशेष्यता । एत दसाधु । यतोऽस्य ग्रहणं  
 भवद्विकल्पद्वयं नातिवर्तते । स्वतन्त्रस्याशेषवस्त्वभावस्य ग्रहणम-  
 न्योपसर्जनस्य वा प्राप्ते विकल्पेनैकाभावस्मरणं भवेत् । सर्वेषां  
 सह्यहीतत्वात् । तेनान्योपसर्जनत्वेन ग्रहणं व्याख्यातम् । त-  
 तस्मृतिरपि न भवति । न च सदुपलम्भकं तदवगमे किञ्चित्प्रमा-  
 णमस्ति । परिशेषादभावारूपात् प्रमाणात्तस्यावगमः । तदुक्तम् ।

स्वरूपमात्रं दृष्टं च पश्चात्कश्चिन्स्मरन्नपि ।

तत्रान्यो नास्तित्तां पृष्टस्तदैव प्रतिपद्यते ॥

एतदपरे दूषयन्ति । प्रश्नकाले एवाभावावगमे तद्भा  
 वाशङ्का न निवर्त्तत । तथा च तस्योत्तरम् । मया  
 पूर्वं न द्रष्टव्यत्वं तेन तदानीमसौ नास्ति । नेदानीमिती-  
 द्रष्टव्येव च संवित्तिस्तदानीं नासीन्नेदानीमिति ॥ तत्र  
 प्रश्नकालेऽभावावगमः । ननु पूर्वमप्यवगमे सर्वस्मरणलक्षण-  
 दूषणमभिहितम् । उभयत्र दूषणसद्भावात् संशयोऽस्तु न निश्च-  
 यः । अतोऽभावस्य प्रमाणान्तरगम्यत्वे पूर्वोक्त एव न्यायो न  
 त्वनन्तराभिहितः । अत्रोच्यते । एतोषदुक्तमभावो नेन्द्रियसं-  
 निकर्षाभावात् प्रत्यक्षगम्योऽभाव इति । तदसत् । संनिकर्षस्य  
 पूर्वमेव निरस्तत्वात् । प्राप्यकारित्वे चक्षुषः स्पर्शनेन्द्रियस्येव  
 बहूषादिना दाहाद्यापद्येत । तथाऽप्राप्यकारित्वेऽपि किं न भव-  
 ति? अयोग्यत्वान्नेति चेत् । तर्हि योग्यतैव ग्रहणनिबन्धनं, न सव-  
 न्यस्तेन भाववदभावेऽपि योग्यत्वादक्षमध्यक्षमुत्पादयति । किं च  
 नेन्द्रियसंबन्धात्प्रत्यक्षं वस्तु किंतु प्रत्यक्षविषयत्वात् । अन्यथा-  
 काशादेरपि प्रत्यक्षता स्यात् । तथा वा चक्षुषि रसस्यापि प्रतिभा-  
 सा भवेत् । तत्रापि संयोगसंयुक्तसमवायद्वारेणैकार्थसमवायस्य वा  
 संयुक्तविशेषणभावस्य वा भावात् । ननुक्तं योग्यात्वादिन्द्रियस्य  
 हि त्वभावं विनैव योग्यतैव नास्ति । ननु भावांशे कथं योग्य-  
 ता? । तिद्विषयज्ञानोत्पत्तेरिति चेत् । अभावांशेऽपि समानम् ।  
 तथा ह्यस्तीति ज्ञानस्येव नास्तीति ज्ञानस्यापीन्द्रियान्वयव्यति-  
 रेकानुविधानं तुल्यमस्त्येतत्किन्त्वन्यस्मात् सिद्धं तद्भावभावि-  
 त्वम् । यथा धूमादग्निदर्शने रूपज्ञानस्य चेन्द्रियगतत्वं तद्गतस्पर्-  
 शज्ञानस्य तस्य रूपदर्शने सति भावात् । एवमिहापि भूतलग्र-  
 हणे सति नास्तीति विज्ञानस्वभावे तद्गोवभावित्वं द्रष्टव्यम् ।

गृहित्वा वस्तुसद्भावं स्मृत्वा च प्रतियोगिनम् ।

मानसं नास्तिताज्ञानं जायते ऽज्ञानपेक्षाणदिति ॥

तदयुक्तम् । दुरादग्नेौ स्पर्शज्ञानं सहचररूपोपलम्भादा-  
नुमानिकमिह भूतलस्य तत्प्रतिज्ञेश्च लिङ्गत्वानिषंधान्न संन्या-  
सः । यथा च भवतां भूतलेऽनुपलभ्यमानेऽस्तीति ज्ञानस्य । ततः  
परं पुनर्वस्तुधर्मैर्जात्यादिभिर्यथा बुद्ध्यावसीयते सापि प्रत्यक्ष-  
त्वेन समेत्यभिधानात्प्रत्यक्षता ? तथा नास्तीति ज्ञानस्यापि ।  
किञ्च भावांशस्य ग्रहणं किं वस्त्वन्तरसंसृष्टस्य किं वासंस-  
ृष्टस्य ? । यदि संसृष्टस्य तदा प्रत्यक्षबाधितत्वादभावः प्रमाणं  
न स्यात् । अथासंसृष्टस्य तदा कथं भावस्य प्रत्यक्षता । अथ  
वस्तुमात्रमेव प्रतीयते न वस्त्वन्तराभावः । तत्किं वस्त्वन्तर  
तत्र प्रतिभाति ? । नेति चेत् । तत् कथं न तदभावः प्रत्य-  
क्षग्राह्यः । अथ प्रत्यक्षेण न तद्भावेो नाप्यभावः प्रतीयते ।  
तदसत् । एवं ह्यप्रवृत्तिनिवृत्तिकं जगत् स्यात् । तदुक्तम् । न  
ह्ययमनलं पश्यन्नप्यनलमेव पश्यति । किं तु सलिलमपि ।  
ततस्तदर्थे न तिष्ठेन्नप्रतिष्ठतेति दुस्तरं व्यसनमापन्नमिति ।  
तस्मादिदन्तया सदात्मकं वस्तु परिच्छिन्दत् प्रत्यक्षं सद्रव्यव-  
हारमिवासद्रव्यवहारमपि करोति । न नास्तीति ज्ञानस्य  
पृथक् प्रामाण्यमिति । तदेवाह । नानास्तीत्यादि । क्वचिद-  
स्तीति ज्ञानमपि लैङ्गिकमित्यभिधास्यते । नन्वभावप्रमा-  
णनिरासे प्रमेयाभावनिरासावभ्युपेतहानिः स्यादित्याह-  
अभावेऽपि चेत्यादि ।

अभावेऽपि सनैवास्ति प्रमेयो वस्तुनः पृथक् ।

प्रत्यक्षं विशदज्ञानं त्रिधेन्द्रियमनैन्द्रियम् ॥

एतदुक्तं भवति नाभावो जैनैर्नाभ्युपगम्यते किन्तु न  
पृथगिति । उक्तञ्चसूत्रे ।

अन्नोन्नाणुगणां इमं च तं वित्ति विभयणमजुतं ।

जहखीरपाणियाणमिति ।

नचशेषाभावानुभवे युगपत्स्मरणमुत्पद्यते तेन किञ्चित्पद्यते नानुभूतं स्मर्यत एव किन्त्वननुभूतमेष । तेनाशेषा-  
भावानुभवेऽपि यस्य प्रतिषिध्यमानपदार्थस्मरणे प्रश्नादि-  
निमित्तमस्ति तस्यैव स्मृतिर्नान्येषामिति । विरोधपरिहृ-  
रञ्जभिधास्यतीति । तदेवं न प्रमाणभावः प्रमाणमित्यतः  
साधूक्तम् । द्विधामेयविनिश्चयादिति यत् सूत्रे द्वैविध्यं  
प्रत्यक्षं च परोक्षं चेत्युक्तं तदेव ठयाख्यातुमाह— प्रत्य-  
क्षमिति । प्रतिगतमक्षं प्रत्यक्षमिति । प्राप्तापन्नेत्या-  
दिना तत्पुरुषे परवस्त्रिङ्गनाप्रतिषेधात् त्रिलिङ्गः प्रत्य-  
क्षशब्दः । गमनक्रियेव गोत्वस्याज्ञात्रित्वमर्थमाज्ञात्का-  
रित्वस्योपलक्षणम् । नानक्षजेऽपि तच्छब्दवाच्यता नायु-  
क्ता । इदानीं तस्य लक्षणमाह । विशदमिति । अथ किमिदं वै-  
शद्यम् । न तावन्निर्विकल्पकत्वम् । अनभ्युपगमात् । अथ स्पष्टत्वं  
तदा बालापेक्षया वृद्धस्यापि प्रत्यक्षं न स्पष्टम् । तथा दूरवस्तुनि  
प्रत्यक्षं चेति । अथ तच्छ्रुतं तदा सदिन्द्रियजत्वाद्यत्रिधा श्रुतं  
प्रत्यक्षपूर्वकं लैङ्गिकं शाब्दं चेति । तन्न । प्रत्यक्षपूर्वकस्य प्रमाण  
भूतस्य लैङ्गिकत्वात् । नच तदप्रमाणम् । नापि लैङ्गिकम् । व्या-  
प्तिस्मरणादेरननुभावात् । यत्प्रत्यक्षेण परोपदेशसहकारिणा  
शब्दोक्तेषु ज्ञानं जन्यते तत्प्रत्यक्षपूर्वकं श्रौतम् । तच्चाप्रमाण-  
म् । प्रत्यक्षनिश्चितार्थे प्रवर्तमानत्वात् । तस्माद्यदुक्तं त्रिधा  
श्रुतमविस्रवमिति सदसंगतम् । विस्रवस्योक्तत्वात् । न येन च  
सूढस्य प्रत्यक्षेऽपि वस्तुनि पूर्वसाधर्म्यादर्थक्रियाकारित्व  
निश्चयः क्रियते नित्यानित्यत्वनिश्चयो वा तल्लैङ्गिकम् । न चैवं

दूरदेशादौ वस्तुन्यस्पष्टज्ञानमिति । तन्नदं लक्षणं ठयापीत्याश-  
ङ्गाह । वैशद्यमिदंत्वेनावभासनमिति । इदमो भावः इदंत्वम् । सा-  
क्षात्कारित्वमित्यर्थः । तेनानुमानादेरसाक्षात्कारिणो निरासः ।  
इदानीं व्यक्तिमेदनाह । त्रिधेति । त्रयो विधाः प्रकारा यस्य-  
तत्रत्रिविधम् । त्रैविध्यमेवाह । इन्द्रयं तद्विपरीतमनिन्द्रियम् ।

योगजं चेत्यवैशद्यं मिदन्त्वेनावभासनम् ।

जीवांशात्कर्मनिमुक्त्वादिन्द्रिये व्याथितिक्षः ॥

योगश्चित्तवृत्तिनिरोधो घातिकर्मज्ञपहेतुस्तस्माज्जातं योग-  
जम् । चः सञ्चये । इतिरवधारणे । इयदेव प्रत्यक्षं न मनसादि ।  
अथ किमिदमिन्द्रियं तत्र विप्रतिपत्तिदर्शनात् । तथाहि—भौ-  
तिकानीन्द्रिययाणि स्थापयितुं वैशेषिकः पूर्वपक्षमुत्थापयति ।  
नन्वाहंकारिकत्वादिन्द्रियाणाम् । तथाहि—प्रकाशकत्वं सत्वधर्म-  
इति सात्त्विकादहंकारादिन्द्रियाणामुदयः । किमत्र प्रमाणमिति  
चेत् । अप्राप्यकारित्वम् । तच्च शाखाचन्द्रमसोस्तुल्यकालग्रहणा-  
द्विज्ञातम् । अन्यथा हि शाखासंबन्धोत्तरकालं चिरेण चन्द्रमसासं-  
बन्धाद्युगपद् ग्रहणं न स्यात् । अस्ति वातोऽप्राप्यकारित्वम् । तच्च  
भौतिकेषु न सम्भवति । प्रदीपादिकसम्भवादर्शनादित्यभौतिक-  
त्वमभ्येषामपि प्रतिपत्तव्यम् । चक्षुर्द्रष्टान्तबलादेव तथा महदणु-  
प्रकाशकत्वात् । भौतिकं हि यावत् परिमाणं तावत्येव क्रियां  
कुर्वद्द्रष्टमिति । तथा ह्यल्पपरिमाणं कस्यापि महान्तं घटवृक्षं  
प्राप्य छिदां न करोतीति द्रष्टं किं तर्हि स्वठयाप्तप्रदेश एवेति ।  
चक्षुरल्पपरिमाणत्वान्न पर्वतादि परिच्छेदकं स्यात् । ननु  
द्रष्टमतो न भौतिकमिति । तथाऽनियतविषयत्वाच्च यदि च-  
क्षुस्तेजसं स्याद्रूपस्यैव तद्गुणकत्वाद् ग्रहकं भवेन्न द्रव्यसामा-  
न्यादेरिति । एव शेषेष्वनियमेन तैजसं स्याद्रूपस्यैव तद्गुण कत्वा-

द्ग्राहकं भवेन्न द्रव्यसामान्यादेरिति । एवं शेषेष्वनियमेन स्व-  
 गुणग्राहकत्वप्रसङ्गः । न चैतद्द्रष्टम् । अतो न भौतिकत्वम् । इतश्च  
 न भौतिकानीन्द्रियाणि । इन्द्रियत्वात् । यद्यदिन्द्रयं तत्तदभौतिकं  
 द्रष्टं यथा मनस्तथा चेंद्रियाण्यमूनि तस्मान्न भौतिकानीति । य-  
 त्तावदप्राप्यकारित्वादिति साधनं तदसिद्धम् । व्यवहितार्थानुप-  
 लब्ध्या प्राप्तैरूपलभ्यात् । अन्यथा हि व्यवहितस्याग्रहणम् । अ-  
 न्तिके च ग्रहणं न स्यात् । अप्राप्तैरुभयत्र विशेषात् । आचरणानु-  
 पपत्तिश्च । प्राप्तिप्रतिषेधकत्वात् । तथा च प्राप्तिप्रतिषेधं कुर्व-  
 दाचरणमग्रहणाय कल्पते । द्रष्टं चावरणसामर्थ्यं दूरे प्रकाशकत्व-  
 मतः प्रदीपस्यैव प्राप्तार्थपरिच्छेदकत्वम् । तथा चक्षुः प्राप्त-  
 र्थपरिच्छेदकम् । व्यवहिताप्रकाशकत्वात् । यद्यद्व्यवहिताप्रका-  
 शकं तत्तत् प्राप्तार्थपरिच्छेदकम् । यथा प्रदीपः । तथा च व्यवहित-  
 प्रकाशकं चक्षुस्तस्मात्प्राप्तार्थपरिच्छेदकमिति प्राप्तिसद्भावे प्रमा-  
 णोपपत्तेः । शखाचन्द्रमसोः कालभेदेन सम्बन्धेऽप्याशुभावोत्पलप-  
 पत्रज्ञातव्यक्तिभेदाभिमानवद्युगपद्ग्रहणाभिमानः । यच्च महदाशुप्र-  
 काशकत्वं तदप्यन्यथासिद्धत्वादसाधनम् । तथा हि—चक्षुर्बहिर्गतं  
 बाह्यालोकसम्बन्धोद्विषयपरिमाणमुत्पद्यते । महदाद्यर्थप्रकाशनं  
 न, अभौतिकत्वादिति । यच्चोक्तम् । तैजसात्वाद्द्रूपस्यैव प्रकाशक-  
 मित्येतदसत् प्रदीपेऽदर्शनात् तर्हि प्रदीपस्तैजसत्वाद्द्रूपस्यैव प्र-  
 काशको द्रष्टः, किं तर्हि रूपद्रव्यसामान्यादेरिति । न च नैव  
 विषयश्चक्षुषोऽतस्तैजसत्वं न विरुध्यते इति रूपादिषु मध्ये  
 नियमेन रूपप्रकाशकत्वं तु तैजसत्वेऽनुमानमिति वक्ष्यामः । नि-  
 यमेन गन्धादिषु गन्धस्यैव प्रकाशकत्वं च पार्थिवत्वात् प्राणा-  
 देरिति । न चैकप्रकृतिकत्वे विषयव्यवस्थोपलब्धेरिति नाना-  
 प्रकृतिकत्वम् । तथा च्यैकस्मात्कारणादुपजाताः प्रदीप-

भेदाः समानविषयाइत्युपलब्धं तद्द्रुदिन्द्रियेषु समानविषयत्वं  
 स्यात् । द्रुष्टा तु प्राणादेर्गन्धादिषु व्यवस्येति नामाप्रकृतिक-  
 त्वम् । तथा च नानाजात्युपादानानीन्द्रियाणि । द्रुष्टव्यत्वे सति-  
 प्रतिनियतविषयत्वात् । यद्यद्द्रुष्टव्यत्वे सति प्रतिनियतविषयं  
 तत्तन्नजात्युपादानं द्रुष्टम् । यथा व्यजनानिलप्रदीपकस्तुरिकादे-  
 स्तथा चैतानि द्रुष्टव्यत्वे सति प्रतिनियतविषयाणि । तस्मात्,  
 जात्युपादानानीति । तथाहि—ज्ञानशब्देष्वेकजात्युपादा-  
 नत्वं प्रतिनियतविषयत्वं चेति व्यभिचारः । तदर्थं द्रुष्टव्यत्वे  
 सतीति विशेषणम् । न चास्य पक्षधर्मात्वादिकम् । अतोऽप्रमाणत्व-  
 मिति प्रसङ्गात् । यथाभौतिकत्वेऽनुमानमिन्द्रियत्वादिति । अत्र  
 भूतादभिनिवृत्तं भौतिकं तरप्रतिषेधेन च कारणान्तरप्रभवत्वं  
 विशेषनिषेधस्य शेषाम्यनुज्ञाविषयत्वादिति साध्यविक्रलो द्रुष्टा-  
 न्तस्तथा च मनसि भौतिकत्वम् । नाप्यभौतिकत्वमिति ।  
 अथ भूतादुत्पत्तिप्रतिषेधेन नित्यत्वम् । तत्राप्यभ्युपगमठया-  
 चातो मनस्यपि नित्यत्वानभ्युपगमात् । इन्द्रियत्वं चोक्तवि-  
 शेषणस्यापरोक्षज्ञानजनकत्वेन भूतादुत्पत्तिप्रतिषेधेनेत्यन्यथा-  
 सिद्धम् । निमूलं चेन्द्रियाणामहङ्कारप्रभवत्वम् । तत्सद्भावे प्रमा-  
 णसंभवात् । तथाहि—प्रमाणसद्भावे सत्येषा प्रक्रिया तस्य  
 चासत्त्वं वक्ष्यमाणमिति । येषां वा संसारमण्डलव्यापीनी-  
 न्द्रियाणि तेषामशेषविषयग्रहणप्रसङ्गः । अथाद्रुष्टवशान्निय-  
 तदेशावृत्तिठयज्यत इति चेत् । अत्र वृत्तीनां तादात्म्येन किं-  
 चिदुक्तं स्यात् । व्यतिरिक्ते तु तदेवेन्द्रियमिति संज्ञामात्रमेव ।  
 अथ नियतविषयावबोधान्यकानुपपत्त्या तदाकारतैवेन्द्रियस्य  
 परिनिश्चीयते । तन्न । अन्यथानुपलम्भात् । तथाहि—। नियता-  
 र्थसंनिर्घर्षेऽप्युपलम्भो घटत एव । न च व्यापित्वं परस्याभीष्ट-

तरमिति नेह प्रत्यन्यतइति विप्रतिपत्तीः प्रतीत्याह—। जीवां  
शात्कर्मनिमुक्तादिति । जीवप्रदेश एव कर्मक्षयोपशमत्वा-  
दिन्द्रियं नान्यत् । तथाहि—किं चक्षुराद्येव रूपादि जानाति  
किं वा प्रकाशयति? । प्रथमपक्षे एकस्मिन्नपि शरीरे पञ्चात्मानः  
प्राप्नुवन्ति । अहंकारभूतानामचेनत्वात्तत्प्रकृतेरिन्द्रियस्य कथं  
द्रष्टृत्वमिति । अथ प्रकाशयति, किं न तमसि विडालादेर्भूय-  
स्तेजः प्रकाशयत्वेवं किं न मनुष्यस्य । स्वल्पत्वात् तेजस इति  
चेत् । बहूनामेकत्र द्रष्टृपाते किन्न प्रकाशयति ? । अपि च सनः  
किं तेजोभावः, किं वा वस्त्वन्तरमिति । अभावस्य नायनरश्म्या-  
वारकत्वायोगात् । वस्त्वन्तरमपि रूपमेव रूपस्यावरणम् । अ-  
न्यथा वाय्वादेरप्यावारकत्वं स्यात् । ततस्तमसा रूपवता चक्षूर-  
श्मीनां संयोगे तमोदर्शनमासज्येत । कृष्णरूपं दृश्यत इति चेत् ।  
न, तथाविधदर्शनस्य भिन्नाक्षेपिभवात् । तन्नैन्द्रियं भौतिकं  
किंत्वात्मा चेन्द्रियम्—तदुक्तम्—लब्धयुपयोगो भावेन्द्रियाण्य-  
धितिष्ठत इति । एतदुक्तं भवति । अनुपहतचक्षुरादिदेशेष्वेवा-  
त्मनः कर्मक्षयोपशमस्तेनास्य गितगवाक्षतुल्यानि चक्षुरादीन्यु-  
पकरणानि । आत्मनो ज्ञानोत्पत्तौ कर्मणो वैचित्र्यान्यथात्मनो-  
ठयापित्वान्मुक्तात्मनःसंयोगजं प्रत्यक्षं किं नोपपद्यते । यच्च-  
भौतिकत्वसिद्धौ शाखाचन्द्रमसोः स्फुटतस्यापि युगपत्प्रतिभा-  
सस्य भ्रान्तत्वमाशुकारित्वादुक्तं तदीश्वरज्ञानस्यापि युगपद-  
नेकार्थग्राहिनो भ्रान्तत्वमापादयति । न च तत्क्रमवत् । अशेषा-  
ग्रहप्रसङ्गात् । एकत्रैवानन्तपर्याये क्षीणत्वात् । यच्च विषयमव्यप्य  
विकारित्वं चक्षुषस्तत्साधनधर्ममनुकरोति, तदेवं फल्गुप्रायं  
परोदितमुपेक्षितमिति । लैङ्गिकवदैन्द्रियत्वव्यपदेशः । तेन  
द्रव्येन्द्रियेण विना यत्प्रत्यक्षं तदनिन्द्रियम् । तत्र ग्रन्थकारम-

तभेदान् दर्शयन्नाह— स्मृत्यूहादिकमित्यादि ।

ज्ञानमिन्द्रियजं ज्ञानं विनेन्द्रियमनिन्द्रियम् ।  
स्मृत्यूहादिकर्मित्येके प्रातिभं च तथा परे ॥  
स्वप्नविज्ञानमित्मन्ये स्वसंवेदनममेधतः ।

स्मृतिश्चवितर्कलक्षणा । अग्निप्रहणादवायस्तदूपमनि-  
न्द्रियम् । एकेऽनन्तवीर्यादियः । प्रतिभया स्वोमे भ्राताभागनि-  
च्यत्येवं रूपया निर्मिते प्रातिभं वा परेटीकाकृतः । स्वप्न-  
विज्ञानं यत्स्पष्टमुत्पद्यते तद-न्येऽनन्तकीर्यादयः । स्वसंवेदन-  
मेव नोऽस्माकमिति । एवं मन्यते वार्तिककारः अथादिभां भा-  
विन एव ज्ञानस्य प्रामाण्यमुचितं न स्मृतेः । अर्थमन्तरेणापि  
तस्याभावात्प्रत्यक्षादेस्त्वठयभिचारनिमित्ताभिधानात्कस्य-  
चिद् व्यभिचारेऽपि न दोषः । नन्वेवं स्मृतेरठयभिचारनिमि-  
त्तमस्ति । असूढस्मृतेस्तु पूर्वप्रत्यक्षफलत्वान्न पृथक्प्रमाणम् ।  
ऊहस्तु संशयविशेष एव कुतस्तत्प्रमाणं स्यात् । अवायस्तु  
प्रत्यक्षानुमानफलत्वेन न ताभ्यां प्रमाणान्तरमिति । काकता-  
लीयसंवादयोरपि प्रातिभस्वप्नविज्ञानयोः प्रमाणत्वेन किञ्चिन्न  
प्रमाणं स्यात् । तस्मात् स्वप्नस्य ज्ञानात्मनो वेदनमेव प्रमा-  
णमिति । मानसं तु मनोभावाच्चिरस्तम् । अथ मनोभावे योग्ये-  
ऽपि विषये कथं युगपदज्ञानानुत्पत्तिः । उक्तमेतत् । उपयोग  
अभिमुख्यमिति । तद्यत्रात्मनस्तन्न भवति तत्रानुत्पत्तिरिति ।  
आभिमुख्ये तु युगपदपि । अथ भ्रान्तासौ । नैतदस्ति । एवं  
हि सौगतस्य क्षणिकत्वे सान्त एव भासप्रसङ्गदूषणं सुदूरं निरस्तं  
स्यात् । तदुक्तम्—

पञ्चभिर्धर्मवधानेऽपि भात्यव्यवहिते च या ।

साक्षध्वंसिनोर्धर्मस्य नैरन्तर्यं न वेत्ति किम् ॥

तस्मादात्मैव मनो नान्यदिति । तदेवाह—

मनःसंज्ञस्य जीवस्य ज्ञानावृत्तिसमक्षयौ ।

यतश्चित्तात्ततो ज्ञानं यौगपद्यं न दुष्यतीति ॥

मन इति संज्ञा यस्य स एव मन इत्यर्थः । तस्य ज्ञानावरणक्षयोपशमौ यतः चित्रौ ततो युगपज्ज्ञानमिति । योगजं ध्याख्यातुमाह जिनस्येत्यादि ।

जिनस्यांशेषु सर्वेषु कर्मणः प्रक्रिये क्रमत् ।

रागादिजयाज्जनस्तस्यासंख्येयात्मप्रदेशेषु ज्ञानावरणीयस्य प्रकर्षणावधिः । मनः पर्यायप्रत्यक्षापेक्षया क्षये निमित्तसप्तमी । तस्मान्निमित्ताद्यनुपयोगः । सर्वत्राभिमुख्यलक्षणः प्रात्मस्वभावाद्दिगकरस्यैव प्रकाशस्वभावता न पुनः पश्यामीत्यस्मदादेरिव मनः संकल्पो मनोभावात् । तस्मादुपयोगादक्रम युगपज्ज्ञानदर्शनमित्येकवद्भाव एकत्वख्यापनायैकमेव सामान्यविशेषेषु योगिज्ञानं नान्येषामिति । समनस्तत्त्वादतो नारामस्य जुरावंदानष्टिनुवनुगा । एवं रूपस्य वधस्तयागः । सिद्धसेनाकस्येत्यर्थः । तस्याजिनविषयत्वात् इति । केवल्य ह्यं सिद्धान्तेऽतिशयाख्यापनार्थम् । केवलिनोऽपि युगपदुपयोगद्वयं नास्ति, यदि मनः स्यादित्यर्थः । एवं संख्यालक्षणविप्रतिपत्तिं निराकृत्य सामान्येन विषयविप्रतिपत्तिं निराकर्तुमाह । तत्रेत्यादि ॥

तत्रेन्द्रियजमध्यक्षमेकांशव्यवसायकम् ।

वेदनं च परोक्षं च योगजन्तु तदन्यथा ॥

तेषु प्रमाणेषु इन्द्रियजं एकांशेन साकल्येन न त्वेकेनैव । तथा स्वसंवेदनपि । एतदुक्तं भवति । अनन्तधर्माध्यासित-

वस्तु न योगिप्रत्यक्षवदिन्द्रियजप्रत्यक्षं निश्चापयति । अत एव तद्रव्यवहारप्रत्यक्षम् । योगजं तु साकल्येन निश्चापयति । तेन निश्चयप्रत्यक्षमिति । इदानीं विशेषेण विषयविप्रतिपत्तिं निराकर्तुमाह—द्रव्यपर्यायेत्यादि ।

द्रव्यपर्यायसामान्यविशेषास्तस्य गोचराः ।

अविस्पष्टास्त एव स्युरनध्यक्षस्य गोचराः ॥

तल्लक्षणस्य वक्ष्यमाणत्वात्तस्य प्रत्यक्षस्य विषय इति संक्षेपार्थमिहैव परोक्षस्य विषयविप्रतिपत्तिं निराकुर्वन्नाह—। अविस्पष्टा इति । अनिदन्तयावभासनाना द्रव्यपर्यायसामान्यविशेषाः परोक्षस्य विषया इति । ननु बाह्यार्थोभावात् कथं द्रव्यादीनां विषयवत्प्रत्यक्षादिः । अत्रोच्यते । कथमर्थाभावः ? । तत्साधकप्रमाणोभावादिति चेत् । विशदतरदर्शनमेव तत्साधकं प्रमाणम् । स्पष्टदर्शनवदपारमार्थिकमिति चेत् । ननु किमिदमपारमार्थिकत्वम् । अर्थशून्यत्वमिति चेत् । इतरेतराश्रयत्वम्—तथाहि—। अर्थशून्यत्वेऽपारमार्थिकत्वमपारमार्थिकत्वेऽर्थशून्यत्वमिति । येन चार्थो न दृष्टः, स कथं ब्रूयादर्थो नास्तीति । परप्रसिद्धीति चेन्न । परप्रसिद्धेरप्रमाणात्वात् । प्रमाणात्वे वा कथं तन्निषेधइति । अपि चानुभूयमानस्यापि स्वप्नद्रष्टान्तेन यद्यर्थस्याभावो ज्ञानस्याप्यभावः स्यात् । स्वप्नानुभूतस्य चार्थस्यासत्यत्वं किमप्रतिभासमानत्वात्, किं चार्थक्रियावैकल्यादिति ? । न तावदाद्यः पक्षः । तदानीं तस्यानुभूयमानत्वादुपलब्धिः सत्येति वाभ्युपगमः । अथार्थक्रियावैकल्यात् तर्ह्यर्थक्रियाकारी जाग्रदृशायामर्थः सत्यः स्यात् । विसंवादादिति चेत् । कोऽयं विसंवादः ? । ज्ञानान्तरेणाग्रहकमिति चेत् । तर्हि जाग्रदृशयां तदस्तीति सत्यता स्यात् । बाधि-

तत्त्वमिति चेत् । किमिदं बाधितत्वम् ? । नेदमिति प्रत्य-  
 योत्पत्तिरिति चेत् । जाग्रत्प्रत्ययेषु तदभावात् सत्य-  
 तास्तु । न हि सत्यस्तंभप्रत्ययेषु कदाचिद्बाधकोत्पत्तिरस्ति ।  
 अथ स्वप्नप्रत्ययेष्वप्यर्थक्रियाकारित्वं संवादाबाधितत्व-  
 मस्ति । न च सत्यतोपगतार्थवादिना तेन । न तत्सत्यत्वे निब-  
 न्धनमिति । नैतदस्ति । सर्वोपि भ्रान्तिनिबन्धना । यथा मरी-  
 चिकासु जलभ्रान्तिः । तथा च स्वप्नप्रत्यये सत्यर्थक्रियानुभव-  
 पूर्वकं स्मरणमात्रकमेव न तु तत्र किञ्चिदर्थक्रियादि । अन्यथा  
 जाग्रदननुभूतस्य किं न कस्यचिदर्थस्य तत्रोपलम्भो भवति ।  
 अपि चार्थनिषेधः किं प्रमाणेन क्रियते, किं बाधप्रमाणेन ? ।  
 प्रमाणेन कथं तन्निषेधः ? । प्रमाणमपि तन्निषेधकं बाधना-  
 शकत्वेन, किं वा विपरीतार्थोपस्थापकत्वेन, किं वा ग्राहक-  
 त्वेनेति ? । प्रथमपक्षे सिद्धोऽर्थः । न ह्यसिद्धस्य विनाशः संभ-  
 वति । द्वितीयेऽपि पक्षे अर्थोऽर्थस्य बाधक इति कथं नार्थ-  
 सिद्धिः । अग्राहकं तु संदेहकारि भवतु कथं तन्निषेधकं दृश्यस्य ।  
 कथं नेति चेत् । ननु पूर्वदृष्टस्यैकज्ञानसंसर्गिण्युपलभ्यमाने  
 आरोपाद्दृश्यत्वम् । नचायमत्यन्ताद्दृष्टस्य प्रकारः संभवति ।  
 ज्ञानात्मन्युलभ्यमानेऽदृष्टस्यापि तादात्म्येन निषेध इति  
 चेद्भवतु ज्ञानात्मने न भिन्नस्य । अथ भिन्नस्यानुपलम्भान्नि-  
 षेधः । तत्किमयं नीलाद्याकारोऽनुभूयते न वेति ? । अथास्त्य-  
 यमाकारः किं तु ज्ञानात्मनैव । जडस्य प्रकाशायोगात् ।  
 तदेवाह— । न जडस्येत्यादि ॥

न जडस्यावभासोऽस्ति भेदाभेदविकल्पनात् ।  
 न भिन्नविषयं ज्ञानं शून्यंवा यदि बाततः ॥

प्रकाशस्य भेदे जडस्य किमायातम् । अभेदे जडमेव न

स्यात् तेन न भिन्नविषयं ज्ञानं किं त्वात्मविषयमेव । न ह्यभि-  
 न्नप्रकाशकाः सर्वा दधानाः स्तम्भादयो जडा भवितुं युक्ताः ।  
 अथ कोऽयं प्रकाशः ? । किं ज्ञानमथ ज्ञानविषयता ? । प्रथम-  
 पक्षे स्यादिदम् । द्वितीये तु कथमर्थस्य ज्ञानता ? । न हि प्रदीपेन  
 प्रकाशयमानाः स्तम्भादयः प्रदीपा भवन्ति । अथ तेऽपि प्रका-  
 शस्वभावास्तदानीमेवोत्पद्यन्ते । अन्यथाऽन्यकारेऽपि प्रकाशये-  
 रन् । अस्ति तावदन्यकारेऽपि स्तम्भादिः । प्रकाशपर्यायता तु  
 प्रदापादुत्पद्यते तथार्थस्य प्रकाशपर्यायता ज्ञानाद्भवतु कथम-  
 र्थाभावः । अथ पूर्वमर्थास्तित्वे किं प्रमाणम् ? । निषेधे किं  
 प्रमाणम् । तर्ह्यस्तु संशयः । नैतदस्ति । यतः किमेकमेव ज्ञानं  
 क्षणस्थायि तेन पूर्वापरयोः कालयोरर्थसत्तां न प्रतिपद्यते किं  
 वा अनेकानि परस्परकर्मेतां न प्रतिपद्यन्ते । ? सर्वेषां वर्तमा-  
 ननिष्ठत्वात् । तेन विदन्ति प्रथमपेक्षणादूर्द्ध्वं न किञ्चिदनुभूयते ।  
 तथासत् । मरणपर्यायत्तमनुभवस्य बाधितस्योत्पत्तेः । द्विती-  
 येऽपि ज्ञानानां परस्पराननुगमेऽप्यात्मना देशकालाकारविष-  
 ययस्यार्थस्यानुभूयमानत्वात् । एतेन सहोपलम्भनियमो निर-  
 स्तः । सादरे इव सहशब्दस्यैकत्ववाचित्वाद्विज्ञानार्थयोश्च भेद-  
 स्य प्रतिपादितत्वादिति । अथ सर्वं प्रत्यया निरालम्बनाः ।  
 प्रत्ययत्वात् । स्वप्नप्रत्ययवत् । इत्यर्थाभावस्तर्हि आत्म-  
 वेदनमपि प्रत्ययः सोऽपि निरालम्बनः स्यात् । इष्यत एवेति  
 चेत् । तदेवाह— सूर्यं वा यदि वा ततः । प्रतिभासमानत्वा-  
 दिति । तदसत् । यतः ज्ञानशून्यवादिनोऽनुमानं किं गृहीत-  
 व्याप्तिकमुदेति, किं वागृहीतव्याप्तिकम् ? । अगृहितव्याप्तिकं  
 कथमनुमानम् ? । व्याप्तियहणं च न भेदेनैव । इतरैतराश्रय-  
 त्वप्रसङ्गात् । ज्ञानान्तरेण चेत् । कथमद्वैतं शून्यं वा । तन्न

कञ्चित्साधनमर्थनिरासे ज्ञानशून्यवादिनः । तदेवाह— ज्ञानशून्यवत इत्यादि ।

ज्ञानशून्यवतो नास्ति निरासेऽर्थस्य साधनम् ।  
संवित्सिद्धप्रतिक्षेपे कथं स्यान्नव्यवस्थितिः ॥

अनुभवसिद्धस्य चार्थक्रियाकारिणः सकलजन्तुसाधारणस्यार्थस्य निषेधज्ञानशून्ययोरपि कथं स्याद् व्यवस्थितिरिति । तदेवाह । संवित्सिद्धस्येत्यादि ॥ अथायमर्थः, किमवयविरूपः, किंवा परमाणुस्वरूप इति ? । तत्रावयविना भवद्भिरैव निरस्तत्वात् परमाणूनामप्रतिभासनान्न बाह्योऽयमाकारः किन्तु ज्ञानाकारवत्तथा प्रतिभातीति । ननु ज्ञानाकारेऽप्येष प्रसङ्गो दुर्निवारः । तथाहि-तद्देशत्वाक्रीलानीलत्वादिके विरोधः चित्रद्वैतेऽपि समानः । न च ज्ञानं परमाणुमात्रं चकास्ति । अथ यथा बाह्यस्यैकावयवावरणेऽपि अवयवान्तरप्रतिभासलक्षणो विरोधः नैवं ज्ञानाकारस्य । साभूदयं, नीलानीलादिकः केन निवार्यते । यथा चायमर्थस्तथा सविकल्पकसिद्धौ प्रतिपादयिष्यतीति । अत्र बहु वक्तव्यं तच्च नोच्यते ग्रन्थविस्तारभयादिति । तदेवं बाह्यमर्थं व्यवस्थाप्येदानीं द्रव्यादीनां लक्षणमाह—पर्यवस्यन्तीत्यादि ।

पर्यवस्यन्ति पर्याया द्रव्यं द्रवति सर्वदा ।

सदृशः परिणामे यस्तत्सामान्यं द्विधा स्थितम् ॥

पर्यवस्यन्ति क्षणिकत्वाद्द्रव्यावर्तन्त इति पर्यायाः । पर्याया इत्युपलक्षणं चैतत्सहभाविनां गुणानां रूपादीनामिति । द्रवन्ति गच्छन्ति तांस्तान्यर्थायान् परिणामनित्यत्वादिति । द्रव्यमिति । परपरिकल्पितं सामान्यं पूर्वमेव निरस्तनिदानां स्वा-

भिन्नतं सामान्यं ष्यस्थापयन्नाह । सदृशः परिणामइत्यादि ।  
इह भावानां सदृशपरिणतिः सामान्यं समानारावसामा-  
न्यमिति न्यायात् । अन्यथा स्वरूपसामान्यमन्तरेणान्यसामा-  
न्ययोगेऽपि समानरूपताकारास्यैव नोपपद्यते । यदि वा समा-  
नानामपि सामान्ययोगात् समानरूपता भवति, किं  
न महिषाश्वयोः । पराभ्युपगतस्य सामान्यस्य तत्रापि-  
भावात् । विजातीयत्वान्नेति चेत् । इतरैतराश्रयत्वम् । तथा-  
हि—विजातीयत्वे सामान्यायोगः, सामान्यायोगे च विजाती-  
यत्वमिति । अपि च सामान्येनासमानानां यदि समानरूपता  
जन्यते न स्वकारणादेव सा तेषामलमन्यतः ।

तत्पश्चादपि कुर्वत्याशिशवो लघवः परम् ॥

तस्माद्द्वस्तुस्वरूपमेव समानपरिणामं सामान्यं नान्यत् ।  
नाप्यवस्तु । तस्य निषेत्स्यमानत्वादिति । तच्चोर्ध्वतारूपं  
तिर्यग्युपं तदेवाह—द्विविधेति । एवं सामान्यलक्षणमभिधाये-  
दानीं विशेषस्वरूपमाह—विपरीत इति ।

विपरीतो विशेषस्तु तान् युगपद्व्यवस्यति ।

तेन तत्कल्पनाज्ञानं न तु शब्दार्थयोजनात् ॥

साधारणाद्विपरतिः सकलसजातीयविजातीयेभ्यो व्या-  
वृत्तोऽसाधारणवस्तुस्वभावो विशेष इति । इदानीं विषयद्वार-  
रेणैव सविकल्पकसिद्धिमाह । तान् युगपदिति । युगपदेककालं  
द्रव्यादीन् ष्यवस्यति निश्चीयते यतः तेन तत्प्रत्यक्षं कल्पना  
ज्ञानं सविकल्पकमित्यर्थः । नन्वभिलषसंसर्गायोग्यप्रतिभा-  
साप्रतितिः कल्पना । तथाहि—कल्पना योजना सा च न व-  
स्तुनो रूपं निरंशत्वाद्द्वस्तुनः किं तु शब्दनिर्मिता । अत एव  
जात्यादियोजनाऽपि शब्दयोजनानिराकरणादेव निराक्रियते ।

ततो न तावद्द्रव्यादिकं किञ्चिदस्ति । भवतु वा तथापि घटपट-  
वदवभासमानं न स्वप्नादिणि कल्पनात्वमारोपयति । पारत-  
न्त्रयेण प्रतिभासमानं कथं नेति चेत् । किमिदंपारतन्त्रयम् ? ।  
विशेषणविशेष्यभाव इति चेत् । नैतदस्ति । न हि तात्वा  
नीलादिवद्विशेषणादि किञ्चिदस्ति । विशेष्यस्यापि विशेषण-  
त्वेन दर्शनात् । किं विशेषणविशेष्ययोः किमैकज्ञानाव-  
भासित्वमुतानेकज्ञानावभासित्वमिति ? तत्रैकज्ञानावभासित्वे-  
न ज्ञायते किञ्चिशेद्विशेषणं किञ्चिद्विशेष्यमिति । न ह्यनयोरूप-  
रिनामास्ति । प्रधानोपसर्जनत्वमिति चेत् । किमिदं प्रधान्यादि ? ।  
उपकार्योपकारकत्वमिति चेत् । न, जन्यजनकभावादन्य उप-  
कार्यादिभावः । न च कार्यकारणभावः समानकालयोरिति ।  
आधाराधेयभाव इति चेत् । न, तस्य पूर्वमेव निषेधात् । न  
ह्युपर्यभावेन स्थितपदार्थद्वयव्यतिरिक्तः कश्चिदाधाराधेय-  
भावः । न च तथा प्रतिभासे किञ्चित्पारतन्त्रयमिति । भिन्न-  
ज्ञानावभासित्वे का नाम कल्पना ? । अथ भिन्नदर्शनेन विशे-  
षणविशेष्येऽनुभूय पश्चात्स्मरणं तयोस्तद्भावे प्रत्येति तदेतदि-  
ष्यत एव । शब्दोऽस्त्रिज्ञानं वस्तु योजयति ननु तथा वस्तुरूप-  
मिति । अथशब्दयोजितं वस्तु भविष्यतीति । तन्न । न ह्यर्थे शब्दाः  
सन्ति तदात्मानो वेत्याशङ्काह— । न तु शब्दार्थयोजनादिति ।  
शब्दश्चार्थश्च तयोर्योजना न संभवति । तत्र ह्यनवस्थां प्रति-  
पादयन्तीति । तथाहि—नास्मृतेन वाचकशब्देनार्थो योजयते  
शब्दस्यापि स्मरणं तद्वाचकशब्दस्मृतेः, तस्यापि स्ववाचकश-  
ब्दस्मृतेरित्यनवस्था । न च कल्पनाज्ञानकारणेऽपि वाच्यम् ।  
आकारवादे प्रतिषेधात् । तस्माद्द्वस्त्वेव स्थूलं सावयवमनुभू-  
यमानं केवलावामणूनामननुभवात् प्रत्यक्षं कल्पनायुक्तमव-

स्थापयति किमत्रान्येन प्रमाद्येनेति । तदेवाह । निरंशेत्यादि ।

निरंशपरिमाणूनामाभासिस्थौल्यवेदने ।

प्रत्यक्षं कल्पनायुक्तं प्रत्यक्षेणैव सिद्ध्यति ॥

ननु किमिदं स्थौल्यम् ? किं परमाद्यवात्मकं किंवा परमाणु-  
जन्यमिति ? न तावत्परमाद्यवात्मकम् । तद्धि पूर्वापरादिग्भेदमुप-  
लभ्यते । न चैकस्य परमाणोरसावस्ति । बहूनां भविष्यतीति चेत् ।  
नैतदस्ति । न हि निरंशमणोः कश्चित् परमाणुः पूर्वः कश्चि-  
त्पश्चिमः उत्तरो दक्षिणो वा संभवति । तथाहि—यस्यावधिरू-  
पस्यांशस्य प्रत्यासन्नः एकः परमाणुः पूर्वा दृष्टस्तस्यैवावधिरू-  
पस्यापरोऽपि प्रत्यासन्नः । ततस्तदवधिरूपया प्रत्यासत्या यद्येकः  
पूर्वः अपरोऽपि पूर्वः स्यात् । एवं शेषेष्वपि वाच्यम् । तन्न परमा-  
द्यवात्मकं स्थौल्यमिति । नापि परमाणुजन्यम् । यतः परमाणु-  
भिः किं संयुक्तैरुतासंयुक्तैरिति ? तत्र यदि संयुक्तैस्तदा पिंडः  
स्यादणुमात्रकः । तथाहि—परमाद्यवन्तरेण संयोगः किमेकदेशन  
किं वा सर्वात्मनेति ? तत्र न तावत् प्रथमपक्षः । अनिर्देशत्वा-  
त्परमाणूनाम् । द्वितीयपक्षे तु सर्वपरमाणूनामेकस्मिन् परमाणौ  
प्रवेशः स्यादिति । अथासंयुक्तायोग्यदेशव्यवस्थिताः स्थौल्यं  
जनयन्ति, प्रतिभासं जनयन्ति । तत्र साधकस्याप्रतिपादनाद्वरं  
प्रतिभासधर्मः । अस्ति हि कश्चिद्दुर्मा नीलत्वादिलक्षणः  
कश्चित्प्रतिभासधर्मः . यो बहुषु प्रतिभासमानेषु प्रतिभाति ।  
यथा केशकलापइति । तस्मान्न स्थौल्यं वस्तु यत्सावयवं प्रति-  
प्रतीयतेति । एतदेवाह । नासंयुक्तैरित्यादि ।

नासंयुक्तैर्न संयुक्तैर्निरंशो क्रियते महत् ।

अयोगे प्रतिभासोऽपि संयोगेऽप्यणुमात्रकम् ॥

कोऽयं प्रतिभासधर्मः? । किं वस्तु किं वाऽवस्तु? । यदि वस्तु तदाऽवयविदूषणम् । अथावस्तुतदा कथमभ्रान्तिः? । प्रत्यक्षं प्रचयावभासि । नैतदस्ति । यतो न किञ्चित्स्थौल्यं परमाणुभ्यो ऽन्यत् किन्तु वित-  
तदेशाः परमाणवस्तथा प्रतिभासन्त इति । कथं नान्-  
रावभास इति चेत् । किमिदमन्तरम्? । किमाकाशं किं वा  
विजातीयाणवः, किं वा रूपभेदे, देशभेदे, वेति? । तत्राकाशवि-  
जातीयपरमाणुप्रतिभासाभावो न दोषाय । नहि रसपरमाणव-  
प्रतिभासश्चाक्षुषोऽतीन्द्रियाकाशप्रतिभासो वा दोषमावहति  
भिन्नरूपता तु प्रतिभासतएव । अन्यथा परमाणु मात्रप्रति-  
भासः स्यात् । देशोऽपि न स्वरूपादन्यः सोऽपि स्वरूपेणैव  
व्याख्यातः । अन्यथा भिन्नस्वरूपपरमाणवप्रतिभासे न किञ्चि-  
त्प्रतिभासते । अन्यमूकं जगत् स्यादित्येतदेवाह । भिन्नदेश-  
स्वरूपाणामित्यादि ।

**भिन्नदेशस्वरूपाणामणूनां संग्रहे सति ।**

**तत्स्थौल्यं यदि कल्पेत नाभासे न किञ्चन ॥**

इह किं स्थौल्यमात्रं प्रतिभाति किं वा स्थौल्यविशेष इति? । तत्र यदि स्थौल्यमात्रं तदा नीलार्थी पीतेऽपि प्रवर्त्तते । यद्वा न कुत्रचिदपि । शेषानवधारणात् । अथ विशेषः स नीलपर-  
माणुप्रतिभासे सति नीलस्येदं न पीतस्येति प्रतिभासेत् । तेषां  
चाभिन्नस्वरूपणां प्रतिभासताभ्युपगमे तेषां स्थौल्यमपि न  
प्रतिभासेत् । नचैवम् । अतः परमाणव एव वितदेशास्तथावभा-  
नान्यत् किञ्चिदिति यत्प्रत्यक्षे कल्पनात्वमादधीतेत्याशङ्काह—  
नैतदस्तीति ॥

**नैतदस्ति यतो नास्ति स्थौल्यमेकान्ततस्ततः ।**

भिन्नमस्ति समानं तु रूपमंशेन केनचित् ॥

यत्प्रत्यपादि परमाणवः प्रतिभान्तीति एतन्नास्ति । न हि शपथशतैरपि निरंशाः परमाणवः प्रत्यक्षे सति भान्तीति कश्चित् प्रत्येति । तदभावाद्नुमानमपि यत्स्थूलं तत्सूक्ष्मपूर्व-  
कमिति न तत्संसाधयति । नापि स्थौल्यं परमाणुभ्यो भिन्नम् । न हि परमाणवो भिन्नाः । स्थौल्यं भिन्नं किञ्चिदभाति । एत-  
देवाहयत इत्यादि । किं तर्हि अस्तीत्याह—अस्तीत्यादि ।  
समानमित्येकपरिणामपरिणतं रूपमिति । द्रव्यमिति । न तु त-  
स्यामवस्थायां केचिदशावः सन्ति । नन्वेवं द्रव्यमेव स्यादित्याश-  
ङ्गाह—। केन चिदिति । एतदुक्तं भवति तत्कथं न प्रत्यक्षं  
सविकल्पमिति । पुनरपि विशेषमभिधातुं परमाशङ्कते । अथा-  
स्तिवत्यादि ।

अथास्तु युगपद्भासो द्रव्यपर्याययोःस्फुटः ।

तथापि कल्पना नैषा शब्दोल्लेखविवर्जिता ॥

उक्तमेतत् । घटपटवदेकज्ञानोपभासित्वेऽपि शब्दोल्लेखर-  
हिता नेयं कल्पनेति । उक्तमेतन्न पुनर्युक्तमित्याह—चकास्ति  
इत्यादि ।

चकास्ति योजितं यत्र सोपाधिकमनेकधा ।

वस्तुतत्कल्पनाज्ञानं निरंशाप्रतिभासने ॥

यत्र ज्ञाने योजितं वस्तु प्रतिभाति । कथं योजितमित्या-  
ह—। सोपाधिकमिति । सहउपाधिना वर्तते सोपाधिकम् । ननु  
विशेषणविशेष्यभावस्य निराकरणात्कथमेतदित्याह—। अनेक-  
चेति । वत्रुरअत्वादिना । न ह्यनुभवमिदं युक्तिशतेनापि निरा-  
क्रियते तज्ज्ञानं सविकल्पकम् । विपर्यये बाधनाह—। निरंशा-

प्रतिभासन इति । निरञ्जस्य परमाणोरप्रतिभासने सतीत्यर्थः । तस्मात्प्रथमाक्षसंनिपात एव दीर्घह्रस्ववर्तुलादिवस्तुप्रत्यक्षे प्रतिभातीति तेन तत्सविकल्पकमिति स्थितम् । एवं तिर्यक्सामान्यमवस्थाप्येदानीमूर्ध्वतासामान्यमवस्थापयितुमाह— भेदज्ञानादित्यादि ।

भेदज्ञानात्प्रतीयन्ते यथा भेदाः परिस्फुटम् ।  
तथैवाभेदविज्ञानादभेदस्य व्यवस्थितिः ॥

तथाहि—यद्यथा प्रतिभाति तत्तथा सदृशवहृतिमवतरति । यथा कुवलयं नीलरूपतया विराजते तेनैव रूपेणास्ति । क्षणपरिगतेनैव च रूपेण सकलाः पदार्थमात्राः प्रतिभान्ति । न पूर्वापरकालपरिगतेनात्मनेति स्वभावाहेतुः प्रत्यक्षसिद्धे व्यवहारप्रवर्तनफल इति । तथा यत्सत्तत्सर्वक्षणिकमित्यादयः भेदज्ञानाद्यथा भेदपर्यायाः क्षणिकाः प्रतीयन्ते तथारभेदज्ञानादनुगताकारादभेदस्य द्रव्यस्य व्यवस्थितिरिति । अथेदमनुगतं ज्ञानं निर्विषयत्वादप्रमाणम् । तथाहि—

किं दृष्टे प्रत्यभिज्ञानमुतस्विन्नमध्यवर्तिनि ।

किंवा दृष्टिपथं प्राप्ते प्रमाणं वस्तुनीष्यते ॥

तत्र पूर्वोत्तराध्यक्षे क्षये पूर्वोत्तरग्रहे क्षमे ।

मध्यनेन्द्रियवृत्तिः स्यात्कथं तत्र प्रवर्तते ॥

न चावस्थान्नयठयापि किञ्चिदेकं प्रतीयते ।

प्रत्यक्षेण तथाभावे जन्ममृत्युगतिर्भवेत् ॥

किञ्च किं दृष्टतां वेत्ति किं वा कालादियोगिताम् ।

दृष्टत्वं दृश्यमानत्वं किमैतेन प्रपद्यते ॥

किं वा भेदेन पूर्वस्मिन्स इत्ययमिति ।

षास्यात्से।यनेति मतिर्भवेत् ॥

द्वितीयेऽपि यदा सोऽयं द्वयं भाति विशीथवत् ।  
 सामानाधिकरण्यं हि विरुद्धज्ञानयोः कुतः ॥  
 अथ प्रत्ययभेदेऽपि प्रतिभास्यं न भिद्यते ।  
 स्वतन्त्रं प्रतिभास्यं स्यात् ज्ञानमात्रं तदा भवेत् ॥  
 अथाक्रद्यभाया भाति यदा वस्तु पुरःस्थितम् ।  
 तदैकस्वग्रहेऽध्यक्षे कथं नास्ति विपरिचिताम् ॥  
 अत्र बद्रूपता केयं किं पूर्वस्य प्रकाशनम् ।  
 किंवा तत्तुल्यरूपस्य यदि वा सान्तराग्रहः ॥  
 तत्र पूर्वग्रहे न स्याद्दूर्तमानग्रहः सदा ।  
 पूर्वपूर्वग्रहे वा स्यात् जन्मादिप्रतिभासनम् ॥  
 यदि क्तुल्यता भाति सिद्धमेव प्रसाध्यति ।  
 अन्तराग्रहस्यं त्वाशुकारित्वाद्गुल्मुकेन किम् ॥  
 पूर्वकालादियोगित्वे यद्यध्यक्षं न मुक्तिमत् ।  
 पूर्वकालाद्यभावे हि तद्विशिष्टग्रहः कथम् ॥  
 भावे तु पूर्वकालादेर्वर्तमानत्वमापतेत् ।  
 यथा च न नित्यत्वं स्याद्दूर्तमानग्रहे सति ॥  
 अथ स्मृत्युपनीतेन न तस्य विशेषणम् ।  
 स्मरणेनेपनीतं हि न कस्त्वध्यक्षमोचतः ।  
 न हि नीलोत्पलं ज्ञानं मन्त्रे स्मृत्युपहौकते ॥  
 वर्तते जानुचित् तस्मात् तत्कालविशिष्टता ।  
 सविलपकनध्यक्षं प्रत्यभिज्ञा न चेद्भवेत् ॥  
 अत्राश्रियमतो न स्यादिति चेत्तत्र मुक्तिमत् ।  
 पूर्वकालविशिष्टेन सदृशोऽर्थेऽवलोकिते ॥  
 सहचारितया ज्ञानं स्मर्तुं चन्द्रतगन्धवत् ।  
 तथाहि चान्द्वे गन्धे रूपेण सहचारिणि ॥

रूपदृष्टेः स्मृतिर्यद्दत्तद्वत्पूर्वविशेषणे ।  
 दृश्यमानार्थतुल्येन वस्तुना सहचारि यत् ॥  
 पूर्वकालादितस्मृतं वर्तमानविशेषणम् ।  
 तत्स्थितं स्मरणाध्यक्षात्कल्पनाज्ञानमीदृशम् ॥  
 यत्स एवायमित्यस्य नापूर्वार्थग्रहस्थितिः ।  
 निश्चितत्वं दृढत्वं वा सविकल्पकतापि या ॥  
 दृढत्वमप्यनाशित्वं किं वा बाध्यत्वमुच्यते ।  
 सर्वासां क्षणिकत्वेन नानाशित्वं हि संविदाम् ॥  
 अबाधयतापि नैवास्ति यस्मादग्रे गदिष्यते ॥  
 अनुमानादृते नान्यत्कल्पनाज्ञानमिष्यते ।  
 प्रमाणं प्रत्यभिज्ञाया नच लिङ्गमिहास्तिवः ॥  
 प्रत्यभिज्ञायमानत्वे यदि लिङ्गमतोच्यते ।  
 तस्याप्यध्यक्षतो व्याप्तिर्नैकत्वेन सह क्वचित् ॥  
 यद्यनुमानतो व्याप्तिरनवस्था पतेत्तव ।  
 न ताभ्यां मानमस्त्यन्यत् यस्माद्द्वयान्निग्रहो भवेत् ॥  
 कल्पनापोढमध्यक्षं निर्विकल्पकसिद्धितः ।  
 ज्ञातव्यं प्रत्यभिज्ञातो नाध्यक्षं कल्पना युता ॥  
 नाक्रमात् क्रमिणाभावो नाप्यपेक्षाविशेषणः ।  
 क्रमोद्भवा सती सा तु स्वयमेकत्वबाधिका ॥  
 तेनाबाध्यत्वमप्यस्या नानुमानाच्च बाधनात् ॥  
 न वानयापि बाध्यत्वादानुमानमबाधकम् ।  
 अप्रमादयेन युक्तायाः कुतो बाधकता स्थितिः ॥  
 अप्रामादयाच्च नैवास्याः अनुमानं प्रमेष्यते ।  
 अन्योन्याश्रयदोषोऽपि तेन नास्ति विपश्चिताम् ॥  
 स्वसाध्यप्रतिबन्धाद्धि प्रमाणमनुमेष्यते ।

क्रमाक्रमक्रियाभावाद् वाचकात्प्रतिबन्धवित् ॥  
 वाचकं साध्यनाकार्षल्लिङ्गनालिङ्गयं वारयेत् ।  
 निरुक्तवासतया हन्त भावानां दुः खमापयेत् ॥  
 तदवाच्यानुं भावाच्याप्रत्यभिज्ञाने वाक्षजम् ।  
 अनुमानेन नो वाच्यमिति वाच्यं विपश्चिता ॥  
 सूर्यादिवस्तुभोऽध्यक्षमनुमानेन वाधितम् ।  
 अर्थस्यासंभवे भावात् विशेषो ह्ययोरपि ॥  
 बीजत्वाच्छालिषाञ्च यथाङ्कुरं यथाऽनुमानं वाध्यतेऽ-  
 प्यक्षात् । प्रत्यभिज्ञापिते तथाप्यजनकत्वं यदन्त्यस्य इत्यस्य  
 यदा नयेत् ॥

एकत्वात्प्रत्यभिज्ञानमदाह्यऽध्यक्षवाधितम् ।  
 तदेवं प्रत्यभिज्ञायाः न वाच्यत्वमिह स्तित्वः ॥  
 कारणदुष्टता याऽस्याः प्रातेरिव कुतो भवेत् ।  
 नचैतस्याः प्रमाणत्वादन्योन्याश्रयदेशतः ॥  
 प्रत्यक्षतोऽपि नाक्षानामप्रत्यक्षाणामदुष्टता ।  
 तस्याः प्रत्यक्षता या स्यात् प्रतिबन्धस्य हानितः ।  
 अनुमानत्वेऽपि नैवास्याः । कारणस्य विशुद्धता ॥  
 तदेवं प्रत्यभिज्ञायाः न प्रामाण्यमिति स्थितम् ।  
 अत्रोच्यते । किमिदमिन्द्रियान्बयठयतिरैकानुविधायि  
 स्थिरतरवस्तुग्राहि प्रत्यक्षं नानुभूयते, किं वानुभूयमान-  
 मपि निशीथिनीनाथद्वयावलम्बि प्रत्यक्षवद्भ्रान्तमिति ? तत्रा-  
 नुभूयत इति ब्रुवाणो ऽनुभवेनैव निराक्रियते । द्वितीयेऽपि किं  
 कदाचित् कुमुदिनीनाथैकग्राहि प्रत्यक्षवत्कस्यचित्कणिकग्राहि  
 प्रत्यक्षमुत्पन्नं येनैतद्भ्रान्तं स्यादिति । यच्चानुमानं क्षणिकत्वग्राहि  
 तत्प्रत्यक्षे वाधितत्वाद्भावणशुद्धइत्यनुमानवत्प्रमाणत्वा-

द्वयाद्यकमिति । किञ्च सत्त्वादेर्लक्ष्मिण्य ष्याप्तिग्रहणं न प्रत्यक्षेण । परोक्षत्वात् क्षणिकत्वस्य । अनुमानेन ग्रहणेऽनस्था, इतरैतराश्रयत्वं च प्रतिपादयुक्तमिति । अथ सत्वमर्थक्रियाकारित्वेन ष्याप्तमर्थक्रियाकारित्वं च क्रमयौगपद्येनेति । तयोश्च ष्याप्तिः प्रत्यक्षैव प्रतीयमइति नानवस्थेति । तथाहि— क्रमेणाङ्कुरादिकं कार्यमुत्पाद्यमानमुपलभ्यते तदभावे यौगपद्येन । उभयनिषेधे केवलभूतलयाहि प्रत्यक्षं प्रकारान्तराभावं निश्चापयति तेन क्रमयोगपद्याभ्यामर्थक्रियाकारित्वस्य व्याप्तिं प्रतिपद्यत इति । न ते नित्यात् क्रमयौगपद्यं निवर्त्तमानमर्थक्रियाकारित्वलक्षणं सत्वमादाय निवर्त्तमानं क्षणिकेष्वेवावतिष्ठत इति ष्याप्तिग्रहणं प्रत्यक्षमूलमिति । भवत्वे कान्तनित्यात् क्रमयौगपद्यनिवृत्तिनिबन्धनार्थक्रियाव्यावृत्तिस्तथा न सा क्षणिकेष्वेवावतिष्ठते । यथैकान्तनित्येष्वर्थक्रिया न संभवति तथैकान्तक्षणिकेष्वपीति । एतच्च पश्चात्प्रतिपादयिष्यते । तन्न गृहीतव्याप्तिकं क्षणिकानुमानं प्रत्यभिज्ञाबाधकमिति । प्रतिपादयिष्यते च प्रत्यभिज्ञायाः प्रमाण्यमिति । तस्मादनुगतव्यावृत्ताकाराबुद्ध्यात्मकं वस्तु व्यवस्थापयति । एतदेवाह— घटमौलिसुवर्णैरिति ।

घटमौलिसुवर्णेषु बुद्धिर्भेदावभासिना ।

संविन्निष्ठा हि भावानां स्थितिःकात्र विरुद्धता ॥

भेदावभासिनेति । भेदमनुगतव्यावृत्तरूपमवभासितुं शीलं यस्याः सा तथा । तथाहि—सुवर्णमिति अनुगताकारा बुद्धिः, घटश्च मुकुटश्चेति व्यावृत्ताकारा चानुभूयतइति । न चैतद्वाच्यं विरोधादेकं वस्तु नोभयरूपमिति । यत आह । संविन्निष्ठा हीति । यस्मादन्यत्रापि नीलपीतव्यवस्था संवेदननिबन्धनैव

तदिहापि विरोधेऽपि संवेदनमेव प्रमाणमिति । एवं प्रत्यक्षेणो-  
भयात्मकं वस्तु अनुभूयमानमपि यो मोहात् प्रतिपद्यते तं प्रत्य-  
नुमानमुपन्यस्यते । सत्त्वाद्यथानुपपत्तेः सर्वं नित्यानित्यात्मकम् ।  
यथा घटे एकान्तनित्येऽनित्यार्थक्रियाविरोधात् । क्वन्ति च  
सप्तपदार्थाः । न तावद्विशदतरदर्शनाद्यथे यस्य सत्त्वस्य ज्ञानवा-  
दिमताश्रयणेनासिद्धत्वमुद्गावनीयम् । विज्ञानस्याप्यभावप्रसक्तेः ।  
नापि सर्वशून्यवादिमताश्रयणेन । वादे तस्यानधिकारात् । सर्वा-  
भावे हि कस्मै किं केन प्रतिपादयेदित्यादेरुक्तत्वात् । नापि प्रति-  
ज्ञार्थकदेशत्वेनासिद्धत्वम् । धर्मभेदस्याप्यभ्युपगमात् । नापि  
विकल्पविकल्पतो धर्मभेदः । तदा हि खरतुरगविषाणयोरपि  
गम्यगमकभावः स्यात् । कल्पिताश्च हेतोः कल्पितसाध्य-  
प्रसक्तेः । नाप्येकान्तेन भेदः । संबन्धासिद्धेः । समवायादि-  
संबन्धस्य निरासात् । न चात्र भेदाभेदमज्ञभाविदोषः । गुडना-  
गरसंज्ञितवस्त्वभ्युपगमात् । तदुक्तम् ।

गुडश्चेत्कफहेतुः स्यात् नागरं पित्तकारणम् ।

तन्मूलमन्यदेवेदं गुडनागरसंज्ञितम् ॥

मधुरं नहि सर्वं स्यात् कफहेतुर्यथा मधु ।

तीक्ष्णं वा पित्तजनकं यथा माराधिका मता ।

तदेवं भिन्नाभिन्ने वस्तुनि नासिद्धो हेतुः । नापि विरुद्धः ।  
सपक्षे सद्भावात् । नापि विरोधाक्रान्तत्वात् नित्यानित्यात्मस्वं  
घटस्यासिद्धमिति वाच्यम् । तथाप्रतिभासनात् । संविन्निष्ठा  
हि विषयव्यवस्थितयः । तथा च ह्यायातपयोरपि यद्येकत्राभासनं  
स्याद्विरोधेऽपि केन नानुपन्येत तथावस्थानम् । तथाहि—सृद्रू-  
पस्य प्रौढसंज्ञितस्य सर्वावस्थानुयायिने नित्यस्यानित्यत्वे-  
नोत्पादव्ययसंज्ञितेनैकात्मतया प्रतीतेः । अन्यथैकान्तभेदे सृत्सं-

स्थानयोरपरस्पररूपतया प्रतिभासनं स्यात् । नाप्येकान्ते-  
नैकत्वम् । अनुगतव्याधत्तेन द्विरूपाया बुद्धेरुत्पादात् । तदुक्तम् ।

घटमौलिसुवर्णार्थिना सोत्पादस्थितिष्वयम् ।

श्लोकप्रभोदमाध्यस्थं जनो याति सहेतुकम् ॥

न चात्रानुगताकारा बुद्धिः सविकल्पकत्वादप्रमाणमिति  
वाच्यम् । व्यवसायरूपत्वात्प्रमाणस्येत्युक्तत्वात् । तदेव देश-  
कालस्वभावाभेदेऽपि संख्यासंज्ञालक्षणकार्यभेदान्तरसिंहाकारमेव  
वस्तु । तदुक्तम् ।

नरसिंहं नररूपत्वात् सिंहो नररूपतः ।

संज्ञाविज्ञानकार्याणां भेदाज्जात्यन्तरं हितम् ॥

नान्धयो भेदरूपत्वात् न भेदान्धयरूपतः ।

सृष्टेदद्वयसंसर्गवृत्तिर्जात्यन्तरं घटः ।

अन्यथैकान्तकूटस्थो न कश्चित् क्वचित्प्रवर्तत इत्यप्रवृ-  
त्तिनिवृत्तिकं जगत् स्यात् । अन्यथा परिणामित्वमेव स्यात् ।  
एकान्तकणिकत्वेऽपि प्रतिसन्धानप्रत्यभिज्ञाद्यभावेन स्वग्रहेऽप्या-  
गमनं न स्यात् । तस्मादनेकान्तात्मन्येव वस्तुनि व्यवहारो-  
ऽपि घटते । तदेवमुभयात्मकं वस्तु सिद्धम् । ननूक्तं विरोधाक्रान्त-  
त्वात्कथमेतदिति ? । सत्यमुक्तं किंत्वयुक्तम् । तथाहि—विरोधो  
द्विधा सहानवस्थानलक्षणः, परस्परपरिहारलक्षणश्च ठयावर्ण्यते  
तत्र किं ययोर्न कदाचिदेकत्रावस्थानं तयोः सहानवस्थान-  
मुत किं यत्कालावस्थानेऽपि पश्चादनवस्थानेनेति ? । आद्ये  
पक्षेऽहिनकुलादानां न विरोधः स्यात् । अन्यथा त्रैलोक्येऽप्युर-  
गादीनामभावः स्यादिति । येन कस्यचिन्नरवनितादेर्विरोधो  
न स्यात् । तयोरेपि कंचित्कालमेकत्र स्थित्वापगमात् । किंच  
वडवान लजलधिजलयोर्विद्युदम्बुदांभसोश्चरतरमेकत्रावस्थाने

कथमयं विरोधः ? । अथ यत्कलता द्वितीयस्य निवर्तते  
तथाभावः । न स्वयं विश्लेषे किलाविकलकारणस्य भवतोऽप्य-  
भावेऽभावाद्बिरोधव्यवस्था । यथाशीतोष्णयोः । तद्वत् । यतो  
बलवता किं क्षणिकस्य निवर्तनमुताक्षणिकस्य ? । क्षणिकस्यापि  
किमतीतानागतक्षयकस्य उत वर्तमानक्षणिकस्येति ? । तन्नाती-  
तानागतयोरविद्यमानत्वादेव कस्य केन निवर्तनम् । दैवरक्षा हि  
किंशुकाअप्येकक्षणस्यायिनः । वर्तमानस्य केनचिन्निवर्तनं वारणं  
वा संभवति । अथ विरोधिनाऽसामर्थ्यात्पादनेन मन्दतरतमा-  
दिकार्यात्पत्तौ त्रिषुतुरीषु क्षणेषु निवर्तते । ननु सामर्थ्यविनाशे  
निर्हेतुकं विना संवादो निरर्थकः स्यात् । अथ सहकारित्वमेव  
सामर्थ्यविनाशनम् । ननु क्षणस्यानुपकार्यत्वात्कथमसौ सह-  
कारी ? । एककार्यकारणादिति चेत्तर्हि कार्यकारणभावमात्रमेव  
स्यान्नित्यनिवर्त्यकभावः । सहकारिणो विरोधव्यवस्थायां  
न कस्यचिदयं न स्यात् । तन्न क्षणिकस्य निवर्तते सहावस्था-  
नविरोधः । अथाक्षणिकस्य तस्यापि निवृत्तिः किं भिन्ना  
स्यादभिन्ना वा ? । अभिन्ननिवृत्तिकरणत एव कृतः स्यात् ।  
तथा च कारणमेव स्यान्न विरोधः । भिन्ना चेत् । तस्या एव  
कारणं स्यात्, न कश्चिन्निवर्तको नाम । किञ्च भवतु कथं  
चिच्छीतोष्णादीनां विरोधस्तथाप्ययं नित्यानित्ययोर्न संभ-  
वति । तथा हि- किमविकलकारणं नित्यत्वमनित्यत्वेन व्यावृ-  
त्तमुतानित्यत्वं नित्यत्वनेति ? । न तावदाद्यः पक्षः । यतः  
कारणवत्त्वे नित्यत्वमेव न स्यात् । अथाविकलकारणं भवि-  
चलितस्वरूपं तस्यापि न केनचिन्निवर्तनं निवर्तने वानि-  
त्यत्वमेव न स्यात् । नापि क्षणिकत्वम् । किञ्च प्रतिक्षणविसरा-  
रुषु भावेषु तदेव किञ्चिन्नित्यत्वं नास्ति येन क्षणिकत्वं व्याव-

त्यते । सद्भावे वा कथं सहावस्थितिविरोधइति । अथ पर-  
स्परपरिहारस्थितिलक्षणो नित्यत्वयोर्विरोधः स हि किल  
स्वरूपनिष्ठो ष्यावर्ण्यते । नैकं वस्तु द्विरूपं संभवति इति । तद-  
सत् । यत् एकस्यापि प्रस्तरादेः शीतस्पर्शस्य सतः कालान्तरे-  
षोष्णस्पर्शस्य दर्शनात् । न च तद्वस्तु भिन्नम् । विरुद्धोभयप-  
र्यायात्मतया प्रत्यभिज्ञायमानत्वात् । अथैकविरोधोभयरूप-  
ता नोपलभ्यते । बह्वेकस्यापि उष्णानुष्णस्वभावस्य दर्श-  
नात् । तथाहि स्पर्शरूपतया बह्विरुष्णो न रूपतया ।  
अन्यथा तदवलोकने जननयनदहनमापद्येत । न च स्पर्श-  
रूपपरमाणूनां परस्परपरिहारेणावस्थानान्नैकमुभयरूपमिति  
वक्तव्यम् । यत्तत्तथापरिणते बह्विरुष्णे न केषनापरे पर-  
माणवो विद्यन्ते । न चेन्द्रियान्तरकल्पनावैक्यदोषो वाच्यः ।  
कथं बद्धेदस्याभ्युपगमात् । किंचैकस्मिन्नात्मनि विरुद्धधर्माधर्मः  
योरेकसंबन्धेनावस्थाने कथमयं विरोधः । अथ कर्मरूपतया  
तयोरेकत्वात् तथावस्थानेऽपि न युगपद्विरुद्धफलजनकत्वम् ।  
तदप्यसत् ! तस्यापि दर्शनात् । तथाहि—पादे व्रणछेदकर्मणि  
दुःखोत्पादेऽपि मुखे कर्पूरादिना सुखोत्पादस्यापि दर्शनात् ।  
किंचायं नित्यामित्ययोः सामान्यलक्षणयोः सतोर्विरोध उत  
सामान्यलक्षणस्वलक्षणस्वलक्षणयोः ? । अहोस्वितस्वलक्षणयोः  
किमारोपितयोरथारोपितानारोपितयोरिति ? । न तावदाद्य-  
पक्षः । एकत्रैवानेकसामान्यसद्भावाभ्युपगमात् । नापि  
द्वितीयः । यतः ।

निर्विशेषं न सामान्यं भवच्छशविषाणवत् ।

विशेषोऽपि च नैवाऽस्ति सामान्येन विना कृतः ।

नापि तृतीयः । रूपरसादीनामेकत्र सद्भावाददर्शनात् । अतुर्थं

तु खरतुरगविषाणायोरिव को नाम विरोधः । अन्यप्रारोपिताना-  
 रोपितयोर्भावाभावयोः परस्परपरिहारस्थितक्षणे विरोधः ।  
 तथाहि—नित्यत्वं निवृत्तिस्तुच्छरूपाऽनित्यत्वं, अनित्यत्वनि-  
 वृत्तिश्च नित्यत्वं, तयोः कथं न विरोधः । तदप्यसत् । यतो न तु  
 च्छरूपोऽभावः प्रमाणगोचरचारीति प्रबन्धेन प्रतिपादितः  
 कथं तर्हि भावाभावात्मकं वस्तु । नैतदस्ति । यस्मात्परदेशा-  
 द्यपेक्षयाभाव एवाभावः । नापि प्रागभावप्रध्वंसाभावविशेष-  
 णसत्तासमवायात्मकः । सत्तया सह संबधासिद्धेः । स हि समवा-  
 यलक्षणोभ्युपगम्यते तस्य च पूर्वमेव निरस्तत्वादिति । किं च  
 सत्तासमवायादनित्यतायामात्मादिष्कपिऽनित्यत्वप्रसङ्गः । यथा  
 च समवायोऽन्यद्वाएकान्तनित्यत्वं वस्तु न संभवति । तथापि  
 प्रतिपादयिष्यामः ॥ तन्न कश्चिद्भावव्यतिरिक्तोऽभावोऽस्ति । येन  
 विरोधः स्यात् । ततः सिद्धो नित्यानित्यात्मको घटः तत्सिद्धौ  
 च न विरुद्धो हेतुः । नाप्यनैकान्तिकः ? । विपर्यये बाधकप्रमाण-  
 सद्भावात् । तथाहीदं सत्वमर्थक्रियाकारित्वेन ठयाप्तं सा च  
 कूटस्थनित्यादनित्याच्च व्यावर्त्तमाना सत्वमादायैव निवर्त्तते ।  
 तेनोत्पादव्ययध्नौठ्यवत्येव वस्तुनि सत्वमवतिष्ठते । न च  
 सत्तासम्बन्धेन सत्त्वं बाध्यम् । सत्तादीनामसत्त्वप्रसङ्गात् । अपरस-  
 ताभ्युपगमे वानवस्था । तदठ्यापिलक्षणमतिठयापि च । शशवि-  
 षाणादीनामपि सत्त्वप्रसङ्गात् । तेषां सकलशक्तिरहितत्वान्न सत्ता-  
 सम्बन्ध इति चेत्तर्हि शक्तिरेव सत्त्वे लक्षणं किं सत्तासम्बन्धेन ।  
 इतरेतराश्रयत्वं च स्यात् । तथाहि— सति सत्ता सम्बन्धे सत्त्वं,  
 सति सत्त्वे सत्तासम्बन्धः । सा च कूटस्थस्य न विद्यते । तथाहि-  
 तन्नित्यं क्रमेण वा शक्तिमत्स्यात्, यौनपद्येन वा ? । न ताव-  
 त्क्रमेण सकलसामर्थ्योपपन्नस्यैकक्षण एव समस्तकार्यकारणप्र-

सङ्गात् । सहकार्यपेक्षा च समर्थस्य न विद्यते । असामर्थ्येवा पूर्व-  
 मसमर्थस्य सहकारिसंनिधौ सामर्थ्यात्पत्तौ परिणामित्वप्रसङ्गः ।  
 सहकारिणा सामर्थ्यमुत्पाद्यमानं ततो भिन्नमभिन्नं वा स्यात् ? ।  
 अभेदपक्षे कूटस्थानित्याताहानिः । भिन्नकरणे तस्मादेव कार्य-  
 त्पत्तिः स्यात्, न नित्यात् इत्यादिसौगतैरेवात्र विजृम्भितं तदिह  
 नोच्यते विस्तभयात् । तन्न क्रमेणकर्तृत्वम् । नापि यौगपद्येन ।  
 प्रथम एव क्षणे कृतत्वाद्वितीयादिषु न किञ्चित्कर्तृव्यमस्तीति  
 सत्वसामर्थ्यरहितस्य ठयोमोत्पलस्येवासत्त्वं स्यात् । पुनःकरणे  
 वा क्रमपक्ष एव स्यात् । तत्रचोक्तो दोषः । न च कृतकरणमस्ति ।  
 तन्न यौगपद्येनापि करोति । न वापरं क्रमाक्रमरूपं प्रकारा-  
 न्तरमुपेयते । अस्मन्मतानुप्रवेशप्रसङ्गात् । तन्न कूटस्थानित्यं  
 किञ्चित्करोति । नाप्येकान्तक्षणिकम् । तदपि हि क्रमेण वा  
 कुर्याद्यौगपद्येन वा ? । न तावक्रमेण । स हि देशक्रमे वा  
 स्यात्, पिपीलिकानामिव कालक्रमे वा यत्र । नडादीनामिव  
 तत्र नैकस्मिन् देशे कार्यं कृत्वा देशान्तरे क्षणिकं वस्तु करोति ।  
 तत्रैव तस्य ध्वस्तत्वात् । नाप्येकस्मिन् क्षणे कृत्वा द्विती-  
 येऽपि दधाति । क्षणिकत्वहानिप्रसङ्गात् । अथ नायं-  
 क्रमः सौगतैरुपेयते किं तर्हि कार्यन्तरसाहित्यं कैवल्य-  
 मङ्कुरादेयौगपद्यमपि कोयान्तरसाहित्यम् । तथाहि-लोकौ  
 वदति क्रमेण यवाङ्कुरा उत्पन्ना यौगपद्येनैवेति ? । ननु  
 कल्पनामात्रमेतत् । वस्तुनः पुनः सौगतानां द्विविधं कारणं  
 सामग्रीलक्षणं सहकारिलक्षणं च । तत्र यदि सामग्रीलक्षणं  
 कारणमाश्रित्य क्रमयौगपद्यमिच्छते तन्न संभवति । तत्र यौग-  
 पद्याभावात् । एकमेव हि कार्यं सामग्रीं जनयति नापरम् । तन्न  
 कार्यान्तरसाहित्यलक्षणं यौगपद्यं तत्रास्ति । नापि सहकारि

कारणमभ्युपगम्य तथा भावठयवस्था । तत्र हि यौगपद्यस्यैव सम्भवति । तथा हि— तानि स्वं स्वमुपादेयकार्यमुपादान-  
भावेन परस्परकार्यत्वे सहकारिभावेन जनयन्तीति कुतः क्रमः । तत्परापेक्षया कल्पित एव क्रमयौगपद्यभावः । न च निरंशं वस्तु अनेकार्यजनकं संभवति । सांशताप्रसङ्गात् । न चोपादानसहकारिभावः संभवति । तथाहि—द्वितीयांशभा-  
षाभावादेकमेव जनयेत् । न चैकं जनकमुपेयते । तन्न क्षणिकप-  
क्षेऽपि क्रमयौगपद्यक्रियासंभवः । किं च क्षणिकं वस्तु सठया-  
पारं वा कार्यं कुर्यान्निर्योपारं वा ? । निर्योपारस्य करणे खपुष्पस्यापि कार्यक्रिया स्यात् । ठयापारवस्त्वे प्रथमे क्षणस्य प-  
द्यते द्वितीये ठयाप्रियत इति क्षणिकत्वहानिः । अथ प्राक्का-  
लभाषित्वमेव ठयापारो नापरस्तर्हि तत्क्षणभाविनां जग-  
त्क्षणात्मानामपि कारणत्व स्यात् । तथा च सूत्ररूपतापि घटस्य स्यात् । न चोपेयार्थिनां नियतकारिणोपादानं स्यात् । न चानन्तरक्षणविनष्टे चिरतरविनष्टे वा कश्चिद्विशेषोऽस्तीति चि-  
रतरविनष्टमपि कुर्यात् इति मृतेन कुक्कुटेन वासित्ठयम् । ततो घटरूपतया परिणमनमेव मृत्पिण्डस्य कारणात्वं न प्राग्भावः ।  
न चानुसन्धातारमात्मानमन्तरेण कार्यकारणभावप्रतीतिः । तथाहि—कारणविषयेण प्रत्यक्षेण कारणमेव प्रतिपन्नं कार्यं कार्य-  
विषयेणापि कार्यमेव न कारणम् । अथ निर्विकल्पकदर्शनद्वयान-  
न्तरनिदमस्मादुत्पन्नमित्येवमाकारं स्मरणज्ञानमुदेति तेन तथा-  
भावंग्रहः । तदप्यसत् । स्मरणं हि अनुभवानुसार्यैवोत्पद्यते । न चानुभवद्वयेन कार्यकरणभावोऽनुभूतः । येन तथास्मरणं स्यात् ।  
आत्मनश्चाभावे कस्य तत्स्मरणं स्यात् । तन्न क्षणिकपक्षेऽपि कार्यकारणभावप्रतीतिः । किं च कार्यं सदुत्पद्यते उतासत् ? । यदि

सत्किमुत्पद्यतेऽथासन्निकं न ठयोभोत्पलम् । अथ प्रागभावभा-  
 वान्न ठयोभोत्पलस्योत्पत्तिः । ननु प्रागभावेऽपि तस्य किमिति  
 नास्ति । उत्तरकालमभावादिति चेत् । इतरेतराश्रयत्वम् ।  
 तथाहि—यस्योत्तरकालमुत्पत्तिस्तस्य प्रागभावो यस्य प्रागभाव-  
 स्तस्योत्पत्तिरिति । तन्नैकान्तिरुनित्येऽनित्ये वाऽर्थक्रियात्वम-  
 स्तीति नित्यात्मन्येवार्थक्रियाकारित्वेन सत्त्वम् । तथाहि—स  
 एव सृष्टिपण्डो घटरूपतया परिणतइति प्रतीतिः । यद्रूपं हि  
 कारणमुपलभ्यते तद्रूपमेव कार्यमपि । तदेव द्रव्यं तेन पर्या-  
 येण परिणमदुपलभ्यते, नात्यन्तविभिन्नमभिन्नं वा घटादि।  
 कार्यं प्रतीयते । तदुक्तम्—द्रवति गच्छति तास्तान् पर्याया-  
 निनि । द्रव्यमेवशान्तःङ्गं बहिरङ्गाः पर्यायाः । ननु द्रव्यस्य  
 कुतः सत्वसिद्धिः ? । प्रत्यभिज्ञाप्रत्यक्षादिति ब्रूमः । तथाहि ।  
 यद्बाधितबोधगोचरचारि तत्सत् । यथा स्तम्भकुम्भादि अबा-  
 धितप्रत्यभिज्ञाप्रत्यक्षगोचरचारि पूर्वोत्तरपर्यायव्यापि द्रव्यम् ।  
 भेददर्शनमपि भेदवादिभिरिन्द्रियान्वयव्यतिरेकविधायितया  
 प्रत्यक्षमुपेयतेऽ तौऽभेदाप्यवसायिन्यपि पूर्वदर्शनाहितसंस्कार-  
 प्रबोधप्रभवस्मरणसहायेन्द्रियान्वयव्यतिरेकानुविधायिनी प्रत्य-  
 भिज्ञा कथं न प्रत्यक्षम् । न चान्नं वर्तमानकालभाविनि-  
 प्रत्यासीदत्यतस्तदनुसारिणी धीस्तत्रैव प्रवर्तितुमुत्सहते पूर्व-  
 न्नेति वाच्यम् । एवं हि विशददर्शनावसेयास्तम्भादयोऽपि न  
 प्रत्यक्षाः स्युः । तथाहि—अर्थाधीनावयवसंबन्धेन्द्रियजनितप्रत्य-  
 क्षावसेयमध्यपरावयवादिव्यापि स्तम्भादिद्रव्यं चार्थाधीनाव-  
 यवमात्रपर्यवसितप्रत्यक्षे न स्यात् । परमाणुरूपपावयवानां वाऽ  
 प्रत्यक्षत्वात् । ततः सकलप्रमाणशून्याग्राह्यतापद्येत । अथ वित-  
 तदेशव्यवस्थितोः परमाणवः प्रतिभासविषयाः । तदसत् । सान्त-

राणां तेषामप्रतिभासनात् । संयोगात्तथाभासनमिति चेत् । न  
 तेषां संयोगः किमेकदेशेन, सर्वात्मना वा ? । नैकदेशेन ।  
 निर्देशत्वात्परमाणूनाम् । नापि सर्वात्मना । पिरुहृदयाणुमात्रत्व-  
 प्रसङ्गात् । तन्न परमाणवः प्रतिभासविषयाः, किं त्वेकपरिष्ठा-  
 मपरिष्ठातं स्तम्भादि द्रव्यं प्रतिभासगोचरचारि तद्यथा अर्थ-  
 धीनावयवसम्बन्धेन्द्रियजनितप्रत्यक्षेण विभिन्नदेशव्यवस्थित-  
 परोक्षावयवव्यवस्थापि पुरोठव्यवस्थितवस्तु प्रतीयते, तथा वर्तमान  
 पर्यायसम्बन्धेन्द्रियात्स्मृतिसहायादुत्पन्नेन प्रत्यभिज्ञाप्रत्यक्षे-  
 णातीतदेशकालादिव्यवस्थितानेकपर्यायव्याप्येकं प्रत्यक्षमिति  
 न कश्चिदोषः । न च क्षणिकानुमानबाधितत्वात्प्रत्यभिज्ञानं  
 भ्रान्तमिति वाच्यम् । अन्यथा विशददर्शनं हिमांशुधवल्लिमानं  
 परिच्छिददुत्पद्यमानं नीलं निशीथिनीनाथबिम्बं सरवानीली-  
 त्पलवदित्यनुमानमनुभवन्न प्रमाणं स्यात् । अथास्य प्रत्यक्षबा-  
 धितत्वात् प्रामाण्यम् । क्षणिकानुमास्यापि प्रत्यभिज्ञाप्रत्यक्ष-  
 बाधायां समानम् । अथ प्रत्यभिज्ञानस्य भ्रान्तत्वात्क्षणिकानु-  
 मानस्य प्रमाणता तर्हीतरैतराश्रयत्वम् । सति हि प्रत्यभिज्ञानस्य  
 भ्रान्तत्वेऽस्य प्रमाण्यं, सत्यस्य प्रमाण्ये प्रत्यभिज्ञाभ्रान्ततेति । न  
 च प्रत्यक्षमनुमानेन बाध्यते । तत्पूर्वकत्वादनुमानस्य । अन्यथानु-  
 मानपूर्वकत्वेऽनवस्था स्यात् । ततः सिद्धमबाधितं प्रत्यभिज्ञा-  
 प्रत्यक्षम् । किञ्च यदि नियतव्यक्तिसंबन्धेन्द्रियजनितप्रत्यक्षं  
 नातीतादिपर्यायात्मकद्रव्यग्राहि स्यात् तद्यदेतत्सुप्रसिद्धं बह्व्य-  
 नुमानं तदपि न स्यात् । तद्वि महानसादिव्यवस्थितधूमध्वजसं-  
 बन्धेन्द्रियजनितप्रत्यक्षेणः शेषत्रैलोक्योदरविवरवर्तिधूमवह्विवि  
 शेषव्यवस्थितिर्यक्सामान्ययोर्व्याप्तिग्रहणे सति वर्तते । तच्चे-  
 न्द्रियसम्बद्धवस्तुमात्रविषयप्रत्यक्षतायां न स्यात् । तस्माद्यथा-

प्रत्यक्षं ठयाप्रियाहकमशेषविशेषात्मकतिर्यक्सामान्यग्राहि तथा  
 प्रत्यभिज्ञाप्रत्यक्षं ऊर्ध्वतासामान्यग्राहीति । न च नूनपुनर्जा-  
 तकेशादिषु एकत्वमतरेणाप्रानुमानं भ्रान्तमिति वाच्यम् ।  
 तत्रापि सामान्यस्य सत्त्वात् । न चैकत्रभ्रान्तं प्रत्यक्षं सर्वत्र  
 भ्रान्तमिति बाध्यम् । तस्मात्सिद्धं नित्यानित्यात्मकं वस्तु ।  
 तत्सिद्धौ च सदसदात्मकं सामान्यविशेषात्मकं नुत्पादिष्यत  
 प्रोठयात्मकं च सिद्धम् । विशेषोत्पादविनाशानामनित्य-  
 त्वेऽन्तर्भावात् । अन्येषां नित्यत्व इति । न चैतद्वाच्यम् ।  
 सर्वस्योभयरूपत्वे तद्विशेषनिराकृतेः । चोदितो दधि खादति ।  
 किमुष्ट्रेनाग्निधावति । पर्यायनयस्याप्यभ्युगमात् । अत एव  
 सत्यमङ्गी सिद्धति । तथाहि—यदा द्रव्यस्य प्रधानविवक्षा तदा  
 स्यादस्तीति कथ्यते । यदा पर्यायाणां तदा स्यान्नास्तीति ।  
 यदा युगपदुभयप्राधान्यप्रतिपादनविवक्षा तदा अवक्तव्यम् ।  
 एते सकलदिशातत्संयोगे एव । अपरे चत्वारो भङ्गा भवन्ति ।  
 ते च स्वावयवपित्तयाविकलदिशाः । तद्यथा— अस्ति च  
 नास्ति च । अस्ति चावक्तव्यं नास्ति चावक्तव्यं च । अस्ति  
 च नास्तिचावक्तव्यं चेति नापरभङ्गसंभवः । एव संख्यालक्षण-  
 गोचरविप्रतिपत्तिं निराकृत्येदानीं कलविप्रतिपत्तिं निराकुर्वन्ना-  
 ह—प्रतीतेस्तु फलमिति ।

प्रतीतेस्तु फलं नान्यत्प्रमाणं न ततः परम् ।

अतद्रूपेऽपि योग्यत्वान्नियतार्थस्य वेदकम् ॥

तु पुनरर्थे । फलं पुनः प्रमाणस्यार्थोपधियतिरेव नान्य-  
 दिति । तद्विज्ञानान्तरं वा स्यात्प्रवृत्तिर्भा अर्थक्रियापाति-  
 र्भवति ? । तत्र न तावज्ज्ञानान्तरप्रमाणान्तरम् । तद्वि प्रमाण-

द्विकविषयं वा स्यादभिकविषयं वा ? । यदि भिकविषयं तत्किं केन सङ्गतम् । एवं हि घटज्ञानस्यापि पटज्ञान फलं स्यात् । अथाभिकविषयं तदा साधितक्रिये कर्मणा विशेषाधायि किं कुर्वत्साधनं स्यात् । निश्चयमिति चेत् । न, प्रमाणस्यैव निश्चयात्मकं प्रमाणं तर्हि निश्चय एव प्रमाण-मस्तु किं तेन । निश्चयकारणात्तदपि चेत् । चक्षुरादिकमस्तु । निश्चयात्मकप्रमाणवादिभिरपि निश्चयः फलमिष्यते । तेन ज्ञानान्तरं फलमिति । नापि प्रवृत्तिप्राप्ती । तयोः पुरुषसाध्यत्वात् । उक्तं च शास्त्रकारैः । न हि प्रमाणं गलेयहित्वा पुरुषं प्रवर्त्तयति । नाप्यर्थमुत्पाद्यार्थयति किंत्वर्थपरिच्छेदकत्वमेव प्रवर्त्तकत्वं प्रापकत्वं चेति । तस्मादर्थाधिगतिरेव फलम् । प्रमाणमपि तन्नत प्रतितेऽपरं किंतु प्रतीयतेऽनेनेति प्रमाणम् । प्रतितेरेव एतदुक्तं भवति । नात्मनः परमार्थेन प्रमाणं भिद्यते । किंचात्मैव ज्ञाना-वरणक्षयोपसंभवात् प्रमाणं स एव प्रतीतिरूपफलमित्या-कारः प्रमाणमिति चेत् । न, अर्थाकारतायां ज्ञानस्य जडता-स्यात् । अथ निलाद्याकारतैवार्थाद्भवति जडता यदि निलपर-माणुरूपता तदा कथं न जडता ? । अथ परमात्वात्मके विज्ञाने नीलप्रतिबिम्बमात्रमेव भवति । यथा अनिलात्मके स्फटिके नीलादीति । तदसत् । यतो न स्फटिकस्यापि निलपरिमाणु-परिणतेरन्यत्प्रतिबिम्बमिति । किं च कारणत्वाद्यथाऽर्थादाकारो भवतीति तथा चक्षुरादेरपि स्यात् । अयोगत्वाच्चेति चेत् । तर्हि योगतैव वास्तु किमाकारेण । तेन यदुक्तमाकारमन्त्रे प्रतिकर्मे व्यवस्था न स्यादिति तन्निरस्तम् । ज्ञानमेव हि नियतार्थग्रहण-मस्तु किमाकारेणेति । एत देवाह—अतद्रूपेऽपीत्यादि । य-स्मादाकारवादिनापि वस्तुस्वाप्नाऽयमाकारग्रहणाज्ञानस्था-

भ्युपगतं तस्मात्तदेव नियतार्थग्रहणे ज्ञानस्यास्तु किं व्यवधिना ।  
न च स्वाभाव्यमहेतुकं किंतु कर्मणः क्षयोपशमवैविध्यादात्मैव  
नियतार्थज्ञानाकारः तथापरिणमस्तांस्तान्तर्यान्प्रतिपद्य तद्गति-  
स्थितमित्यन्यलक्षणतमःपटलं निरस्य प्रत्यक्षमक्षिसमुद्बुद्धदर्श-  
नाय श्रीभिद्भुसेनघटितस्युतगीः शलाकां शुद्धामवाप्य विमलं  
विहितं मयैव तत् ॥ इति श्रीशान्त्याचार्यविरचितायां वार्त्तिक-  
घृत्तौ प्रत्यक्षपरिच्छेदः ॥ १ ॥

एवं प्रत्यक्षसंख्यालक्षणगोचरफलविप्रतिपत्तिं निराकृत्ये-  
दानीं परोक्षस्य तां निराकर्तुमाह । पूर्वमेव परोक्षस्येत्यादिना

पूर्वमेव परोक्षस्य विषयः प्रतिपादितः ।

प्रमाणफलसद्भावो ज्ञेयः प्रत्यक्षवद्बुधैः ॥ १ ॥

अनुमानशब्दलक्षणस्य परोक्षस्यास्पष्टास्त एव स्युरि-  
त्यादिना विषयोऽस्पष्टात् । सामान्यं प्रतीयमान विशेषम-  
न्तरेणानुपपद्यमानं सलिलादावपि प्रवर्त्तयेत् । अथ विशिष्टं  
तदा वैशिष्ट्यं वक्तव्यम् । किं तत्र समवायः किं वा तस्येद-  
मिति प्रतीतिरिति ? । न समवायः । तस्य निरस्तत्वात् ।  
साधारणस्य च समवायस्य न विशेषकारित्वमिति । द्वितीये  
तु पक्षे इतरेतराश्रयत्वम् । तथाहि— विशिष्टमानान्यप्रतीतौ  
विशेषप्रतीतिः, विशेषप्रतीतौ विशिष्टमानान्यप्रतीतिरिति । किं  
च तस्येदमिति प्रतीतावपि नियतदेशविशेषाप्रतीतौ नानुमा-  
नादेः प्रवर्त्तत ठयाप्तिग्रहणकाले च बहुयादिसामान्यस्य  
सिद्धत्वाद्गृहीतग्राहित्वेन च प्रामाण्यं न स्यादिति । विशेषो-  
ऽपि सामान्येन प्रतीयत इति चेत् । सामान्येनेति कौऽर्थः ।  
किं सामान्यमेव सामान्यं प्रतीत्य प्रतीयते, किं वा विशेष-

इति ? । यदि सामान्यं तदा तेनापि पुनरन्वयत् सामान्यं ततो  
प्यन्वयदित्यनवस्था । अथ नास्ति लक्षणं किंतु युगपदुभयं प्रती-  
यते । नैतदस्ति । उभयाप्रतीतिः । न ह्येकं द्रवहायमानं  
सामान्यमपरोविशेषस्तत्र लक्ष्यते । उक्तं च ।

देहिभिक्षएहिर्णीयं सधमुन्नराणतदभिस्यर्त्त ।

अंसविसगपहाणज्ञशेण अयशोणनिरखेरकम् ॥

अथाभिक्षसामान्यप्रतीतौ नियतदेशविशेषप्रतीतिः । एवं  
ह्यऽशेषविशेषप्रतीतिरपि स्यात् । तथाहि—यद्यस्मादभिक्ष-  
स्वरूपं तत्तस्मिन् प्रतीयमाने प्रतीयते । यथैकठयक्तिसामा-  
न्यप्रतीतौ ठयत्त्यन्तरसामान्यमभिक्षस्वरूपं च व्यक्त्यन्त-  
रमिति कृष्णादेर्विशेषणस्याप्रतीतिरिति चेत् । विशेषशाना-  
मभेदप्रतीतिः स्यात् । भेदेऽपि उपाधिमति निश्चीयमानेऽशे-  
षोपाधीनामपि निश्चयः स्यात् । तस्मादभिक्षन्नसामान्यप्र-  
तीतौ अशेषठयक्तिप्रतीतिर्भवेदिति ।

किंच

कस्मात्सोस्त्रादिमत्स्वैव गोत्वं यस्मात्तदात्मकम् ।

तादात्म्यमस्य कस्माच्छेत् स्वभावादिति गम्यताम् ॥

एवमन्वुपगममप्रदृश्यं दूषयन्ति चातिजनमन्यजातावे-  
दागता नाश्रयान्तरतत्प्रगमासीत् । न च तद्देशे सा तथासङ्गता ।  
कथम् ।

ठयक्तिनाशेनचेष्टाकृता गता ठयत्त्यन्तरम् ।

न तत्कुड्म्रे नस्थिता देरा सा जातिः क्विति कथ्यताम् ॥

न जातिर्न चेतप्रासीदस्ति पश्चान्न वांशवत् ।

जहाति पूर्वं नाधारं महोठयसनसंततिः ॥

एवं तादात्म्यपक्षेऽपि न युक्तः । तस्माद्विशेषा एव

सामान्यपरिणामवन्तोऽस्पष्टाः परोक्षस्य विषया इति । ननु विशेषविषयत्वेऽनुमानादेः कथं न तादात्म्येः प्रतीतिर्न दूरप्रत्यक्षेऽपि तस्या प्रतीतिः । तदेवं न सामान्यं विषयः । नाप्यन्यापोहः । स हि पर्युदासरूपो वा स्यात्प्रसज्यरूपो वा ? । प्रथमपक्षे वस्तुवन्तरमेव स्यात् । तच्च सामान्यं वा विशेषो वेति विधिरेव शब्दार्थः स्यात् । द्वितीये तु निषेधमेव सात्रेति प्रतिपाद्यते । तस्य च शब्दाद्यर्थत्वम् । अयुक्तप्रतीतिः । तथा हि—परप्रतिपादनार्थं तस्य प्रयोगः । परस्तु नीलाद्यर्थो नानीलनिषेधमात्रं जिज्ञासति । प्रतिपादकोऽपि तथैव प्रतिपादयति । अजिज्ञासितं प्रतिपादयन्नप्रेक्षाकारी स्यात् । अथ किमानयामीति जिज्ञासायामनीलमपि जिज्ञासितं नीलमित्यनिषेध्यतेनैवं प्रतिपाद्यस्य विधावेव जिज्ञासा न प्रतिषेधमात्रे । प्रतिपादकोऽपि तथैव प्रतिपादयति । सामर्थ्यादन्यप्रतिपत्तिरिति । नैतदस्ति । प्रतिपाद्यस्य सामान्येन विधावेव जिज्ञासा न प्रतिषेधमात्रे । विधिप्रतिपत्तौ सामर्थ्यादन्यप्रतिषेध इति । किंचायमपोहो भावे भावस्य वा प्रतीयेत्, केवलो वा ? । प्रथमपक्षे भावयोः प्रतीतिः किं तेनैवानुमानादिना किं वा प्रमाणान्तरेण ? । यदि तेनैव तदा किं भावौ प्रतीयते प्रतीयते, किं वापोहप्रतीताविति । न तावत्प्रथमः पक्षः । न हि नीलशब्देनानीलं प्रतीयते । प्रतीयमानत्वे वा कथं तन्निषेध इति । नीलं वा प्रतीयतानीलापोहप्रतीतौ संबलन्ती प्रतीतिः स्यात् । अथ नीलत्वमेवानीलापोहात्मकं प्रतीयमानमुभयव्यवहारं रक्षयति तच्चायातोऽस्मत्पथमिति । नापि द्वितीयः पक्षः । न हि केवलोऽपोहः प्रतीयते । पश्चात्तावित्यनुभवात् । नापि प्रमाणान्तरं किञ्चित्तत्रानीलप्रत्यायकमास्ति । येन तदपोहः प्रती-

येत । न चाभावेन भावस्य कश्चित्संबन्धः संभवतीत्युक्तम् । तस्मान्न भावसंबन्धित्वेनापोहस्य प्रतीतिरिति । केवलस्य च प्रतीती सर्वशब्दानां पर्यायता स्यात् । लिङ्गलिङ्गिनोरभावश्च भवेत् । तथाहि—यदेव लिङ्गिशब्दस्यापि तथा विशेषणविशेष्य-भावेऽपि न स्यात् । असत्त्वं च न किञ्चिदस्ति । यदपीहेन सत्त्वारूपं साधनं भवेत् । अथासत्यपि बाह्ये वासनानां नाना-त्वात्सज्जनितानां ध्वनीनां न पर्यायतेति । तन्न । वासनाना-मपि नानात्वानुपपत्तेः । ता हि अनुभवनिबन्धनाः । एकरूपस्य चापोहप्रतीतौ कथं वासनानां नानात्वमिति । तथा आकाला-पोहस्यैकरूपत्वाद्दीतानागतवर्त्तमानताव्यपदेशाः नोपपद्ये-रन्निति । अक्रियानिषेधस्य चाभावैकरमस्य सद्भावेऽकार्षीत्, करोति, करिष्यतीति च व्यपदेशानुपपत्तिरिति वचनलिङ्गभे-दश्च न स्यात् । तथा सर्वप्रमेयादिशब्दानामसर्वोदेरभावाद्-पोह्याभावेनापोहवाचकत्वं न स्यात् । अपि चापोहः किमा-श्रितोऽनाश्रितो वा ? । अनाश्रितत्वे न कस्यापि । आश्रितत्वे गुणो वा स्यात्, सामान्यं वा भवेत् । तथाहि । यदि प्रति-व्यक्तिभिन्नस्तदा गुणः, अथैकस्तदा सामान्यमिति । अथापोह्यते-ऽनेनेति ज्ञानाकारः, अपोह्यतेऽस्मिन्निति स्वलक्षणं, अपोहन-मपोह इत्यन्यनिषेधः, तदेवं विधिरूपापोहाभ्युपगमान्निषेध-मात्रे यद्दूषणं तदसदिति । तथाहि । न तावत्सामान्यं शब्दा-दिविषयः । अविद्यमानत्वात् । नापि स्वलक्षणम् । प्रत्यक्षवच्छा-ब्देऽप्रतिभासनात् । तदुक्तम्—

शब्देनाव्यावृत्ताक्षस्य बुद्धावप्रतिभासनात् ।

अर्थस्य दृष्टादिव तच्छब्दाः कल्पितयोश्चराइति ॥

नापि ज्ञानम् । तस्यापि स्वलक्षणत्वात् । नापि ज्ञानाकारः

किं तु स एव दृश्यविकल्पश्चेकीकृत्य वहीरूपतयाध्यस्तोर्ध्वं पञ्चमाकारः । वैभाषिकाणां तु आकाराभावाज्ञानमेव वहीरूप-  
तयाऽध्यस्तमर्दुचतुर्थकोरोऽयोहइति न निषेधमात्रः केवलः । तस्य  
विधिरूपतया वस्तुस्वभावव्यवस्थितेः ।

स्वभावपरभावाभ्यां यस्माद् ठयावृत्तिभागिनः ।

यतोऽयतोऽर्थानां व्यावृत्तिस्तन्निबन्धनाः ॥

जातिभेदाः प्रकल्पन्ते तद्विशेषावगाहिनः ।

तस्माद्यो येन शब्देन विशेषः संप्रतीयते ॥

नशक्यस्ततोऽन्येन तेन भिन्नव्यवस्थितिरिति ।

तेन न सर्वशब्दानां पर्यायिता । नापि लिङ्गिनोरभावः,  
विशेषणविशेष्यभावो वा । तथाहि स्वकारणादेव भावाः  
सकलसजातीयविज्ञातीयठयावृत्ता जायन्ते । तेनानैकव्यावृ-  
त्त्यात्मकेषु एकठयावृत्त्या निश्चयेऽपि ठयावृत्त्यन्तरेण नि-  
श्चितास्तन्निश्चयाय शब्दलिङ्गप्रयोगे न पर्यायतामाप्ने-  
ति । वस्तुभूते चोपाधौ प्रवर्तमानः शब्दः उपाधिमन्तमशे-  
षोपाध्युपकारकं निश्चित्याऽशेषोपाधीनां निश्चयात् पर्या-  
यतां शब्दान्तराणामापादयेदित्यादयो दोषा वास्तवे शब्दार्थे  
ग्रन्थकारैः प्रतिपादितास्तस्मादपोऽहपक्षो ज्यायानिति । अ-  
त्रोच्यते । यथावदुक्तं दृश्यविकल्पयोरेकीकरणमपोहो न तुच्छ-  
रूप इति । तदेकीरणं किं तेनैव ज्ञानान्तरेणेति ? । न तावत्तदेव  
विज्ञानं स्वाकारं दृश्यं च पृथक् प्रतिपाद्यैक्यं प्रतिपद्यते । अप्रती-  
तेः, क्षणिकत्वाच्च । नापि ज्ञानान्तरम् । तद्विभिन्नं स्यात्, एकं वा  
भवेदिति । भिन्नं कथमेकं प्रत्येति । स्वसंवेदनं हि ज्ञानं न विषय-  
दर्शनं तु दृश्यविषयमिति । एकं तु यदि द्वयं न प्रत्येति कथ-  
मैक्यम् । अथैक्यं प्रत्येति कथं द्वयोरैक्यमिति । अथ वासना-  
प्रक्षोधाद्विकल्पविज्ञानं सकलजातीयसाधारणमुत्पद्यतेइत्येक-

त्वग्रहणमुच्यते । न वस्तुभूतसमानपरिष्ठासंमन्तरेण । सजातीया-  
विभागानुपपत्तेरिति । एकार्थक्रियाकारित्वात्मजातीयत्वमिति  
चेत् । क्रियायाः किमन्यक्रियैक्यादैक्यं किं वा स्वरूपेणेति ? । प्रथम-  
पक्षे न स्यात् । द्वितीये तएवार्थक्रियाकारणाः किं नैकीभव-  
न्ति अभ्युपेतहानिश्चेति । तदेवमत्र बहु वक्तव्यं तच्च नोच्यते  
विस्तरभयादिति । तन्नापोहोऽपि परोक्षस्य विषय इति ।  
एवं विषयविप्रतिपत्तिं निराकृत्येदानीं फलविप्रतिपत्तिं  
निराकर्तुमाह— । प्रमाणफलमद्भावइति । यथैव हि प्रत्य-  
क्षस्य प्रमाणमेव फलमर्थाविगतिरूपं तदेव च प्रमाणपरि-  
छेदकत्वात् । तथा परोक्षस्यापि विज्ञेयमिति । संख्या-  
विप्रतिपत्तिं निराकुर्वन्नाह । परोक्षं द्विविधमिति ।

परोक्षं द्विविधं प्राहुर्लिङ्गशब्दसमुद्भवम् ।

लैङ्गिकप्रत्यभिज्ञादि भिन्नमन्ये प्रचक्षते ॥

अक्षाणां परं परोक्षम् । पारस्करादित्वात्सुहागमः । द्वौ  
विधौ प्रकारावस्येति द्विविधम् । द्वैविध्यमेवाह—लिङ्गशब्दसमुद्भ-  
वमिति । लिङ्गजनितं शब्दजनितमेव परोक्षार्थनिश्चयायकं  
नान्यदिति । नन्वन्यदपि प्रत्यभिज्ञादिकं परोक्षं मन्यन्ते । तदेव  
लैङ्गिकप्रत्यभिज्ञादिभिन्नमन्ये चक्षते समानतन्त्राः । परोक्षं  
प्रत्यभिज्ञादि त्रिधाश्रुतमविप्लवमिति वचनादिति । तदयुक्तम् ।  
यतः श्रौतं त्रिविधं भवति न त्वविप्लवमिति । तथाहि—प्रत्य-  
क्षेण परोपदेशसहायेन यज्जन्यते ज्ञानं तच्छ्रौतं प्रत्यक्षपूर्वकम् ।  
तथा लिङ्गेन परोपदेशरहितेन जनितं श्रौतं लिङ्गपूर्वकम् ।  
परोपदेशेन तु केवलेन जनितं शब्दपूर्वकमिति । एव त्रिविधं  
भवति श्रौतं न त्वविप्लवम् । प्रमाणमित्यर्थः— । प्रत्यक्षे हि परो-  
पदेशस्यानर्थकत्वात् । अथ तत्रापि किञ्चित्परोक्षं तर्हि तत्रानु-

मानमेव स्यात् । तथाहि—परोक्षं हि वस्तुनः साक्षात्प्रतीयते किंतु अन्यदर्शनादन्यस्माच्च यद्यन्वियतात्प्रतीयेत तदा यत् कुतश्चत्सर्वं प्रतीयेत । नियता च प्रतीतिर्लौकिकमेव तत्र यदा-  
 क्षानुमारि प्रत्यभिज्ञाज्ञानं तत्प्रत्यक्षमेव न श्रौतम् । यत्तु प्रत्यक्षा-  
 निश्चितं द्रष्टृसाधर्म्यादर्थक्रियाकारित्वं निश्चीयते तस्मैङ्गिक-  
 मेवेति कुतस्त्रिविधं परोक्षमिति । अथायमपि बहिर्दाहादिम-  
 र्थेति सामर्थ्यविषयं प्रत्यभिज्ञानं न प्रत्यक्षम् । सामर्थ्यस्य परो-  
 क्षत्वात् । नाप्यनुमानम् । ठ्याप्तिस्मरणाद्यनुभवात् । तस्मात्प्र-  
 भाणान्तरमिति । तदयुक्तम् । यस्मात्सामर्थ्यं बहिरन्यत्ततः प्रत्य-  
 क्षेण तत्स्वरूपनिश्चयादेव सामर्थ्यस्य निश्चयाद्यो दाहिकां शक्तिं  
 न जानाति स बहिर्मपि । तत्स्वरूपपापहारे भिन्नसामर्थ्यमिति  
 चेत् । न, मन्त्रादेः तथाभूतस्यैव बहिस्वरूपस्य पर्यायस्योत्पत्ति-  
 रिति । भवतु सामर्थ्यं न निश्चयः सूक्ष्मस्य द्रष्टृसाधर्म्यादनुमानमेवे-  
 त्युक्तम् । व्याप्तिस्मरणं तु क्वचिदस्माद्भूतदर्शनाद्बहिर्प्रतिपत्ता-  
 वपि द्रष्टम् । अथार्थित्वात् पूर्वमेव सर्वस्य कृतत्वात्तथा प्रतिपत्ति-  
 रत्रापि समानम् । किंच किं तत्प्रमाणान्तरम् ? । श्रौतमिति चेत् ।  
 किमिदं श्रौतम् ? किं शठद्विषयं किंवा शठदोक्षेखीति ? । प्रथम-  
 पक्षे श्रोत्रेन्द्रियज्ञानं सकलमेव श्रौतं स्यात् तच्चा गमविरोधीति ।  
 तथाहि अष्टाविंशतिभेदमिति ज्ञानाभिधायी जैनागमः । स चैवं  
 त्यक्तः स्यात् । अथ शठदोक्षेखि । एवमपि मतिज्ञानं श्रौतं स्यात् ।  
 सविकल्पकं च सकलं प्रमाणं प्रसजयेत् । तत्रेदं श्रौतस्य लक्षणं किं  
 तर्हीत्याह— परोपदेशजं श्रौतमिति ।

परोपदेशजं श्रौतमनिशेषं जगुर्जिनाः ।

परोक्षं प्रत्यभिज्ञादि त्रिधा श्रौतं न युक्तिमत् ॥

परस्मै परस्मादुपदेशस्तस्माज्जातं यज्ज्ञानं तज्ज्ञौतं  
 जगुर्जिनाः । तथा वागमः ।

सुयकारणं जनुसोसुयं च तत्कारणं जनु तस्मिन् ।

जिरइसुयनुषयारो सुयञ्च परमच्छनुजीवो ॥

अस्यायमर्थः । श्रौतस्य ज्ञानस्य कारणं यतः स इति

शब्दः श्रौतं वा तत्कारणं तस्य शब्दस्य हेतुः । ततस्तस्मिन् शब्दे क्रियते श्रुतोपचारः । कारणे कार्योपचारात्कार्यं वा कारणोपचारादिति । परमार्थतः जीवः श्रौतमिति । ज्ञानस्य जीवात् कथंचिदभिन्नत्वादिति । नन्वनेन शब्दस्य जनकत्वं जन्यं वा ज्ञानं श्रुतमभिहितं तत्सकलमेव परीपदेशजं शरीरवेष्टीत् लक्षणेनोपदेशेन जनितस्यासंग्रहात् । न शब्दस्योपलक्षणत्वात् । यद्वा सापि शब्द एवेत्याह । साच शब्दच्छ्रोत्रियजन्तनिकयं निपठषनुहे-  
इकत्वाविहुतदभावे तदभिप्यानुकृण इचेद्वा । अयमर्थः—सा च हस्तादिसंज्ञापरबन्धनाय क्रियामाणशब्दने प्रयुक्तत्वात् शब्दार्थाः शब्दस्यार्था यस्या सा शब्दार्थाः । शब्दएवेत्यर्थः । कुत एतदित्याह । यत्तस्यांक्रितायां प्रत्ययो भवति । प्रतिपाद्यस्य चेष्टायां स्त्रीलिङ्गत्वेऽपि प्राकृतत्वास्त्रिङ्गव्यत्ययः । एतदेव समर्थयति । कर्तापि चेष्टाबाहुतिरियस्मादर्थं यस्मात्कर्तापि तदभावे सूक्तत्वात् । यदभिप्रायः । शब्दार्थप्रतिपादनाभिप्रायः । करोति चेष्टा । हस्तादित्यर्थः । तस्मात्परीपदेशजं श्रौतमिति । तेन शब्दाभावेऽपि श्रौतं सत्यपिच शब्दो शब्दोक्तेरूपि कश्चिन्न श्रौतमिति । अत एवाह । नतिशेषमिति । अपरीपदेशशब्दजनितानजनितमतिं प्रतिपादयन्ति स्म श्रुतनिस्तना चेति वचनात् । तस्माद्यदि प्रत्यभिज्ञा आप्तोपदेशजनिता तदा प्रत्यक्षार्थविययत्वान्न प्रमाणान्तरम् । अथानामजनिता तदात्र विकल्पवन्न प्रमाणमिति निगमयन्नाह— परीक्षं प्रत्यभिज्ञादीति ।

प्रमाणभूतं त्रिधेति । न युक्तियुक्तमिति । आगमबाधानाह ।  
अन्यथेहादिकमिति !

अन्यथेहादिकं सर्वं श्रौतमेव प्रसज्यते ।

यच्चोक्तं नागर्मात्पक्षं मानं जाऽयजृभितम् ॥

यः सविकल्पकं सकलमेव श्रौतं तदा इहादिग्रह-  
णादथेहादिपरिग्रह इति सकलमेव शब्देऽस्मिन्निष्ठत्वात् श्रौतं  
स्यादिति । अथ क्वचिदागमत्यागोऽपि । यथैन्द्रियज्ञानं  
परोक्षमिति प्रत्यक्षं प्रत्यपादीति । तदयुक्तमित्यह । यथेत्यादि ।  
तद्दिग्दर्शनाणां चान्यविलसितम् । तथाहि—सकलवस्तुज्ञानापे-  
क्षयापरोक्षमिन्द्रियज्ञानमुक्तं न त्वेकस्मिन्मन्त्रेण इति । तत्स्थितं  
द्विधा श्रौतमिति । एवं द्वैविध्यं व्यवस्थाप्येदानीं लैङ्गिकं  
परोक्षव्याख्यानमहालिङ्गालिङ्गिनीत्यादि ।

लिङ्गालिङ्गिनि यज्ज्ञानंमनुमानन्तदेकधा ।

प्रत्येति हि यथा वादी प्रतिवाद्यपि तत्तथा ॥

लिङ्गालिङ्गविषयमपि ज्ञानं लिङ्गग्रहणालिङ्गिन्यपि तद्व-  
त्स्थितस्य प्रत्यक्षं भवति लिङ्गग्रहणम् । ननु तस्य तल्लि-  
गमेव न भवति यस्य तु लिङ्गितस्य न लिङ्गमन्तरेण तत्र  
ज्ञानमिति किं लिङ्गग्रहणेन । ये लिङ्गमेवानुमानं मन्यन्ते  
तन्निरासार्थं लिङ्गग्रहणमिति । लिङ्गाद्यलिङ्गिनि ज्ञान  
तदनुमानं न लिङ्गमेवेत्यर्थः । यद्येवं तदा लिङ्गिनि ज्ञानमि-  
त्यवस्तु । अनेन हि तत्सुनिरस्तं भवति । नैवं हि प्रतिपत्ति-  
गौरवं स्यादिति । लिङ्गग्रहणमिति । स्वार्थपरार्थभेदेन द्वैविध्यं  
प्रतिपक्षास्तन्निरासार्थमाह । तदेकधेति । एकप्रकारैव परोक्षार्थस्य  
प्रतिपत्तिरिति । तदेवाह । प्रत्येति हि यथावादी प्रतिवाद्यपि  
तत्तथेति । हि यस्मादर्थं यस्मादन्यथानुपपन्नालिङ्गाद्यथा स्वयं  
वादी परोक्षं वस्तु प्रत्येति । प्रतिवाद्यपि तथैव तत्स्वयं

निश्चितास्त्रिङ्गात्प्रत्येति न परवचनमिति । तथाहि— परवचनं यदि प्रमाणं तदा किं त्रिरूपवचनेन । प्रतिज्ञामात्रेणैवार्थसिद्धिः । अथाप्रमाणं तदा कथं ततो लिङ्गप्रतिपत्तिरिति । अथ प्रत्यक्षमेव तत्र प्रमाणं पश्य सृगो धावतीति । तत्संमुखीकरणादनुमानत्वं नास्तिनिकोचादेरपि स्यात् । अथ शब्दस्य सर्वथाऽप्रमाणत्वदनुमानोपचारात् प्रामाण्यं नान्यथेति ख्यापनार्थमित्याह । उपचारेण चेत्तस्यादिति ।

उपचारेण चेत्तत् स्यादनवस्था प्रसज्यते ।

अन्यस्यासाधनादाह लक्षणं न तु साध्ययोः ॥

यद्यनुमानोपकारमात्रेणानुमानत्वं वचनस्य तदा पुरुषादेरपि स्यादित्याह— अनवस्थेयं प्रसज्यते इति । उपचारेण प्रामाण्ये यत्किञ्चिदिति । दधिभक्षणादिकमपि अनुमानं स्यादिति । शब्दस्य चाप्तप्रतीतत्वेन प्रामाण्यस्य प्रतिपादयिष्यमाणात्त्वादिति । तस्मादेकधैवानुमानमिति । इदानीमवयवान्तरनिरासेन यस्यावयवस्य साधनाङ्गत्वं तदाह । अन्यस्य उपनयनिगमनादेस्याअर्थार्थित्वात् वास्तवापक्षधर्मदृढयवस्था परार्थानुमाने तथैवास्तु । एवमसाधनाङ्गत्वात्प्रतिज्ञां साधनान्निरस्यति । अत्रोच्यते । तदुक्तम् । प्रतिज्ञा किं प्रमाणमुताप्रमाणमिति ब्रूमः । तर्हि किंतूपन्यासेन आप्तत्वासदेहे तदुपयोगः । तन्निश्चये तु प्रतिज्ञामात्रादेश साध्यसिद्धिः । हेतूपन्यासोऽपि न युक्तः । किं पुनस्त्रीरूप्यवचनमिति । एतदेव दर्शयितुमाह । अन्यथानुपपन्नत्वमित्यादि ।

अन्यथानुपपन्नत्वं यत्र तत्र त्रयेण किम् ।

नान्यथानुपपन्नत्वं यत्र तत्र त्रयेण किम् ॥

एतदुक्तं भवति । आप्तत्वं संदेहे अन्यथानुपपन्नादेव हेतुमात्रात् साध्यमिद्वैः किं त्रिरूपवचनेनेति । तथाहि—उपनयनिगमने तावत्सौगतैरेव निराकृते दृष्टान्ते दृष्टसामर्थ्यस्य हि हेतोः पुनर्दुर्भिणि वचनमुपनयं वर्णयन्ति । तच्चायुक्तम् । पक्षधर्मवचनादेव तदर्थस्य गतत्वात् । अथानेनदृष्टसामर्थ्यस्य हेतोः ख्यापनं क्रियते तदा ठ्याप्तिवचनादेव सामर्थ्यमिद्वैः । यदि धानेन समर्थहेतुः ख्यापनं क्रियते तर्हि इदमेवास्तु किं हेतुवचनेन । तदेवं उपनयं निरस्यन्ति । निगमनमप्ययुक्तम् । तथाहि—गृहीतठ्याप्तिस्य हेतोर्दुर्भिण्युपसंहारादेव निगमनार्थस्य गतत्वात्किं तेन । तदेवं त्रिरूप एव हेतुरिति । यत्र हेतौ साध्येन विनाऽनुपपन्नत्वं तत्र किं त्रैरूप्येण । तदभावे सश्यामस्त्वन्यत्र त्वाद्वा सत्यपि त्रैरूप्ये अगमकत्वादित्याह— नान्यथेत्यादि । तथाहि— नित्यानित्यात्मकं सर्वं सत्वान्यथानुपपत्तेरित्युक्ते भवत्येव साध्ये प्रतीतिः । अथ सर्वं नित्यं सत्वान्यथानुपपत्तेरित्यपि किं भवति । व्यापतेरग्रहणात् । अत्र व्याप्तेर्दृष्टान्ते ग्रहणे सति कथं न त्रैरूप्यम् । ननु दृष्टान्ते ठ्याप्तियहणं यद्यसाकल्येन तदा ठ्याप्तियहणेऽपि न साध्यधर्मणि हेतौर्गमकत्वं स्यात् । अथ साकल्यं न तदानुमानं गृहीतग्राहित्वादप्रमाणं स्यात् । अथ देशविशेषप्रतीत्यर्थमनुमानम् । तन्न । यत्र साधनं तत्र तत्र साध्यमिति आधरान्तरभावेनैव ठ्याप्तेर्ग्रहणात्कथं न विशेषतीतिः । अथ आधरनाम्यस्यैव प्रति नाधरविशेषस्य । किमिदं सामान्यम् । किं विवक्षितसाध्यविशिष्टं किं वाऽविशिष्टमिति? यदि साध्यविशिष्टं तदा कथं न साध्यप्रतीतिः । अथाविशिष्टं तदा न तत्र ठ्याप्तिरिति । अथ विवक्षितदेशमन्तरेणापि ठ्याप्तेरखग्रहणात्विशेषप्रतीतिरनुमाना-

दिति । ननु सविशेषो व्याप्तिग्राहिणा प्रमाणेन प्रतिपन्नः किं वा नेति? यदि प्रतिपन्नस्तदा किमनुमानेन । अथ गृहीतस्तदा न तस्य व्याप्तावन्तर्भाव इति तदेव व्याप्तिग्राहिणा प्रमाणेनान्यथानुपपत्तौ गृहीतायां न किञ्चित्त्रैरूप्येण । अथ यदि व्याप्तिग्राहिणा प्रमाणेन साकल्येन व्याप्तिग्रहणं तदा किं हेतूपन्यासेन । साध्यस्य सिद्धत्वादिति । असत्यं प्रतिपाद्यार्थं हि तदुपन्यासः । तथाहि—द्विविधः प्रतिपाद्यो ऽगृहीतव्याप्तिको गृहीतव्याप्तिकश्च । तन्न । अगृहीतव्याप्तिग्राहकप्रमाणोपदर्शनमेव नोपपद्यते प्रथमं हेतूपन्यासमन्तरेण । तच्च सपक्षाद्यनपेक्षं प्रवर्तमानं त्रैरूप्यं व्यपोहति । गृहीतव्याप्तिकस्य तु हेतूपदर्शनमात्रमेव क्रियते । एतत्त्रैरूप्यमुक्तम् । विदुषा वाच्यो हेतुरेव हि केवल इति । तदेवं सति नियमेन किञ्चित्त्रैरूप्येण कार्यकारणभावाद्वा स्वभावाद्वा नियामकादविनेभावनियमोऽदर्शनात् । न दर्शनादिति चेत् । न, दर्शनादर्शनाभ्यां नियमं मन्यन्ते किं तु तर्कादभ्यूह्यपरिनाम्नः । तथाहि— प्रमाणातादात्म्यतदुत्पत्तौ यथा निश्चीयते तथा नियमोऽपि निश्चीयतां किं व्यवधिना । एतदेवाह— कार्यकारणसद्भाव इत्यादि ।

कार्यकारणसद्भावस्तादात्म्यं चेत्प्रतीयते ।

प्रत्यक्षपूर्वकात्तद्वत् कथं नानुपपन्नता ।

ननु तर्कात्कार्यकारणत्वादि परस्य निश्चीयते, किं तु बाधकप्रमाणात्तत्कथमेतदिति । अत्रेदमुच्यते । किमिदं बाधकं प्रमाणम् । किं प्रत्यक्षमुतानुमानमिति । तत्र यद्यनुमानं तदानवस्था । नापि प्रत्यक्षम् । तद्धि निर्विकल्पकत्वात्पुरोऽवस्थितयोरपि वहिधूमयोः कार्यकारणभावं प्रत्येतुं शक्नोति किमंग पुनः साकल्येनेति । तस्माद्यदि धूमस्यान्य-

त्किमपि कारणं स्यात्तदायमपि धूमो न बहूत्तपाद्यमान  
उपलभ्येत । ततोभ्युद्यत सकलमेवैतद्रूपं सर्वत्रैवंविधरूप-  
मन्तरेण नोपपद्यतइति । तच्च तर्काख्यं प्रमाणं केचित्प्रत्यक्षं  
मन्यन्ते । अपरेऽनुमानमन्ये प्रमोखान्तरमिति । तदेवमन्यथा-  
ऽनुपपन्नत्वमेव निबन्धनं न त्रैरूप्यमिति । अथान्यथानुपपत्ति-  
ठ्यतिरेकः स नान्वयमन्तरेण घटते । तथाभूतश्च हेतुः क्वचिद्दु-  
र्निगयुपसंहर्तव्यः । अन्यथा सर्वत्र प्रतीतिं जनयेन्न वा क्वचिद्द-  
पीति, तत्कथं न त्रैरूप्यमित्येतदाशङ्क्याह—

व्यतिरेकानुपपत्तिश्चेत्स्यादन्वयनिबन्धनां ।

कथं सत्त्वं विना तेन क्षणिकत्वप्रसाधकम् ॥

व्यतिरेकोनुपपत्तिश्चेदित्यादि । नैतदस्ति । न हि  
सर्वत्रान्वयाविनाभूतो व्यतिरेकः परैरप्यभ्युपगम्यते । तदु-  
क्तम् । यो हि सकलपदार्थव्यापिनीं क्षणिकतामिच्छति तं  
प्रति दृष्टान्तस्यैवाभावादिति । एतदेवाह—कथमित्यादि ।  
इदानीं स्वसिद्धान्तमाह— विनाप्यन्वयमात्मादावित्यादि ।

विनाप्यन्वयमात्मा दौप्राणादिसाधनं यदा ।

तदा स्यान्नान्वयापेक्षा हेतोः साध्यस्य साधने ॥

नेदं निरात्मकं जीवशरीरम् । अप्राणादिमत्वप्रसङ्गादि-  
त्वि । अस्मिन् प्रयोगे केवलोऽपि व्यतिरेको गमकत्वे नि-  
बन्धनइति वर्णयन्ति । अथात्मानमन्तरेण प्राणादिसत्वस्यानु-  
पपत्तिः कथं निश्चिता । स्तंभादिषु नैरात्म्यस्याप्राणादिमत्वेन  
व्याप्तेरिति चेत् । ननु स्तंभादिषु नैरात्म्यं कथं निश्चितम् ? न  
तावत् प्रत्यक्षेण । परोक्षत्वादात्मानः । तदभावद्वा ।  
अनुमानेन पराम्युपगमेन तु तन्निश्चये काल्पनिकत्वं

हेतोः स्यादिति । अत्रोच्यते । नित्यं सत्त्वादिप्रसङ्गात् प्राणा-  
 दयोऽहेतवः । हेतुश्चैषां यद्यचेतनस्तदा स्तंभादिष्वपि  
 प्रसज्येरन् । सचेतनोऽपि किं नित्यः, किंवा क्षणिक  
 इति? । न तावन्नित्यः । अप्रच्युतानुत्पन्नस्थिरैकरूपस्य न-  
 कदाचित् क्रियाविरामः स्यात् । यद्वा कदाचिन्न भवेदित्यु-  
 क्तम् । क्षणिकमपि किं विद्यमानं करोति किंवाऽविद्यमानम् ।  
 प्रथमपक्षे सर्वकार्यक्षणानामेककालताप्रसङ्गः । द्वितीये तु पूर्व-  
 मेव कार्यमुत्पाद्य कारणभावविशेषात्ततः । अथ प्राक्कालभाविता  
 उत्तरक्षणभाविता किं न भवति । को हि पूर्वोत्तरक्षणयोर्वि-  
 शेषः । संनिधानस्याविशिष्टत्वात् । अपरस्परकर्तृत्वस्यानभ्यु-  
 पगमात् । अथ पूर्वमेव कार्यस्य सद्भावे किं कारणेन । उत्तरमपि-  
 कार्यस्य सद्भावे किं कारणेन । तस्मिन् सति उत्तरस्य भावा-  
 दिति चेत् । पूर्वस्यापि समानम् । अथैवमस्तु तथापि क्षणिकस्य  
 कर्तृत्वं सिद्धमिति चेत् । न सिद्धम् । सत्तामात्रेणैकर्तृत्वे सर्व-  
 कार्यकर्तृत्वे स्यात् । स्वसंतानमेकं न करोति । नान्य-  
 सन्तानमिति चेत् । न, इतरेतराश्रयत्वप्रसङ्गात् । तथा-  
 हि— कार्यत्वादेकसन्तानत्वमेकसन्तानत्वात्कर्तृत्वमिति ।  
 तन्न क्षणिकस्यापि कर्तृत्वम् । तस्मात्कञ्चिद्दजहात्पूर्वरू-  
 पस्य द्रव्यस्यैवोत्तराक्षरेषु परिणतः कर्तृत्वं नान्यस्येति ।  
 तेन सिद्धं न प्रामाणादिरात्मानमन्तरेणोपपद्यत इति । वि ।  
 पक्षठयावृत्तिरेवान्वयमन्तरेणापि गमिकेति । ननु सम्बन्धम-  
 न्तरेण कथमन्यथानुपपन्नत्वमित्याशङ्काह— सम्बन्धिभ्यामि-  
 त्यादि ।

संबन्धिभ्यां विभिन्नश्चेत्सबन्धः स्यान्न लोष्टवत् ।

अनवस्था प्रसज्येत तदन्यपरिकल्पने ॥

तथाहि—संबन्धिन्यां संबन्धः भिन्नो, वाऽभिन्नो वा । यद्यभिन्नः । स्तदासम्बन्धो वा स्यात्सम्बन्धी वा । अथ भिन्नस्तदा लोपकल्पो न तयोरसाविति । अथ संबन्धातरेण तयोरसाविति तस्याप्यभेदपूर्वः प्रसङ्गः, भेदेऽनवस्था स्यादिति । किञ्च संबन्धेन किं सम्बन्धः क्रियते संबन्धयोः, किंवाऽसंबन्धयोः ? । यद्यसंबन्धयोस्तत्रासाध्यसिद्धयोः क्रियेत । अथ सम्बन्धयोस्तदा किं संबन्धेन । ततएव संबन्धत्वादिति । तस्मादनुपपत्तिरेव गमकत्वे निबन्धनसम्बन्धातरमिति । तदेवमन्वयं निरस्य पक्षधर्मत्वं निरस्यन्नाह—। कृत्तिकोदयपूरादे रित्यादि ।

**कृत्तिकोदयपूरादेः कलादिपरिकल्पनात् ।**

**यदि स्यात् पक्षधर्मत्वं चाक्षुषत्वं न किञ्चनौ ॥**

कृत्तिकोदयश्च नदीपूरश्च । आदिग्रहणञ्चन्द्रोदयादिः । समुद्रवृद्धानुमाने । तथाहि—। कृत्तिकोदयाद्रोहिण्युदयानुमाने कालो धर्मीपरिकल्प्यते । उपरिवृष्टानुमानेन दीपराट्टेशविशेषइति । तथा समुद्रवृद्धावपि पिपीलिकोत्सरणमत्स्यविकारादेर्वृष्ट्यनुमानेभूतइति । एव यदि यत्किञ्चित्कल्पयित्वा पक्षधर्मत्वं ठयवस्थाप्यते तदा ध्वनौऽनित्यत्वे माध्ये चाक्षुषत्वं पक्षधर्मः स्यात् । तत्रापि जगतो धर्मित्वेन कल्पनादिति । तथाहि—। जगद्गर्भानित्यशुद्धवान्न भवतीति साध्यो धर्मश्चाक्षुषघटवत्त्वादिति । तन्न पक्षधर्मत्वमपि गमकत्वे निबन्धनमिति । विशेषेऽनुगमाभावात्सामान्यसिद्धसाध्यतेति । अनुमानदूषणं परिहर्तुमाह—। समानपरिणामस्येत्यादि ।

**समानपरिणामस्य द्वयस्य नियमग्रहे ।**

**न शक्तिर्न च वैफल्यं साधनस्य प्रसज्यते ॥**

तुल्यपरिणामयोर्लिंगसाध्ययोः । नियमग्रहोऽन्यथानुपपन्न-  
त्वग्रहे सति । नाशक्तिः । अननुगमात् । नापि सामान्यभात्रसाधना-  
त्सिद्धसाध्यता दोषः । किंतु विशेषा एव समानपरिणामिनः सा-  
ध्यन्त इति । एवं, हेतुलक्षणमभिधायेदानीं पक्षलक्षणमाह— इष्टं  
साध्यितुं शक्यमित्यादि ।

इष्टं साध्यितुं शक्यवादिना साध्यमन्यथा ।

साध्याभासमसाध्यत्वात्साधनागोचरत्वतः ॥

सिद्धं प्रत्यक्षादिबाधितं वादिना साध्यितुं न श-  
क्यते तथेष्टमपि साधनविषयीकृतं साध्यं नोक्तमेव । अ-  
न्यथेति । उक्तविपरीतं साध्याभासम् । असत्यत्वादिति । सिद्ध-  
श्चासाध्यितुमशक्यत्वात् । तथाहि—पूर्वं प्रमाणेन सिद्धमपि  
साधनमपेक्षते तथा तेनैव सिद्धसाधितस्य किमन्यदपेक्षते ।  
तथा ततोऽप्यन्यदिति न स्यात् साधननिष्ठेति । एवं सिद्धस्य साध-  
यितुमशक्यत्वमिति । बाधितस्य च साधनागोचरत्वादित्याह—  
साधनागोचरत्वतइति । प्रत्यक्षादिबाधितं प्रतिपाद्यमानो न  
साधनमपेक्षते इति । यद्वा सिद्धबाधितं च साध्यितुं न शक्यते ।  
ततो हेतोः साधनगोचरचारि न भवतीति । एवं पक्षलक्षणम-  
भिधायेदानीं बाधितोदाहरणान्याह । यथा सर्वगमित्यादि ।

यथा सर्वगमध्यक्षं बहिरन्तरनात्मकम् ।

नित्यमेकान्ततः सत्त्वाद्धर्मः प्रेत्यदुःखप्रदः ॥

सर्वगतं सामान्यं प्रत्यक्षं प्रति ज्ञायमानं प्रत्यक्षबाधितम् ।  
एकान्तेन नित्यं शब्दादि प्रतिज्ञायमानं बाधितम् । प्रेत्य परलोक-  
धर्मः सुखप्रदो न भवतीति । प्रतिष्ठां कुर्वतः आगमबाधास-  
मानतन्त्रैः प्रत्यक्षपूर्वकं श्रौतमभ्युपगतं तदपेक्षयोदाहरणम् ।  
बहिरन्तरनात्मकं सर्वमिति । आत्मा परिणामि द्रव्यं तदभा-

वस्य प्रतिज्ञायमानस्य प्रत्यभिज्ञाप्रत्यक्षेणानुमानेन वाऽन्यथा  
बाधनान्न पृथगुदाहरणं युक्तं स्यादिति । एवं हेतुलक्षणमभि-  
धायेदानीं हेत्वाभासोऽभिधातुमाह—। रूपादिसिद्धितइत्यादि ।

रूपादिसिद्धितः सिद्धो विरुद्धोऽनुपपत्तिमान् ।

साध्याभावं विनाहेतुर्व्याभिचारिविपक्षगः ॥

स्वरूपासिद्धिः । अनित्यशब्दश्चाक्षुषत्वात् । सदिग्धसिद्धुः वहि-  
सिद्धावुपादीयमानो धूमरूपतया संदिह्यमानो वादिसंघातः ।  
भागासिद्धौ यथा—सर्वमनित्यम् । प्रयत्नानान्तरीयकत्वात् । वाद्य-  
सिद्धुः सांख्यस्य सुखादीनामाचैतन्यं साधयतः । यथा अचेतनाः  
सुखादयः । अनित्यत्वादिति । प्रतिवाद्यसिद्धौ वैशेषिकस्य जैनं  
प्रति द्रव्यादीनां सत्त्वं साधयतः । यथा सन्ति द्रव्यादीनि सत्ताभि-  
सम्बन्धत्वादिति । आश्रयासिद्धौ यथेश्वरः सर्वज्ञः सर्व ।  
कर्तृत्वादिति । संदिग्धाश्रयः, यथेह्निकुञ्जो मयूराः । केकायिता-  
दित्यादयः आदिग्रहणेन गृह्यन्ते । विरुद्धमभिधातुमाह—।  
विरुद्धइत्यादि । साध्याभावाव्यभिचारी विरुद्धः । यथा—  
अनित्यः शब्दः कृतकत्वादिति । इदानीमनैकान्तिकमा-  
ह—। ठयभिचारेति । रसपक्षविपक्षगामी अनैकान्तिक इति ।  
अथवा एकान्तवादिनां सर्वं एव हेतुस्त्रयीं दोषजातां नातिक्राम-  
तीत्याह—। असिद्धुः सिद्धसेनस्येत्यादि । सिद्धसेनस्य सूत्रकर्तुः  
साकल्येनासिद्धत्वात् सकल एव हेतुरसिद्धइति । तथाहि—। सा-  
मान्यं वा हेतुः स्याद्विशेषो वा ? अथोहस्य च पूर्वमेव निरा-  
सात् । तत्र सामान्यं सकलठयापि सकलस्वाश्रयठयापि वा  
हेतुत्वेनोपादीयमानं प्रत्यक्षसिद्धुं वा स्यादनुमानसिद्धुं वा  
भवेत् । न तावत्प्रत्यक्षसिद्धुम् । तद्विअज्ञानुसारितया प्रवर्तते ।  
अक्षं च विनितदेशानैव सन्निरूप्यतेअतस्तदनुसारि ज्ञानं तत्रैव

प्रवर्तितुमुत्सहते न सकलदेशकालठ्यापिनि । अथ नियतदेशस्वरूपाठ्यतिरेकात्तन्निश्चये तस्यापि निश्चयइति । तन्नियतदेशस्वरूपाठ्यतिरेके नियतदेशतैव स्यान्न ठ्यापिता । तन्न ठ्यापिसामान्यरूपो हेतुः प्रत्यक्षसिद्धः । अनुमानसिद्धतायामनवस्थां प्रतिपादयति । तदुक्तम् ।

सामान्यं नानुमानेन विना यस्य प्रतीयते ।

न च लिङ्गविनिर्मुक्तमनुमानं प्रवर्तते ॥

असामान्यस्य लिङ्गत्वं न च केनचिदिष्यते ।

न चानवगतं लिङ्गं किञ्चिदस्ति प्रकाशकम् ॥

तस्याप्यनुमानेन स्यादन्येन गतिः पुनरनुमानान्तरादेव ज्ञाते नैवं कल्प्यते ।

लिङ्गलिङ्गानुमानानामानन्त्यादेकलिङ्गिनि ।

गतिर्युगसहस्रेषु बहुष्वपि न विद्यते ।

अपि चाशेषव्यन्त्याधेयस्वरूपं । प्रत्यक्षानुमानाभ्यां सामान्यं निश्चयमानं स्वाधारनिश्चयमुत्पादयेत् तन्निश्चयोऽपि स्वाधारनिश्चयमिति सकलः सकलज्ञः प्रसज्येत । तन्नैकान्तसामान्यरूपो हेतुः । साकल्येन सिद्धः । न अपि विशेषरूपस्यैकान्तेन विशेषः परमाणुरूपः स्यात् । तस्य च न प्रत्यक्षानुमानाभ्यां सिद्धिरित्युक्तम् । न चानन्वितस्य हेतुत्वं सिद्धम् । विरुद्धानेकान्तिकावपि साध्यान्यथानुपपन्नत्वेन न सिद्धौ । यदि वाऽसिद्धत्वादेव तौ निरस्तौ । तथाहि—पक्षधर्मत्वे सति तौ स्याताम् । तदभावे तावप्यसिद्धाविति । सकलएवैकान्तवादिना हेतुर्न सिद्ध इति । मल्लवादिनस्तु नयचक्रविधातुर्मते न सकलएवैकान्तसाधने हेतुर्विरुद्धइति । अनेकान्तात्मकं वस्तु विपर्ययसाधनादिति । अनेकान्तिकासिद्धावपि साध्यनिश्चयविपर्ययसाध-

नाद्विरुद्धाविति । तथाहि—निश्चयेन सहाप्रतिपत्तिसंदेहावपि विरुद्धावेव तद्विनाभूतौ वासिद्धानैकान्तिकाविति । सकल एव हेतुर्विरुद्ध इति द्वेषासमंतभद्रस्येति । स हि प्रतिबंधविकलानां सर्वेषामेव हेतूनां व्यभिचारित्वं मन्यते । न चैकान्तसामान्ययोर्विशेषयोर्वा प्रतिबन्ध उपपद्यते । तथाहि—सामान्ययोरेकान्तमनित्ययोः परस्परमनुपकार्योपकारभतयोः कः प्रतिबन्धः । विशेषयोस्तु नियतदेशकालयोः प्रतिबन्धग्रहेऽपि तत्रैव तयोरर्थः स्यात् । साध्यधर्मिण्यगृहीतप्रतिबन्ध एवान्यो विशेषहेतुत्वेनापादीयमानः कथं नानैकान्तिक इति । तस्मात् समानपरिणामस्यैव सामान्यविशेषात्मनो हेतोरनेकान्तात्मनि साध्ये गमकत्वं नैकान्तसाधन इति स्थितम् । सर्वज्ञसाधनविधौ परलोकसिद्धा-  
वात्मादि यच्च निरूपद्रवसौरूपहेतुः तत्रोपयुक्तमुभयात्मकवस्तु-  
निष्ठं व्युत्पादिते विशदमेतदिहानुमानम् । इति श्रीशान्त्या-  
चार्यविरचितायां वार्तिकवृत्तावनुमानपरिच्छेदः ।

एवं प्रत्यक्षानुमाने व्याख्यायेदानीं शब्दप्रमाणव्याख्या-  
नमाह— ननु शब्दस्य सङ्केतवृत्तेरवस्तुविषयत्वात् कुतः प्रामाण्यं  
मिति? । तथाहि—ये यत्राकृतसङ्केताः शब्दास्ते तमर्थं नाभिदधति ।  
यथा—गोशब्दादयोऽश्वोदिकम् । अकृतसंकेताश्च सर्वे एव शब्दाः-  
परमार्थवस्तुनीति व्यपकानुपलब्धिः ॥ अशक्यक्रियत्ववैफलाभ्यां  
न तावदयमसिद्धो हेतुः । तथाहि— समुत्पन्ने वा वस्तुनि सङ्केताः  
क्रियन्तामनुत्पन्ने वा? । न तावच्चानुत्पन्ने । न ह्यनुत्पन्नं वस्तु  
शब्दस्यान्यस्य वा विषयतामुपयाति । शब्दो वाऽनुत्पन्नविषये  
नियोज्यमानो न कल्पितगोचरतामतिक्रमेत् । अशविषाणादिशब्द  
इव । तन्नानुत्पन्नं सङ्केतभूमिः । उत्पन्नमपि किं गृहीतमगृहीतं  
वा? । न तावदगृहीतं वस्तु संकेतगोचरीति । प्रसङ्गाद् गृहीतमपि

क्षणिकत्वेन नष्टत्वान्न शब्दविषयः । तथाहि—वस्तुनो ग्रहणं, ततो निश्चयस्तदनन्तरं शब्दस्मरणं, ततो नियोग इति । एवं त्रिचतुर-  
क्षयेषु सुदूरमुत्सक्तत्वान्न शब्दगोचरता । अथ तत्सञ्जातीयवृत्तस्य  
विद्यमानत्वात् कथं न शब्दविषयता तदसत् । न ह्यग्रहीतं, विद्य-  
मानमापि शब्दविषयतामुपयाति । यथा स्वाद्यग्रहीतं विद्यमान-  
मूपि, गोशब्दस्य पूर्वापरैकीकरणप्रक्रमेण नियोज्यमानः शब्दः  
कल्पितविषय एव नियोजितः स्यात् । तन्न वस्तु शब्दनियोगगो-  
चरः । किं च वस्तुनि सम्बन्धकरणं प्रत्यक्षेण वा स्यादनुमा-  
नेन वा? न तावत् प्रत्यक्षेण । तेन पुरोठयवस्त्रिच्छतरूपमात्रस्य  
प्रकाशनाच्छब्दस्य । न च तयोर्वाच्यवाचकसम्बन्धोपकर्तुं शक्य-  
ते । अथेन्द्रियज्ञानारूढ एव रूप्यव्युत्पत्तिभिर्दृश्यते । इदमेतच्छ-  
ब्दवाच्यमस्येदमभिधानमिति । असदेतत् । तथाहि—अस्येदं वाच-  
कमिति कोऽर्थः? किं प्रतिपादकं, यदि वा कार्यं, कारणं, चेति? ।  
तत्र यदि प्रतिपादकं तत्किमधुनैवाऽथान्यदा? । तत्र यद्यधुना शब्द-  
रूपमर्थस्य प्रतिपादकं विशदेन रूपेणेति । तदयुक्तम् । अक्ष-  
ठयापारेणैव तथानीलादेरधभासनान्न तत्र शब्दठयापारस्यो-  
पयोगः । अथान्यदा लोचनपरिरूपन्दाभावेन शब्दार्थानुद्भासये-  
त्तदापि किं विशदेनाकारेण, आकारान्तरेण वा? । यदि विशदेन  
तदा चक्षुरादीनां वैफल्यमासृजेत् । प्रवृत्तिश्च न स्यात् सर्वथा  
वस्तुनः । प्रतिपन्नप्रतिपन्नत्वात् । न हि प्रतिपन्न एव तावन्मात्रप्र-  
योजना प्रवृत्तिर्युक्ता । वृत्तेरविरामप्रसङ्गात् । अथ किंच प्रतिपन्न  
रूपमस्ति तदर्थं प्रवर्तनम् । ननु यदप्रतिपन्नं तथक्त्वरूपं प्रवृत्ति-  
विषयस्तर्हि न शब्दार्थस्तदेव च परमार्थिकम् । ततोऽर्थक्रियादर्श-  
नात् । नान्यत् । तस्यार्थक्रियाविरहात् । अथकालान्तरे स्फुटतरिण  
ता न सोचभाषयेविनस्वसावाकारस्तदा सम्बन्धव्युत्पत्तिकाले

कालान्तरे खानेन्द्रियगोचरस्तत्कथं तत्र शब्दाः प्रवर्तमानानयना-  
 दिगोचरेऽर्थं वृत्ता भवन्ति । नापि शब्दार्थानां कारणम् । स्वहेतोरेव  
 तेषामुत्पत्तेः । नाप्यर्थकार्यम् । विद्यकानेऽप्यर्थं दर्शनप्रतिपाद-  
 नाभिप्रायविवक्षादिभिर्धर्मवधानात् । तन्नाक्षतः सम्बन्धवेदम् ।  
 नाप्यनुमानतः । तदभावे तदनवधारणात् । अथार्थापत्त्वा संवेदनम् ।  
 तथाहि—। व्यवहारकाले शब्दार्थो प्रत्यक्षः प्रतिभावतः । श्रोतुश्च  
 शब्दार्थप्रतिपत्तिं चेष्टया प्रतिपद्यते । व्यवहारिणस्तदन्यथानु-  
 पपस्या तयोः सम्बन्धं विदन्ति । तदप्यसत् । सिद्ध्यत्येवं कालय-  
 निकः सम्बन्धो न वास्तवः । तथाहि—। श्रोतुः प्रतिपत्तिः सङ्केता-  
 नुसारिणी दृश्यते । कलिमार्यादादिशब्देभ्यो द्रविडार्थयोर्विपरी-  
 तप्रतिपत्तिदर्शनात् । तन्न वस्तुशक्यसंकेतक्रियम् । सङ्केतव्यवहार-  
 कलाठ्यापिनि वस्तुनि निष्फलः स्वसङ्केतः । तथाहि—कथं नामा-  
 स्नाच्छब्दादमुमर्थं प्रतिपद्यन्ताम् । उपवहाकाले प्रतिपत्तारइति स-  
 संकेतं कुर्वते, प्रेक्षाकारिणः स चान्यत्वेन संभावयन्ति । अथ काला-  
 न्तरस्थायिनो नित्यस्य तत्रापि विशेषस्य सामान्यस्य वा आकृ-  
 त्तेर्भावयवसंयोगलक्षायाः भूदावात् कथं न संकेतकरणसाफल्यम् ।  
 तदसत् । नित्यस्य क्रमयौगपद्यायोगेनार्थक्रियाविरहितोऽसा-  
 र्थात् । यदि च वस्तुनि शब्दवृत्तिः स्यात्तदा न कश्चिद्द्विरिद्रः  
 स्यात् । शब्दस्यैव सर्वार्थप्रतिपादकत्वात् । जातेरभिधानान्नै-  
 वमिति चेत् । जातेरभावात् । अथावभासमानापि कथं नास्ती-  
 ति चेत् । न, जातिभासभावा । तथाहि—। दर्शने परिस्फुटत-  
 याऽसाधारणमेव रूपं चकास्ति न साधारणम् । अथ साधा-  
 रणमपि रूपमनुभूयते गौर्गौरिति । तदसत् । शाबलेयादिरू-  
 पविवेकनाप्रतिभासनात् । न, शाबलेयादिरूपमिव साधारणम्  
 प्रतिव्यक्तिभिन्नरूपोपपलम्भात् । नापि कल्पनाज्ञाने कल्पनापि

पुरः परिस्फुटमुद्गासमानव्यक्तिस्वरूपं व्यवसन्ती वृद्धियाभि  
जल्पाकारं प्रतीयते न तदतिरिक्तो वर्णाक्षराद्याकारशून्यः  
प्रतिभासो लक्ष्यते । वर्णादिस्वरूपरहितं च जातेरूपमुपगम्यते ।  
तन्न कल्पनावसैयापि सा । यच्च नक्वचिद्विज्ञाने भाति । तदसत् ।  
शशविषाणमिव । भवतु वा जातिः शब्दार्थस्तथापि न शब्दा-  
त्प्रवृत्तिः स्यात् । ज्ञानमात्रलक्षणत्वाज्जात्यर्थक्रियायाः । तस्या-  
स्तु तदैव निश्चयकत्वात् । अथ जाता व्यक्तिलक्ष्यते तेन लक्षि-  
तलक्षणावृत्तिः । दसककवत् प्रतीतेरभावात्पूर्वं जातिः पश्चाद्-  
व्यक्तिरिति । किञ्च यदि नाम शब्दाऽऽतिराभाति व्यक्तेः  
किमायातम् येन तां लक्षति । सम्बन्धत्वाच्चेत् । संबन्धस्तयोः किं  
तदेव प्रतीयते, आहोस्वित् । पूर्वम् । ? न तावत्तदा । व्यक्तेर-  
नधिगते अधिगमे वा किं लक्षितलक्षणया । सैव शब्दार्थः  
स्यात् । सत्तदनधिगम् । गमेनतद्गतसंबन्धानधिगतिर्न तदा  
तत्प्रतीतिः । नापि पूर्वम् । यदि नामैकदाऽकार्यकारणभूतयोः  
ताभ्यां तथा भाव्यमिति कोऽयं नियमः ? । अथ जातेरिदमेव  
सहभावस्तथापि सर्वदारूपं यदुत विशेषनिष्ठता । ननु सर्वदा  
सर्वजातिव्यक्तिनिष्ठेति किमध्यक्षेणाधिगम्यतेऽनुमानेन वा ? ।  
न तावत्प्रत्यक्षेण । सर्वव्यक्तीनां युगपदप्रतिभासमानात् । नैकदा  
तन्निष्ठता तेन गृह्यते क्रमेणापि व्यक्तिप्रतीतौ निरवधिर्व्यक्ति-  
परम्पराया सकलायाः परिच्छेत्तुमशक्यत्वादिति न तन्निष्ठा-  
ताग्रहः । नाप्यनुमानेन । तत्पूर्वकत्वेन तस्या तदभावेऽप्रवृत्तेः ।  
तन्नजात्या व्यक्त्युपलक्षणम् । किञ्च जातेरपि शब्देन प्रतिपादनं न  
सम्भवति । तत्र सङ्केतासम्भवात् । तत्राहि प्रतिपत्तायां तस्यां  
सङ्केतस्तत्प्रतिपत्तिश्च न प्रत्यक्षानुमानाभ्यामित्युक्तम् । शब्दै-

कप्रमाणधिऽतमेवानवस्थेतरैतराश्रयत्वं वा स्यादिति । किंच शब्दवाच्यं यद्यक्षणिकं तदा व्यवहारकालभाविक्रमवद्विज्ञानं नात्पद्यते । नाक्रमात्क्रमिणोभावः । न च स्वविषयज्ञानोत्पादनादन्यद्वाच्यैत्वम् तन्न शब्दान् विज्ञानमवस्तुविषयत्वात्प्रमाणमित्याशङ्काह— । तापच्छेदकषैः शुद्धमिति ।

तापच्छेदकषैः शुद्धं वचनं त्वागमं विदुः ।

तापो ह्याप्तप्रमणीतत्वमाप्तोरागादिसंक्षयात् ॥

तापश्च छेदश्च कषश्च तैर्यद्वचनं शुद्धं तत्प्रमाणमिति । न शब्दस्य बाह्यार्थं विनाभावित्वेनार्थप्रतिपादकत्वात्प्रामाण्यं किं तु पुरुषप्रामाण्यमेव संक्रातं प्रमाणशब्दत्वेनाभिधीयत इत्युक्तम् । यथाशक्यक्रियात्ववैकल्यादिदूषणमभाक्षणिकपक्षाश्रयणो न । तन्नोभयात्मकवस्तुषादिनां क्षतिमावहति । अरूपष्टविशेषविषयत्वं च परीक्षस्योक्तम् । तेन न केवलप्रामाण्यपक्षभावे दोषः संभवी । अथ किमिदमरूपष्टत्वम् ? किं ग्रहणमुताग्रहणम् । यदि ग्रहणं कथमरूपष्टत्वम् । अथाग्रहणं तदा कथं तत्प्रतीतिरिति । नानिदम् । तत्वप्रतीतेररूपष्टत्वप्रतिपादनात् । अपि च घटशब्दादुत्पन्नं विज्ञानं पटं किं न प्रत्येति । यदि निर्विषयं शब्दं विज्ञानम् । अतः सङ्केतवशाद्दस्त्वन्तरमपि प्रत्येत्येष । ननु का प्रतीतिः किं ग्रहणमाहोस्विदग्रहणम् । यदि ग्रहणं तदा कथं निर्विषयम् ? अथाग्रहणं तदा सद्विषयार्थः । अथ दृश्यविकल्पैकाकरणेन तद्भवसायः नाग्रहणाव्यवसाययोगात् । प्रत्यक्षस्यापि ग्रहणं न व्यवसायात् । न हि प्रत्यक्षं वस्तु अयः-सदंसकन्यायेन गृह्णाति, किं तर्हि तद्विषयव्यवसाय एव तद्ग्रहः । स च शब्देऽपि समानः किं तु स्पष्टास्पष्टत्वकृतो विशेषइति । नन्वेवं सर्वनिगमानां प्रमाय्यमासद्येति । नैतदस्ति । एवं हि

सर्वप्रत्यक्षणामपि प्रामाण्यं स्यात् । अथ तत्र कारणादिशुद्धि-  
कृतो विशेषोऽत्रापि समान इति दर्शयितुं तापादीन् व्याख्या-  
तुमाह । तपो ह्येत्यादि । इह पुरुषप्रमाण्याच्छब्दप्रामाण्यमुक्तम् ।  
पुरुषस्तु त्रिभिर्गुणैः प्रमाणसर्वज्ञत्वेन वीतरागत्वेन असूढ-  
त्वेन च । तानेव त्रिभिर्विशेषणैर्दर्शयति । नावीतरागोऽनाप्तत्वं  
जहाति । न सूढो पूर्वापरयाहतं वक्ति । नासर्वज्ञः प्रमाण-  
जम्वादि रचयति । अथ वीतरागस्य वचने किं प्रयोजनमस्ति,  
किं वा नास्ति ? । यद्यस्ति कथं वीतरागः । अथ नास्ति तदा न  
प्रेक्षापूर्वकारी । किं चाराधयितुर्यदि फलं ददाति नेतरस्य तदा  
कथं वीतरागः । अथ न ददाति तदा किं तेनाराधितेनेति ।  
नेतदस्ति । दिनकरदृष्टान्तेन चिन्तामयथादिदृष्टान्तेन हि शास्त्र-  
कारैः समाहितमिति नेह प्रतभ्यते । तदेवं गुणत्रयवैकल्यान्ना-  
गामान्तराणां प्रामाण्यम् । तथाहि—लोभादिमूलोऽधर्मः, स्नानं  
आधर्मशोधनमिति पूर्वापरव्याघातः । तथा च—

गंगाद्वारे कुशावर्ते वैलके नीलपर्वते ।

स्नात्वा कनखले तीर्थे संभवेन्न पुनर्भवे ॥

इत्यभिधाय पुनरप्युक्तम् ।

चित्तमन्तर्गतं दुष्टं तीर्थस्नानेन शुद्ध्यति ।

शतशोऽपि हि तद्गीतं सुराभाण्डभिवाशुचि ॥

तथा न हि स्यात्सर्वभूतानीत्यभिधाय पुनर्हिंसाभि-  
धानात् । तथागमन्तरप्रणेतृणामवीतरागत्वमङ्गनासमालिङ्गना-  
त्सुप्रसिद्धमेव । तथा प्रमाणसंपाद्युत्पादव्ययप्रोव्यात्मकवस्त्व-  
नभिधानादप्रामाण्यमित्याह मल्लवादी ।

विधिनियमभङ्गवृत्तिव्यतिरिक्तत्वादनर्थक-  
वचोवत् जैनादन्यच्छाशनमनृतं भवतीति ।

वैधर्ममिति । वैधर्म्यप्रयोगः ॥ तथाच्युत्पादठययध्रौव्या-  
भिधायकत्वेन सत्त्वं ष्याप्तं तद्दुषोपकाभावाद्दुषाप्याभावप्रति-  
पादनं वैधर्म्यप्रयोगः । विधिश्च नियमश्च भङ्गश्चते तथोक्तास्तेषु  
वृत्तिस्तदभिधानम् । नद्दुषतिरिक्तत्वात्तद्द्रहितत्वात् । जैनादन्य-  
च्छाशनमिति । शास्यन्ते जीवादयोऽनेनेति शासनमात्रायः ।  
जिनप्रणीतस्तस्मादन्यद्देदादि अनृतमसत्यार्थं भवति । अनर्थ-  
कवधोवत् । अनर्थकारन्मत्तकास्तद्द्रवणमिध । यद्वा अनर्थकं च  
तद्द्रवणं च । दशदाहिमादिषाण्वत् ॥ विधिरुत्पादो भङ्गो ष्ययो  
नियमो ध्रौव्यमिति । तदात्मकसकलमेव वस्तु तस्य साकल्ये-  
नाप्रतिपादनादागमान्तराणां न प्रामाण्यमिति । नैगमसंग्रह-  
ठयवहारजसूत्रशब्दममभिरूढैवभूता हि सप्तनया सूत्रद्रव्यास्ति-  
कपर्यायास्थिकौ मूलनयौ राषास्तद्देदाः । तदुक्तम् ।

दठवृष्टिनं यपज्जयणानं असेसावियप्यासिं ।

तत्र कापिलं शुद्धद्रव्यास्तिकम् औद्धं सुद्धपर्यायास्तिकम् ।  
शेषदर्शनानि शुद्धाशुद्धानीति । तत्र सांख्यो ध्रौव्यमेव प्रति-  
पन्नवान् विधिविगमौ । तस्य हि न किञ्चिदुत्पद्यते । नापि विन-  
श्यति । तदुक्तम् ।

असदकरणादुपादानग्रहणात्सर्वसंभवाभावात् ।

ठयक्तस्य शक्यकरणात्कारणभावाच्च सत्कार्यम् ॥

एवं पञ्चभिः हेतुभिः सत्कार्यवादः समर्थितः । तथाहि—पद-  
सत्तन्न केनापि क्रियते । यथा काशकुसुमम् । असच्च परमतेन कारण-  
कार्यमिति व्यापकविरुद्धोपलब्धिप्रसङ्गः ॥ न चैवं तस्मात् स्यात्स-  
त्कारणे कार्यमिति । तथोपादानग्रहणादिति । उपादानकारणं  
तस्य नियतस्यैव ग्रहणम् । अन्यथा सर्वस्यैव विद्यमानत्वाविशे-  
षाद् ग्रहणं स्यात्, न वा कस्यचित् । न चैवमतः सत्कार्यमिति ।

तथा सर्वसंभवाभावादिति । सर्वस्नात्सर्वं कार्यमुत्पद्येत । पूर्वं कारणाश्रयणेन प्रसङ्ग उक्तः । संप्रति तु कार्यभाश्रित्येति विशेषः । न च सर्वं सर्वतो भवति । तस्मादयं नियमस्तत्रैव । तस्य सद्भावादिति । तथा शक्तस्य शक्यकरणादिति । यद्यप्यसत्कार्यवादिभिर्नियतमेव कारणं नियतकार्यकरणशक्तिकमुपेयते तथापि शक्यमेव कार्यं करोति । यच्चनीरूपं तदनाधेयातिशयतथाभूतं च कथं केन चिच्छक्येत् कर्तुम् । तस्मात्सदैव शक्यते कर्तुं नासदिति । तथोक्तन्यायादसत्कार्यं न किञ्चित्कारणं स्यात् ॥ अस्ति च कारणं तदाह—कारणभावाच्च सत्कार्यमिति । तदसत् । एवं हि कार्यकारणे भ्याताम् । न हि यद्यतोऽव्यतिरिक्तं तत्तस्य कारणं कार्यं वेति व्यपदेशुं युक्तम् । कार्यकारणयोर्भिन्नलक्षणत्वात् । अन्यथा हीदं कार्यं कारणमिति व्यवस्था न स्यात् । नाभूदिति चेत् । न, अभ्युपगमविरोधात् । तथाहि—

मूलप्रकृतिरविकृतिर्महदाद्याः प्रकृतिविकृतयः सप्त ।

षोडशकरस्तु विकारो न प्रकृतिः न विकृतिः पुरुषः ॥

इत्यभ्युपगमात् स बाध्येत । सर्वेषां हि कार्यत्वं कारणत्वं वा प्रसज्येत । यद्वा पुरुषवन्न प्रकृतित्वं च सर्वेषां स्यात् । पुरुषस्य वा प्रकृतिविकृतित्वं प्रसज्येत । तदसंबद्धमिदम् । उक्तं च । यदेव दधि तत्क्षरं यत्क्षरं तदृधीति च वदता विंध्यवासित्वं ख्यापितं विंध्यवासिनेति । हेतुमत्त्वादिधर्मासङ्गिऽयत्कमठयत्कमन्यदिति एतदपि बाध्येत । न हि यद्यतोऽव्यतिरिक्तस्वभावं तत्ततोऽपि विपरीतमुक्तम् । रूपान्तरलक्षणत्वाद्द्वैपरीतस्य, सत्त्वरजस्त्वमसां चैतन्यस्य च भेदेऽन्यनिमित्ताभावात् । ततश्च न भेदः । सर्वं विश्वमेकं द्रव्यं स्यात् सहोत्पत्तिप्रसङ्गश्च सवेदिति । अथ नापूर्वरूपोत्पत्त्या कार्यकारणत्वमभ्युपगम्यते यतो रूपाभेदे तद्विरुद्ध्येत

किं तु प्रधानं महदाद्यरूपेण परिणमति । सर्प इव कुडलादि-  
रूपेणेति । ततः प्रकृते रूपाभेदेऽपि कार्यकारणव्यपदेशो न वि-  
रोधमनुभवतीति । तदसत् । परिणामासिद्धस्तथाहि—किमस-  
पूर्वरूपापरित्यागेन वा पूर्वरूपपरित्यागेन ? । प्रथमपक्षेऽवस्थानां  
साकार्यं स्यात् । ततश्च वृद्धावस्थायामपि बालाद्यवस्थोपलभ्येत ।  
द्वितीयपक्षेण परिणामः स्यात् । पूर्वं हि स्वरूपं निरुद्धमपरं चोत्प-  
न्नमिति कस्य परिणामः । अपि च तस्यैवान्यथाभावपरिणामे ।  
भवद्विर्वर्णयते सचैकदेशेन सर्वात्मना वा ? । न तावद्देकदेशे-  
न । एकस्यैकदेशासंभवात् नापि सर्वात्मना । पूर्वपदार्थनिरा-  
सेन पदार्थान्तरोत्पादप्रसङ्गात् । अतो न तस्यैवान्यथा  
त्व युक्तम् । तस्य स्वभाषान्तरोत्पादनिबन्धनात् । व्यव-  
स्थितस्य धर्मिणो धर्मान्तरनिवृत्तौ धर्मान्तरप्रादुर्भाव-  
लक्षणः परिणामोऽभ्युपगम्यते । ननु स्वभाषान्यथात्वमिति  
चेत् । असदेतत् । यतः प्रच्यवमानउत्पाद्यमानश्च धर्मो धर्मि-  
णोऽर्थान्तरभूतोऽभ्युपगन्तव्यः । अन्यथा धर्मिण्यवस्थिते तस्य  
तिरोभावाविभावानासंभवात् तथाहि— । यस्मिन्ननुवर्त्तमाने यो  
व्यावर्त्तते स ततो भिन्नः । यथा घटेऽनुवर्त्तमाने ततो व्यावर्त्तमानः  
पटः व्यावर्त्तते च धर्मिण्यनुमानेऽति आबिर्भावतिरोभावासङ्गीथ  
मकलाप इति कथमसौ ततो नाभिन्नइति । धर्मो दत्तवस्त्वएवेति  
कथं परिणतो नाम । यथा नार्थान्तरभूतयोर्घटयोरुत्पादविनांशि-  
ऽचलितरूपस्य घटादेः परिणामो भवति । अतिप्रसङ्गात् अन्यथा  
चैतन्यमपि परिणामि स्यात् । तत्संबन्धयोर्धर्मयोरुत्पादविना-  
शात् । तस्यासौऽभ्युपगम्यते नाद्यस्येति न । सदसतोस्संबन्ध्यभा-  
वेन तत्संबन्धित्वायोगात् । तथाहि— । संबन्धो भवन् सतो भवेद-  
सतो वेति ? । न तावत्संबन्धः समधिगताशेषस्वभावस्यान्यानपे-

क्षतया क्वचिदपि पारतन्त्र्यासंभवात् । नाप्यसतः । सर्वोपाख्या-  
विरहृतया तस्या क्वचिदप्याश्रितत्वानुपपत्तेः । न हि शशाविषा-  
णादिः क्वचिदप्याश्रित उपलब्धः । न च व्यतिरिक्तधर्मान्तरोत्पा-  
दविनाशे सति परिणामो भवद्विषयवस्थाप्यते किं तर्हि यत्रा-  
त्मभूतस्वभानुवृत्तिरवस्थाभेदश्च तत्रैव तद्द्वयवस्थाभेदश्च । न  
चात्वन्तभेदे धारणानात्मभूतो धर्मो अनुवर्तत इति । तन्न भेदे  
परिणामः कश्चित् । एकान्तभेदे धर्मो वा स्युर्धर्मो वा ? । न  
तत्रापि कश्चित्परिणाम इति । ननूक्तं न सलिलात्कल्लोला-  
नां भेदे नाप्यहेरुत्कणाद्यवस्थानम् । अथ च मित्रा  
इव प्रतीयन्ते, तद्बहुमाणां विभावतिरोभावनात्रं परि-  
णामो नापूर्वविधिरिति । अथ कोऽयमाविर्भावः ? । स्वभावा-  
तिशयोत्पत्तस्त तद्विषयं विज्ञानमाहोस्विदुपलम्भावरणवि-  
गमइति? । तत्र न तावदाद्यपक्षः । यतः स्वभावातिशयो यद्यस-  
दुत्पद्यते, तदा कथं सत्कार्यवादः । अथ सन् तदा नाविर्भावः ।  
अथ तस्याप्यत्रस्था पूर्वमसती पश्चाद्भवति । ननु साप्यवस्था  
यदि सती तदा कथं भवति । अथ न सती तदा स कथं ना-  
पूर्वविधिरिति । तत्राप्यवस्थान्तराभ्युगमेऽनवस्थानं न स्वभा-  
वातिशयोत्पत्तिराविर्भावइति । नापि तद्विषयं विज्ञानम् । नि-  
त्यत्वोपगमात् । तथाहि—भवतां सिद्धान्तः सविदासङ्गप्रिलयादे-  
कैव बुद्धिरिति । न च न बुद्धिस्वभावो तद्विषया संबितिः किं  
तु मनःस्वभावेति वक्तव्यम् । बुद्धिरुपलब्धिपरिध्यवसायो मनः  
संबित्तिज्ञानमित्यनर्थान्तरत्वात् । तन्न तद्विषयविज्ञानमप्या-  
विर्भावः । नाप्युपलम्भावरणविगमलक्षणः । न ह्यनाधेया-  
नयने स्वरूपस्य नित्यस्यावरणं किञ्चित् । असद्वा यद्यत् कथं-  
तस्य विगमः । स्वस्त एव तस्य विगमरूपत्वात् । विगमरूपस्या-

वारकत्वेन कदाचिदुपलम्भः स्यात् । अथ सत्तदा कथं तस्य विगमः । न हि भवत्संमतेन विनश्यति । तिरोभावो विनाश इति चेत् । कोऽयं तिरोभावः ? किं स्वरूपविनाशः, पर्यायविनाशो, वा किं वावरणयोगो, विज्ञानानुत्पादकत्वं, चेति ? । तत्र न तावत्स्वरूपपर्यायविनाशः । अनभ्युपगमात् । नाप्यावरणयोगः । अविचलितरूपस्यावरणयोगात्, अकिंचिकुर्वाणस्यावरणत्वासंभवात् । अन्यथा जगतेऽपि स्यात् । करणे वा नित्यताहानेः विज्ञानानुत्पादकत्वमस्य युक्तम् । येन हि स्वरूपेण ज्ञानमकार्षीत्तस्य विद्यमानत्वात्महकारिणोः प्रमाणसंवादि । तद्विप्रत्यक्षं वा स्यादनुमानं वा ? । न तावत् प्रत्यक्षम् । परीक्षत्वेनाभ्युपगमात् । यस्याप्यभ्युपगमः सोऽपि न युक्तवादी । यतस्तत्प्रप्रत्येक्षेनेन्द्रियजन्यमभ्युपगम्यते किं त्वात्मनः संनिकर्षजम् । नचकूटस्थस्य प्रागिव मनसा संयोगः संभवति । तस्य हि यदसंयुक्तरूपं तत्संयोगकाले किमस्ति, किं वा नास्ति ? । यद्यस्ति तदा न सा संयुज्यते । तथाहि— । यदसंयुक्तरूपं तन्न मनसा संयुज्यते । यथा मुक्तात्मादिअसंयुक्तरूपश्चात्मपूर्वावस्थायामिति स्वभावविरुद्धोपलब्धिधरिति संयुक्तासंयुक्तस्वरूपयोः परस्परपरिहारेणावस्थानात् । अथैकरूपस्य तस्य रूपद्वयं तेन नासंयुक्तस्वरूपः । सर्वदैव तद्रूपत्वात् नैतदस्ति । यतो नैकरूपस्य संसरणं स्यात् । तथाहि—यदि कर्तृस्वरूपस्तदा न भौक्तृस्वरूपोऽथ भोक्तृस्वरूपस्तदा न कर्तृस्वरूपो यदि बंधस्वभावा न, न मुक्तस्वभावस्तदा न बंधस्तभाव इति किंचिद्विद्यादिभिरपि मनसः संयोगः किं न संभवति । अनात्मरूपत्वादिति चेत् । न, सर्वव्यापित्वे कुटस्थनित्यत्वे जडत्वे च सति कथमयं विभोगोऽप्यमात्माऽनात्मा चेति । यस्य मनःसंबंधः स आत्मा

तदन्योऽनात्मेति चेत्। न इतरेतराश्रयत्वप्रसङ्गात् । सत्यात्मत्वे मनः  
 मन्वन्धः, सति मनःसम्बन्धे आत्मत्वमिति । शरीरसम्बन्धेनात्मा  
 तदन्योऽनात्मेति यद्युच्येत तत्रेदमुच्येत शरीरसम्बन्धोऽप्याका-  
 शादिभिः भिन्ने भवति । अनात्मरूपत्वात्कोत्तरम् । इतराश्रय-  
 त्वाभिधानात् तन्नात्मा नः सन्निकर्षोत्पन्नप्रत्यक्षाधिगम्यः । न-  
 प्यनुमानगम्यः । तदभावे तस्याप्यभावात् । अथ सर्वगतप्रा-  
 त्मा । सर्वत्रोपलभ्यमानगुणत्वात् । अतः सर्वगतस्यात्मनः सि-  
 द्धिः । तथाहि-सुखदुःखसाधनकस्तूत्पादौ देशान्तरे नाहेतुकः ।  
 न चादृष्टादम्यसुखादेर्हेतुः । न चादृष्टस्यानवधारकस्य गुणत्वात्तन्-  
 सत्वम् । न चासत्त्वे कार्यं कर्तृत्वमित्यात्मनस्तत्रापि सत्त्वमिति ।  
 यतस्तत्रात्मनः सत्त्वे सुखाद्युपलम्भः किं न भवति ? । कार्यस-  
 मवादिनो ज्ञानस्याभावादिति चेत् । तदपि तत्र किं न चका-  
 स्ति ? । शरीराभावादिति चेत् । तत्किं शरीरे समवेतं किं वा-  
 त्मनि ? । यदि शरीरे तदा शरीरं भोक्तृस्यान्नात्मा । न चैषोऽभ्यु-  
 पमः परस्य । अथात्मनि तदा सर्वत्रात्मनो विद्यमानत्वात्समवा-  
 यस्य च ऽयापित्वात् सर्वत्र सुखाद्युपलब्धिः स्यात् । मन शरीरवि-  
 शिष्टस्यैवोपलब्धिर्मान्यस्येति चेत् । न, एकत्वहानेः । तथाहि-य-  
 स्मिन्विशिष्यमाणे यत्र विशिष्यते तत्ततोन्निकम् । यथा नीलत्वेन  
 विशिष्यमाणे घटेऽविशिष्यमाणो घटः । न विशिष्यते च शरी-  
 रात्मनि विशिष्यमाणो देशान्तरस्थ आत्मेति । किञ्च शरीरा-  
 त्मनि स्थितमदृष्टं देशान्तरस्थसुधादिमाधककस्तूत्पादकमस्तु  
 किं तत्रादृष्टपरिकल्पनया ? । दूरत्वान्नेति चेत् । कथं चन्द्रादयो  
 विज्ञानोत्पादकाः । तस्मान्नास्ति नियमः । सन्निरितेनैव कारणे-  
 त्कार्यमुत्पादनीयं न दूरस्थेनेति । तत्र सर्वत्रोपलभ्यमानगुणत्वे-  
 नात्मनः सर्वगतमित्येकान्तभेदवादिनो निष्प्रमाणादिन इति ।

तथैकान्तभेदादिनाऽपि । अथ विनाशस्याहेतुकत्वादुदयानन्तरं  
ध्वसात्कुतो द्रव्यस्य सम्भवइति । तथाहि— ये यद्भावप्रत्यपेक्षा-  
स्ते तद्भावनियताः । यथाऽन्त्याभारणसामग्री स्वकार्योत्पादने ।  
अनपेक्षश्च विनाशं प्रति भावइति । तथाहि— विनाशहेतुना  
किं स्वरूपं क्रियते किं वाऽभावः क्रियते ? । न तावत्स्वरूपम् ।  
तस्य हेतोरुत्पन्नत्वात् । किं च तत्स्वरूपं नित्यमथानित्यम् ? ।  
यदि नित्यं तस्याविनाश्यत्वाद्किञ्चित्करो विनाशहेतुः ।  
अथानित्यं तदा तस्य स्वत एव नश्वरत्वात् किं विनाशहे-  
तुना ? । अथ कालान्तरस्थायिना विनाशहेतुना विनाशः क्रियते  
न, कालान्तरस्थायित्वे नित्यतैव स्यात् । येन स्वभावेन भावेन  
भावः संवत्सरः स्थितः स चसंवत्सरान्तरमासितव्यं तत्रा-  
द्यैवमिति कालान्तरस्थायित्वाऽभ्युपगमे नित्यतैवापनति तन्न  
पक्षान्तरसम्भवइति तत्राविनाशहेतोरकिञ्चित्करत्वमिति ।  
तन्न स्वरूपकरणाद्विनाशहेतुरिति । अथ भावं न करोति तदपि  
नास्ति । यस्मादभावः किं पर्युदासरूपः, किं वा प्रमज्यरूपः ? ।  
तत्र न तावत्पर्युदासरूपः । तस्यावस्थान्तरलक्षणत्वात् । तत्करणे  
न विनाशस्य किञ्चित्कृतम् । तथाहि—मुद्गराद्यदि कपालानामु-  
त्पादे घटस्य किमायतम् । तच्चवांशेन तेषामुत्पादादिति चेत् ।  
तदुत्पादेऽन्यस्य ध्वंसः किं न भवति ? । तस्यैव निवृत्तिरिति  
चेत् । न, निवृत्ते र्वस्त्वन्तररूपत्वात्तदुत्पादे सर्वस्य स्यात् । न  
वाधिकास्यचिदभावादिति । अमम्ब्रन्धः स्यात् । तथाहि—  
कपालोत्पत्तौ कपालोत्पत्तिरिति । अपि च ध्वसेऽपि किं  
घटस्वरूपः किं वा अर्थान्तरमिति किं वा तुच्छरूप इति ? ।  
तदेवावर्त्तत इत्यनवस्था । तन्नार्थान्तररूपाभावकरणे भावस्य  
किञ्चित्स्यत् । किं तु स्वरसत एव निवर्त्तमानो घटज्ञो मु-

द्वारादिमहकारिकारणं प्राप्य कपालानुत्पादयति । तदुत्पत्तौ च विजातीयसन्तानोत्पादेनासितो घट इति जनस्याभिधान इति । अथ प्रसज्यरूपमभावं करोति तदपि नास्ति । नीरूपस्य कर्तुमशक्यत्वात्करणे वा भावरूपतैव स्यात् । यतैव भवतीति भावो ऽभिधीयते । नान्यद्भावस्यापि लक्षणम् । अथ भावो भावरूपतया भवति । अभावोऽभावरूपतयेति । विचित्ररूपा हि पदार्था भवन्ति । न हि नालं पीतरूपतया भवति । तदप्यसत् । यतः केनचिद्रूपेणोन्मज्जनं हि भवनमभिधीयते सर्वोपाख्यारहितस्य नीरूपत्वान्न कस्यचिद्रूपस्य करणमिति कथं तत्र हेतुव्यापारः फलधानिति । तस्माद्भावं करोति भावं न करोतीति क्रियाप्रतिषेधमात्रं स्यात् । तस्माद्धिनाशस्याहेतुकत्वादुदयानन्तरध्वंसे कुतोऽनुगतस्य रूपस्य सद्भावो येन त्रैरूप्ये वस्तुनः स्यादिति । अपि चैकरूपत्वे वस्तुनः प्रथमे क्षणे यद्रूपं तदेव यदि द्वितीयादिष्वपि तदोत्पत्तिरूपत्वात् प्रथमक्षणस्यैव सर्वेषामुत्पत्तिरूपता स्यादिति । प्रतिक्षणमुत्पादे न कस्यचित्स्थितिरिति । अथ प्रथमक्षणे उत्पत्तिर्द्वितीयादिषु स्थितिरिति तदोत्पत्तिस्थितिसद्भ्यां न भेद इति तयो-रपि भेदइत्यादिना क्षणिकवस्तुनः सिद्धे कुतो द्रव्यस्य संभव इति । अत्र वदन्ति । यद्यहेतुकत्वं नाशस्य तदा नित्यं सत्त्व-मसत्त्वं वा स्यात् । तत्र यदि घटाभावस्य सत्त्वं तदा हेतोर्देश-कालनियमाभावाज्ज गति घटस्य नामापि न स्यात् । अथा-सत्त्वं तदा घटस्य नित्यत्वं व्यापित्वं वा प्रसज्येत । अथ न घटस्तदाभावस्याभेदः तर्हि कथं भावस्याहेतुकत्वम् । अन्यथा घटस्याप्यहेतुकता स्यात् । अथ घटहेतोरेव नो न मुद्रादिहेतु-रित्यहेतुकतोच्यते । यद्येवं प्रथमेऽपि क्षणे न घटस्य सत्त्वं स्यात् ।

विरोधिनि संनिधानात् । ननूकं न स्वरूपादन्योऽभाव इति  
 कः केन विरुद्ध्यते । यद्येवं तदा घटस्य नित्यत्वं व्यापित्वं च  
 स्यात् । तथाहि-यस्य यत्र स्वरूपं तस्य तत्र सत्त्वम् । यथा प्रथमे  
 क्षणे घटस्य । अस्ति च पर्वत्र देशकाले घटस्य स्वरूपभूतोऽभाव  
 इति । अथ स्वहेतोरैकक्षणस्थायी घट उत्पद्यते । तेन तदा-  
 त्मकौ विनाशः कथ्यते । न पुनर्विनाशो नाम कश्चिद्विग्रह-  
 वानिति तेन द्वितीये क्षणे एव न भवति । न पुनस्तस्य किञ्चि-  
 द्भवति । अथ द्वितीये क्षणे घटस्य किं सत्त्वं किं वाऽसत्त्वम् ।  
 यदि सत्त्वं कथं क्षणिकत्वम् । अथासत्त्वं तदा तदसत्त्वं यद्यहे-  
 तुकं तदा प्रथमेऽपि क्षणे किं न भवति । अथ तदसत्त्वं न  
 किञ्चित् । येन प्रथमेऽपि क्षणे स्यात् । यदि तन्न किञ्चित्किं न  
 घटो भवति । अथ द्वितीयादिक्षणेषु तुच्छरूपोऽस्याभावो भवति ।  
 तेन न सत्त्वमिति । प्रथमे क्षणे तुच्छरूपाभावात्मत्वमिति ।  
 ननु तुच्छरूपोऽभावः किं घटादभिन्नः किं वा भिन्न इति ?  
 यद्यभिन्नस्तदा पूर्वः प्रमङ्गः । प्रथमेऽपि क्षणे सत्त्वं न स्यात्  
 सर्वदेशकालेषु वा सत्त्वं स्यादिति । अथ भिन्नः स किञ्चिर्ह-  
 तुकः किं वा हितुमान् इति ? । यद्यहेतुकस्तदा प्रथमेऽपि क्षणे  
 घटस्य सत्त्वं न स्यात् । अथ हेतुकत्वात्तस्य तत्रापि भावात् ।  
 अहेतुमांस्तदा कथमहेतुकोऽभावइति । अपि च तुच्छरूपाभावो-  
 ह्यतौ द्वितीयादिक्षणेषु यदि घटो न भवति । त्रैलोक्यमपि न  
 किञ्च भवति तत्सम्बन्धिनाऽभावस्योत्पत्तेः स एव न भवति न  
 त्रैलोक्यमिति चेत् । कः सम्बन्धो न भावात्तादात्म्यं तत्र  
 पूर्वमेवोक्तं दूषणम् । अथ तदुत्पत्तिस्तदपि नास्ति । यतः  
 किमभावेन घटो जन्यते किं वा घटेनाभावइति । तत्र यद्य-  
 भावेन घटो जन्यते तदा तत्कारणवैफल्यं स्यात्सर्वत्र च घटस्य

स्त्वं भवेदिति । अथ घटेनाभावो जन्यते तदा कथमहेतुकत्वम् ।  
द्वितीयश्च घटक्षणोऽभावेन व्यवहितोत्पत्तिः स्यात् । अथ द्वितीय-  
घटक्षण एव प्रथमस्याभावो नाद्योऽभाव अन्तराले कश्चिदिति ।  
ननु क्षणिकत्वात्तद्विनाशे प्रथमघटक्षणस्योत्पत्तिः स्यात् । एवं  
कपालविनाशोऽपि । अपि च यदि वस्त्वन्तरमेव तदा यदुक्तं  
पर्युदास एव एको नञर्थः स्यात्सोऽपि वा न भवेत् । यदि हि  
किञ्चित्कुतश्चिद्दूषावर्तेत तदातद्दूषानिरेके संसृश्येत तदपर्युदा-  
सेन । अन्यथा घटो न भवतीत्युक्तः पटो भवतीति पटस्य विधि-  
रेवोक्तः स्यान्न घटस्य निवृत्तिरिति विधिरुच्येत । तस्मात्सुदूर-  
मपि गत्वा वस्तुभयात्मकसंभ्रुगन्तव्यम् । स्वरूपेणासत्य-  
रूपेणासदिति चेत् । तेन भाववत्तदभावोऽपि हेतुमानिति ।  
अपि चैवमेकाः सवादिना जन्माप्यहेतुकं स्यात् । तथाहि—का-  
रणेन कार्यस्य किं जन्म भिन्नं क्रियते, किंवाऽभिन्नम् ? ।  
यदि भिन्नं क्रियते तदा कार्यस्य न किञ्चित्कृतं स्यात् ।  
तत्सम्बन्धित्वं च सम्बन्धनिरासान्निरस्तम् । अथाभिन्नं  
क्रियते तदा तदेव क्रियते न जन्म । तच्च किं विद्यमानं  
क्रियते, किं वाऽविद्यमानं क्रियते ? । यदि विद्यमानं तदा  
किं क्रियते । तदा शशविषाणमपि क्रियते । तथा विद्यमानमेव  
क्रियते । न त्वविद्यमानं क्रियत एव तेन यस्य कारणमस्ति  
क्रियते । यस्य नास्ति तन्न क्रियते । न त्वविद्यमानत्वं त्वद्विशेषोऽपि  
सृत्पिण्डो घटस्यैव कारणं न शशविषाणस्येति किं कृतो  
नियमः । अथ यस्योत्पत्तिर्दृश्यते तस्य कारणं नेतरस्य । न त्व-  
विद्यमानत्वाविशेषोऽप्येकस्योत्पत्तिर्नान्यस्येति कुतो वस्तुस्व-  
भावैरुत्तरं वाच्यमिति चेत् । एवं तर्हि हेतुमद्विनाशवाद्यप्ये-  
तद्दूक्तं शक्नोति । कपालोत्पत्तौ घटस्यैव क्रियते नान्यस्येति ।

वस्तुस्वभावैकतरं वाच्यमिति । तद्युक्तिवादिना पादप्रसारण  
न कर्तव्यं किं तु युक्तिरनुसरणीया-तत्रैकान्तवादे उत्पाद-  
ठययौ न युक्तिकाविति । अनेकान्तवाद एव युक्तिभारसह  
इति । तदेव वस्तु केनचिद्रूपेण विनश्यति केनचिदुत्पद्यते ।  
नैकान्तेनामदुत्पद्यते । नाप्येकान्तेन विनश्यतीति युक्तम् ।  
तदेवमुत्पादव्ययध्रीठययुक्तवस्त्वनभिधानान्यागमान्तराणि मि-  
थ्यावादीनि तस्मात्सूक्तं जैनादन्यच्छाशनमनृतं भवतीति । ननु  
भवतु विधिनियमभंगवृत्तिव्यतिरिक्तत्वाद्व्यच्छाशनमनृतमन-  
वरवपुषां तत्रभ्युगमः । कथं तस्य हि विधिनियमभंगवृत्त्यव्यति-  
रिक्तत्वादिति तेऽपि स्त्रीमामोक्षनागमभ्युपेतोस्तेन मिथ्या-  
दृशइति । तदुक्तम् ।

पयसरकरं वएगंजे नरौ वे इसुत्तणिदिठसेसरोरवितोविहु-  
मिच्छदिठीज नालिव ।

तथाहि यथा तिर्यग्भारकामरासंख्यानायुः सम्भूर्जजनरे-  
षु रत्नत्रयस्य निर्वाणहेतोरभावाभिहिताऽर्हता तथा न येषासु  
तथापि ते तन्तुतदभावं प्रतिपन्ना इति । नापि प्रत्यक्षेण रत्नत्र-  
यस्याभावः । परचेतोवृत्तीनां दूरन्वयत्वात् । नाप्यनुमानेना-  
प्रत्यक्षेण तस्याप्यभावात् । तदेव प्रत्यक्षानुमानागमसाधितं  
ज्ञानदर्शनचारित्रलक्षण रत्नत्रयमविकलं कारणनिर्वाणस्य स्त्रीत्व-  
स्तीति कथमनिमोक्ष इति प्रयोगः । यदविकलं कारणं तदव-  
श्यमेव कार्यमुत्पादयति । यथाऽन्तया बीजादिसामग्री अङ्कु-  
रादिकम्, अविकलं च निश्रेयसकारणं योषितस्त्विति । अधस्तादु-  
त्कृष्टगमनवदुःखरिष्टादप्युत्कृष्टगमनासम्भवस्तासमिति स्त्रीत्वैव  
विरुद्धं रत्नत्रयमसिद्धोर्हेतुरिति चेत् । न, प्रतिबन्धाभावात् न हि  
सप्तमपृथ्वीगमनाभावो मोक्षाभावेन ठयाप्रिविपर्यये व्याप्तेरसिद्धः ।

रणम् । धर्मस्य हि यत्साधनमतोऽन्यदधिकरणमाहार्हन् । अपि च संसारस्य किं कारणं वस्त्रादिः किं वा रागादिरिति ? । वस्त्रादिस्तदास्त ईहितानां मोक्षः स्यात् । अथ रागादिस्तदा तद्विपक्षसेवया रागादिक्षयो न वस्त्रादित्यागेन । अथ वस्त्रादिधावनादौ हिंसा भवति सा च संसारकारणमिति । तन्नाप्रमत्तस्य हिंसायामपि बंधाभावात् । तदुक्तम् ।

जिअनुअमरनु अजीवो अजयाचारिस्सनिच्छनुबन्धो ।

सदयस्त्यनच्छिबन्धोहिंसानित्तेण दोमेण ॥

नुच्चालिअभिपाप हरियासमियस्सवच्चमाणस्स ।

वावज्जिज्जकुलिंगिमरिज्ज तंयोगमासज्ज ।

न कुतस्सन्नित्तो कन्धो सुहुमोविदेसिनुंसमए ।

तस्मात्प्रमादादिरिव हिंसा । न वस्त्रादिधर्मो प्रकरणग्रहणमिति । अबंध्याः स्त्रियस्तेन निर्वाण्तीति चेत् । कस्याबध्याः ? । किं सर्वस्य किं चैकस्य कस्यचिदिति ? । न तावत् प्रथमः पक्षः । चक्रवर्त्यादिभिर्वंद्यत्वात् । द्वितीयपक्षे तु गणधरादीनामप्यनिर्मोक्षत्वप्रसङ्गः । तेऽपि हि न र्हिता बंध्यन्ते । अथ महत्त्वेऽपि सत्यवन्द्यत्वादित्युच्यते । तथाहि—महतीभिर्दिनदीक्षितोपि बंध्यन्ते । न पुनस्तानेति । नैतदस्ति । महत्त्वामहत्वव्यग्रस्थितेरागमनिबन्धनत्वात्, धर्मस्य पुरुषप्रधानत्वात्तेन पुरुषस्य महत्त्वं न स्त्रीणानित्यागमः । अतिसंश्लेषकर्मत्वादिति चेत् । न, कर्मणाध्यवस्य सम्भ्यक्त्वादिप्राप्तौ तुल्यत्वात् मायाप्रधानत्वात्सत्यरहितत्वादपि न षक्यम् । यतः शीलानुरोधवलगुणरत्नमुद्गलाऽस्वस्थाः । राद्यमपमाच्छयः संजाताः सत्यभामाद्याः । गार्हस्थ्यीपि सुसत्वाः विख्याताः श्रीलवत्तया जगति सीतादयः । कथं तास्तपसि विसत्वाभिश्च अपि च यदि न स्त्रीणां मोक्षोस्ति तदा यमागमः कथम् ।

अद्वयस्यमेगसमएपुरिसाणं निबुद्ध समरकायाः ।

श्रीलिंगेण यन्नीसं सैसादसगंतुबोधठवः ॥

अपचारिकत्वादस्येति चेत् । पुरुषस्यापि हि स्त्रीवेदोदये सति स्त्रीवद्व्यवहृतिर्यथालोक्येषु पुरुषकार्यकरणात्पुरुषोपि स्त्रीति व्यवह्रियते तदसत् । मुख्ये बाधकाभावात् । अन्यथा सर्वशब्दानां व्यवस्था विलुप्येत किंचाम्ना भव्योपचारिकशब्दैर्यदि वस्तु प्रतिपादयेयुस्तदाप्तता हीयेत प्रयोजनं चोपचारस्य न । किंचिदस्ति वेदोदये तत्संभवप्रतिपादनं प्रयोजनमिति चेत् । न, अस्त्रीवेदस्यैव निर्वाणप्राप्तेः । न च स्त्रीवेदोदये सति क्षपकश्रेयारंभकत्वं येन तथा व्यवदेशः स्यात् । नहि दोषवन्तो गुणश्रेणिमारभन्ते । अथ कदाचित्तस्य स्त्रीवेदोदय आसीत्तेन तथा व्यवदेशस्तर्हि क्रोधाद्युदयोपि कदाचिदासीत्तेन किं न व्यवदिश्यन्ते क्रोध इयं तसोद्भवातीति तस्मादौपचारिकत्वमागमस्य प्रतिपाद्यमाने विधिवान्वयस्यैव प्रामाण्यमिष्यते मीमांसकस्यानुहरति अपि च चतुर्दशगुणस्थानानि स्त्रीणामर्हताक्कानि निर्मोक्षत्वे विरुध्यन्ते एवं जिनवरकथितस्त्रीष्वपि मोक्षं न साधु मन्यन्ते विध्यादिवादिनाऽपि हि तथापि मिथ्यः दूशोऽद्वीकानावंसप्रतद्वाच्यागमायेऽभवस्थित्युत्पादविनाशकः स्यात् । सत्यतायाः क्तियन्यवेदोदयविवुद्धितीर्थिकमतप्रादुर्भवद्विग्रमल्लमिथान्यथादजप्रच्छीमल्लवादी विभुः

प्रामाण्य । क्णमवाचयमनन्यनेयंसूत्रभिदा निगदितं विशदयदर्थं । मोक्षार्थसाधनदाथीविधौपटीयः । प्रोक्तं प्रमाणमिह शब्दगरीय ॥ १ ॥

सूरिशचंद्रकुलामलैकतिलकशचारित्ररत्नांबुधिः वसादवाति

चगिरोर्यावर्द्धमानभिधः । तच्छिष्यावयवः समूरिरभवत् श्रीशां-  
तिनामाकृता येनेयं विवृत्तिविचारकलिखानात्मना ॥ २ ॥

अवज्ञानं हीने समधिकगुणे द्वेषमधिकं ॥ समाने सस्पृहा  
गुणवति गुणी यत्र कुरुते ।

तदस्मिन् संसारे विरलसुजने पास्तवयाप्रतिष्ठा शास्त्रे  
तदपि च भवेच्छृत्यकरणम् ॥ ३ ॥

इति अशांत्याचार्यविरचितायां वार्तिकवृत्तावागमप-  
रिच्छेदः चतुर्थः संपूर्णः ॥ संवत् १९६५ शाके १८३० पौष कृष्ण  
द्वितीया २ तिथौ सौम्यवासरे समाप्तम् ॥





905